

جَنَّتْ بِخَيْرٍ مِنْ حَمِيَّتَا 30

# الْأَهْمِيَا

یعنی

تتقید ہشت بہشت

نوشہ

جناب مولانا سید محمد سلیمان اشرف صاحب پرنسپل مدرسہ علوم علیگرہ

جو

اول کلیات حضرت امیر خسرو کے سلسلہ میں ثنوی ہشت بہشت کے سہ

طبع ہو کر اب ایک مستقل کتاب کی شکل میں مندرجہ عنوان اسم سے موسوم ہوئی

اور

باہتمام محمد مقصدی خاں شروانی

مطبع انسٹیٹیوٹ علی گڑھ کالج میں طبع ہوا ۱۹۱۸ء

(اور آدم جی پیر جانی نزل کلچ سے شائع ہوئی)

# ہشت بہشت

## فہرست مضامین

صفحہ	مضمون	صفحہ	مضمون
۱۳	اُردو کی مثال	۱	التماس
۱۴	فارسی شاعری پر عربی شاعری کا اثر		مقدمہ
۲۱	فارسی اصطلاحات شعریہ		شاعری
۲۳	آب و ہوا کا اثر شاعری پر	۱	مدارج نطق
	عربی شاعری کی بنیاد و کمالات ذاتی	۴	شعر اور شاعر
۲۶	پرست	۵	اجزاء و لوازم و شرائط شعر
۲۹	آب و ہوا کا ایک اور اثر	۸	بلاغت
۳۰	عربی قصائد کے چہرہ اور لوازم	۸	سلاست
۳۰	مناظر قدرت	۱۰	اصلیت
	فارسی شاعری کی تاریخ اور تدریجی	۱۰	جوش
۳۲	ترقی		فارسی شاعری
۳۵	اُردو شاعری کی حالت بطور مثال	۱۰	اقسام شاعری
۳۶	سادگی کی تاشیر	۱۲	قدیم و جدید زبان



صفحہ	مضمون	صفحہ	مضمون
۶۳	خسرو شاعر گر تھے	۳۸	طبع زر کا اثر جذبات پر
۶۴	کلام خسرو کا ناصحانہ پہلو	۴۰	فردوسی اور اسدی طوسی
۶۵	تواضع و خاکساری	۴۲	دوسرا دور
۶۵	ہنر کی رغبت اور کاہلی کی برائی	۴۴	تیسرا دور
۶۶	بلندی ہمت و پستی حرص	۴۴	پانچویں صدی کی شاعری
	شرافت انسانی اور ایک جاں نوا	۴۶	چوتھا دور
۶۷	نصیحت		فارسی شاعری کی لفظی و معنوی
۷۰	جوہر ذاتی چاہتے نہ آباہی	۴۸	خصوصیات
۷۰	خسرو کا تصوف	۴۹	جوہر ذاتی کا فقدان
۷۱	تصوف کا پہلا شعبہ یعنی الہیات		ایرانی شاعری کی خصوصیات
۷۳	تصوف کا دوسرا شعبہ	۵۱	ایجابی
۷۵	تصوف کا تیسرا شعبہ	۵۲	مباح محل محبت مختلف ممالک میں
۷۶	تخیل کا کمال اور کلام میں درد	۵۴	خط و سبزہ کے مضامین
۷۷	کلام میں درد و آگینی کی وجہ	۵۴	انتھا اکبر من نفعما
۸۰	تاثیر کلام	۵۵	رقیب و رقابت کے مضامین
۸۱	خسرو کی غزل سرائی	۵۸	بہار کا نمونہ حسنراں میں
۸۳	صنف غزل میں خسرو کے اضافے	۵۹	فارسی الفاظ
۹۲	غزل کا دوسرا دور		حضرت امیر خسرو کی شاعری
۱۰۶	مثنوی	۶۱	خسرو اور انواع کمال
۱۰۶	اصناف نظم میں مثنوی کی قدامت	۶۲	کلام خسرو اور ہر دور کے محاسن

صفحہ	مضمون	صفحہ	مضمون
	سلاطین میں خسرو کی مثنویوں کی مسترد دانی	۱۰۶	مثنوی کے اقسام
۱۲۵	ملک و قوم میں مسترد دانی	۱۰۷	رزم اور فردوسی
۱۲۷	سلسلہ تعلیم میں مقبولیت	۱۰۷	فردوسی و یوسف زلیخا
۱۲۸	قرآن السعیدین کی پسندیدگی کی چھ مثنوی خضر خاں و دیول دی کا	۱۰۸	مولانا نظامی اور مثنوی
۱۲۹	اجالی بیان	۱۰۹	مولانا نظامی کی جامعیت
۱۳۰	قطعہ و رباعی	۱۰۹	مثنوی میں نظامی کی خصوصیات
۱۳۲	قطعات	۱۱۵	مولانا نظامی کی جامعیت بمقابلہ فردوسی
۱۳۳	رباعیات		خمسہ نظامی کا سو برس تک جو ہر نہوسکا
۱۳۵	صناع و بدائع	۱۱۶	خسرو کا احسان اور مثنوی کی دوبارہ زندگی
۱۳۷	ترکیب الفاظ سے لحن	۱۱۷	صفت مثنوی پر احسان خسروی کی تفصیل
۱۳۷	الفاظ ہندی کا استعمال		بحور مثنوی میں از دیاد
۱۳۹	اقتباس آیات قرآنی	۱۲۰	عنوان میں جدت
۱۴۰	فصل ہمار	۱۲۰	مثنوی میں صحیح دلچسپی تاریخ سلاست
۱۴۰	خود اپنے کلام کی تنقید	۱۲۲	شاعری میں مذہب و علم کا لحاظ
۱۴۱	توضیح و ہضم نفس	۱۲۳	وصف نگاری کا ایجاد
	نظامی سے اظہار عقیدت اور ان کے کمال کا اعتراف	۱۲۴	
۱۴۲	متاخرین اور کمال خسروی کا اعتراف	۱۲۴	

صفحہ	مضمون	صفحہ	مضمون
۱۶۵	نظامی و خسرو کا مقابلہ	۱۴۵	(۱) امیر حسن علاء سجزی
۱۶۶	نظامی کی فارغ البالی	۱۴۶	(۲) کاتبی نیشاپوری
	مثنوی ہشت بہشت	۱۴۶	(۳) امیر شاہی سبزواری
۱۶۹	مثنوی کی بنا اور اس کے ادوار	۱۴۶	(۴) مرزا محمد طاہر آشنا
۱۶۹	مثنوی ہشت بہشت	۱۴۷	(۵) ظہوری
۱۷۰	مثنوی بمقابلہ دیگر اصناف نظم کے	۱۴۷	(۶) خواجہ کرمانی
۱۷۲	مثنوی ہشت بہشت کا درجہ	۱۴۸	(۷) مولانا جامی کی تین شہادتیں
۱۷۳	مثنوی ہشت بہشت کے قصے	۱۴۹	(۸) امیر ہاشمی کرمانی
۱۷۸	حمد	۱۵۰	(۹) ضیاء برنی
۱۷۸	قدرت کا بیان	۱۵۱	(۱۰) داراشکوہ
۱۸۰	کمال صنعت	۱۵۱	(۱۱) شیخ عبدالحق محدث دہلوی
۱۸۰	ایجاد و انعام	۱۵۲	(۱۲) دولت شاہ سمرقندی
۱۸۱	ترغیب طاعت اور انعام الہی	۱۵۳	(۱۳) آزاد بلگرامی
۱۸۲	نعت	۱۵۴	(۱۴) شعرا بحم
۱۸۲	میم کا نمونہ	۱۵۵	خسرو کا حاسد عبید شاعر
۱۸۵	بقا فی الفنا	۱۵۸	عبید کا افساد اور اس کا انجام
	منقبت اصحاب رضوان اللہ علیہم	۱۵۹	خسرو کا اتبع اور اہل زبان
۱۸۶	اجمعین	۱۵۹	ایک سطحی اعتراض اور اس کا جواب
۱۸۶	مح شیخ طریقت	۱۶۲	جواب کا دوسرا حصہ
۱۸۸	دہنہ کی تعریف اور ولی کی شناخت	۱۶۳	خسرو اور مجتہدانہ طبیعت

صفحہ	مضمون	صفحہ	مضمون
۲۱۰	حد سے زیادہ بناؤ سنوار	۱۹۰	کمال عشق اور قوت تکمیل
۲۱۱	خانہ داری و کفایت شعاری	۱۹۲	برادران طریقت کی مدح
۲۱۱	ہنر و دستکاری	۱۹۳	دعا اور باہمی اتحاد
۲۱۲	امرا کا اثر متوسط و غریب پر		نصیحت سلطان علاء الدین خلجی
۲۱۳	نئی تہذیب کا اعتراض		نصیحت بدختر نیک خستہ
۲۱۳	ناسخ کی شان	۱۹۹	خسر کی جدت اور ایک لچپ بحث
۲۱۵	ایام سلف کی برکات		فلسفہ جذبات اور شکسیر کے درمیان
۲۱۶	اصل جواب	۲۰۰	سے مثال
۲۱۸	بیان حسن کینہ چینی	۲۰۱	خسر و اور زبان عوام کی ترجمانی
۲۱۸	قدر اندازی بہرام	۲۰۳	اصلاح عوام اور صنعت التقات
۲۱۹	گسنبشگیں بہشت دوم		گراں بہاد لائل سے صنف نازک
۲۲۲	واقعہ نگاری اور تسلسل	۲۰۴	کی اہمیت
۲۲۵	حیثیت شخصی کا لحاظ	۲۰۵	نصیحت کا شفقت آمیز حصہ
	جذبات عاشق و معشوق اور ان کے لوازم	۲۰۶	مطلع الانوار سے تائید مزید
۲۳۰	لیل و نہار	۲۰۷	خسر و اور نکات نصیحت
۲۳۳	وصل و وصال	۲۰۸	عصمت و عفت کی تاکید
۲۳۶	جزئیات داستان نگاری	۲۰۹	طاعت و عبادت
۲۳۶	وصف معشوقہ	۲۰۹	حیا و پردہ
۲۳۷	باغ و صحرا	۲۱۰	جھولا اور سرود

صفحہ	مضمون	صفحہ	مضمون
۲۷۲	مقام وصل وصال تکمیل و کمال	۲۳۸	تشبیہ و استعارے
۲۷۵	رجوع بعالم صورت	۲۳۹	ہشت سوم
۲۷۶	مدح سلطان	۲۳۹	چہارم
۲۸۲	سبب نظم کتاب	۲۴۰	پنجم
۲۸۸	آغاز قصہ بذکر ہبہرام	۲۴۱	ششم
۲۸۹	تیر اندازی ہبہرام	۲۴۲	ہفتم
۲۹۰	صفت اسب	مقابلہ ہفت پیکر و ہشت بہشت	
۲۹۱	زندہ گرفتاری گور		
۲۹۳	واقعہ نگاری	۲۴۷	حمد
۲۹۷	ایک اور موقع	۲۴۷	حمد کے ارکان
	موضوع کتاب اور اس کے	۲۴۸	مسئلہ وجوب و قدم
۲۹۹	احسن ادب	۲۵۱	وحدت الوجود
۳۱۳	ہفت منظر ہائے	۲۵۳	ربوبیت
۳۱۵	خواجہ کرمانی	۲۵۵	مدح طرازی
	تائید تنقید از بہارستان	۲۵۸	نعت شریف
۳۱۹	جامی	۲۶۶	منقبت
۳۲۲	اعجاز سخن اور فیض شیخ	۲۶۷	معراج
	بالختم	۲۷۰	سیر عرش
		۲۷۱	مقام قاب قوسین

# التاس

فقیر کے جو خدمت کہ سپرد کی گئی تھی اُس میں کہاں تک کامیابی ہوئی اس کے متعلق صرف استدر گزارش ہے کہ حق تعالیٰ نے جو کچھ چاہا اور جیسا کچھ چاہا وہی ہوا۔ اگر مضمون نشہ ہر یا بیان ناقص تو یہ سمجھ لینا چاہیے کہ اس کا اکمال کسی اور کے قلم سے مقدر ہو چکا ہے۔ یہ سعادت جب کہ میرے حصّہ میں نہ تھی تو پھر اُس کا مکمل میرے ہاتھوں سے کیونکر ہوتا۔ کوئی اللہ کا بندہ لکھ کر طالبین کی پیاس بجھا دے گا۔ فقیر گوشہ نشین بھی اُس سے استفادہ کر لے گا۔ اس کے بعد یہ گزارش ہے کہ پہلے محض تنقید ہشت بہشت کا کام سپرد ہوا تھا۔ اُس کے بعد کتاب کی تصحیح متعلق ہوئی۔ لیکن دل یہ چاہتا تھا کہ اس ایک کتاب کی تنقید مفصل اور دیگر اصناف نظم پر خسرو علیہ الرحمہ کے ایک محل تبصرہ لکھا جائے۔ اور تبصرہ سے پہلے فارسی شاعری کے ادوار دکھائے جائیں گو بعض اصحاب اس تبصرہ اور ادوار شاعری کے مضمون کو تنقید سے بے تعلق سمجھنے لگے لیکن کسی نہ کسی حیثیت سے ان مضامین کا پیوند تنقید سے ضرور صحیح ہو سکتا ہے۔ میں اسی فکر میں تھا کہ تینا علم و فن و تقاد و سخن و ادب جی محرابی خاں متع اللہ المسلمین بطول بقائہ نے بھی اس کی تحریک فرمائی۔

اُن حضرات کی خدمت میں جو کسی کتاب کی تنقید کا دائرہ اُسی کتاب میں محدود سمجھتے ہیں اور اُن کی تحقیق میں اُس سے سرموجہ و زکریا تعلقات سے بحث ایک ناقابل معافی گناہ ہے) یہ گزارش ہے کہ فقیر کو مورد عتاب نہ قرار دیں اور چین بحسب انہوں حصص ماقبل کو چھوڑ دیں۔ اور صفحہ ۱۶۹ سے کتاب کا مطالعہ شروع فرمائیں۔ یہ بحث پھر کبھی ہو رہی ہے کہ تنقید کا کیا مفہوم ہے اور اُس کے اجزاء و لوازم کیا ہیں۔ اس وقت صرف اس ایک شعر پر اکتفا کرتا ہوں ۵

حافظ بخود نپوشید این خرقہ می آلود      اے شیخ پاکدامن معذرت دارا  
اب میں مخدوم قوم عالی جناب نواب حاجی محمد اسحاق خاں صاحب کا شکریہ ادا کرتا  
ہوں جن کے اشفاق و الطاف گوناگوں نے مجھ جیسے ناکارہ و سپیح کار کو اس سعادت کا  
موقع دیا۔

اپنی حالت تو اس شعر کی مصداق ہے  
نہ شگوفہ ام نہ برگم نہ درختِ سیاه ام      ہمہ حیرتم کہ دہقاں بچہ کار کشت مارا  
ایک موجود معطل ہے جو کام کرنے سے ہمیشہ گریزان و ترساں رہا۔ جیلہ جو کاہل و سست طبیعت  
میں کبھی کسی کام کی بہت سی پیدائش ہوئی۔ پھر ایسا متم بالشان کام جس کی نہ اپنے میں قابلیت نہ ملے  
اس کے انجام کا کیا سامان تھا۔ لیکن مخدوم موصوف اصغر نے اپنے عنایات بزرگانہ کے لیے  
میںہ برسائے کہ کاہلی کے خواب گراں سے نفس کو جبراً بیدار ہی ہونا پڑا اور اپنی عادت کے  
خلاف کام کرنے پر یہ کہتا ہوا آمادہ ہوا۔

بتے چون ہا زانوز دخی چون لعل پیش آورد      تو گوئی تا نیم حافظ ز ساقی شرم دار آخر  
خضر علیہ الرحمۃ کا کلام اور اس کے ایما پر نواب صاحب جیسا علم پرور آمادہ و دلربا  
پہرستی اور کاہلی! توبہ!! توبہ!!!

آخر کتاب کی تصحیح لغات کا حل مشکلات اشعار کی تشریح سب مقدم کی گئی اس کے بعد  
کتاب کی تنقید تمام کی۔ پھر مقابلہ کی سخت کشاکش سے فرصت ملی۔ اب ایک تبصرہ اجمالی  
خضر کی عام شاعری کے متعلق لکھا گیا۔ آخر میں مقدمہ شعر و شاعری لکھ کر اپنے کار مفوضہ  
سے سبکدوشی پائی۔

لیکن تصحیح کا کام ہرگز انجام نہ پایا اور اپنے دیگر خیالات خانہ تخیل سے ہرگز آگے نہ بڑھے  
اگر ایک پیکرِ علم کی مدد فرمائی نہ ہوتی۔ یعنی مولانا محمد احتشام الدین صاحب ایم لے سلاۃ  
خاندان حضرت شیخ عبدالحق محدث دہلوی رحمۃ اللہ علیہ۔

درستہ العلوم علی گڑھ میں جہاں جذبات گونا گوں سکھنے والے اشخاص پائے جاتے ہیں وہاں یہ ایک بوجد علم و فن کا والہانہ شیدا گوشتہ تنہائی میں بیٹھا ہوا مشرقی و مغربی مفتینوں سے محققانہ مشورہ میں محو رہا کرتا ہے۔

یہ فقیر کی بڑی خوش قسمتی ہے کہ ایسے مجتہد علم سے ابتداء تعلق کالج سے آج تک مسلسل نیاز مندی و ارادت کا سلسلہ قائم ہے۔ اور اُس جانب کرم فرمائی و ذرہ نوازی۔ کتاب ہشت کا پہلا نسخہ جو خاص کتب خانہ کالج کا تھا مجھے جس وقت ملا تو اُس کے مطالعہ سے یہ بات معلوم ہوئی کہ جو کتاب اہل علم کی خدمت سے محروم رہی اور گروہ کمال کی صحبت سے نصیب نہ ہوئی وہ ظاہر آراء مصیبتوں میں پھنس کر سیرت کی خوبی کو بیٹھی۔ طرفہ یہ کہ کالج کا یہ نسخہ کرم خوردہ بھی تھا جس کی ہر سطر میں کوئی نہ کوئی حرف یا لفظ کیڑوں کی نذر رہ گیا تھا۔ اب معلوم ہوا کہ یہ کتاب دوبار مطبع تو لکھنؤ میں چھپ چکی ہے۔ میں نے لکھنؤ اپنے عزیز دوست ملک محمد علی افضل بی بی کے کو اس کے بھیجنے کی تکلیف دی۔

ایک ہفتہ میں کتاب پہنچی شیوق کے ہاتھوں لیا اور نہایت بیتابی سے تار نظر سطور پر پڑنے لگے لیکن وہی تین اشعار کے بعد جو ناامیدی کی تلخی محسوس ہوئی اس کا کیا اظہار کیا جائے۔ خیال گذرا کہ شاید پہلا مطبوعہ کچھ صحیح ہو گا اب اس کی تلاش ہوئی آخر وہ بھی ملا لیکن ایک سے دوسرا غلطی زیادہ پیش کرنے میں مستعد و آمادہ تھا۔

اب پھر خیال ملی نسخوں کی طرف گیا ایک نہایت ہی نایاب نسخہ نواب حاجی محمد اسحاق خان صاحب نے اپنے خاص کتب خانہ سے عنایت فرمایا دوسرا نسخہ خمسہ کابلی پور لائبریری سے منگوایا۔ تیسرا کتب خانہ حبیب گنج سے حاصل ہوا اس کے بعد اور نسخے بھی رامپور، سہارنپور، حیدرآباد، دیوبند وغیرہ سے وقتاً فوقتاً ملتے گئے۔

قریب قریب ہر ایک نسخہ حسین نقشبندی کا کثیرہ حروف و نقاط سے آراستہ تھا لیکن جو تین حسین تھا اتنا ہی صحیح سے بعید۔ چنانچہ کابلی پور کا نسخہ حسن خط میں لاجواب و بے مثل دیگر



اوصاف ظاہری میں بھی بے نظیر لیکن ایسی فاش غلطیاں اُس میں قدم قدم پر ملتی تھیں کہ حسن ظاہر بھی اُس کا بدنام معلوم ہونے لگتا تھا۔ غرض کتاب کی تصحیح کیا تھی چونیٹوں بھر کا باب تھا۔ اگرچہ دس نسخے موجود تھے لیکن اُن کانٹوں میں سے پھول چٹا میرے لیے نہایت ہی دشوار آخر اپنے اُسی کرم فرمایدانی علم و فن کی طرف دستِ استمداد پھیلا نا پڑا اور اُس علم و فن نے بھی اپنے کرم کریمانہ سے اس سائل کے دامن کو اُمید سے کہیں زیادہ بھر دیا۔ تصحیح و مقابلہ نسخ کا نہ صرف طریقہ بتایا بلکہ پانچ ماہ کامل تک اپنے مشاغلِ علمیہ کا ایک کثیر حصہ براہِ تصحیح و مقابلہ میں صرف کرتا رہا۔ میں حیران ہوں کہ اپنے کرم کا کیونکر شکریہ ادا کروں حراہم اللہ خیر الجزاء۔

کسی کتاب کی تصحیح واقعی طور پر جس نے کی ہوگی وہی سمجھ سکتا ہے کہ تصحیح کا کام کتنا عظیم ہے۔ کامل برس دز کی محنت کا نتیجہ ہے جو آج ہشت بہشت کا صحیح نسخہ ناظرین کے ہاتھوں میں ہے۔ کاپی و پروف تین تین اور چار چار بار دیکھے گئے ہیں جس میں سب سے عزیز طلباء کے کج کی وری کا بہت بڑا حصہ ہے۔ خاص کر سید منظور حسن سید و مسی احمد رضوی متعلم بی لے کلاس حافظ غلام غوث کا میں تیرہ دل سے دعا گو ہوں کہ ان عزیزوں نے بہت گراں بہا امداد کی ہے۔

منیر مطبع مولانا محمد مقتدی خاں صاحب شروانی کا بھی دل سے شکر گزار ہوں جنہوں نے کاپی و پروف کی تصحیح میں بہت مبالغہ سے محنت کی ہے۔ جو دیدہ سوزی و عرق ریزی کے مولانا محمد مقتدی خاں صاحب شروانی نے فرمائی ہے کوئی منیر مطبع تو کیا کر سکتا ہے بعض بالک مطابع و مصنفین و مولفین بھی اس دماغ کا دی کے متحمل نہیں ہو سکتے۔

اب باوجود اس سعی و کوشش کے اگر نقاط و حروف یا مرکزی کوئی غلطی رہ گئی ہو تو وہ بہت کم کا اقتضا ہے۔ حتی الامکان یہ کوشش کی گئی ہے کہ یقینی طور پر وہی الفاظ مل جائیں جو ضرر علیہ الرحمہ کے قلم سے نکلے ہیں۔ اصح و انسب الفاظ میں لکھے گئے ہیں اختلاف نسخ علامت و دیگر فوٹس لکھ دیئے گئے ہیں یہ نشان حل کا ہے اور نہ نسخہ کی علامت ہے۔

سہولت کے لیے ہندسہ بھی دے دیا گیا ہے۔ جس نسخہ کا لفظ ٹوٹ ٹوٹ میں لیا گیا ہے وہاں اس کا حوالہ بھی دیا گیا ہے۔ مثلاً ج علامت کتب خانہ جانیگر آباد ریاست نواب حاجی محمد اسحاق خاں صاحب ح علامت کتب چھپ گنج ریاست مولانا حبیب الرحمن خاں صاحب شروانی۔ علامت ام پور۔ اس علامت سہارن پور۔ با علامت کتب خانہ بکلی پور خسر علیہ الرحمہ کی تصنیف تصحیح و تنقید کردہ چھ سو برس سے ان باہمت علم دوست حضرات کی منتظر تھی یہی ایسا داغ ہے جس سے سینکڑوں داغ اور بھی پیدا ہو جاتے ہیں۔ الامناشا خسر علیہ الرحمہ جب سایہ بے پردی میں آئے تو ان کے نانا عواد الملک نے کنا عاطفت میں لیا اور ان کی تربیت و نگرانی میں یہ پودا نہال کمال بن کر پھولا اور پھلا۔

لیکن ان کا کلام جو معنوی اولاد کے لئے کا اصل مستحق تھا سایہ خسر دی سے محروم ہوا تو کسی نے ان تہیوں کے سر پر شفقت کا ہاتھ رکھا آخر شاخوں اور کاتبوں کی بیدار صحبت میں ایسے پھنسنے کہ اپنے اصلی اور دلکش جوہر کو کھو بیٹھے حتیٰ کہ جوہر شناس اور مکتہ رن نگاہیں صحت و سقم کی تمیز میں مضطرب و پریشان ہو گئیں۔

خدا کے پاک نواب عواد الملک سید بلگرامی کھلا کر سے جن کی علم دوستی و محبت نے خسر دے کے فرزند ان معنوی کو اس خستہ و خراب حالت میں دیکھ کر ان کی تہذیب و تربیت کا خیال لیکن یہ خیال خانہ تختہ سے آگے نہ آتا اگر شاعری اور کمال کے اصلی وارث نواب حاجی محمد اسحاق خاں صاحب انزیری سکریٹری مدرسہ العلوم علی گڑھ مکر تبہ دامادہ ہو جاتے۔

اس طرح کے علمی کام کا جنس اتفاق نہیں ہوا ہے وہ تو ان انتھک و در حوصلہ شکن صبر و کوششوں کا اندازہ بھی نہیں کر سکتے۔ لیکن اگر کسی کو اس دورِ ایام میں اس قسم کے کام کرنے کا اتفاق پڑا ہے تو وہی سمجھ سکتا ہے کہ اہل علم کی تلاش ان کی طرح کی ناز برداریاں اور پھر نتیجہ نفی میں دیکھ کر کسی اور کی جستجو میں سرگرداں پھرنا پیہم یا یوسوں سے نہ تھکنا اور سعی کا مسلسل جاری رکھنا کتنا اہم و معرکہ آرا ہے۔

زمانے کا دستور ہی باغِ عالم میں دو رخزاں کے بعد فصلِ بہار ضرور آتی ہے خواہ غفلت میں تنگ لباسوں کے مسکنے اور آنکھ کے کاجل پھیل جانے اور زلفتِ ماکر رسیدہ کے اُجھنے سے جو بے ترتیبی پیدا ہو جاتی ہو نیند کھلنے کے بعد دوسرے کپڑوں کا بدلنا کاجل کا پوچھنا بالوں کا سلجھانا کچھ اور نکھار پیدا کر دیا کرتا ہے۔ جس پر حُسنِ خدا داد کے سوا مشاطہ کی سحر آفرینیاں اور بھی ستم ڈھاتی ہیں۔ حضرت خسروؑ کے کلام پر جسے تسمیٰ کی گرد نے غارِ جہاں بنکر اور بھی چمکاؤں تھا زمانہ کی غفلتوں اور اہلِ کمال کی انقلابی صعوبتوں نے انھیں بہت کچھ قابلِ آراستگی بنا رکھا تھا جس کا مخصوص شرفِ خدا نے نوابِ حاجی محمد اسحق خاں صاحب کے لیے ازل میں دیوتا رکھا تھا۔ طباع کا حُسنِ صورت اور نقیص کا حُسنِ سیرت، تنقید کا ہر ہفت کرنا یہ وہ چیزیں ہیں کہ لطائفِ معنوی اگر اہل مذاق کے دل موہ لینے تو صفائیِ طبع و عمدگیِ نط و کاغذ اربابِ بصر کو بھی متحیر کرنے میں کمی نہ کریں گے۔ اب اُس ارحم الراحمین سے یہ دعا ہو کہ خدا اپنے اُن بندوں کی اُس علمی خدمات کو شرفِ قبول عطا فرمائے جنہوں نے اُس میں کسی نہ کسی طرح کی معاونت کی ہو۔

ربنا تقبل منا انک انت السميع العلی

یا رب از جنسِ ما چہ خیر آید  
تو کرم کن کہ رب اربابے

حرر کا بقلم  
فقیر محمد سلیمان اشرف عفی عنہ

بہار شریف

محلہ میرداد  
ضلع پٹنہ

۱۲ ذوالقعدہ ۱۳۳۶ھ

بِسْمِ اللّٰهِ الرَّحْمٰنِ الرَّحِیْمِ

حَکَمَیْلًا وَ مُصَلِّیًّا

مقدمہ

شاعری

مدارجِ نطق | کائنات کا ایک ایک ذرہ جس طرح قانونِ ارتقا کا پابند ہے اسی طرح زبان بھی آہستہ آہستہ درجہ بدرجہ اپنے مرتبہ کمال تک پہنچتی ہے۔ ایک طفل شیر خوار جب اپنی زبان کھولتا ہے اگر اُس کی گوہائی کی تدریجی ترقی کی طرف ایک حکیمانہ نگاہ ڈالی جائے تو فیلسفہ بہت اچھی طرح حل ہو سکتا ہے کہ قانونِ ارتقا کی ہمہ گیری کس طرح زبان کے کامل بنائے جا رہی ہے۔

ابتداء میں بچے جب نطق سے زبان آشنا ہوتے ہیں اور اپنے جذبات اور خواہشات کا اظہار اپنے تکلم سے کرنا چاہتے ہیں تو اُس وقت اُن کی کمزور زبانیں جن کے

پاس اظہار مدعا کے وسائل محض برے نام ہوتے ہیں، صرف چند حروف پر اکتفا کرتی ہیں۔ مثلاً اگر بھوک نے انھیں پیاب کر دیا ہو اور دو وہ پینے کی طرف طبیعت مضطر ہو تو صرف لفظ ”وود“ کا شور مچاتے ہیں اور روتے جاتے ہیں۔ اگر پیاس نے تڑپا دیا ہو تو ”مم مم“ کہتے جلتے ہیں بلبلاتے جاتے ہیں۔ اسی طرح اگر ماں کی آغوش شفقت نے یاد آ کر بیکل کو دیباہ یا باپ کے کنارِ عاطفت میں اسے پانے کو جی چاہا ہو تو ”مم ب ب“ مکر اپنی دلی تمنا کا اظہار کرتے ہیں۔ اس سے دو باتوں کا پتہ چلتا ہے ایک تو یہ کہ جو چیزیں قریب تر ہوتی ہیں اور جن کی طرف حاجت مضطر کرتی ہے سب سے پہلے وہی چیزیں خیال میں آکر الفاظ سے ظاہر ہوتی ہیں۔ دوسرے یہ کہ ابتدائے امر میں جب کہ اظہار خیال پر اس قدر قدرت بھی نہیں ہوتی کہ اپنے مطلوب مرغوب کا کم از کم نام ہی بتا دیں تو اُس وقت اُس کمی کو اپنے حرکات افعال سے پورا کرتے ہیں۔

اب ہی لڑکا ذرا بڑھتا ہے زبان میں اُس کے طاقت کچھ زیادہ ہوتی ہے والدین دیگر اہل خاندان کے گفتگو میں پیہم اُس کے کانوں میں ٹھنچتی رہتی ہیں۔ اُس وقت اُس کی قوتِ اخذہ ہشیاء کے اسماء کی لیتی ہے اور اب وہ بچہ حروف کے بجائے اظہارِ مطلب میں اسماء استعمال کرتا ہے۔ لیکن اس کے ساتھ نہ فعل ہوتے ہیں اور نہ حروف کا انضمام ہوتا ہے۔ اگر ماں یا باپ کے متعلق اُسے کچھ کہنا ہو یا خود انھیں متوجہ کرنا ہو تو صرف ”اماں“ اور ”ابا“ کا پیا لفظ اُس کی زبان سے نکلتا ہے۔ پھر کچھ اور بڑھتا ہے اور اب اسماء کے ساتھ افعال بھی ملتا ہے ”اماں آؤ“ ”ابا جاؤ“۔ اس کے بعد سنِ تمیز کو ٹھنچکر اسماء افعال و حروف

سے کامل مرکب جملے اُس کے مُنہ سے ادا ہوتے ہیں۔ تاہم ہنوز اس کے جلوں میں الفاظ کی نشست صحیح نہیں پائی جاتی ہے۔ تلفظ میں ہمواری پیدا نہیں ہوتی ہے۔ موقع و وقت کی مناسبت سے اس کی باتیں نہیں ہوتی ہیں۔ اُس کے خطا ب کرنے میں فرق مراتب پایا نہیں جاتا۔ لیکن وہ تعلیم پاتا ہے، بزرگوں کی صحبت مستفیض ہوتا ہے۔ مختلف مدارج و حیثیات کے انسانوں سے اُسے ملنا پڑتا ہے جن میں کوئی اُستاد ہے، کوئی دوست ہے، کوئی باپ ہے، کوئی بزرگ ہے اور کوئی خادم ہے۔ غرض ہر ایک کا اندازِ خطا بے تحکم مختلف دیکھتا ہے جس کے مطابق اپنی گفتگو میں اصلاح کرتا جاتا ہے۔ کچھ کتابوں کی تعلیم اور کچھ عملی زندگی کا سبق مل جل کر اُس کی اُس کمی کو پورا کرتے رہتے ہیں، یہاں تک کہ جوان ہو کر اب وہ فرق مراتب بھی اپنے کلام میں قائم کرتا ہے اور موقع و مصلحت کے مطابق گفتگو کرتا ہے۔

جس قدر تعلیم کا دائرہ وسیع اور مہذب شایستہ صحبتوں کا اثر قوی ہوتا جائے گا اُسی قدر اُس کے الفاظ میں قوت، جلوں میں نور کلام میں حسن و دل آویزی بڑھتی جائیگی اور جس قدر الفاظ کے ذریعہ سے خیال کی ترجمانی پر قدرت بڑھتی جائیگی اُسی قدر حرکاتِ جوتاب اولے مطلب کے ایک عنصرِ عظیم تھے، کم ہوتے جائینگے اور ان میں بھی ایک معتدل شائستگی و شان پیدا ہو جائے گی۔

اس تمہید کا مدعا یہ ہے کہ جس طرح ایک بچے کی زبان آہستہ آہستہ تمدن و تعلیم و تربیت کے سہارے درجہ کمال کو چھنچھتی ہے یہی حال ہر ایک ملکی زبان بلکہ ہر نوع انسان کی زبان کا ہے۔ انسان میں جذبات رکھے گئے ہیں اُس میں قوتِ تخیل کا خزانہ و دلچیت کیا گیا ہے وہ

تاثير و تاثير کا مجسمہ بنایا گیا ہے۔ گرد و پیش کی چیزیں اُس کی حاجت وائی کے لئے پیدا کی گئی ہیں۔ پس وہ ابتدا میں خیالات کی مصوری اپنے حرکات اور غیر موضوع الفاظ سے شروع کرتا ہے۔ پھر جیسے جیسے تعلیم و تمدن اُس میں آتا جاتا ہے وہ الفاظ وضع کرتا ہے اور ہر مفہوم و ہر شے کے لئے ایک اسم قرار دیتا ہے۔ جب الفاظ کا ذخیرہ کافی ہو جاتا ہے اور ناز پروردگی بڑھ جاتی ہے تو اُس وقت الفاظ کے قالبِ نظر کی جاتی ہے۔ نفسِ طبعِ الفاظ کی درستگی کی طرف متوجہ ہوتی ہے۔ اُبُن کی ثقالت و سخت دیکھی جاتی ہے، اختصارِ مطبوع خاطر ہوتا ہے و غرض اسی طرح بہتگی زبان میں لطافت و روانی پیدا ہو جاتی ہے اور خیالات کی دھندلی تصویر الفاظ کے آئینہ میں اپنا جلوہ دکھانے لگتی ہے۔

اس میں کوئی شک نہیں کہ زبانِ خیال کا آئینہ ہے، مگر کچھ زنگ آلود انسان چلتا ہے کہ خیالات جذبات کی کامل ترجمانی الفاظ سے ہو جائے، مگر نہیں ہوتی۔ اس میں شک نہیں کہ تعلیم و تہذیب و تمدن و سیاست اگر سب مل کر اس کی مدد کریں تو بہت کچھ اس آئینہ کا زنگ دور ہو جاتا ہے لیکن حرکاتِ اعضا و جوارح کے بغیر اس تصویر کے خط و خال واضح طور پر نمایاں نہیں ہوتے۔ الغرض انسان کی یہ کوشش کہ خیالات یا جذبات کی بعینہ و بجنسہ تصویر الفاظ کے قالب میں منعکس ہو جائے ایوانِ شاعری کے در کی کنجی ہے۔

شعرا و شاعر | موزوں مناسب الفاظ میں جو حقائق کی تصویر کشی کی جاتی ہے وہی شاعری کی سنگِ بنیاد ہے۔ شاعر خیالات، جذبات، کیفیات، محسوسات و معقولات کو چوں کہ اپنے بیان سے اس طرح ظاہر کرتا ہے کہ سننے والوں کے سامنے اُس کا نقشہ کھینچ جاتا ہے دلوں پر

کیفیت طاری ہو جاتی ہو اس لئے اُسے شاعر کہتے ہیں۔ اب جس قدر کلام میں یہ وصف زیادہ ہوگا اُسی قدر اُس کی شاعری کامل سمجھی جائیگی۔ لفظ شاعر کا مادہ (یعنی حروفِ اصلہ) شروع ہیں یہ مادہ جہاں جہاں پایا جائے گا اُس میں ظہور کے معنی کا لحاظ ضرور ہوگا۔ اس لئے عربی میں بال کو شعر کہتے ہیں جو جسم پر ظاہر ہوتے ہیں جسم سے اوپر جو کچھ اُپھٹتا ہے اُسے شعاع کہتے ہیں۔ جو حسن جو قوتِ مدرکہ کے سامنے موجودات کو ظاہر کرتے ہیں انہیں متاع کہتے ہیں۔ وہ کلمات جو خیال کے لئے صاف آئینہ ہوں اور وضعِ شکل میں خیالات کو ظاہر کریں وہ شعر ہیں۔ اسی بنا پر وزن و قافیہ کو بعضوں نے شعر کی حقیقت سے خارج رکھا ہے۔ اور اس میں شک نہیں کہ شعر کے یہ اجزاء ہیں بھی نہیں بلکہ اُس کے شرائط ہیں مثلاً

اکثر بہت تر متروچو بہتر      پچھتر چھتیر ستر اٹھتر

دیکھو اس میں وزن و قافیہ موجود ہے، لیکن اسے شعر کہنا کیا حماقت نہیں؟

اجزاء لازم و شرط شعر | پس باعتبار حقیقت شعر کے دو اجزاء ہیں، دو لوازم ہیں، اور دو شرائط  
محاکات و تخیل اجزاء ہیں اکتار الفاظ و مطالعہ صحیفہ کائنات لوازم ہیں وزن و قافیہ شرائط ہیں  
۱۔ محاکات | محاکات کے معنی نقالی ہیں یعنی جو واقعہ جس طرح دکھایا جائے یا سنا جائے یا جو اثر و کیفیت کہ دل پر گزرے اُس کو اس طرح ادا کر دیا جائے کہ غائب اُسے سن کر اپنے کو محسوس سمجھنے لگے۔ لیکن صرف یہی قدر شعر ہونے کے لئے کافی نہیں ہے مثلاً

چشمان تو زیرِ ابرو ہند      دندان تو جملہ درد ہاند

۲۔ تخیل | بلکہ محاکات کے ساتھ تخیل کا انضمام بھی لابد و ضروری جز ہے، تاکہ شعر تک بند ہو



مصدق نہو مثلاً خسرو اس حالت کو بیان کرتے ہیں جبکہ برسات میں پانی برستا ہو اور  
درختوں کی پکڑا شاخیں پیہم پانی اور ہوا کے جھونکوں سے جھک جھک جاتی ہیں زمین پر  
پانی بہتا ہوتا ہو اور ان شاخوں کا پکنا ایک خاص لطف پیدا کرتا ہو۔ اس منظر کو امیر خسرو شاعر  
تخیل کے ساتھ یوں دکھاتے ہیں۔

نگوں سر شاخاے سبز کوئی دُرمی چنید ز بس بر در افشاں لولوع غلطاں ہیچ

یعنی سبز شاخیں جو زمین پر جھکی پڑتی ہیں تو ایسا معلوم ہوتا ہو کہ ابر نے جو بے انتہا موتی  
برسائے ہیں ان کے رونے کو کبھی جاتی ہیں۔ یا مثلاً ایک عاشق جو اپنے محبوب کی ایک ایک  
پر مٹا ہوا اور اس کی نزاکت و لطافت پر والہانہ فریفتہ و شیدا ہو وہ کاغذ کے ان چاک  
نکروں میں بھی ایک لطافت محسوس کرتا ہو جسے اس کے معشوق نے ریزہ ریزہ کر دیا  
ہو۔ اب ہ اپنے اس لطیف کیف کی حکایت کرتا ہو۔

ہر کجا برگ گلے افتادہ بینم در رہت از تو پارہ کردن مکتوب یاد آید مرا  
یعنی اگر گلاب کی تپیاں کہیں بکھری ہوئی ہیں دیکھ لیتا ہوں تو مجھے مکتوب کے وہ ٹکڑے  
یا دوا جاتے ہیں جو تیرے ہاتھوں سے چاک ہو کر برگ گل جیسے نازک و خوشبو ہو جاتے ہیں  
۳- اکتار الفاظ و مطالعہ صحیفہ فطرت | لیکن تخیل و محاکات اس وقت تک اپنا فرض پورا نہیں ادا  
کر سکتے جب تک ان کے پاس الفاظ کا کافی ذخیرہ نہ ہو، تاکہ نازک سے نازک پہلو بھی واقعہ  
کا قلت الفاظ کے سبب چھوٹ نہ جائے یا لطیف سے لطیف جذبہ صرف الفاظ کی  
کم یابی کے نذر ہو کر ظاہر ہونے سے نہ رہ جائے۔ جیسے کہ بہار کا موسم جس نے دیکھا ہو

یا اُس وقت جو سرد روستی کہ دلوں پر چھا جاتی ہے اُس سے لذت آشنا نہ تو پھر بہار کے متعلق اُس کی شاعری کیا ہوگی منہ چڑھانا ہوگا۔ اور اگر لفظ کی بھی کمی ہو تو پھر بہار کا نقشہ کھینچنا بالکل ہی ناممکن ہو جائے گا۔ پس حکایت و تخیل کے لئے اکثراً الفاظ و مطالعہ صحیفہ کائنات لازم میں سے ہیں۔

۴۔ وزن و قافیہ | اب جب کہ کلام میں حکایت و تخیل مع اپنے لازم کے پائے جائیں تو اُس وقت وزن و قافیہ کا ہونا بھی ایک ضروری شرط ہے اس لئے کہ جس اسلوب میں ایک قافیہ درابیان فصیح اللسان اپنا کلام مخاطب کے سامنے پیش کرتا ہے جب انھیں اسلوبوں میں وزن کی کچھ اور قافیوں کا تناسب پایا جاتا ہے تو کلام شعر کے سانچے میں ڈھل کر مخاطب کے لئے ایک نوع کا تعب و ترجمے کے ساتھ خوشی پیدا کر دیتا ہے، اور یہی مخاطب کے دل کی تشنگی متکلم کے خیالات کا نقل و نقشِ دل پر بٹھا دیتی ہے۔ مثلاً پانی برس رہا ہے عاشق سے معشوق رخصت ہو رہا ہے مدتوں بعد جو لذت و یاد ملی تھی یوں ہاتھ سے جا رہی ہے عاشق کی آنکھیں بے اختیار بہتی ہیں۔ جذبِ کمال و محبتِ صادق رنگ لاتی ہے معشوق کو دل پر بھی اس فراق کا صدمہ گزرتا ہے۔ اسی کو امیر خسرو یوں کہتے ہیں ۷

ابر بارانِ من و یارِ ستادہ بوداع من جدا گر کیسے ابر جدا یا جدا

شعر کیا ہے واقعہ کی ایک لڑتی تصویر ہے۔ ہم نثر میں دانہ کر سکتے اور خسرو نے ایک شعر میں ادا کر دیا۔ ایک ایک لفظ پر غور کرو۔ اُس حالت و کیفیتِ موقع کا لحاظ کرو۔ اور پھر شعر کی غنیمت کو دیکھو۔ بہر حال محاکات، تخیل، اکثراً الفاظ مطالعہ صحیفہ کائنات، وزن و قافیہ شعر کے لئے

یہ امور غزل نہ ضروریہ ہیں جن کے بغیر شعر کامل نہیں ہو سکتا لیکن کلام ایسا ہو جس میں  
 جا بجا بجلیاں کو ندنی نظر آئیں اور اس کی ہر تجلی دلوں کو تڑپا دینے والی ہو اس کے لئے  
 صرف شعر کا مجسمہ ہولانی ہی کافی نہیں ہے۔ ان کے علاوہ چند اور خبریات ہیں جن کی رعنا  
 شعر کے حسن کو نکھار کر دل آویز و دل پذیر بناتی ہے۔ اور یہی ایک ناکمال شاعر کی آخری  
 منزل ہے اور بڑی کڑی منزل ہے۔ وہ چاچیزیں ہیں بلاغت، سلاست، ہر صلیت اور جوش۔  
 بلاغت | بلاغت تو یہ ہے کہ کلام وقت اور حال کے مطابق ہو۔ انسان میں گونا گوں خیالات  
 جذبات پائے جاتے ہیں کبھی غم و غصہ ہے اور کبھی مسرت و مہربانی ایک وقت بیتابی و بقراری  
 ہے تو دوسرے وقت راحت و سکون کبھی مستی و بیہوشی ہے اور کبھی باخودی و ہوشیاری پس جس حالت  
 کیفیت کا بیان ہو کلام اگر اس میں اس طرح ڈوبا ہوا ہو کہ کہنے والا کہہ رہا ہے اور سننے والے  
 کی آنکھوں کے سامنے اس کا نقشہ کھینچا جاتا ہے تفصیل کی جگہ وضاحت ہے اور اجمال کی جگہ  
 اختصار تو وہ کلام بلیغ کہا جائے گا۔ اور ہسی کو بلاغت کہتے ہیں۔

سلاست | سلاست کے یہ معنی ہیں کہ الفاظ وہ ہوں جو روزمرہ کے استعمال میں ہوں۔ محاورہ  
 وہ ہو جو عام طور پر زبانوں پر جاری ہو۔ استعارہ و تشبیہ ایسے ہوں کہ سامع کا ذہن فوراً  
 اس طرف منتقل ہو جائے۔ اضافات کی کثرت و پیچیدگی نہ ہو۔ ادنیٰ اوسط اعلیٰ ہر شخص اپنے  
 فہم و مرتبہ کے مطابق برابر کا لطف اٹھائے۔ اسی مضمون کو خاتم شعر غالب نے ہلوی نے  
 کہا ہے۔

دیکھنا تقریر کی لذت کہ جو اس نے کہا      میں نے یہ جانا کہ گویا بھی سیر دل میں ہے

صاحب عقد الفرید شعر کے محاسن بیان کرتے ہوئے آخر میں قول فیصل یہ لکھتے ہیں کہ اس باب میں سب سے بہتر زہیر بن علی کا قول ہے۔ وہ کہتا ہے

وَإِنْ أَحْسَنَ بَيْتٍ أَنْتَ قَابِلُهُ      بَيْتٌ يُقَالُ إِذَا انْشَدَتْهُ صَدَقَا

یعنی سب سے بہتر وہی شعر ہے کہ جب تو اسے پڑھے تو سننے والا بے اختیار کہہ اٹھے کہ سچ کہا۔ یہی شعر ایک جگہ حضرت حسان انصاری کے کلام میں بھی پایا جاتا ہے جس سے اس را کی موافقت ظاہر ہوتی ہے۔ لیکن فقیر کے خیال میں بہترین فیصلہ ابن شریق کا ہے سلاست شعری کی جو تصویر اس کے قلم نے کھینچی ہے اس سے بہتر ناممکن ہے۔ وہ کہتا ہے

فَإِذَا قِيلَ أَطْمَعَ النَّاسُ طُورًا      وَإِذَا رِيَعًا عَجَزًا لِمُحَرِّبِنَا

یعنی جب شعر پڑھا جائے تو اس کی سلاست سادگی سے ہر شخص کو یہ طمع ہو کہ ایسا میں بھی کہہ سکتا ہوں، لیکن جب کہنے کا قصد کریں تو ادنیٰ اور اوسط کا تو کیا ذکر ہے معجز بیان بھی عاجز آجائیں۔ اس میں شک نہیں کہ ابن شریق کا یہ فیصلہ فیصلہ ناطق ہے۔ ایک قصہ مشہور ہے کہ مفتی صدر الدین مرحوم آزرہ کے مکان پر مومن خاں، نواب مصطفیٰ خاں شیفتہ وغیرہ کا مجمع تھا۔ کسی نے انھیں میں سے میر کا یہ شعر پڑھا

ابکے جنوں میں فاصلہ شاید نہ کچھ ہے      دامن کچھ چاک اور گریباں کے چاک میں  
ہر ایک نے قلم ہاتھ میں اٹھایا کہ جواب اس کا لکھیں لیکن گھنٹوں گزر گئے اور قلم نے ہاتھ سے صفحہ کاغذ تک آنے کی جرأت نہ کی۔ اسی عرصہ میں کوئی دوسرے بے تکلف دست آگئے انہوں نے ایک مجمع سراپا جو ستغراق دیکھ کر پوچھا خیر ہے مومن نے کہا ہاں قل ہو اللہ کا جواب لکھنا چاہتے ہیں

اصلیت | اصلیت کے یہ معنی ہیں کہ جس چیز کا بیان ہو وہ باعتبار واقعہ یا شاعر کے عندیہ میں یا مخاطب کے عقیدے میں ایسا ہی ہو جیسا کہ اُس کے الفاظ اُس کو کہہ رہے ہیں اور اگر ایسا نہیں ہے تو کلام کا اس قدر نقص اُسے بے اثر بنا دے گا۔

جوش | جوش کے یہ معنی ہیں کہ شعر کو سنکر یہ اثر پیدا ہو کہ مضمون نے شاعر کو مضطرب کر دیا ہے شاعر مضمون نہیں لایا ہے۔ یہ وہ امور جنہیں جن سے شعر کا آبِ رنگ کھلتا ہے۔ اور زبانوں سے نکل کر دلوں کو تڑپا دیتے ہیں

## فارسی شاعری

اقسام شاعری | اب کیے فارسی زبان کے نشوونما اور فارسی شاعری کے اوج کمال پر ایک نظر دالیں کتابوں میں زبان فارسی کی سات قسمیں پائی جاتی ہیں۔ فارسی، درمی، پھلوی، ہروی، سکری، زاولی، سعدی۔ ہمارے مصنفین جہاں زبانوں کی حقیقت بیان کرتے ہیں اُن کا اضطراب عجیب عجیب پہلو سے کروٹیں لیتا ہے۔ حالانکہ بات صرف اس قدر ہے کہ یہ تقسیم کچھ تو اعتباراً اُن ملکی خصوصیات کے ہے جو بعض بعض حصہ ملک میں پائے جاتے ہیں اور بعض وہ ہیں جو شہر اور دیہات کی وجہ سے ہوئیں مثلاً ملک ہندوستان کو لو۔ یہاں ایک زبان تو وہ ہے جو تقریباً تمام ہندوستان میں سمجھی جاتی ہے اور جس سے کاروبار میں، لین دین میں، تبادلہ خیالات میں کام لیا جاتا ہے۔ اُسے تھوڑی دیر کے لئے اُردو کہہ لیجئے لیکن جب اس کو باعتبار حصہ ملک شہر اور گاؤں کے آپ تقسیم کیا چاہیں گے تو بے شمار اُس کی قسمیں پیدا ہو جائیں گی کلکتہ کی اُردو کو دہلی کی اُردو سے کیا مناسبت اور ممبئی کی زبان کا لکھنؤ کی اُردو سے کیا

اُردو زبان دہلی میں پیدا ہوئی اور اسی جگہ اُس نے نشوونما پایا اپنے آخر عہد میں یہ لکھنؤ پھنچی اس لئے یہ کہنے کا حق ہے کہ اُردو وہی ہے جو ان دونوں شہروں میں بولی جائے لیکن اگر اُردو ایک نئی زبان نہوتی تو کیا ملک کے مختلف گوشے کچھ اپنی خاص خصوصیت نہ رکھتے۔ یہ ہر زبان کا قاعدہ ہے کہ تھوڑے تھوڑے بعد مسافت سے کچھ متغیر ہوتی جاتی ہے۔ عربی زبان جو نہایت ہی کامل زبان ہے اُس کو دیکھئے یہی اختلاف آپ کو وہاں بھی نظر آئے گا۔ اہل عرب جہاں باعتبار قبائل آپ کو باہم ایک دوسرے سے ممتاز ملیں گے وہاں اُن کے محاورے الفاظ بلکہ حروف تہجی کے اصوات و تلفظ میں بھی ایک علیحدہ شان ہوگی پس یہی حال ایران کے اقسام ہفت گانہ زبان کا ہے۔ عہدِ قدیم میں فارس کا علاقہ کنارہ جیچون سے فرات تک اور باب الالباب سے کنارہ عمان تک پھیلا ہوا تھا۔ اب یہ ظاہر ہے کہ ملک کا علاقہ جب اس قدر وسیع ہوگا تو ہر گوشہ ملک جو دوسرے ملک کے ٹکڑے سے پیوستہ یا قریب ہوگا یا جن غیر حاکم کے باشندوں سے معاشرتی کاروبار میں سابقہ رہتا ہوگا اُن کی زبان کا اثر اس گوشہ ملک کی زبان پر ضرور پڑیگا۔ پھر اُس کے ساتھ ہی ایک ایسی عام زبان ملے گی جو ہر گوشہ ملک میں سمجھی جاسکے یا بولی جاسکے۔ اب خیال فرمائیے۔

فارسی تو وہ زبان ہوئی جو تمام ملک میں بولی جاتی یا سمجھی جاتی تھی۔

ہیلوی بیرون شہر کی زبان تھی اس میں قصباتِ دہیہ و درہ کوہ کے باشندے

متفق اللسان تھے۔

دہری و بار کی زبان تھی جس میں صفائی اور نزاکت حروف کو گھٹا بڑھا کر پیدا کی گئی تھی

زاولی قندھار و غزنی و زابلستان کی گفتگو کا نام ہے۔  
 سکزی۔ یہ وہ زبان ہے جو سیستان میں بولی جاتی تھی۔ عہدِ قدیم میں سیستان کا نام  
 سکزی تھا۔

سغدی۔ سمرقند کے قریب جو اریں سرسبز و شاداب قطعہ پر ایک نامور اور آباد شہر تھا  
 یہ زبان اُس شہر کی طرف منسوب ہے۔  
 ہرّوی ہرات ماثرندان کی زبان ہے۔

قدیم و جدید زبان | جسے عہدِ قدیم کی فارسی زبان دیکھنے کا شوق ہو وہ ژند و پاژند و تہر  
 کو دیکھے! ان کتابوں کے جو فقرات یا کچھ حصے ملتے ہیں ان کو جب عہدِ جدید کی فارسی سے  
 مقابلہ کیا جاتا ہے تو صاف طور پر دکھائی دے جاتا ہے کہ یہ لفظ کیوں کر کیا سے کیا ہوتے گئے  
 محض تفسیر طبع کے طور پر ہم پانچ چار لفظ لکھے دیتے ہیں تفصیل کے لئے ملاحظہ ہو بخندن، فار

فارسی	پھلوی	ژند	پاژند
ہبار	ہبار	ہاں بار	ہبار
شرم	شرم	فشار ما	شرم
ہمپاس	اسفاس	.	ان پاس
اکنوں	اکنی	.	اکنین
خان	خوانو	.	اخان

انہیں چند لفظوں کو دیکھتے تو معلوم ہو جائے گا کہ تعلیم تہذیب تمدن و سولیزیشن اس طرح

آہستہ آہستہ زبان میں تصرف کرتے رہتے ہیں کہ ایک صدی کے اولٹ پھر کے بعد زبان کچھ سے کچھ ہو جاتی ہے۔ اہل شہر اور ارباب علم کی زبان صفائی اور چمک رکھتی ہے۔ قریہ و دیہہ کے باشندے اپنی زبان میں سختی اور لمبے میں دہشتی رکھتے ہیں ان کی ضرورتیں تھوڑی ہوتی ہیں اور ضرورت کی پوری کرنے والی چیزیں ضرورت سے بھی کم خیالات محدود، قنصیت کا دائرہ بہت ہی چھوٹا اس لئے الفاظ کا ذخیرہ بھی ان کی زبانوں میں قلیل ہوتا ہے۔ لیکن ان کی خالص ملکی زبان ہوتی ہے۔ اس لئے شعراء ایران کبھی کبھی پھلوی زبان کی صوح کاراگ گاتے ہیں۔ چون کہ وہ صلیت پر قائم ہے شہر کے باشندے تمدن کے گھوارے تیں زندگی بسر کرتے ہیں ناز پروردگی و تنعم ضروریات و زافروں کرتی رہتی ہے تبادلہ خیالات و مانع میں وسعت پیدا ہوتی ہے، علمی مضامین صقل و جلا کرتے رہتے ہیں۔ اسی سے الفاظ کا اکتار ہوتا ہے اور ان میں لطافت پیدا ہوتی ہے۔ پس شعرا جب زبان کی لطافت و نزاکت کا خیال کرتے ہیں تو دودی زبان کی ثنائیں رطب اللسان پائے جاتے ہیں۔ نظامی فرماتے ہیں

نظامی کہ نظم درمی کاراوست      چنین نظم کردن سزاواراوست

اُردو کی مثال | اس کو اچھی طرح سمجھنے کے لئے ہندوستان کی سرزمین میں جب اُردو پیدا ہوئی ہے اُس وقت کے الفاظ کو دیکھئے پھر جو ان میں تغیر پیدا ہوا اُس کو دیکھئے مثلاً سوں بجائے سے۔ تہن کو بجائے ہم کو۔ تمن بجائے طرح یا مثل۔ تھیتیر بجائے اندر اسی طرح جب انگریزی سلطنت مع اپنے تمدن و علوم کے ہند پر حکومت کرنے لگی تو کتنے لفظ نئے داخل ہو کر اُردو کے وسیع کرنے والے ہوئے اور کتنے الفاظ کے مغموم معنی



متغیر و تبدل ہو گئے مثلاً شکاس، لالین، فلاین، کوچان وغیرہ یہ سب لے رہے آئے ہوئے ہیں جنہوں نے ہندی لباس پہن لیا ہے۔

تغیر معنی کی مثال کوٹھی پہلے مہاجنوں اور تاجروں کی کاروبار کی جگہ کو کہتے تھے اب اس کے زیادہ استعمال معنی ایسے مکان کے ہیں جس میں یورپ کی شان باعتبار ساخت آرائش ہو صاحب ایک تعظی لفظ تھا معزز القاب کے ساتھ بولا جاتا۔ مولوی صاحب نصاب اس کے معنی یورپین یا ہندی یورپین وضع و معاشرے کے والا۔ اسی طرح تعلیم یافتہ کے اصلی معنی ظاہر ہیں لیکن اب اس کا اطلاق انگریزی داں پر ہوتا ہے بشرطیکہ کچھ مغربیت کی داؤں پر فرشتگی رکھتا ہو۔ غرض جس طرح اردو زبان امتداد زمانہ و انقلاب حالات سے متغیر ہوتی رہی اسی طرح ایران کی زبان بھی موقع بموقع تبدل ہوتی گئی۔ اگر تحقیق کی نظر سے اُن اوراق کا مطالعہ کیا جائے جو جا بجا بکھرے ہوئے اب بھی پائے جاتے ہیں تو صاف طور پر یہ واضح ہو سکتا ہے کہ ایرانی زبان بھی ٹھیک اسی طرح جیسا کہ ایک طفل شیر خوار ہوں ہاں غوں غاں سے دیباچہ اپنی گویائی کا شروع کرتا ہے فارسی زبان بھی اپنے عہد طفلی کی منازل کو طے کرتی ہوئی آگے بڑھتی جاتی ہے لیکن مرتبہ کمال تک پہنچنے کے لئے شاعری کی محتاج ہے۔ یہ واقعہ ہے کہ زبان میں اصلی حسن خوبی اور نزاکت شاعری سے پیدا ہوتی ہے۔ اور کلام شعر کے ہی سانچے میں ڈھل کر سچا اور صحیح فوٹو جذبات کا ہوتا ہے پس اس کے لئے زبان فارسی ہمہ تن عربوں کے مبارک قدم کی منتظر معلوم ہوتی ہے۔

فارسی شاعری پر عربی شاعری کا اثر | اس میں شک نہیں کہ بعض مہاجن ایران کو یہ بات تلخ

گزرتی ہے کہ عرب کے شاعری میں ایران کا اوستا دیکوں کہا جاتا ہے۔ لیکن اس کا جواب ہجر کے  
 اور کیا ہو سکتا ہے کہ واقعہ یوں ہی ہے پس مجبوری ہے۔ بعضوں نے اس ثبوت میں جو متفرق شعا  
 یا بعض مصطلحات شعر یہ پیش کئے ہیں وہ خود ان کے رد دعویٰ کے دلائل ہیں یا شہادتیں  
 ناقص۔ مثلاً یہ کہا جاتا ہے کہ سب سے پہلے بہرام نے اور اُس کی معشوقہ نے مل کر ایک شعر  
 برجستہ موزوں کیا تھا، اور یہی شعر سنگِ بنیاد ایران کی شاعری کا ہے۔ بہرام نے جب  
 ایک شیر کو زندہ پکڑ لیا اور اُسے اس قدر زیر و مجبور کیا کہ دونوں کانوں کو اُس کے کھینچ کر  
 گرہ باندھ دی تو بہادری کے جوشِ فخر میں بے ساختہ اُس کے منہ سے یہ مصرع نکلا

منم آں پیلِ دماں و منم آں شیر ملیہ

اُس کی معشوقہ جو بہت ہی حاضر جواب تھی اور جو ہمہ دم اُس کے ساتھ رہتی تھی  
 اُس کی طرف بہرام نے ایک نگاہ تجسس طلب ڈالی۔ اُس نے برجستہ یہ مصرع کہا

نام بہرام ترا و پدرت جو بیلہ

اگر اس واقعہ کو بعینہ اسی طرح مان لیا جائے تب بھی یہ سوال پیدا ہوتا ہے کہ  
 لفظ جو بیلہ عرب کی اوستا دی کا کیا ثبوت نہیں دے رہا ہے؟ اس کے متعلق یہ کہا جاتا ہے  
 کہ بہرام نے دیا رعب میں پرورش پائی تھی اور مصرع یوں ہے نام بہرام مراد پدرم جو بیلہ  
 یوں ہی سہی۔ پھر بھی تو مجیب نے عرب کی اوستا دی ہی ثابت کی۔

اس کے علاوہ چند اور متفرق اشعار ہیں۔ من جلد ان کے ایک یہ شعر ہے

ہزبرا بگیماں انوشہ بدے جہاں را بیدار نوشہ بدے

اس کے متعلق ہمدردانِ ایران یہ روایت کرتے ہیں کہ عضدالدولہ دہلی کے عہد میں جو بعض عمارتیں قصر شیریں کی قائم تھیں ان کے کسی دروازہ پر یہ شعر کندہ تھا۔ لیکن اس شعر کا انداز خود اپنی قدامت سے انکار کرتا ہے۔ یہ دعائیہ شعر اور عمارت کے در پر کندہ۔ یہ تو موزوں فقرات ہیں جو شعر کے قالب میں لائے گئے ہیں اہل ایران حضور شاہ میں انھیں فقرات سے سلام و تحیت پیش کرتے تھے۔

اسی طرح خان آرزو کا یہ کہنا کہ ”سلاطینِ قدیمہ میں سے فرہوش نام ایک عالی شان بادشاہ تھا اس کے دربار میں گروہ کثیر اہل سخن کا حاضر رہتا تھا۔ ان میں سے شیدوش شاعر ایک موقع پر بادشاہ بیگم کے حق میں کہا

زن شاہست در داؤر گردا گوزگرد ندارد ہم از کس  
(زبانِ قدیم میں در داؤر یعنی شجاعت۔ گردا بمعنی سمندر۔ گوز بمعنی ہرن) یعنی بادشاہ بیگم شجاعت میں سمندر ہی ہرن کی طرح پھرتی ہے اور کسی سے نہیں ڈرتی۔ فارس جیسا ملک جس میں چار سلاطین بائیں کے گزر گئے اور ایسے شان و شکوہ کے ساتھ سلطنت کر گئے جس کی باتیں آج افسانے ہیں علوم و فنون اس کے یونان و روم کا پہلو مارتے ہیں۔ گلزار زمین، خدا و حسن تفریح کے سامان اور عیش و طرب میں پرستانِ طبعیت زندہ اور شعر کی قوت یہ۔ شاہی دربار کا شاعر بادشاہ بیگم کی مدح سرائی کرے اور وہ مدح ایسی ہو اگر ایران جیسے ملک کے لئے ایسی شاعری مایہ ناز و فخر ہے اور ملک کی سرسبزی و شادابی اب ہو اکی تازگی و ولولہ انگیزی نے اسلام سے قبل ایسے ہی شاعر دربار شاہی کے لئے

پیدا کئے تو کسی کو اس کے مٹنے میں کوئی غدر نہیں کہ ایران ہمیشہ سے شاعر تھا۔ بلکہ ایک قدم آگے بڑھائیے تو دنیا کا کوئی گوشہ ایسا نہ ملے گا جو ایسے بالکمال شاعر ہر وقت تعداد کثیر میں پیش نہ کرے۔ یادش بخیر قوم افغان جو آج ہند کے مختلف گوشوں میں آباد ہو اُس میں رامپور کے بے پڑھے پٹھان چار بیتی کہتے ہیں۔ وہ سماں دیکھنے کے قابل ہوتا ہے۔ پھر ہر فریق جو کچھ کہتا ہے وہ ان اشعار سے کہیں زائد پر معنی ہوتا ہے۔

افسوس ایران کو عربوں کا شاعری میں شاگرد کہنا اُس کے پایہ منزلت کو کچھ کم نہیں کرتا ہے۔ لیکن ایسے بالکمالوں کا کلام اور پھر شعر کی فہرست میں اُن کے اسماء کا شمار بیشک اُن کی شان کے منافی ہے۔ یہ خان آرزو کی ذاتی آرزو ہے جس نے چند متروک لفظوں کے ساتھ شعر کی صورت میں ظہور کیا ہے۔ دیکھئے اربابِ لبّ کی جستجو نے پھلوی زبان کی متعدد کتابیں بہم پہنچائیں۔ جو علوم و فنون کہ ایران میں تھے اُن کا نہ صرف سراغ ہی ملا بلکہ حکماء و ارباب فن کے اقوال و اسماء تک معلومات کی رسائی ہوئی۔ لیکن نظم کے متعلق نہ تو ایک شعر مل سکا نہ کسی شاعر کا نام ہی معلوم ہو سکا۔ کیا زبان قدیم اور علوم و فنون تو اپنا نشان دینے کے لئے زندہ رہ گئے مگر فنِ ادب و انشاء کا بہترین سرمایہ لٹیر چرکا نادر الوجود گنجینہ یعنی نظم، خود قوم کے گنج خانہ دماغ اور اہل وطن کے حافظوں سے اس طرح محو و سہو ہو گیا کہ ایک ہندوستان بھی پایا نہیں جاتا۔ پس جس طرح ایران عربوں سے مفتوح ہونے کا انکار نہیں کر سکتا اُسی طرح اُن کے اس احسان کو بھی مٹا نہیں سکتا کہ دینِ صحیح کی تلقین کے بعد شاعری بھی فاتح و جواد عرب کا ہی عطیہ ہے۔

دوسری بدیہی دلیل یہ ہے کہ شاعری زبان کو بہت جلد ترش خراش کر گھٹا بڑھا  
 عہدِ نازک بنا دیتی ہے ایران پر چار خاندانوں نے مسلسل صدیوں تک حکومت کی میدانِ کارِ  
 کی جو گرا گری رہی وہ شاہنامہ سے ظاہر ہے۔ شاہنامہ جہاں اُن کے طرزِ جنگِ فنِ سپاہگری  
 کو بتاتا ہے وہاں وہ ایران کا اثرۃ المعارف یعنی انسائیکلو پیڈیا کے جانے کا بھی مستحق ہے۔  
 اہل ایران کی معاشرت باہمی تعلقات ماکل و مشارب لباس پوشاک ان سب کا جہاں  
 اُس سے سراغ ملتا ہے وہاں شاعری کا نام و نشان بھی پایا نہیں جاتا۔ جس عہد کی داستانیں  
 ہیں اُس وقت کے کسی شاعر کا ذکر بلکہ اسم تک نہیں پایا جاتا۔ پھر خود شاہنامہ کی زبان ایسی  
 ہے جس میں بہت کچھ سختی و سنگینی ہے جس کو فردوسی سے بعد آنے والوں نے بنا سنوار کر اُس  
 درجہ تک پھنچایا جہاں پھنچ کر وہ منہ کمال پرست ہونے لگی اور یہ ساری ترقی چوتھی صدی  
 سے شروع ہو کر پانچویں صدی پر ختم ہو جاتی ہے۔

دورِ اول کے شعرا کے کلام کو پڑھئے بندش ڈھیلی الفاظ پھس پھسے۔ بے ضرورت  
 حروف کا بڑھنا گھٹنا بے قاعدہ متحرک کو ساکن ساکن کو متحرک بنا دینا نہایت بے موقع  
 لفظ فارسی کو مشدّد کر دینا آپ جا بجا پائیں گے۔ اُس پر لفظ کا ثقل اور بھی غضب ڈھاتا  
 ہے۔ اضافتِ تشبیہی کا نام نہیں استعارہ خال خال جس میں کوئی ندرت نہیں اگر وزن کو توڑ دے  
 تو ڈھیلی عبارت نثر کی ہو جائے۔ شعریں وہ جتنی نہیں کہ الفاظ تھوڑے اور معنی وسیع کو  
 محیط یعنی ایک شعر کا مضمون اگر نثر میں لایا جائے تو دو سطریں ہوں یہ سب اس امر کے  
 بین ثبوت ہیں کہ ابھی شاعری کی مشقِ اول ہے زبان ترقی پا کر شاعری تک آگئی لیکن شاعری

اپنے عہد طفولیت میں ہی۔ اس سے بھی بڑھ کر یہ ثبوت ہے کہ اس وقت جو کلام دورِ اول کے شعرا کا پایا جاتا ہے اُس میں اگر کوئی شعر اپنے معنی کی وجہ سے بلیغ ہے تو وہ بعینہ ترجمہ کسی عربی شعر کا ہے۔ اس کثرت سے عربی اشعار کا ترجمہ قدیم شعراءِ ایران کے کلام میں پایا جاتا ہے جس سے بعضوں کو یہ شبہ ہوا کہ ابتدائی مشق اس طرح شعر کی گئی ہے کہ عربی شعرا کو فارسی میں ترجمہ کیا ہے۔ پھر اُسے نظم میں لے آئے ہیں اگر شاعری ایران میں قبل از اسلام موجود ہوتی تو ناممکن تھا کہ جہاں عرب کے کلام کو منظوم کیا تھا وہاں اپنے شعراءِ سلف کے کلام کو بھی موجودہ زبان کا لباس نہ پہناتے۔ دیکھئے کعب بن زہیر جو عرب کے مشہور شعرا میں سے ہیں سب سے متعلقہ کے سات قصیدوں میں سے ایک ان کا قصیدہ بھی یہ وہ ایک شعر میں کہتے ہیں۔

مَا أَرَانَا نَقُولُ إِلَّا مُعَارًا      أَوْ مُعَادًا مِنْ قَوْلِنَا مَكْرُورًا

یعنی ہم جو کہتے ہیں وہ اگلوں سے مستعار لیا ہوا خیال ہوتا ہے یا اپنے ہی ایک بار کے کہے ہوئے کو پھر دہرا دیتے ہیں جیسا کہ شراب کی مح میں آغشی کا ایک شعر ہے۔

وَكَا سٍ شَرِبْتُ عَلَى كَذِّةٍ      وَأُخْرَى تَدَاوَيْتُ مِنْهَا بَحَا

یعنی پہلا ساغر تو میں نے لذتِ سرور کے لئے پیا، لیکن دوسرے جام سے اُس درد کی دوا کی جو پہلے پیائے سے پیدا ہو گیا تھا۔ اسی مضمون کو بغداد کا مشہور شاعر ابو نواس عجب متانہ طرز سے ادا کرتا ہے۔

دَعَّ عَنْكَ لَوْحِي فَإِنَّ اللّٰهَ وَاعْزَاءَ      وَدَاوِي بِاللّٰهِ كَأَنْتَ هِيَ الدَّاءُ

یعنی ملامت کرنا چھوڑ اس لئے کہ ملامت شراب نشی پر تو ادبھی برنگینہ کرتی ہے۔ ہاں جو مرض ہے اسی سے دوا کر (یعنی شراب لا) اسی ابو نواس کا دوسرا شعر وہ ہے جو اس نے فضل بن ربیع کی شان میں کہا تھا جس میں بلا کا اچھوتا تخیل ہے

لَيْسَ عَلَى اللَّهِ مُسْتَكْبِرٌ      أَنْ يَجْعَلَ الْعَالَمَ فِي وَاحِدٍ

یعنی قدرت خداوندی کے نزدیک یہ کیا محال ہے کہ وہ ایک شخص واحد میں ایک عالم کو جمع کرے۔ بغداد کی گلی گلی میں اس شعر کا چرچا پھیل گیا۔ لوگوں نے ابو نواس سے پوچھا کہ یہ ناد خیال تھاری قوتِ تخیل نے کیوں کر پیدا کیا۔ اُس نے کہا کہ جریر کے ایک شعر سے یہ مضمون ماخوذ ہے۔ اُس نے قبیلہ بنو تمیم کے مع میں جو قصیدہ کہا ہے اُس کا ایک شعر یہ ہے

إِذَا غَضِبْتَ عَلَيْكَ بَنُو تَمِيمٍ      حَسِبْتُ النَّاسَ كُلَّهُمْ غَضَابًا

یعنی جب تم سے بنو تمیم غصہ ہو جائیں تو سمجھ لو کہ تمام بنی آدم تم سے غصہ ہو گئے۔ اسی مضمون کو غصہ ہی کہتا ہے

کس از خدایے ندارد عجب اگر دارد      ہمہ جهان را اندر یکے بن تنہا

کیا یہ ابو نواس کے شعر کا ترجمہ نہیں کیا اس کی بندش ڈھیلی نہیں۔ پورے شعر میں ابو نواس کے جس قدر الفاظ ہیں اُس قدر یہاں ایک مصرع میں موجود ہیں پس اگر ایران میں شاعری پہلے سے ہوتی تو جس طرح ابو نواس نے جریر یا عشی کے شعر سے ایک مطلب لیکر اپنی چست بندش سے شعر کو کہاں سے کہاں چھپا دیا اُسی طرح اہل ایران بھی اپنے اسلاف کے کلام کو بلند کر دکھاتے۔ لیکن جب کہ اسلاف کا خزانہ اس گنج سے خالی ہو تو یقیناً دوسروں

کی طرف دستِ تمنا دراز کرنا ہوگا۔ اسی بنا پر اتوری نے اپنے محسن و معطر کی سپس گزاری اور ان کی تقلید و تلمذ کا نہایت فراخ حوصلگی سے اقرار کیا ہے وہ کہتا ہے

شاعری دانی کہ امی قوم گرد نہ آنگہ بُوَد    اوّل شاہ امر القیس آخر شاہ بو زو

اب صرف اس امر کو مقامِ دلیل میں لانا کہ اصنافِ سخن کے لئے اصطلاحیں خالص فارسی لغات میں موجود ہیں یہ اسلام کی بے تعصبی و نصفت پسندی سے چشم پوشی کا نتیجہ ہے۔ اسلام نے کبھی کسی کے مذہب یا زبان سے تعرض نہیں کیا۔ یہ ایک ایسا بدیہی مسئلہ ہے جو براہین و دلائل کا محتاج نہیں ہے

### آفتابِ مدد لیلِ آفتاب

لیکن اب اس کو کیا کیا جائے کہ خود ہی باطل صدق و حق میں آہستہ آہستہ جذب ہوتا گیا۔ اور اس طرح ایرانی مذہب نیست و نابود ہو کر تقریباً ایرانی مسلم کا مرادف ہو گیا۔ اسی طرح عربی زبان (جو بولتی زبان ہے) اپنی گویائی و نطق سے بے معنی صداؤں کو خاموش کرتی گئی۔ اُس وقت کہ اسلام کا مبارک قدم ایران میں آیا ہے ان کی اپنی زبان پوری توتو کے ساتھ زندہ تھی۔

فارسی میں اصطلاحاتِ شعریہ | اسلام کی بے تعصبی اور زبان کی زندگی دونوں نے مل کر اہل ایران سے اصطلاحات وضع کرائیں۔ فاروقِ عظم حضرت عمر رضی اللہ تعالیٰ عنہ کے عہد میں ایران فتح ہوا۔ اُس وقت سے لیکر ابتداء عہدِ حجاج تک دفتر کی زبان فارسی رہی۔ دفاتر حجب خلیفہ کے سامنے معائنہ کے لئے پیش ہوتے تو ان کا ترجمہ عربی میں ہو کر ملاحظہ کے لئے آتا۔



خدا کی بے شمار رحمت ان نفوسِ قدسیہ پر جنہوں نے براہِ راست بارگاہِ نبوت سے تزکیہ و تصفیہ حاصل کیا تھا جس کی بدولت ان میں اس قدر بے تعصبی و شفقت علی الخلق پیدا ہو گئی تھی۔ ان کے حوصلے کی بلندی و دماغ کے وسعت نے کبھی اس طرح کی تنگ خیالی کا وہم بھی ہونے نہ دیا۔ یہ تو صرف عربی زبان کے ذاتی محاسن و کمال کا نتیجہ تھا جو فارسی زبان نے غریبوں پر ایسی عربی مہمان کو اس فراخ دلی سے اپنے ہم وطن حبیباً بنالیا۔ حکومت عربوں کی تھی عمال و گورنر عرب ہی ہوتے تھے۔ رعایا کو آئے دن جو ضرورتیں پیش آتی تھیں ان کے انصرام کے لئے نیز حکام کے ساتھ تعلقات و روابط کو صحیح طور پر مستحکم بنانے کے لئے عربی سیکھنے کی انہیں ضرورت پیش آئی۔ جب عربی کی تعلیم شروع ہوئی اور اس زبان سے اہل ایران مانوس ہوئے تو اس کے ہر لفظ میں جو فلسفہ تھا اس کی خوبی نے انہیں اپنا والد شیدائیا۔ اب جو دیکھا تو عربوں کے پاس اظہارِ جذبات کا فوٹو بھی تھا جسے وہ شاعری کہتے تھے۔ فارسیوں نے زبانِ عربی کے ساتھ اس نقاشی اور فوٹو گرافی کو بھی سیکھنا شروع کر دیا۔ اہل ایران کے لئے شاعری ایک عجیب و غریب شے تھی جس کی لذت سے قبل میں بہ قطعاً آشنا نہ تھے پس ملک کے ہر فرد کو اس کی حقیقت سمجھانے کے لئے تعلیم یافتہ شخصائے اسی وقت فارسی زبان میں ہر صنفِ سخن کے لئے ایک علیحدہ اسم قرار دیا اور اس طرح اصطلاحاتِ شعریہ کا وجود عالمِ لغت میں آ گیا۔ نظم کا نام ”چامہ“، نثر کا ”چکامہ“، غزل کا ”پیوستہ“ قصیدہ کا ”پرگندہ“، وزن شعر کا ”پساوند“ اسم و رسم قرار پایا۔ لیکن عربی زبان کا ایک ایک لفظ جو فلسفہ و حکمت سے لبریز تھا اور جس میں اپنی وسعت و جلالت کے سبب یہ کمال تھا

کہ ہر طرح کے خیالات بلا تخصیص بہت سہولت سے پوری طرح ادا ہو جاتے تھے۔ اُس نے اپنی حلاوت و شیرینی سے بہت سے مواقع پر فارسی کے لب بند کر دیے اور بہت سے الفاظ فارسیہ اُس کے وسیع دامن میں گم ہو گئے۔ جب میزبان و مہمان باہم شیر و شکر ہو کر مل گئے تب بے وزمرہ کی گفتگو میں بھی چاشنی الفاظ عربی کی ہوئی۔ وہ کلام بے نمک نہ تھا، وہ تقریر بے مزہ نہ ہوتی جس میں عربی عجم کی آمیزش نہ ہوتی۔ آخر نوبت یہاں تک پہنچی کہ اب اپنی زبان کے الفاظ ایک معتد بہ مقدار میں اُن سے متروک ہو گئے اور اُن کی جگہ صرف عربی الفاظ رہ گئے۔ اب نہ نظم کا نام چامہ رہا نہ نثر کا چکامہ۔ ہاں ان مصطلحات کا وجود صرف لغات میں مثل دیگر متروک الفاظ کے رہ گیا۔ اب باوجود ان قرائن و اَضَمّہ کے پھر بھی یہ دعویٰ اور اس پر غلو کہ ایران میں شاعری پہلے سے تھی یہ تو محض خوش اعتقاد دیوہم پرستی اور دُور آخر کے تعصب کا نتیجہ ہے جس کے سامنے تمام دلائل بے سود ہیں۔

آب ہوا کا اثر شاعری پر | ہاں یہ ضرور ہے کہ ایران میں جب شاعری آئی تو اس نے یہاں ٹھنک کر نئی نئی حیلیں پیدا کر لیں اور ملک کی آب ہوا نے اپنی شادابی و تازگی سے بہت جلد فارسی شاعری کو ایک عسّ دل آرا بنا دیا۔ لیکن پھر بھی بعض خصوصیاتِ عرّ ایران میں نہ آسکے۔ اس کی وجہ یہ ہے کہ شاعری پر ملک کی آب ہوا کا بہت گہرا اثر پڑا ہے جو چیزیں کہ نگاہوں کے سامنے ہوتی ہیں اور خصوصیاتِ ملکی جس طرح کے جذبات و کیفیات قلوب میں پیدا کیا کرتی ہیں اُسی کو شاعری کا مایہ خمیر سمجھنا چاہئے۔ اِس لئے ہر ملک کا باشندہ اپنے پسند کا معیار جداگانہ رکھتا ہے۔ ایک ہندی عاشق زلفِ معشوق کی

تشیہ و توصیف میں بھونرے اڑاتا ہی، برسات کی رات اور کالی گھٹا کو اُس کا عکس بتاتا  
ہی۔ عرب نے غال یعنی کوئلہ کو شرمندہ کرتا ہی۔ جی چاہتا ہی تو عنبر و مشک سے بھی دماغ معطر کر لیتا  
ہی۔ ایرانی سبیل سٹکھاتا ہی۔ اہل یورپ سوئے کو مقابل میں لاتے ہیں۔ یہ اپنے اپنے ملک  
کی خصوصیتیں ہیں۔ قاعدہ ہی کہ جس چیز سے انسان کو راحت ملتی یا فحشت و انبساط حاصل  
ہوتا ہی تو اُس چیز کے ساتھ ایک گونہ دل کا لگاؤ ہو جاتا ہی۔ پھر جب کہ وہ چیزیں اپنے ہی  
ملک کی ہوں تو پھر دلی میلان کا کیا پوچھنا۔ دیکھئے عرب کا ملک، گیکستان اور کوہستان ہی۔  
پتھر ٹلی خاکی، ہموار ناہموار شیبے فراز متعدد اقسام کی زمین اُس میں تھی۔ پھول اور  
پھل کے درخت کا وہاں نام تک نہ تھا۔ جو درخت پائے جاتے تھے وہ روکھے سوکھے  
اور اکثر خاردار تھے۔ زراعت کے لئے نہ زمین قابل تھی، نہ پانی میسر تھا۔ عربوں کا اسی ملک  
میں ات دن رہنا سہنا اور خانہ بدوش پھرنا کام تھا۔ قدرت نے ان کے زندہ رہنے  
کے لئے دو چیزیں دی تھیں حیوانوں میں اونٹ اور نباتات میں کھجور۔ انھیں دو  
چیزوں سے عربوں نے ہر طرح کے سامان عیش و حیات اپنے لئے پیدا کر لئے تھے۔  
دشوار گزار کوہستانی و رگستانی منازل کو اس عجیب الخلق جانور کی مدد سے طے  
کرتے تھے اس کی اون سے کپڑے بناتے اس کی کھالوں کا خیمہ بنتا اس کے دودھ  
سے پورا کنبہ پرورش پاتا۔ بیج کر کے اس کے گوشت پورے قبیلہ کی دعوت کرتے  
اور داد و سخاوت لیتے۔ یہی حال کھجور کا تھا۔ اُس کو کھاتے اُس کے شیرے سے ہر طرح  
کی شیرینی بناتے اُس کی شاخوں سے مکان چھاتے اُس کو کاٹ کر ستون بناتے

غرض یہ اونٹ اور کھجور چونکہ عربوں کی ہر طرح کی راحت کا سامان تھے اور ان کا کوئی جز اُن کے لئے بے کار نہ تھا اس لئے اُن کے کلام میں ان دونوں کے لئے بکثرت لغات وضع ہوئے۔ استعارے اور تشبیہیں ان دونوں سے کام لیا گیا۔ ان دونوں کی مدح میں طرح طرح کے راگ گائے گئے۔ یہ سب اس لئے کہ ان دونوں نے عربوں کو بہت ہی آرام بھنچایا تھا۔ اور ان کے ملک کی خیریں تھیں پھر کیا وجہ جو عربوں کو محبوب بنے ہوئیں۔ عرب کی آب و ہوا جس طرح کے جذبات لوں میں پیدا کرتی ہے وہی شعراے عرب کے گلزارِ کلام کا شگفتہ چمن ہے۔ اب اگر کسی ملک کا باغ اس تختہ چمن سے محروم ہو تو یہ کون سے تعجب کا مقام ہے۔

اقوام و اہم کاموں کا مورخ جمعے کی وادیوں میں قدم رکھتا ہے تو اسے عربی قوم کے خون کا نظام تمام اقوام عالم سے جدا اور غربت شرافت انسانی سے مالا مال دکھائی دیتا ہے۔ آزاد عرب حریت کے والہ و شیدا شجاعت و سخاوت کے دلدادہ جفاکشی و محنت کے عادی غیرت حمیت کے ذلّی کاہلی و بزدلی سے نفور بخل و نارسا براصل دور۔ غرض یہ کہ محکومیت کے شکنجے سے ناموں ہ کر آزاد زندگی بسر کرنے والے اور فضاے حریت میں جذباتِ فطری نشوونما دینے کے عادی تھے۔ ہمت کی وہ پستی اور جوش کی وہ شکستگی جو سل محکومیت سے قوم میں پیدا ہو جاتی ہے اُس سے قطعاً آشنا نہ تھے۔

اس لئے ایام جاہلیت کے قصائد دوسروں کی تعریف میں بہت کم ہیں اور جو کچھ ہیں ممدوح کے واقعی اوصاف کے مظاہر ہیں۔ حرص و آزمائش کی قوتِ بیانیہ کو جنبش دے نہیں سکتے تھے جیسا کہ نبوتیم نے جب کہ ایک شاعر جاہلیت سلامہ بن جندل کے سامنے یہ درخواست

پیش کی کہ جَعَلْنَا لِيَشْعُرَكَ یعنی اپنے اشعارِ مدح سے مجھے غرت بخش تو اُس نے نہایت صفائی سے یہ جواب دیا کہ اِفْعَلُوا شَيْءًا اَقُولَ یعنی کچھ کر دکھاؤ تو ہم بھی کچھ کہیں۔

عربی شاعری کی بنیاد کمالات ذاتی پر ہے | عرب کی شاعری ہمیشہ اس عیب سے پاک و صاف ہے کہ اُس کی فصاحت و بلاغت اور اُس کا جوشِ بیان سلاطین و امرا کے خوف و طمع سے مرعوب و مہمون نہ رہا۔ عربوں میں شاعری کی ابتداء جز خوانی سے ہوئی اور یہ صنفِ کلام کمالات ذاتی چاہتی ہے، نہ تنالیے، لوگ اہلِ دول۔ اس لئے شعراء عرب کے قصائد اُن کے محاسن و فضائل کے روشن آئینے ہیں جن میں جو ہر ذاتی کے تمام خط و خال جھلک رہے ہیں اور اُن پر یہ شعر صادق آتا ہے

نَمِ الْكَلَمِ نَبْلُ الْمَنِّ شَمْعُ نَارِ الْمَنِّ  
عَاشِقِ حَسَنِ خَوْمِ بَرِّ حَسَنِ دِيْوَانِ الْمَنِّ

عربی شاعری اسی پیمانے پر اُس وقت تک ہی جب تک عجب کا تمدن ایران کی دل فریب معاشرت سے ہم آغوش نہ ہوا۔ دیکھئے عرب جب بیار و مددگار رہ جاتا ہے اور حوادثِ دہر اُس سے خولیش و آفتابِ حبابِ اغرہ کو چھین لیتے ہیں تو وہ اپنی اُس بیکسی و تنہائی کو بھی اپنی اُسی شجاعت و خود داری غم و استقلال کے لئے میں بیان کرتا ہوں

ذَهَبَ الَّذِينَ أَحْبَبُهُمْ  
وَكَفَيْتُ مِثْلَ السَّيْفِ قُودًا

(جن لوگوں کو میں دوست رکھتا تھا۔ وہ سب کے سب چل بے او میں مثل تلوار کے تنہا رہ گیا)

اسی طرح مصیبت کے وقت و سروں کا دست نگر ہونا یا مضطرب قرار ہو کر اپنے پائے استقامت کو متزلزل کرنا عرب کی غیور طبیعت کو ارا کر نہیں سکتی وہ شرافتِ نفس کو بدرجہ غایت غریزہ

رکھتا ہے اور حریت جیسے گراں مایہ جو ہر کوششِ مصائبِ اضطراب سے چکنا چور ہونے نہیں دیتا  
وہ کہتا ہے

فَلَوْ كَانَ يُغْنِي أَنْ يُرَى الْمَرْءُ حَازِعًا      بِحَادِثَةٍ أَوْ كَانَ يُغْنِي التَّدَلُّ  
لَكَانَ التَّعَزُّي عِنْدَ كُلِّ مُصِيبَةٍ      وَنَائِبَةٍ بِالْحَرِّ أَوَّلَى وَأَجْمَلُ

[اگر نزلِ حادثہ کے وقت مرد کا مضطر ہونا یا لوگوں کے روبرو ذلیل ہونا مفید معلوم ہو۔ تب بھی آزاد  
مرد کے لئے مصیبت میں صبر ہی زیبا تر دلائق تر ہے]

جنگ کی گرا مگر می میں جب کہ تلوار اور نیزوں کی چمک تیروں کی بارس لڑنے والوں کو  
نوار کی راہ تیار ہی ہو اُس وقت عربک شاعریوں کہتا ہے

فَلَسْنَا عَلَى الْأَعْقَابِ تَدْعَى كُلُّ مَنَا      وَلَكِنْ عَلَى أَقْدَامِنَا تَقَطُّ الدَّمَاءُ

[یعنی ہم وہ نہیں ہیں جن کی اڑیروں پر خون ہے۔ بلکہ ہمارے خون کے قطرے بہہ کر قدم پر گرتے ہیں]  
عرب جس طرح کہ تذلیلِ نفس اور صُبنِ بزدلی کو اپنی شان کے خلاف جانتا ہے اُسی طرح  
بخل و مال اندوزی اُس کے علو ہمتی و شرافتِ عربی کے خلاف ہے۔ اُس کو مالکِ گنج و  
خزانہ کہنا اُس کی سخت توہین کرنی اور کھلی گالی دینی ہے

أَعْيَرْتَنَا أَلْبَانَهَا وَلُحُومَهَا      وَذَلِكَ عَارِيًا بَنَ رِطِيَّةَ ظَاهِرِ

[ہم پر اذیتوں اور اُن کے دودھ و گوشت کے بکثرت ہونے کا تو نے عیب لگایا ہے۔ اے ابنِ رطیہ اُس کا  
معرف جب ہم بیان کریں گے تو تیرا یہ الزام جاتا رہے گا]

تُحَابِي بِهَا أَكْفَانَنَا وَهَيْبَتَنَا      وَنَشْرَبُ فِي أَثْمَانِنَا وَنَقَامِرُ

[اونٹوں کو بیچ کر کے اغڑہ و اقارب فقرا و مساکین کو کھلاتے ہیں اور ان کی قیمتوں سے ہم شراب پیتے ہیں جو اکیلے ہیں]

ایک دوسرا شاعر اپنے اور اپنے قبیلہ کی نفرت و بریت بخل سے یوں بیاں کرتا ہے  
وَاللَّوْمُ دَاءٌ لَّوْبٍ يُقْتَلُونَ بِهِ وَلَا يُقْتَلُونَ بِدَاءٍ غَيْرِهِ أَبَدًا

[یعنی بنی و بر کے لئے بخل ہی ایک قاتل مرض ہے۔ اور بجز اس درد کے کسی اور مرض سے کبھی نہیں مرنے]

ایک تیسرا شاعر اپنے غم بالجزم کا اظہار کرتے ہوئے اس طرح قسم کھاتا ہے  
بَقِيَّتُ وَفِرْيُ وَالْحَرْفُ عَنْ الْعُلَى وَكَفَيْتُ أَضْبَاكُ فِي بَوَاجِ عِبْءِ مَسْ  
[میں بہت مال چھوڑ کر مردوں اور بلندی مراتب کی طلب سے انحراف کروں اور اپنے مہمانوں کا استقبال ناگوار  
ترش دئی سے کروں]

اسی طرح وہ شرافت نسب کے اپنے اخلاق و شرفیاء نہ جذبات سخاوت و شجاعت کا محافظ جانتے  
تھے نسب کی بربادی کو اپنے لئے اپنے قبیلہ و خاندان کے لئے ایک مصیبت غلطی جانتے اگر کسی  
سلسلہ نسب میں کچھ بھی نقص نکل آتا تو ساری عزت کا خاتمہ ہو جاتا۔ اخلاق و سیرت میں  
نسب کا دخل و اثر وہ یہاں تک تسلیم کرتے تھے کہ گھوڑے اور اونٹ کا نسب نامہ بھی ان کے  
پاس ہوتا۔ اور حیوانوں میں بھی شریف و اعلیٰ نسب کے خراب تباہ نہونے دیتے۔ عرب  
کہتا ہے

لَعْمُكَ مَا أَخْزَىٰ إِذَا مَا لَسَبْتَنِي إِذَا لَمْ تُقْلُ بَطْلًا عَلَيَّ وَمَنْيَا

[تیری جان کی قسم میں رسول نہ ہو گا جب کہ تو میرا نسب صحیح صحیح ٹھیک بلا دروغ و افتر بیان کرے گا]

مضامین کے اعتبار سے یہ وہ خصوصیات ہیں جن کو ایرانی شاعر اپنے آپ میں پائیں سکتا صدیوں تک پیہم جو ان پر زبردست حکومت رہی اُس نے ان کے ان جذبات کو فنا کر دیا جو عرب میں بدرجہ کمال موجود تھے اور جس کا تلاطم ان کے سینوں میں جب جمع ہوتا تو ایسے اشعار بے ساختہ ان کے منہ سے نکلتے اور طرفہ یہ کہ ان کے افعال ان کے اقوال سے بھی بڑھ کر آزاد و غیور رہتے۔

آب ہوا کا ایک اور اثر | ملکی آب ہوا کا ایک یہ بھی اثر تھا جو عرب اپنے اسلوب بیان کا انداز خاص رکھتا ہے۔ عموماً جب قصیدہ شروع کرتا ہے تو سامع کی دلچسپی اور اپنے مقصد کی دل آویزی کے لئے پہلے دیارِ یار کا ذکر کرتا ہے۔ وہاں کے کھنڈروں اور آثار کو اپنی شاعرانہ نگاہ سے دیکھتا ہے۔ خود دروتا ہے دوسروں کو رولاتا ہے۔ شکستہ درو دیوار کو کبھی خطاب کرتا ہے اور کبھی ان پتھروں کو دیکھ کر جن سے چوٹے کا کام لیا جاتا تھا ایک نالہ جگر دوز کرتا ہے۔ وہاں کی ہودج نشین مستورات کا تذکرہ تصویر در دو غم ہو کر کرتا ہے۔ مصیبت کی داستان جب کے ایسے دل گداز پیرایہ میں بیان کی جائے تو سامع کی ہمدردی قائل کے ساتھ ہو ہی جاتی ہے۔ اب وہ یہاں سے مضامین عشیقہ کی طرف رجوع کرتا ہے جسے اصطلاح شعرا میں نسیب کہتے ہیں اس میں اپنے عشق کے دلوں اور محبت کے جوش کو ظاہر کرتا ہے۔ فراق کے درو سے آسودہ بھرتا ہے۔ یہ عشقِ حُسن کی داستان ان غم خوار سامعین کو اور بھی متوجہ و مائل بنا دیتی ہے۔ وہ کو نسا دل ہے جو حُسن کا خواہاں نہیں اور کس کا قلب ہے جس میں عشق کی پاشنی نہیں۔ اس قدر کلام کا حصہ جب سامع کو ہمہ تن گوش بنا دیتا ہے تو وہ



اپنے شعر میں سفر کرتا ہے۔ راتوں کی بیداری، تمارت آفتاب کی گرمی، لوکی لپٹ تندر  
 ہواؤں کے ہوش بُبا بھونکے، راستے کی ناہمواری، اونٹ کی مضبوطی ڈیزروئی اُس کی  
 بعد مسافت شدائد سفر سے اُس کی لاغری۔ غرض ایسی ایسی باتیں کہتا ہے جن سے اُس کی  
 خاکشی استقلال بہت مرنجی ظاہر ہوتی ہے۔ اب ہ اپنے قصیدے میں گریز کرتا ہے اور  
 کہتا ہے جو کچھ کہنا چاہتا ہے۔ چاہے میدان جنگ کے اپنے شجاعانہ حلوں کا بیان کرے یا  
 اپنی شرافت نسب حریت کا خطبہ بلیغ پڑھے یا اپنے مدوح کو اپنے کلام سے عزت بخشے  
 عربی قصائد کے چند اور لوازم | عربی قصائد میں علاوہ ان باتوں اور اپنے ذاتی فخر و مباہات کے  
 دجس کے وہ ہر طرح مستحق ہیں، چند اور چیزیں ہیں ایک تو اُن کا وہی محبوب نور اونٹ حب کا  
 بیان ہزاروں طرح سے عرب کرتا ہے اور پھر بھی اُس کی طبیعت سیر نہیں ہوتی دوسرے پہا  
 اور رگستان اور ان مقامات کے لوازم یہ وہ چیزیں ہیں جن کو وہ خوب کہتے ہیں۔ چوں کہ  
 یہ سب چیزیں عرب کے پیش نظر ہیں اور ان کا ملک ان چیزوں کے سوا اور کچھ اُن کے سامنے  
 پیش نہیں کرتا اس لئے کلام بھی اور چیزوں کے ذکر سے مستغنی ہے۔

منظر قدرت | ہاں کبھی کبھی بارش اور موسلا دھار پانی کی روانی بھی اُن کے کلام  
 میں پائی جاتی ہے۔ اگرچہ وہاں بھی اونٹ اپنی ہیولانی صورت کے ساتھ پانی کا بند بنا ہوا  
 معلوم ہوتا ہے۔ چنانچہ عرب کا مشہور شاعر ابن میطرب کہ والی مدینہ کے پاس پھنچا تو اُس روز  
 وہاں پانی خوب برساتا تھا۔ والی نے فرمائش کی کہ آج کی بارش کے متعلق کچھ کہو۔  
 ابن میطرب نے کہا کہ پہلے منظر اور سماں دیکھ لوں پھر کچھ کہہ سکتا ہوں۔ چنانچہ ایک بلند مقام

پیر چھا کر کھال کر کیفیت ملاحظہ کی۔ پھر جو والی کے پاس آیا تو ایک قصیدہ  
تیار تھا۔ بادل کی تشبیہ اونٹ کی گئی اور پورے قصیدے میں اسی کا تکرار رہا  
اسی ذیل میں جو اشعار کہ گھنگھور گھٹا اور موسلا دھار پانی اور بجلی کے چمک میں کہہ گیا ہو وہ  
عجب بلاغت کا نمونہ ہیں۔ ملاحظہ ہو۔

مُسْنَضِيكَ بِكُوَامٍ مُسْتَعِيرٍ      مَدَامِ لَمْ تَهْرِهَا الْاَفْزَاءُ  
فَلَهُ بِالْاَحْزَنِ وَلَا يَسْتَرِي      ضَمُكُ يُولُفُ بَيْنَهُ وَبِكَاءُ

[بادل بھلیوں کی چمک کے ساتھ ہنستا ہے اور گاتار بارش سے ایسا معلوم ہوتا ہے کہ گویا خد خاشاک میل کچیل سے  
صاف و شفاف آنکھیں ہیں جو آنسوؤں سے رو رہی ہیں بلا خوشی کے ہنستا ہے اور بلا غم کے روتا ہے اس کی  
ہنسی آنسو سے ملی ہوئی ہے]

ذَابَ السَّحَابُ فَهُوَ حَرٌّ كُلُّهُ      وَعَلَى لُبُودٍ مِنَ السَّحَابِ سَمَاءُ

[سارے بادل گھل کر دریا کے دریا ہو گئے اور دریا پر بادل کا آسمان چھا گیا]

سُحْرُ فَمِنْ اِذَا الْظَّمْنِ فَوَاحِشُ      سُودٌ وَهْنٌ اِذَا ضَمِكْنَ وَضَاءُ

[وہ بادل بہت ہی سیاہ ہیں مگر جب پانی بھرتے ہیں تو اس وقت کوئلہ ہو جاتے ہیں سیاہ ہیں مگر جب  
ہنس دیتے ہیں تو روشن ہو جاتے ہیں]

لَوْ كَانَ مِنْ لُجِّ السَّوْاحِلِ مَاءٌ      لَيَمِيقَ مِنْ لُجِّ السَّوْاحِلِ مَاءٌ

[اگر سواحل کے عمق سے ان دریاؤں میں پانی آیا ہوتا تو سواحل خشک ہو جاتے اور ایک قطرہ بھی پانی کا ان میں

باقی نہ رہتا]

وہ اشعار جن میں بکریں بارانِ ابرو و سحاب کی تشبیہ اور اُس کے شہر و محل وغیرہ سے دی گئی ہیں، اُن کو پیش کرنا فضول سمجھا۔ ہند کی سرزمین میں اُس کا بیان کیا لطف پیدا کر سکتا ہے۔ یہاں مقصود صرف اسی قدر ہے کہ شاعر جن چیزوں کو دیکھتا ہے اور جو اس جس طرح کے جذبات پیدا کرتے ہیں شاعر انھیں الفاظ کے قالب میں ڈھال دیتا ہے عربوں کے کلام میں قصائد ہیں اور مرثی ہیں اور یہ دونوں صنفیں نظم کی بدرجہ کمال پائی جاتی ہیں۔ اور ان دونوں سے مقصود اپنے خصائص فضائل کو زندہ رکھنا اور آئندہ نسلوں کو رغبت دلانا تھا۔ غزل اُن کے کلام میں اپنی مستقل حیثیت نہیں رکھتی ہے۔ چاہے تو تشبیہ کے غزل کہہ لیجئے۔ اسی طرح مثنوی کے صنف سے بھی اُن کا کلام خالی ہے۔ حالانکہ اس کا مواد جس اکتار و فراوانی کے ساتھ عربوں کے پاس تھا اُس کا اقتضایہ تھا کہ ایک عظیم شان کتب خانہ آج ایام جاہلیت کی شنو پوس قرین آراستہ ہوتا بہت سی باتیں عربی شاعری میں اسی وجہ سے نہ آسکیں کہ اُن کا بیان صنفِ مثنوی کا خواہاں تھا۔

لذیذ بود حکایتِ رازِ گوشتِ چنان کہ حرفِ عصا گفتِ موسیٰ اندر طوطا

فارسی شاعری کی تاریخ اور تدبیری ترقی | اب فارسی شاعری کی تاریخ اور اُس کی تدبیری ترقی

اور اُن خصوصیات پر نظر ڈالنے کی حاجت ہے جو اس میں باعتبار مضمون اور انداز بیان کے پائی جاتی ہیں۔ تاکہ استاد اور شاگرد کی خصوصیتِ خاصہ اچھی طرح واضح ہو جائے۔

محققین اس مشرقیہ کا اس پر اتفاق ہے کہ فارسی زبان اپنے حسنِ دل آیزی یعنی مرتبہ شاعری تک پہنچنے کے لئے عربوں کی سراپا انتظار تھی۔ عرب استاد نے شعر کی حقیقت اور اس کی

قوت و کیفیت سے اپنے تلامذہ کو آگاہ کیا اور کچھ ایسے خوش آئند لہجے میں دعوتِ شعر کی نغمہ سرائی کی کہ ایران کے تمام گوشے لبیک کی صدا سے گونج اُٹھے۔ یہ امر تو مسلم ہو چکا کہ ایران میں شاعری کی ابتدا اکتسابی طور سے ہوئی۔ اب غور طلب یہ امر ہے کہ تعلیم یافتہ ایرانیوں نے پہلے پہل جو شاعری کے لئے زبان کھولی، وہ کلام کس زبان میں تھا۔ اگر مہمانِ نظر سے کام لیا جائے تو صاف معلوم ہوتا ہے کہ پہلی مشقِ شاعری کی عربی ہی زبان میں کی گئی تاکہ استاد کی اصلاح سے کلام مرصع ہو جائے اور نکاتِ شعر یہ کے دقیق مسائل اچھی طرح حل ہو کر سمجھ میں آجائیں جب عربی میں شعر کی مشق ہو گئی اور شعر گوئی کا طریقہ اور صحت کی راہ معلوم ہو گئی تو اپنی ملکی اور مادری زبان کی طرف فوراً متوجہ ہو گئے۔ اس لئے کہ علمِ ہویان جب تک اُس پر غیر زبان کا قفل چڑھا ہوا ہے اُس میں کمالِ بہم بھینچنا اگر محالِ عقلی نہیں تو محالِ عادی ضرور ہے۔ اس لئے اہلِ ایران نے اپنی بھور بھی علیحدہ قرار دیں اور بھینچِ جدید مقرر کردہ بحرِ دس میں اُنھوں نے شاعری کی داغ بیل ڈال دی۔ لیکن ابتدائی اشعار کی یہ حالت تھی کہ جس طرح ایک بھولا آدمی سیدھی سیدھی باتیں کرتا جاتا ہے اُسی طرح فارسی کے وہ اشعار تھے جن میں بہت جلد رنگینی و پستی پیدا ہو گئی۔ اس کو واضح طور پر سمجھنے کے لئے اس طرح خیال کرنا چاہئے کہ انسان کو کھانے کے لئے غذا، رہنے کے واسطے مکان، بدن ڈھانکنے کو ستر، حملہ اعدا سے محفوظ رہنے کے لئے سپر اور حملہ آور ہونے کے لئے آلات درکار ہیں۔ اب انسان اپنی ان ضرورتوں کو جن چیزوں سے پورا کرتا ہے وہ دو قسم کی ہیں؛ ایک تو وہ جو اپنی موجودہ سادگی اور خلقی صورت میں انسان کی

خدمت کے لئے زبانِ حال سے لبیک کی صدا بلند کر رہی ہیں جیسے غار و خندق سکون کے لئے  
 جنگلی برگ و بار غذا کے لئے، درختوں کے لمبے چوڑے پتے ستر پوشی کے لئے، پتھر کے  
 ٹکڑے اور درختوں کی خشک تر شاخیں سہل بننے کے لئے ہر وقت طیار ہیں اور یہ وہ ادنیٰ  
 مرتبہ انسان کے زندگی بسر کرنے کا ہے جسے خالق نے خود اُس کے لئے مہیا کر دیا ہے۔ دوسری  
 قسم یہ ہے کہ ان کی خلقی حالت پر اکتفا نہ کی جائے بلکہ ان چیزوں سے بہرہ مند ہونے کے لئے  
 اس میں تغیر و تبدل، ترکیب و تحلیل کو عمل میں لائیں اور اس طرح مایحتاج فی الحیات میں ایک  
 نئی شان پیدا کریں جس قدر ناز پروردگی بڑھتی جائیگی اور عیش و تنعم کا سامان بہم پہنچتا  
 جائیگا اور محفوظ رہنے کے وسائل قوی ہوتے جائیں گے اُسی قدر تمدن کا پلہ گراں ہوگا تا جائیگا  
 وہی قوم جو اشیاء کا استعمال ابتدا میں اس طرح کرتی تھی کہ صنعتِ عبد کا اُس میں کوئی حصہ  
 نہ ہوتا تھا اتنا ہی اگراں کے طریقِ استعمال کو دیکھا جائے تو صنعتِ عبد نے اس کی حقیقت  
 بالکل کم کر دی ہوگی۔ اگر تمدن و غیر تمدن قوم کے ماکل و مشارب، لباس و مساکن کو  
 دیکھا جائے تو بہت اچھی طرح یہ حقیقت منکشف ہو سکتی ہے۔ بعینہ ہی حال ایران کی شاعری کا  
 سمجھنا چاہئے۔

حقیقت یوں ہے کہ پہلے پہل جس زبان میں شاعری کا آغاز ہوتا ہے اُس میں ابتدائی  
 رفتار ہی آہستگی و سادگی سے ہوتی ہے۔ ورنہ نظم کمالِ سخن کی جگہ اہمال و لغویت کا دفتر  
 بے معنی ہو جائے۔ ابتدا پر شعر اکلام کو موزوں کرنے کی مشق کرتے ہیں پھر بہ تدریج ترقی  
 کرتے جاتے ہیں ورنہ اگر آغاز ہی میں بلند پروازی کی جائے تو یہ بجائے ملا، اعلیٰ پر ٹھپانے

کے تحت الترتیبی تک لے جانے والی ہو۔

اُردو شاعری کی حالت بطور مثال کے | مثال کے لئے اُردو شاعری کی ابتدا اور پھر مرتبہ کمال چھپنے پر غور کرنا کافی ہے۔ شاعری نے جب ہندوستان کی اُس زبان میں جو اب یہاں پیدا ہو گئی تھی اپنی جلوہ آرائی کی اُس وقت اُردو میں شعر کہنے والے وہ باکمال حضرات تھے جن کی نگاہوں میں دونوں شاعریاں عربی عجم کی موجود تھیں۔ لیکن اُردو میں چوں کہ کوئی نمونہ موجود نہ تھا اس لئے سادگی ہی کا جامہ اُس کے لئے مستحسن سمجھا گیا۔

اُردو میں قلی کا وہی مرتبہ ہے جو رودکی کا فارسی میں ہے۔ یہ کون کہہ سکتا ہے کہ ولی فارسی عربی شاعری کا کافی مطالعہ نہیں کیا تھا۔ پھر جو ولی کے کلام میں سادگی ہے اور الفاظ بغیر تراش و تراش کے ادا ہوتے ہیں دور کے تعالقات اور تشبیحات بھی نہیں پائی جاتیں وہ بجز اس کے اور کس کا نتیجہ ہے کہ اُردو میں شاعری اپنی طفولیت کا عہد بسر کر رہی ہے گویا بچوں کی طرح گھٹنیوں گھٹنیوں چل رہی ہے جس طرح کوئی راہ رو اس راستے کو طے کرے جو قبل سے قدموں کے نیچے نہ آیا ہو یا کوئی اجنبی ایسے مکان میں داخل ہو جس میں پہلے گیا نہ ہو تو وہ قدم بٹھک بٹھک کر رکھے گا تیز روی و سرعت اس کے لئے بجائے منزل رسا ثابت ہونے کے سنگِ آہ ہو جائیگی۔

اسی وجہ سے ابتدا میں ایران کی شاعری مہن موزوں فقرات سے شروع ہو کر بہت جلد اس قابل ہو گئی کہ اُس کو بزمِ شعرا میں پیش کیا جاسکے۔ فارسی شاعری پر یہ رودکی کا احسان ہے جس کی دایہ فکر نے اس طفل شیرخوار کو اپنی جودتِ طبع اور حدت

ذہن سے پرورش کر کے عالمِ تمیز تک پہنچایا۔ لیکن ابھی اس کو جوان اور جوانی کے سادہ  
سجیدہ و متین ہونا باقی ہے۔

سادگی کی تاثیر | طبقہ اول کے وہ شعرا جو دو راقل میں گزرے ان سب کا کلام ایک ہی انداز  
رکھتا ہے۔ بندش کی حتی نہیں مضمون کی بلند پروازی نہیں۔ ان کی نظم میں صرف محسوسات  
اور ان کے اصلی حالات ہیں۔ سادہ الفاظ میں سیدھی باتیں جو آپس میں بولتے ہیں اکثر وہ  
بیشتر اسی کو نظم کر دیتے ہیں۔ استعارہ و تکلفات سے بہت کم کلام کو آراستہ کرتے ہیں۔  
مثلاً رود کی جب کہ بڑھا ہو جاتا ہے اور اس کے دانت ٹوٹ جاتے ہیں ضعیفی اعضا پر  
چھا جاتی ہے، اُس وقت جوانی کی یاد میں ایک قصیدہ کہتا ہے۔ عمر کے آخر حصے میں جو کچھ کہتا  
ہے وہ دیکھنے کے قابل ہے سیدھی سادی باتیں ہیں جو نہایت سادگی سے وزن و قافیہ  
کے محاصرہ میں لے آئی گئی ہیں مثال کے لئے تین پہلے شعر اس قصیدے سے حاضر ہیں

مر اس بود فرد و رخت ہر چہ دندان بود	بنو دندان ہا بل چراغ تابان بود
یکے نامہ کنوں ان سے بسود و بخت	چہ نخس بود ہمانا کہ نخس کیواں بود
نہ نخس کیواں بود و نہ روزگار در	چہ بود منت بگویم قضائے یزدان بود

وزن و قافیہ کے ساتھ عمد شباب کا مرثیہ ہے اس لئے اسے شعر کہتے مگر جو شعر کی حقیقت ہے  
اُس کا نام و نشان تک نہیں۔ اگر کج کوئی اس طرح کا شعر کہے تو ہمارے شعرا اُس کی طرف  
بھول کر بھی ایک نگاہ غلط انداز نہ ڈالیں۔ مگر چونکہ یہ رود کی کا کلام ہے جس نے شاعری کو  
بزمِ ہشتہ تک لے کے قابل بنایا ہے، اس لئے یہ اشعار کتابوں میں اربابِ ذوق کی زبانوں

پر جاری و مکتوب ہیں۔ رودکی کے کلام میں سب سے مشہور اور بہترین نمونہ وہ اشعار ہیں جو شاہ بخارا کو ہرات سے مضطربانہ بخارائے گئے۔ اس میں شک نہیں کہ ان اشعار میں لذتِ کم اور لطفِ ذوق سے بھی خالی نہیں لیکن شبنم سے ایک پیاسے کی کیا تسکین ہو سکتی ہے۔ وقفہ ان اشعار کا یوں ہے کہ شاہ بخارا ہرات پھنچتا ہے ان اطراف کی نزہت و فراہ ہو اُس کے دامن گیر ہو جاتی ہے۔ ایک غمش گوارد روح پرور موسم جب گزر جاتا ہے تو دوسرے موسم کا اشتیاق پاؤں کا زنجیر ہو جاتا ہے۔ ہرات کے سرسبز و شاداب خطے اور سیستان و مازندران کے لذیذ و خوش بو میوے چار برس تک بادشاہ کی مہماں نوازی کرتے رہے۔ اس مدت دراز میں اعیانِ دولت و ابندگانِ سلطنتِ دِطن کی دوری اور سفر کی زندگی سے چیخ اُٹھے رعبِ شاہی سے کسی کو لب ہلانے کی طاقت بھی نہ تھی۔ رودکی دربار شاہی کا شاعر تھا او گانے میں بھی بدرجہ کمال ماہر تھا۔ سہوں نے مل کر پانچ ہزار اشرفیوں کا وعدہ رودکی سے اس شرط پر کیا کہ وہ اپنی نظمِ دل گداز اور نغمہ داودی سے بادشاہ کو وطن کی یاد دلائے۔ رودکی بادشاہ کی مجلس میں اُس وقت جب کہ وہ جام و صراحی سے داد و انبساط دے رہا تھا حاضر ہوا اور اپنے درد بھرے سخن میں اپنا برجستہ کلام یادِ وطن میں گانا شروع کیا۔ یہ سحرِ حلال بادشاہ پر چل گیا۔ اُس کی بے چینی بڑھی اور ایسا مضطربانہ گھوڑے پر سوار ہوا کہ موزہ بھی پھن نہ سکا۔ رہوار تیز رفتار کو خیر کیا اور جب تک ایک منزل طے نہ ہوئی گھوڑے کی باگ نہ روکی۔ وہ اشعار بہت تھے لیکن افسوس کہ اب بجز چند اشعار کے جو تذکروں میں منقول ہیں یاد نہیں ملتے۔



بوے جوے مولیاں آید ہی      یادیاں مہرباں آید ہے  
 رگیاں آموں باد رشتی ہاے او      زیرِ پام پر نیاں آید ہے  
 آج بیجوں باہمہ پست وری      خنکِ راتا میاں آید ہے  
 اے بخارا شاد بخش شاووزی      شاہ سویت میہاں آید ہے  
 شاہ سر دوست و بخارا بوستاں      سرو سوعے بوستاں آید ہے  
 شاہ ماہ بہت و بخارا آسماں      ماہ سوعے آسماں آید ہے

یہ دلکش قصیدہ ایک مدت تک مقناطیس کی طرح لوگوں کے قلوب کچے اپنی جانب کھینچتا رہا۔ بعض شعرا نے اس پر طبع آزمائی بھی کرنی چاہی لیکن اس کے مقابل میں نہ آ سکے۔ وجہ اس کی صاف ہی شاعر خود چار برس تک وطن سے دور رہا، یادِ وطن جس جس طرح دل میں چٹکیاں لیتی ہوگی اس درد کی لذت کسی غریب الوطن سے پوچھنی چاہئے۔ اُس پر پانچزار اشرفیوں کا وعدہ طبع زر کا اثر جذبات پر | حلیہ جو عرب کا مشہور شاعر ہی اُس سے کسی نے سوال کیا کہ سب سے بڑا شاعر کون ہوتا ہے، تو اُس نے اپنی زبان باریک مشل سانپ کے نکال کر کہا کہ یہ جس وقت طبع سے لذت آشنا ہو جائے۔ اسی طرح احمد بن یوسف نے ابو یعقوب شاعر سے کہا کہ کتاب بزمِ محمد بن منصور بن زیاد کی شان میں تیرے مدح بھی ہیں اور مراثی بھی۔ لیکن جو جو دت اور شاعرانہ تخیل کہ مدح میں ہی مراثی اُس سے بالکل خالی ہیں۔ ابو یعقوب نے کہا کہ ایا میند فعل علی الرجاء و نحن الیوم فعل علی الوفاء و بینہما یون بعید (یعنی اُس وقت جو ہم مدح کہتے تو امیدیں وابستہ تھیں اور اب جے مرثیہ کہتے ہیں یہ تو محض وفاداری ہے اور ان دونوں میں بہت بڑا فرق ہے)

پھر پانچ ہزار اشرفیوں کی جھنکار نے اگر روڈ کی کے شاعرانہ جذبات و احساسات کو تیز کر دیا تو کیا تعجب ہے۔ وطن کی یاد پردیس کی تکلیف اور اشرفیوں کی اُمید نے ٹرپ ٹرپ کران اشعار کی صورت اختیار کی۔ اس لئے ان میں اُس وقت بھی لذت و لطافت تھی اور آج بھی فوق سے خالی نہیں۔ ہر چہ از دل خیزد بر دل ریزد۔

لیکن اگر تامل صادق سے کام لیا جائے تو دو راؤل کے پہلے شاعر کی خصوصیت یہاں بھی نمایاں ہے۔ روڈ کی نابینا ہے وہ پانی کی لہروں اور موج کے تلاطم کو دیکھ نہیں سکتا اُس کی حس باصرہ لبِ دریا کے سبزہ زار اور وہاں کی شادابی سے خشک نہیں ہوتی پس اُس کا دماغ اُس تخیل سے بالکل صاف ہے۔ قوتِ شامہ موجود ہے وہ اپنا کام کرتی ہے پانی کی ہلکے سے نگہتا ہے لیکن اُس کی روانی و سیلاب کا پتہ بھی نہیں۔ دریا کے ریگت گزرتا ہے لیکن یہاں بھی آنکھ کا کام وہ اپنے قدم سے لیتا ہے۔ موٹے موٹے ریگت کے دانے نہ سخت معلوم ہوتے ہیں نہ پاؤں جلاتے ہیں نہ تلووں میں چبھتے ہیں بلکہ نرم ہو کر قدموں کے نیچے پر نیاں کے فرش ہو جاتے ہیں۔ یہ نتیجہ حبِ وطن کا ہے۔ دیگر اشعار کو بھی اسی پر کیا کرنا چاہیے لیکن کیا اگر طبقہ ثنائی کے شعرا ہوتے تو اپنے وطن کا راگ اسی سائے لجن میں گاتے؟ نہیں کبھی نہیں۔ وہ کم از کم ریگت کے ایک ایک ذرہ کو آفتاب اور ہر ایک سبزہ کو گلستانِ ارم و باغِ جہاں بنا دیتے۔ موج و جاب کے جب بیان کرتے تو ایک دریا بہا دیتے روڈ کی بڑا پر گوشہ گزرا ہے۔ اُس پر بادشاہوں کی قدردانی و غت افزائی، درہم و دنیا کی بارش نے کبھی اُس کو خاموش بیٹھنے نہ دیا۔ ایک لاکھ تک اُس کے اشعار کا شمار بعضوں

نے کیا ہے۔ یہ ظاہر ہے کہ جب اشعار کی تعداد اس قدر ہو تو پھر اُس میں سب طرح کے مضامین ہونگے۔ تذکروں میں جو رودکی کا کلام منقول ہے اُس میں ہر جنس موجود ہے۔ جا بجا مضمون آفرینی بھی ہے۔ کہیں کہیں تشبیہ و استعارے کا بھی لطف ہے۔ اخلاق و مویخت کے پاک و شیریں مضامین بھی موجود ہیں۔ کمنہ مشق دیرینہ سال شاعر کا جب جی چاہتا ہے تو عشق و حسن کے ناز و نیاز بھی کرتا ہے۔ قصیدے کی تشبیب میں غزل کا لطف آجاتا ہے۔ اور گریز میں بھی اس کی قوت و قابلیت نمایاں ہے۔ لیکن با ایں ہمہ شاعری کو ابھی بہت کچھ ہونا ہے اس لئے وہ اپنا قدم نہایت سرعت و تیزی سے آگے بڑھائے جاتی ہے۔

فردوسی اور اسدی طوسی | اس دور کا آخر شاعر فردوسی ہے۔ اُس نے شاہنامہ کیا لکھا اپنی اُس قوتِ دماغی اور جودتِ ذہن کا جو بشر میں ایک عطیہ الہی ہے کامل ثبوت دیا ہے۔ اس نے یہ یہ شنوی لکھ کر ثابت کر دیا کہ انسان کی دماغی قوت اعلیٰ نمونہ صانع بچوں کے صنعت کا ہے۔ میدانِ جنگ کی تصویر تو ایسی کھینچتا ہے کہ ہو ہو فوٹو ہوتا ہے۔ اس کا کلام و کمال کسی کی تحسین اور روشناسی کا محتاج نہیں۔ ع

حاجتِ مشاطہ نیست وے دل آرام را

یہ کمنا ایک امر واقعی کا بیان کرنا ہو گا کہ فردوسی ہی کی بدولت معانی کی کمی انتہائے کمال پر پھنکرا اپنی شان کا جلوہ دکھانے لگی۔ لیکن الفاظ اپنے بناؤ سنوار کے لئے ہنوز مضطر ہیں۔ گو بہت سے الفاظ متروک ہو چکے محاورات بھی بدل گئے لیکن پھر بھی شعر کی نزاکت و لطافت ان ثقیل الفاظ کے بوجھ سے دبی جاتی ہے۔ مثلاً فردوسی کہتا ہے

برستم دھم تخت و گنج و کلاہ      نشانمش برجلے کا دس شاہ  
یہاں متحرک کا ساکن ہونا فصاحت پر کس قدر ناگوار ہے۔

سیامک برآمد برہنہ تن دلہ      بیاویخت باپورا ہر منہ  
الف کی زیادتی قافیہ میں کیسی بد نما ہے۔

ایک موقع پر چاند سے خطاب کر کے بہت شعر لکھے ہیں اُن میں کا ایک شعر یہ ہے  
بہ سی روز گیتی بہ پیایدا دلہ      دور و زود و شب بے نمایدا  
یہاں فعل میں الف کی زیادتی اُسی طرح بھدی ہے۔

کہ دربانِ ایر کا ریزداں کند دلہ      مگر کیں غاں بر تو آساں کند  
اگر عمر باشد مرا سالیساں      بہ خدمت بہ بندم کمر بر میاں

جمع کا الف جہاں چاہتا ہے لگا دیتا ہے چلے فصاحت اس زیادتی کو برداشت کرے یا نہ کرے  
اگرچہ ضرورت شعری ایک ایسی ضرورت ہے جس کے لئے ہر نار و اروا ہے لیکن الفاظ کا بھی  
بھداپن آخر دور میں قطعاً ناجائز قرار دیا گیا۔ اسی دور اول کا شاعر اسدی طوسی ہے جس کے  
کمال نے یہ بے بنیاد روایت وضع کرائی کہ یہ فردوسی کا استاد ہے اور شاہنامہ کی تکمیل  
اسی کے زبردست قلم کا نتیجہ ہے۔ اسدی طوسی فردوسی کا استاد تھا یا نہ تھا اس وقت ہے  
جانے دیجئے لیکن یہ تو محقق ہے کہ شاہنامہ اُس کے زور قلم کا مرہون نہیں بہر حال دو چار  
اُس کے بھی ملاحظہ ہوں۔ اسدی طوسی ے

چو خورشید آں چادرِ قیر کوں      بد زید و از پردہ آمد بروں

ہوا برگشت از بخور عبسہ      بنجدید بم و بنالید زیر  
الفاظ فارسیہ میں تشدید زبان پر کس طرح اجنبی معلوم ہوتی ہے۔ اسدی طوسی سبب تالیف  
کتاب میں کتنا ہے۔

بسازم یکے بوستاں چون بہشت      کہ خدو ز خوشی برارے بہشت  
یہاں بھی وہی تشدید کی ثقالت فصاحت کو دبائے دیتی ہے۔

پہلا دور ختم ہوا۔ رودکی۔ اسدی طوسی۔ غصری۔ فرخی۔ فردوسی اس دور کے بالکل  
شعرا تھے جن میں رودکی کو اولیت کی فضیلت حاصل ہے اور فردوسی کو خاتمیت کا فخر ہے۔  
دوسرا دور | اب شاعری کا دوسرا دور شروع ہوتا ہے۔ اس طبقے میں خاقانی، انوری، نظامی  
حکیم سنائی۔ مولانا روم و عمر خیام وغیرہ گزرے۔ دونوں دور کے شعرا میں یہ فرق ہے  
کہ پہلے طبقے کے شعرا قدرتی طبیعت سے شعر کہتے تھے پاس کی چیزوں سے تشبیہ لاتے  
اور پیش نظر اشیاء سے استعارہ لیتے لیکن دوسرے دور کے شعرا میں جگہ جگہ ہوں نے زیادہ غور پیدا  
کیا۔ عرب کے علوم ملک میں عام ہو گئے تھے۔ بلاغت کی کتابیں فارسی میں لکھی جا چکی  
تھیں اس لئے عربی الفاظ کا قبضہ زیادہ ہوا پھر الفاظ و معانی کو صنائع و بدائع نے علمی  
رنگ دیا۔ دواؤں میں سادگی سنگینی و استواری تھی اب رنگینی لطافت اور ملائمت پیدا ہو گئی۔  
خاقانی۔ خاقانی ابتدائی کیفیت اور خاتمہ مطالب کو نہایت خوبی کے ساتھ نظم کرتا ہے  
قصائد اس کے لاجواب ہیں حسان العجم کا اس کو لقب حاصل تھا۔

نظامی۔ نظامی مثنوی کے بادشاہ ہیں ان کے کمال کی شاہد ان کی پانچ مثنویاں ہیں جو خمسہ نظامی کے نام سے مشہور ہیں۔ انہوں نے نظم نگاری میں نیا رنگ پیدا کیا۔ تشبیہ و تمثیل کو رنگینی و قوت کے ساتھ برتا۔ ان کے پہنچ میں بھی پاکیزگی ان کا کلام تمام لطافت و نزاکت سے لبریز ہے۔ فردوسی کے بعد رزمیہ مضمون کوئی دوسرا ان سے بہتر تو کیا برابر بھی نہ لکھ سکا۔

انوری۔ انوری نے کلام میں مضمون آفرینی پیدا کی استعارہ کو لیا اور خوش ادائی سے برتا۔ قصیدہ کہنے میں استاد ہے۔

حکیم سنائی۔ حکیم سنائی پہلے شخص ہیں جنہوں نے تصوف کو مستقل طور پر نظم میں لکھا ہے۔ حقیقہ ان کی مشہور کتاب ہے۔ چنگی جبرنگی اور صفائی میں ان کا کلام تمام معاصرین سے ممتاز ہے۔

مولانا رومی۔ مولانا رومی تصوف کے بادشاہ ہیں علم کلام و تصوف کے اہم ترین مسائل دل گیر و دل پذیر طریقے سے بیان کرتے ہیں مثنوی آپ کی چھ جلدوں میں شش جہات عالم میں فیض رسا ہے۔ عربی فارسی میں متعدد شرحیں لکھی گئیں اباب سلوک آج تک اس کا درس دیتے ہیں۔ اور حق تو یوں ہے کہ مرد راہ رفتہ کے سوا کوئی دوسرا اسے سمجھ بھی نہیں سکتا۔

عمر خیام۔ عمر خیام علوم عقلیہ میں کمال رکھتا تھا اقسام شعر میں اس کی باعیاں ہیں جنہوں نے اس کو زندہ رکھا ہے۔ مسلمانوں سے بڑھکر اہل یورپ نے اس کے ساتھ عقیدت کیا۔ تیسرا دور | دوسرا دور بھی ختم ہوتا ہے معانی والفاظ دونوں ترقی پا کر اس دور میں کامل ہو چکے ہیں اب تیسرا دور شاعری کا شروع ہوتا ہے۔ اس طبقے کے بہترین نمونہ سعدی۔ امیر خسرو اور حافظ ہیں۔ اس عہد میں غزل خوانی کی بڑی دھوم مچی سلطانین و امرا کی خوشامدوں میں خوب بخت قصیدے لکھے جانے لگے عاشقانہ تنویوں کا رنگ لگے اہو گیا۔ اس کی وجہ یہ معلوم ہوتی ہے کہ چنگیز خاں کے مشہور حملہ نے جو اس وقت میں واقع ہوا دلوں کو ایسا سرد کر دیا تھا کہ بہادری و شجاعت کا خیال سروں سے جاتا رہا۔ شعر غزل و قصائد سے دلوں کو خوش کرنے لگے۔ مردانہ خیالات اس وقت سے جو مٹنے لگے تو آخر نیت ہو کر رہی ہے۔

پانچویں صدی کی شاعری | پانچویں صدی میں حسینیوں کی بزم ہر طرح کے سامان اسلمہ سے آ رہتہ پائی جاتی تھی۔ ابرو مکان تھے جن سے تیر مرقاں چل کر دلوں میں ترازو ہو جاتے تیری بدلی اور ابرو خنجر ہو گئے۔ مرقاں نیزے بن گئے غرض معشوقوں کی بزم میں عشاق کے ٹھنچنے کی دیر تھی۔ یہ ٹھنچے اور رستم اور اسفندیار کے میدان جنگ گرد برد۔ لیکن چھٹی صدی میں رنگینی و نزاکت بڑھی، فراجوں میں تعمیر پیدا ہو ا طبیعت میں حسنی و شجاعت نہ رہی راحت پسندی غالب آئی۔ آخر اس کا اثر کلام پر بھی پڑا رفتہ رفتہ ایک وہ وقت ٹھنچا کہ رزمیہ کلام میں بھی ساغر و مینا کے دور چلنے لگے تیشیں بدل گئیں۔ اب سپاہی میدان کارزار میں بھی جو ٹھنچتا ہے تو عشق کے نشہ میں چور جاتا ہے۔ قدسی، ہکیم، حکیم، علی تلسی

سیلم کی رزمیہ ثنویاں اس پر گواہ ہیں۔ بہر کیف یہ دو بھی ترقی سے خالی نہ رہا۔ زبان زیادہ صاف ہو گئی اور مضمون آفرینی نے بہت ترقی کی۔ خاقانی و انوری وغیرہ جو علمی اصطلاحات زبان کو زیر بار کرتے تھے یہ بات جاتی رہی۔

سعدی۔ شیخ سعدی علیہ الرحمہ اس طبقے کے نہایت شیریں کلام شاعر ہیں ان کا مضمون آج تک چھپکا ہوا نظم ہو یا نثر اصناف سخن پر قدرت رکھتے ہیں ان کے کلام میں شاعر بھی ہیں لیکن سچپہ نہیں۔ صفائی دکھاتے ہیں اور لطف بڑھاتے ہیں مبالغہ و استغراق سے کام نہیں لیتے۔ ان کا کلام دین و دنیا کی سودمند نصائح سے پُر ہے۔ اخلاقی مضامین کو ان کی مثل کسی نے نہیں ادا کیا مخلوق کی دردمندی ان کے ہر رگ و پے میں کوٹ کوٹ کر بھری تھی۔ تجربہ کامل تھا اور سیاحت وسیع اس لئے جو ان کی زبان سے نکلتا ہے وہ دل میں جا بٹھتا ہے۔ گلستاں بوستاں، وادیں و قصائد ان کی مشہور تصانیف ہیں لیکن غزل رنگ بٹنے والے، اور سوز و گداز کے ساتھ وقوع گوئی کی بنیاد ڈالنے والے بھی شیخ سعدی ہی ہیں اس لئے من حیث شاعر انھیں غزل کا استاد تسلیم کیا گیا ہے۔

امیر خسرو۔ امیر خسرو کے والد امیر سیف الدین ترکستان سے آئے تھے۔ امیر خسرو نے گوہندوستان میں ولادت اور تربیت پائی تھی، مگر دماغ قدرت سے وہ ولایت ہوا تھا کہ ایجاد مضامین کا ظلم خانہ تھا۔ انہوں نے صنائع لفظی و معنوی کا عجائب خانہ کھول دیا۔ تصانیف کی یہ کثرت ہے کہ ہمیشہ ان کا سیمینا دشوار رہا اور آج دشوار تر ہے۔

حافظ۔ خواجہ حافظ کا دیوان مشہور ہے۔ اس کے سوا اور کچھ نہیں۔ چند قصیدے



برے نام ہیں مگر غزل ایسی لکھ گئے کہ آج تک ان کا جواب نہیں۔ نہ تصنع ہو نہ تکلف جیسی گزری ہو ویسا لکھا ہو۔ عرفان و حقائق کا ایک بے باک بخینہ ہو جس پر نقوشِ حروف کے قفل چڑھے ہوئے ہیں۔ ارباب بصیرت عینک کی طرح اپنی نگاہوں پر لگائے پھرتے ہیں۔ جامی۔ جامی علیہ الرحمہ کا زمانہ سنہ ہجری ہو۔ ناظم ہر می نے امیر خسرو کے بعد شاعری کو ان پر ختم کر دیا ہو جیسا کہ اس کے ایک شعر سے ظاہر ہو ے

ز خسرو جو نوبت بجامی رسید ز جامی سخن را تمامی رسید

علاوہ عام شاعری کے صوفیانہ طرز میں بلند پایہ رکھتے تھے۔ نقشبندیہ طریق کی تعلیم و مراقبات کی طرف عجب لطف سے اپنے کلام میں اشارہ کرتے ہیں۔

چوتھا دور | اب تیسرا دور بھی ختم ہوا اور شاعری کے لئے گرا نمایہ متاع چھوڑ گیا۔ سنہ کے بعد چوتھا دور شروع ہوتا ہو۔ فیضی، عرفی، نظیری، طالب ملی، ابوطالب کلیم، مرزا صاحب اس دور کے ممتاز اراکین ہیں۔ اگرچہ اس دور میں قصیدہ، مثنوی، غزل، رباعی ان تمام اصناف کا بڑا ذخیرہ پیدا ہو گیا، لیکن فی الحقیقت یہ عہد ترقی غزل کا انتہائی اور آخری زینہ تھا اس دور کی یہ خصوصیت ہو کہ جو بات کہتے ہیں وہ پیچ و بیک کہتے ہیں۔ دور کی راہ سے معین کی فہم کو مطالب تک لاتے ہیں اور داہ لیتے ہیں استعارہ کو استعارہ و استعارہ اور مجاز کو مجاز اندر مجاز ذکر کے معنوں میں نزاکت اور باریکی پیدا کرتے ہیں اس لئے بہت سے اشعار کی باریکی معشوقوں کی کمر کو بھی بار نزاکت سے خم کر دیتی ہو۔ اور کبھی کم بھی ہو جاتی ہو مثال کے لئے کسی شاعر کا ایک شعر کفایت کرتا ہو ے

تا کہ از عکسِ تو آئینہ گلستاں گردِ سوئے عاشقِ نگہِ تہا بہ تن جاں گردِ  
 اس شعر کے سمجھنے کے لئے پہلے ان باتوں کو ذہن میں مجتمع کر لیجئے معشوق کا قد سرو  
 شمشاد ہی، آنکھیں زر گس کے پھول ہیں، رخسار گلابِ گفتمہ ہی، رخسار سیب ہی، خطابہ  
 ہی، زلف تختہِ سفید ہی وغیرہ وغیرہ۔ اب جو معشوق آئینہ دیکھتا ہی اور اس کا عکس شیشے پر  
 آتا ہی تو گویا آئینہ گلستان ہو جاتا ہی یہ تو پہلے مصرع کا حال ہوا۔ دوسرا تو اس سے بھی  
 زیادہ دشوار ہی۔

اسی طرح اس دور میں مضامین کی بنیاد محالات اور ذرا قیاس ایہام پر ہی لفظ  
 کی نئی تراشیں اور نئی ترکیبیں کثرت سے پیدا ہو رہی ہیں حقیقت و قیامت سے بیگانگی اور  
 بے بنیاد خیالات سے رشتہ جوڑا جا رہا ہی مثلاً پہلے محکہ و آتش کہہ وغیرہ متعمل تھے اب  
 نشتر کہہ و مریم کہہ وغیرہ ترکیبیں پیدا ہوئیں۔ پہلے یک گلشن گل کہتے تھے اب یک  
 آنغوش گل کہنے لگے۔ اس طرح کی ترکیبیں فیضی اور عرفی نے کثرت سے پیدا کیں مثلاً  
 مصرع شکن بڑے شکن خم بڑے خم چسند  
 مصرع موج بر موج شکستہ چو بہ عمارت فستم  
 مصرع رے رے حسن کن دست بدست نازدہ

اس دور میں عرفی کی قصیدہ خوانی ایک خاص خصوصیت رکھتی ہی۔ غزلیں بھی اس کی باسوز  
 گداز ہیں لیکن صائب کا کلام پھیکا اور سیٹھا ہی۔ اس نے شاعری کیا کی ہی خشک علمی مباحث  
 ردیف و قافیہ میں بیان کئے ہیں۔ یہ دور بھی ختم ہوا اور اس کے ساتھ ہی ایران میں شاعری

بھی ختم ہوئی۔ اسے ہند کی سرزمین میں حافظ و سعدی کا انداز آیا تھا۔ لیکن الفاظ ایک ہی طرح میں گردش کرتے کرتے پابج ہو گئے تھے۔ کسی طرح کی کوئی ترقی نہ ہو سکی۔ ہندیوں نے ایرانی انداز کو زندہ رکھا مگر زندگی کے آثار اس میں نہ پیدا کر سکے۔ پھر بھی فارسی شاعری اہل ہند کی ایرانیوں سے زیادہ مرہونِ منت رہی۔ دہلی، بلگرام، پٹنہ وغیرہ میں ایسے بالکمال شعرا اٹھے جن کا کلام اپنے اپنے وقت میں سکھ رائج الوقت سمجھا گیا۔ مرزا عبد اللہ بیدل، میر غلام علی آزاد، بلگرامی اور یادش بخیر خاتم الشعرا غالب دہلوی۔ کیا کچھ احسان قاضی زبان پر نہ کر گئے۔ مدتوں بعد ایران میں قاضی پیدا ہوا۔ اور اس نے شاعری کی کیا پلٹ کرنی چاہی لیکن اس کی شاعری کوئی نئی شاعری نہ تھی۔ وہی چلبے ہوئے نوالے تھے جو پھر منہ میں پھیرے جاتے تھے۔ اس نے قصیدے خوب خوب کئے۔ شوکت الفاظ کا بادشاہ ہی۔ ہمارے مضمون خوب ہی کتنا ہی بہر حال ہے

حرفیاں بادہ ہا خورند و فرستند      تہی خم خانہا کردند و فرستند

فارسی شاعری اس کے بعد کہ نظم فارسی کی آفرینش اور عہد بعد ترقی و کمال اور پھر اس کی لفظی و معنوی خصوصیات زوال کی تاریخ معلوم ہو چکی اب ایک اجمالی نظر ان خصوصیات پر ڈالنی چاہیے جو فارسی شاعری میں باعتبار معانی و الفاظ پائی جاتی ہیں۔ ایران میں شاعری نے جب آنکھیں کھولیں تو اس وقت عرب کی شاعری بالکل متبدل و متغیر ہو چکی تھی اس کی یہ وجہ تھی کہ مقدس اسلام جب سرزمین عرب پر بارانِ رحمت ہو کر برسایا تو کلام مجید کی فصاحت و بلاغت شیرینی و لطافت دل آویزی و روح پروری کے سیلاب نے شاعری کو

خس و خاشاک کی طرح بہا دیا۔ چنانچہ زمانہ جاہلیت کا مشہور شاعر لبید بن ربیعۃ العامری جو سب سے تیارگانِ مملکت میں مثل آفتاب کے درخشاں ہو کر مشرف باسلام ہو کر نظم قرآنی کا ایسا والہ و شفیق ہوا کہ فاروقِ عظیمؓ نے اپنے عہدِ خلافت میں جب کہ اُس شاعر غرا کے پاس یہ پیام بھیجا کہ کچھ تازہ کلام اپنا بھیجو تو اُس نے جواب دیا کہ جاہلیت کے رزمیہ و بزمیہ ہر طرح کے کلام موجود ہیں جس قدر آپ فرمائیں بھیج دوں۔ لیکن اب کہ قرآن میرے سامنے ہے اس کے آگے تمام شاعری عرب کی بے مزہ اور پھسکی ہے۔ اُس کی تلاوت میں وہ تلاوت ہے کہ شعر کوئی سے طبیعت سیر ہے۔ اس واقعہ سے یہ دکھانا مقصود ہے کہ اسلام کی برکتوں نے حکمتِ نظریہ و عملیہ کی طرف عربوں کو ایسا مصروف کر لیا کہ شاعری کے بازار سرد ہو گئے لیکن بوقتِ ضرورت جب کوئی کچھ کہتا تو اُس میں وہی عربی شان ہوتی۔ بنو امیہ کے عہد میں خلافت نے صورتِ سلطنت کی اختیار کی۔ اس کا بہت ہی بُرا اثر ملک اور اہل ملک کے جذبات پر پڑا۔ لیکن پھر بھی سلف کا ایک دھندلا سا نشان ہنوز باقی تھا۔ مگر جب کہ خلفائے عباسیہ کا دورہ آیا اور ان کے عہد میں عجمی معاشرت اور اہل عجم کی سہمہ گیری تمام دربار پر چھا گئی مسلمانوں کا امیر عجمی سلاطین کے نقش قدم پر گام فرسا ہونے لگا تو پھر اُس وقت شاعر شاعر نہ رہا۔ بلکہ بھانٹ بن گیا۔ اور یہی وہ عرب تھے جو اہل ایران کو شاعری کا سبق دیتے تھے۔

جو ہر ذاتی کا فائدہ | فارسی شاعری جب اپنے قدموں پر کھڑے ہوئے قابل ہوئی تو اُس نے نظر اٹھا کر جو دیکھا تو اپنے ہی عجمی اخلاق و سیرت کو عربی لباس پہنے ہوئے نظموں میں

چلتے پھرتے پایا۔ اساتذہ کو انہوں نے دولت و سلطنت و قوت و طاقت کے آگے شرافت انسانی و کرامتِ ذاتی کو نہایت فیاضی سے نثار کرتے ہوئے پایا۔ پھر اہل ایران تو صدیوں سے محکوم رہ کر فضائلِ انسانی کو نہایت بے جگری سے تصدیق کرنے کے عادی ہی ہو چکے تھے اور اس میں ان کی مشقِ شستہ و شستہ چڑھی ہوئی تھی۔ انہوں نے سلاطینِ اُمرا کی شان میں قصیدے کہے اور بے ضبطہ زبان جو چاہا وہ کہہ گزرے اور جس حد تک قوتِ بشری نے اُن کی یاوری کی قصائد میں اپنی پستی و تذلل کا اظہار کیا۔ اس لئے فارسی شاعری میں جو ہر ذاتی کا بیان آپ کے خال خال بھی نہ ملے گا۔ کوئی نظم ایسی نہ ہو گی جس ملک کے حق میں یا قوم کے حق میں شریفانہ باوقار انقلاب پیدا ہو گیا ہو کسی شاعر کا کلام باوجود جستجو کے بھی ایسا نظر سے نہیں گزرے گا جس سے خود داری غیرت حمیتِ ابائے نفس زندگی کے صحیح آثار پائے جائیں۔ غرض کہ عربی شاعری کی وہ خصوصیات معنوی جو اوپر گزر چکیں اُس کا نام و نشان بھی ایران کی شاعری میں نہیں۔ اور حق تو یوں ہے کہ وہ بھی کیوں کر سکتے تھے۔ اس لئے کہ محکوم و مضطرب قوم اپنے لئے نہیں پیدا ہوتی ہے۔ بلکہ اُس کے وجود اور کمال کا صرف یہ مقصد رہ جاتا ہے کہ وہ سلطنت اور اُس کے ارکان و اعیان کی گرد و شمسِ حشم و ابرو کو دیکھا کرے۔ اُس کو اپنی ذات سے نہ کسی سے جنگ ہو نہ صلح اُس کے کمالاتِ اکتسابیہ نہ ملک کے لئے ہیں نہ قوم کے لئے بادشاہ کا حکم اُس کو میدانِ قتال میں پھینچاتا ہے اور اُس کا قہر و غضب اُسے شجاع و بہادر بناتا ہے۔ پھر اسی کا حکم اُس کو صلح پر آمادہ کرتا ہے۔ اسی طرح اُس کے کمال کا تعذیب اور نفع اُسی جگہ اور اُسی مقدار میں پھینچتا ہے جس قدر

اور جس جگہ منشِ سلطانی ہو۔ پس ایران کی شاعری اگر ایسے مضامینِ عالیہ سے خالی و عاری رہی تو یہ کون سے تعجب کا مقام ہے۔ صدیوں کی مسلسل حکومتِ اسی کی مقتضی تھی کہ اُن کی زبانیں نئے نئے ملک و اہل دول و اربابِ سطوت کے لئے وقف ہوں حکومت کے مقابلہ میں ہمیشہ وہ اپنے نفس کو ذلتِ پستی میں دیکھ کر خوش ہوں۔

(۱) ہند و موغلت

ایرانی شاعری کی | ہاں بعض مضامینِ فارسی میں ایسے بھی ہیں جن سے نظمِ عربی کا سلک خالی  
خصوصیاتِ ایجابی | ہے، اور یہی فارسی نظم کی ایجابی خصوصیت ہے اور بہت بڑی خصوصیت ہے۔  
اور وہ تاریخِ موغلت و اخلاق اور صوفیانہ کلام ہے۔ فارسی شعرا میں کثرت سے ایسے بالکل  
آپ کے ملیں گے جنہوں نے اپنی شاعری کی قوت انہیں مواظظِ حسنہ پر چرچ کی۔ اور ان پاکیزہ  
مضامین کو کچھ ایسے اخلاص اور درود بھری آواز سے کہہ گئے ہیں کہ نفوسِ قدسیہ اُس کو پڑھتے  
ہیں اور سر دھنتے ہیں۔ نظم میں تاریخیں لکھ گئے جن سے واقعات اور اُس کے ساتھ بہت سے  
جزئیاتِ معاشرتِ تمدن و طرزِ جنگ کے متعلق حیاتِ جاوید پائے گئے۔ ایسے مضامین کا بیان  
مثنوی کا مقصد تھا۔ اور یہ صنفِ عرب کی شاعری میں نہ تھی۔ اس لئے عربی شاعری ایسے  
مضامین سے محروم رہی۔ حضرت مولیٰ علی کرم اللہ وجہہ کے کلامِ پاک کے مجموعے یا ابنِ الفارغ  
محمی الدین عربی و ابنِ الورودی کے کلام سے ہم نا آشنا نہیں۔ لیکن فیما بین انہی سے اُس کا  
کیا علاقہ۔

قصائدِ عربیہ بہت کچھ وضعِ لباسِ معاشرتِ ملکی جغرافیہ صلح و جنگ پر روشنی ڈالتے

ہیں مگر تاریخ کا منصب انھیں کسی طرح نہیں دیا جاسکتا۔ اس کی وجہ جو کچھ بھی ہو۔ لیکن یہ کہنا کہ شہنوی کی ایجاد اہل ایران کی خصوصیات میں سے ہے ایک مرد واقعی کا اظہار ہوگا۔

### (۲) غزل

دوسری خصوصیت نظم فارسی کی غزل سرائی ہے۔ اس کے ایجاد و ایڑاد کا سرہ بھی اہل فارس ہی کے سر بندھا۔ عربی زبان میں غزل تو اس از دنیا کی گفتگو کو کہتے ہیں جو خود چور پو سے کی جائے یا ان کے متعلق کی جائے لیکن فارسی میں نظم کی ایک صفت مستقل کا نام ہے جس میں واقعات کی کیفیات جذبات عشق و عاشقی کو سوز و گداز سے بیان کرتے ہیں۔ عربی میں قصائد کی تشبیب و نسیب کو چاہے غزل کہہ دیا جائے لیکن حق تو یوں ہے کہ وہ غزل نہیں ہے۔ یہ اہل ایران کی ایجاد ہے۔ اور وہی اس کو کہتے ہیں اور جو کہتے ہیں۔ بوالہوس اپنی ہوسناکیوں کو غزل میں الپتے ہیں اور اہل دل صوفی اپنی فدا قلبیہ کو اسی عشق و حسن و صل و فراق کے اشعار میں کہہ گزرتا ہے۔ عارف کو ان اشعار سے راہ مل جاتی ہے اور نا آشنا خط و خال میں لچھ کر اس سے بے خبر رہ جاتا ہے۔ سچ فرمایا مولانا روم علیہ الرحمہ نے ۷

کارِ پاک را قیاس از خود گیر گر چہ ماند در بشتن شیر و شیر  
 مارج محل محبت | یوں تو عشق کی عالمگیری وہمہ گیری ظاہر ہی ہے۔ لیکن اس نے جو کہ  
 مختلف ملک میں | ایران میں آکر پائی وہ اسے کسی دیار میں نصیب نہ ہوئی۔ ہند کی سرزمین میں  
 عورت مرد پر عاشق ہے۔ اور اکثر وہ مرد اس کا شوہر ہی ہوتا ہے۔ اس سرزمین کا خاصہ

ہر کہ عورت میں فاداری و اطاعت شکاری بے انتہا ہو جب تک شے ہر زندہ ہی اُس کی رشتہ خدمت میں نہ قف ہی جب نہ مرا تو اُس کے ساتھ جل کر اپنی دفا و عشق کا ثبوت دیا پس یہاں کی شاعری میں قبل اسلام جو عورت مرد پر عاشق ہوتی ہی وہ یہاں کی عورت و مرد کے تعلقات اور اس کے لوازم کی روشن برہان ہی۔

عرب میں مرد عورت پر عاشق ہی جو بالکل فطرتی و خلقی ہی لیکن ایران کا عشق فطرت پر کب قناعت کرنے والا تھا یہاں اُس نے یہ سب اہل منازل طے کرتے ہوئے مرد کو مرد پر عاشق کیا اور اس طرح عشق و لوازمات عشق کے لئے گونا گوں رنگینیاں پیدا ہوئیں جن کا قبل میں نام و نشان بھی نہ تھا پھر کیا تھا

یہ عشق کی بیباکی سب تجھ کو سکھا دیگی اے حسن جیا پر و رشوخی بھی شرارت بھی کمال عشق تو یہ ہے کہ لڑکا ابھی مکتب میں ہی حرف شناسی بھی اُسے نہیں آتی لیکن عشاق ہیں کہ پروانوں کی طرح گرے پڑتے ہیں شعر ملاحظہ ہو

تعلیم بھاکر دو وفا بیچ نیا موخت زین رس غلط بحث برا و ستاد تو دارم

دوسرا شعر

بمکتب میر و طفل پری زاد مبارک باد مرگِ نو بستاند

اب معشوق کے عہد طفلی سے متعلق انواع و اقسام کے مضامین پیدا ہو گئے۔

خدا خدا کر کے وہ لڑکا جسے شعور سے پہلے معشوق بنا پڑا تھا اور علم شروع کرنے سے بہت قبل اُسے سند معشوقیت یا رگاہ عشاق سے دی گئی تھی جو ان ہوتا ہی میں بھگتی ہیں



خط نمودار ہوتا ہے اُس وقت عشاق آتے ہیں درد و نوبہاتوں سے کلیجہ تھام کر کہتے ہیں  
گفتم ز غمت دایم از سبزہ دمدن دراکہ ز خط حسن رخت گشت دبا  
حسن سبز خط سبز مرا کرد اسیر دیکھ دام ہر گنگ نہیں بود گر قمار شدم

خط و سبزہ کے | اسی خط اور سبزہ سے شاعر نے گونا گوں مضامین پیدا کئے۔ عرب غریب ان  
مضامین | باتوں کو کیا جانے یہ تو خصوصیات ایران ہیں۔ اب اس سے اس نتیجہ پر پہنچتے  
کہ جو بچہ بدر شعور سے پہلے معشوق بنا ہوا اور جوانی تک معشوق رہا ہو وہ جب عاشق بن کر  
شعور و سخن کے میدان میں آتے گا تو بالیقین اُس کے کلام میں نزاکت لطافت اور ایک  
طرح کی چمک و شیرینی ہوگی۔ اور یہی وہ چیزیں ہیں جن سے ایک غزل کی آرائش ہوتی ہے  
یہ ظاہر ہے کہ ایسے شاعر کے منہ سے جو بات نکلتے گی وہ نازک لطیف ہی بن کر نکلتے گی  
عشق اور اُس کے معاملات و واقعات کو اس سے بہتر کون جان سکتا ہے مصرع

باشیر اندروں شد با جاں بدر بر آید

اٹھا اکبر من نفعھا | یوں تو عاشق و معشوق کے ناز و دنیا زکوہ ہر دل جانتا ہے۔ مگر اس جاننے او  
اُس جاننے میں آسمان و زمین کا فرق ہے۔ یہاں خود حدیث نقد حال ماست آں کا قصہ ہے  
وہاں دوسروں کی سنی سنائی باتوں پر اکتفا ہے۔ اس میں شک نہیں کہ غزل کی ایجاد اور  
وقوع گوئی کی ایزاد نے فارسی شاعری میں چار چاند لگا دئے زبان سے الفاظ کیا نکلتے  
ہیں فصاحت شیراز کا شیرہ بہتا ہے۔ شہد و شیر کی نہروں کی روانی کا فرہ آجاتا ہے۔ لطیف سے  
لطیف تر محاورات پیدا ہوتے جاتے ہیں۔ لیکن دوستو انصاف شرط ہے۔ اسی شاعری و

عشقبازی نے اخلاق کا آخر میں خاتمہ کر دیا۔ بوالہوسوں کی آتش ہو اس سے بھڑک اٹھی تمام دفاتر اخلاق و موعظت کی کتابوں میں یاد رس میں ہ گئے۔ رفتہ رفتہ عملی زندگی پر تو اسی شاعری کا قبضہ ہوتا گیا۔ اس کا نتیجہ ملک کی بے رونقی علم کا فقدان تمدن کا فنا ہونا لازمی تھا۔ وہ ایران کے لئے نوشتہ تقدیر ہو کر اسی شاعری کی بدولت سامنے آیا۔

خیر یہ ایک اور ہی بحث ہے جس کا یہ محل نہیں۔

رقیب رقابت کے مضامین

یہاں تو یہ بیان کرنا ہے کہ عشق کے لئے سرزمین ایران کی آب و ہوا بہت ہی موافق آئی اگر مرد و مرد پر عاشق نہوتے تو یہ مضامین کہاں سے شعر کی صورت میں آج دکھائی دیتے۔ شعر کو مردوں کے معشوق ہونے سے ایک رقیب ملا۔ عربی میں رقیب کے معنی نگہبان کے ہیں خیام و اہل خیام کی محافظت پر جو مقرر ہوتے انھیں رقیب کہتے تھے۔ لیکن فارسی میں اس کا استعمال جن معنوں میں ہوتا ہے وہ ظاہر ہے۔ ابن بل معنی نے آفرینش مضامین کے لئے ایک نیا دروازہ کھول دیا۔ رقیب رقابت سے ایسے ایسے تخیل پیدا ہوئے کہ ان کی داد نہیں دی جاسکتی۔ فارسی اشعار کے مطالعہ کرنے والوں سے اس کا لطف مخفی نہیں۔ عرب جاہلیت کی شاعری اس وسیع مضمون سے بھی خالی ہے۔ خلیفہ ماموں الرشید کے وہ چند اشعار خصوصیت کے ساتھ شہرت رکھتے ہیں جو اس نے قاصد کو مخاطب بنا کر کہے ہیں لیکن اہل ایران کے شعرا سے ان اشعار کو نسبت مرد معشوق ہی بازاروں میں بکھے گا۔ محفل و مجلس میں چھپنے کا جامع میں اس کا گزر ہوگا پھر رقیبوں کی کثرت ہوگی اور رقابت میں تنوعات ہوں گے۔ وہاں یعنی عرب میں باوجود

آمینر ش ایران بہت جدت کی تو قاصد کی سمت پر رشک اگیا۔ مامون الرشید کے وہ شعا  
یہ ہیں ۷

بُعَيْتُكَ مُشْتَقًا فَفُزْتُ بِنَظَرٍ ۖ وَأَغْطَيْتَنِي حَتَّى اسَّاتِ بِادِ الظَّمَا  
[میں نے تجھے کس اشتیاق سے قاصد بنا کر بھیجا پس تیری نظریں تو اُس کے دیدار سے برہ اندوز ہو گئیں  
اور میری جانب سے تو ایسا غافل ہو گیا کہ اپنے بارے میں تو نے میرا خیال بڑا کر دیا]

وَنَاجَيْتُ مَنْ اَهْوَى وَكُنْتُ مُقَرَّبًا ۖ قَبْلَكَتُ شِعْرِي عَنْ دُرِّكَ مَا عَنِي  
[تو نے اُس سے سرگوشیاں کیں جسے دل چاہتا ہی اور اُس سے نزدیکی حاصل کی اُسے کاس تیری اس  
نزدیکی کی مجھے خبر ہوئی اور میں اس سے بے پروا نہ ہوتا]

وَرَدَدَتْ طَرْفًا فِي فَحَاسِنِ جُجْهَمَا ۖ وَصَنَعَتْ بِاسْتِمَاعِ لَعْنَتَيْهَا اَذُنَا  
[تو نے بار بار اپنی نگاہ اُس کے چہرے کی خوبصورتیوں کی طرف ڈالی اور تو نے اپنے کان کو اُس کے  
خوش آئند نغمات سے لذت گیر بنایا]

اَمْرًا اَشْرَأَ مِنْهَا لِعَيْنَيْكَ لَمْ تَكُنْ ۖ لَقَدْ سَرَقَتْ عَيْنَاكَ مِنْ جُجْهَمَا حُسْنًا  
[تیری آنکھوں میں ایسی علامت میں دیکھتا ہوں جو پیشتر نہ تھی البتہ تیری آنکھوں نے اُس کے زیبا چہرے  
سے سن چرایا ہی]

خلاصہ یہ کہ عرب کی شاعری جُٹ گئی اور عجم کی تقلید اُس میں آگئی اُس وقت بھی عشق کو  
وہ رتبہ نہ ملا جو اُسے ایران میں حاصل تھا۔ یہ ایرانی ہی شاعر میں کمال ہو کہ وہ اداسے  
معشوقانہ کو بیان کرتا ہی بیان کرتا ہے جب تھک جاتا ہو تو ضیق بیان کو اس طرز میں کہہ جاتا

خوبی نہیں کرتے و ناز و حرام نہیں  
بسیار شیوہ ہا ست تباں کہ نام نیست

اب ہم بھی اس بیان سے تھک گئے۔

قلم بشکن سیاهی ریز کاغذ سوز و دم درکش  
حسن این قصه عشق مست در دفتر نمی گنجد

(۳) باغ و ران

اب مضمون کی دوسری قسم لیجئے جسے خصوصیت ملکی نے اہل ایران کے ساتھ مخصوص

کر دیا ہے۔ وہ باغ و بہار کا مضمون ہے۔ ایران کا خطہ ہر ابھرا۔ اہلکشا مہکتا چین ہے۔ بہار کا موسم وہاں

عجبتی و حسن و جمال کے ساتھ آتا ہے۔ اُس وقت ہاں کا ایک ایک چہرہ سو سو حسین پر خندہ

ہوتا ہے۔ لوں پر موسم کی کیفیت سے سرور مستی چھا جاتی ہے۔ خوشنوا چڑیوں کا چہچہانا، بلبل کا ہلکا

درختوں کا سرسبز و شاداب ہونا اور پھولوں کی تنگنگی پھر ان کی شامہ نواز لپٹ صلّٰی و جہلّٰی

اُس وقت اُن کی تازگی و زنگارنگی سے دلوں میں سُور و ماغ میں رحمت آنکھوں میں

ٹھنڈک پیدا ہوتی ہے۔ ایرانی شاعر اپنے گرد و پیش باغ جہاں کا نقشہ دیکھتا ہے۔ اپنے ملک

اپنے وطن کو جب ایک عروسِ زیبائی کی طرح بنا سنو، ایتنا ہی تو بے اختیار مست و سرشار

ہو جاتا ہے۔ پھر اُسی کیف میں جو ان چیزوں کا بیان شروع کرتا ہے تو اس قوت و قدرت کے

ان الفاظ میں تصور کرتے ہوئے کہ سننے والا بھی تھوڑی دیر کے لئے مدبوس نہ ہوئے بیش

ہوجاتا ہے۔

عربِ کستانی و کوہستانی ملک کے رہنے والے باغ و بہار کا نام و نشان تک  
 نہیں جانتے۔ اس لئے وہاں آپ تو سنبل سونگھیں گے، نہ نرگس کی مستی دیکھیں گے نہ لالہ  
 کا ساغر آپ کو ملے گا۔ چوں کہ اُن کا جزیرہ نما ملک ان چیزوں کے پیش کرنے سے قاصر ہے  
 اس لئے عربی شاعری میں نہ تو ان چیزوں کا بیان ہے نہ ان سے تشبیہ اور ہتعارے کا  
 نشان۔ بہاریہ مضمون ایران کا حصہ ہے۔

بہار کا نمونہ خزاں میں | اس دورِ آخر میں جب کہ ایران ایران نہ رہا، نہ ملک کی طرف توجہ رہی  
 نہ اُس کی آبادی و شادابی کا خیال رہا۔ سلطنتِ خافل اہل ملک کا ہل۔ اُس پر بھی قاتالی نے  
 جو بہاریہ قصائد لکھے ہیں اُس سے سمجھنا چاہیے کہ ایران جب زندہ ہو گا تو شعرا کیسے کیسے  
 مضامین کا چین کھاتے ہونگے ہم چند شعر قاتالی کے محض لطفِ ناظرین کی غرض سے پیش  
 کرتے ہیں ۷

بہار آمد کہ از گلبن ہی بانگِ ہزار آید	بہر ساعتِ خروشِ مرغِ زار از فرغِ زار آید
تو گوئی ارغنون بستند بر ہر شاخ و ہر برگے	ز بس بانگِ تدر و صلصل و دراج سار آید
بجوشد مغزِ جاں چوں بوی گل از گلستان خیزد	بپرد مرغِ دل چوں بانگِ مرغِ از شاخِ آید
یکے گیرد بکفِ لالہ کہ ترکیبِ قہجہ دارد	یکے بر گل کند تھیں کز و بونے نگار آید
یکے باد لیرِ سادہ بطرفِ بوستان گرد د	یکے با ساغرِ بادہ بطرفِ جو بہار آید
یکے بر لالہ پاکو بد کہ ہوئی رنگِ می دارد	یکے از گلن بوجہ آید کہ وہ وہ بونے یار آید

یکے اینجا گسار دمو یکے آنجا نواز دمنے صدائے ہائے دہوئے ہر زہر سوائے ہزار آید  
 زہر سوائے صدائے ارغنون چنگ و نغیزد زہر سوائے صدائے برط و طنبور و تار آید  
 یکے بر لالہ می غلط، یکے در سبزہ می قصد یکے گاہے رود از ہوش یکے ہوشیار آید  
 آلا یا ساقیائے دہ بجان من پیایے دہ دما و مہر خور و ہر دہ کہ می تیرسم خارا آید  
 یہ ہیں خصوصیات فارسی شاعری کی جنہیں نہایت اختصار کے ساتھ میں نے اس مختصر تحریر میں بیان  
 کیا اب و ایک باتیں الفاظ کے متعلق بھی گزارش کروں تو یہ تمہید ختم ہو اور آغاز مقصد ہو جائے۔  
 فارسی الفاظ | فارسی زبان میں الفاظ کم ہیں اور مصداق بہت ہی کم۔ اس لیے انہوں نے  
 اپنے الفاظ کی کمی مرکبات سے پوری کی ہے۔ ایک ہی اسم کو مختلف مصداق سے  
 ترکیب دے کر طرح طرح کے دل فریب مطالب یا ایک اسم کو دوسرے سے  
 ملا کر معانی مختلفہ پیدا کیئے ہیں۔ مثلاً اُن کا ملک رنگین ہے۔ طبعیتس بھی رنگین  
 پائی ہیں اس پر تعلیم و تمدن نے اور بھی رنگ گہرا کر دیا ہے۔ اب جو بات منہ سے نکلتی ہے  
 رنگین ہو کر نکلتی ہے۔ رنگ انھیں بہت مرغوب و محبوب ہے۔ اس لفظ کو مختلف مصداق سے  
 ترکیب دینگے اور رنگارنگ معنی پیدا کرتے جائیں گے۔ مثلاً رنگ رنجین، رنگ بُرون  
 رنگ برخواستن وغیرہ۔ اسی طرح ان کا ملک سرد ہے۔ گرمی اور آگ انھیں محبوب اور  
 راحت رساں ہیں۔ دو مہینے سرما کے ایسے بسر ہوتے ہیں کہ انسان تو انسان چرند و پرند کا  
 کہیں نشان تک نہیں ملتا ہے۔ کار و بار بند آمد و رفت مسدود۔ اہل صنعت و حرفت کے پیشے

اُن کے ہاتھوں سے سوا ٹھنڈے۔ اُس وقت یہی آگ انہیں رحمت پہنچاتی ہے۔ اور حیات کو خوشگوار رکھتی ہے۔ اب لفظ آتش کو وہ مختلف اسماء سے ترکیب دینگے اور ایسے معانی پیدا کرینگے جن سے حستی رونق و قدر وغیرہ کے مفہوم سمجھے جائیں مثلاً آتش بیان آتش لبا آتش بے دود وغیرہ۔ اس گرمی کی ضد سردی ہے۔ وہ انہیں نامرغوب ہے۔ تو اس سے جس مرکب بنائیں گے اُن میں بے رونقی و سُستی و کاہلی کا مفہوم ہوگا۔ مثلاً سرد مہر۔ سرد نفس سرد رو وغیرہ۔ یہ الفاظ کی ترکیب اہل فارس سے مخصوص ہے۔ عربوں کو اس طرح ترکیب کر الفاظ میں وسعت پیدا کرنے کی ضرورت نہیں۔ اَوَّلًا اُن کے پاس اس قدر اکثراً لفظ تہ جو انہیں ایسی ضرورتوں سے محفوظ رکھتا ہے پھر اُن کی زبان ایک بولتی زبان ہے۔ لفظ اپنا مفہوم اور فلسفہ اس طرح بیان کرتا ہے کہ آج حیرت ہوتی ہے کہ خداوند اوہ بھی آخر بشر ہی جنہوں نے ایسی زبان وضع کی۔ ثانیاً ایک ہی مادے کو مختلف ابواب میں لے جا کر عجیب معانی پیدا کرتے ہیں۔ ثالثاً اسم ظرف و اسم آلہ وغیرہ مشتقات اپنا وسیع دامن رکھتے ہیں۔ انہیں جوہ سے عربوں نے دیگر اسماء کو عجم کہا اور سبچ کہا۔ عربی الفاظ کی بحث بہت ہی نادر و لطیف بحث ہے لیکن یہاں جس قدر بیان کرنا ضروری سمجھا گیا اُس قدر عرض کر دیا۔

تفصیل کے لئے دوسری ملاقات چاہئے۔

مل رہینگے ترے کوچے میں کبھی دل و ہم یار باقی ہو تو صحبت ہو دل آرا باقی

## حضرت امیر خسرو کی شاعری

فارسی شاعری اور اُس کے عروج و نزول کی تاریخی بحث اور اُس کے ہر دور کی خصوصیات وغیرہ ایک مختصر طریقے پر جب کہ معلوم ہو چکیں تو اب اصل مدعا یعنی امیر خسرو علیہ الرحمۃ کی شاعری پر ایک تنقیدی نظر ڈالنی چاہیے۔

خسرو اور انواع | خسرو علیہ الرحمۃ کو جو جامعیت کہ مبدیہ فیاض سے عطا ہوئی ہے اس طرح کی پیشکش کمال صفحات تاریخ میں بہت ہی کم پائے نادریں۔ خصوصاً سرزمین ہند کے لئے تو ان کی ذات ایک بے مثل مایہ ناز و فخر ہے۔ مختلف پہلوؤں سے ان کی ذات باکمالوں کی صف میں صد نشین پائی جاتی ہے۔

اگر صوفی کی حیثیت سے دیکھو تو فانی فی اللہ۔ ندیم کی حیثیت سے دیکھو تو ارسطو بر زمانہ۔ عالم کی حیثیت سے دیکھو تو متبحر علامہ۔ موسیقی کی حیثیت سے دیکھو تو امام المحدث۔ مورخ کی حیثیت سے دیکھو تو بے نظیر محقق۔ شاعر کی حیثیت سے دیکھو تو ملک اشعرا۔ ان کے ہر کمال کا ذمہ نہایت وسیع ہے اور اپنے بیان میں نہایت طوالت پذیر۔ سچ ہے ۵

لِیْسَ عَلَی اللّٰهِ بُسْتَنُکُمْ اِنْ یَّجْعَلِ الْعَالَمُ فِیْ وَاحِدٍ

{ قدرت خداوندی سے کیا بعید ہے اگر وہ ایک عالم ایک ہی شخص میں جمع کرے }

اب ہر حیثیت اور کمال کے ہر پہلو سے بحث تو ان کے سوانح نگار کا فرض ہو گا۔ مجھے تو صرف ان کے ایک کمال یعنی شاعری کا ایک ایسا نمونہ پیش کر دینا ہے جس سے خسرو علیہ الرحمۃ



کی خسروی تمام ہضاتِ نظم پر من و جبِ ظاہر ہو جائے۔

اربابِ فن نے کلامِ منظوم کی جو قسمیں کی ہیں اُن میں پانچ قسمیں اصل ہیں۔ غزلِ قصیدہ  
ثنوی، رباعی اور قطعہ پھر ان میں بھی باعتبار مضامین تنوعات گوناگوں پائے جاتے  
ہیں جن کا بیان اپنے اپنے موقع پر آئندہ آئے گا۔ لیکن ناصحانہ، حکیمانہ، عشقیہ، رزمیہ  
اخلاقی جذبات کی مصوری اور مناظر کی نقاشی یہ وہ اقسام ہیں جہاں شاعر کی طبیعت کا  
اصل جوہر کھلتا ہے۔

کلامِ خسرو اور ہر دور کے محسن | خسرو علیہ الرحمۃ میں یہ کمال ہے کہ نظم کی کوئی قسم ایسی نہیں ہے جس میں ان کے  
قلم کی روانی دریا کی موجوں کی طرح لہریں نہ مارتی ہو۔ اگرچہ ان کا  
وجود دورِ ثالث کے شعرا میں پایا جاتا ہے لیکن ان کے کلام کی یہ خصوصیت ہے کہ ہر دور  
کے محاسن ان کے کلام میں موجود ہیں۔ سادگی، سنگینی و استواری جو دورِ اول کی ممتاز خصوصیت  
ہی ان کے کلام میں بکثرت اس کے نمونے پاؤ گے رنگینی، لطافت اور ملامت جو دور  
ثانی کا کمال ہے ہر اس آرائش سے بھی کلامِ خسرو بہ تمام و کمال فرین و مرصع ہے۔  
ہر طرح کے اساس مضامین فراوانی و اکثارت کے ساتھ خسرو کی خسروی میں پائے  
جاتے ہیں۔

یہ امر محتاجِ بیان نہیں کہ خسرو کا دور ایسے زمانے میں آتا ہے جب کہ نظم پوری آرائش  
سے آراستہ و پیراہتہ ہو چکی ہے۔ اسلاف نے ہر طرح کے مضامین کا احاطہ کر لیا ہے زبان بھی

صنّاع و بدائع سے مرصع ہو چکی ہو۔ شاعری کی بحث میں ابھی تم پڑھ چکے ہو کہ معانی کی گمی فردوسی نے پوری کر دی۔ لفظ ظ میں تراش و تراش اور رنگینی دور ثانی کے شعر اگر چکے اب اس تیسرے دور کے لئے کیا رہ جاتا ہے۔ بقول خود میر خسرو ۵

در خصل و صالت دریا کشد متلا چوں در خسرو آمد مے در سب و نماند  
با وجود اس تنگی و کشاکش کے یہ صرف خسرو ہی کا کمال ہے کہ نہایت قادر و بکلامی سے  
ایسا سدا بہار چمن کھلا گئے جس کے پھول آج تک نہ کھلائے اور اس کی شامہ نواز  
لپٹ عطر مجموعے کی طرح گونا گوں خوشبو سے ارباب ذوق کے دماغ کو معطر  
کرتی رہی۔

خسرو شاعر کرتے | اگر خسرو علیہ الرحمہ کی صرف شاعرانہ حیثیت کو ملحوظ رکھتے ہوئے بحث و نقد  
کا سلسلہ چھیڑا جائے تو اچھی ضخیم اور پُر مغز و مفید کتاب طیار ہو سکتی ہے اس لئے کہ کل انواع  
شاعری پر صرف انہیں کا قلم ہے جس نے حسن و لطافت زور و توسیع کے ساتھ سیر کی ہے۔ ان کی  
اسی ہمہ گیری کو دیکھتے ہوئے ایک سخن شناس جی ان کے مجموعہ کلام کا امعان نظر سے  
مطالعہ کرتا ہے تو وہ اس نتیجے پر پہنچتا ہے کہ خسرو صرف شاعر ہی نہ تھے بلکہ شاعر گز۔ گو یہ  
اپنی تصانیف کے ہر پڑھنے والے کو شاعر نہ بتاتے ہوں تاہم اس میں کوئی کلام نہیں کہ جو  
شخص فطرتاً شاعری کا مادہ رکھتا ہے اس کے اس مادے میں یہ ایک تحریک سی ضرور  
پیدا کر دیتے ہیں۔ چوں کہ نظم کی ہر صنف ان کے کلام میں موجود ہے اور طبع طرح

کے اسلوب سے بیان ہوئی ہو اس لئے جس کی طبیعت جس سے مناسبت رکھتی ہوگی  
اُس میں ایک جنبش کا پیدا ہو جانا ایک لازمی امر ہو اس حساب سے ان کو شاعر کرنا کچھ بجا  
نہ ہوگا۔

فیض چُنچاتا ہے ہر تسلیم کو اُس قلم نفع بخش خلق ہو کچھ کیا اُس نے رقم  
اب ہم بعض نمونے کلام خسروی کے نمونہ پیش کرتے ہیں تاکہ اس اجمال کی تفصیل ہو جائے  
اگرچہ ان کا سارا کلام بجا ہے خود نمونہ ہی جہاں سے چاہو اٹھا کر دیکھ لو، کچھ انتخاب کرنے کی  
حاجت نہیں۔ لیکن چوں کہ اس کتاب کے پڑھنے والے کی سہولت اور خسرو کی شاعری سے  
اُس کی ایک عام واقفیت مقصود ہے۔ اس لئے جا بجا سے مختلف نمونے لے کر یکجا  
جمع کر دیے جاتے ہیں۔

کلام خسرو کا | یہ نکتہ یاد رکھنے کے قابل ہو کہ نصیحت گری بادی النظر میں جس قدر سہل و  
ناصحا نہ پہلو | آسان معلوم ہوتی ہو فی الحقیقت اُسی قدر اہم و معرکتہ آلا راہی۔ ناصح اگر ان  
نکات سے آگاہ نہیں ہو جس سے نصیحت کی تلخی و ناگواری دور ہو کر گوارا بلکہ خوش گوار  
ہو جاتی ہو تو ہمیشہ اُس کی نصیحت مقبولیت سے محروم رہیگی بلکہ بعض اوقات اُس کا سننا بھی  
گراں گزرے گا۔

خسرو علیہ الرحمہ کے ناصحانہ اشعار میں قطع نظر شاعرانہ صنائع بدائع کے یہ بھی بڑا کمال  
ہو کہ نصیحت ایسی دل گیر و دل پذیر طرز میں پیش کرتے ہیں کہ بے اختیار دل لبیک کہہ اُٹھتا

ہی۔ اس کی وجہ یہ ہو کہ یہ حکیمانہ آنکھ سے ہر جزوِ عالم پر نظر رکھتے ہیں اور ہر دلچسپ نکتے کا مثلاً اثر لیتے ہیں ان کی طبع رسا عجائب عجائب باتیں گھڑتی رہتی ہو۔ یہ ادنیٰ ادنیٰ سی باتوں سے بھی اخلاقی سبق لیتے ہیں اور پھر ان کو نہایت قبول صورت میں اپنے ناظرین کے سامنے پیش کر دیتے ہیں تعلیم اخلاق کا دامن ان کے ہاتھ سے کبھی نہیں چھوٹتا اور پند و نصائح کا دروازہ ان کے ہاں برابر کھلا رہتا ہے۔ قدم قدم پر پند و نصائح کے موتی روتے جاتے اور سلکِ نظم میں اُسے پروتے جاتے ہیں۔

مثال اول تواضع و خاکری | مثلاً اُنھیں یہ کہنا ہو کہ انسان کو فرائضِ انسانیت سے غفلت نہ چاہئے  
باوجود بے شمار دولت کے بھی متواضع و خاکسار ہی رہنا زیورِ انسانیت ہے  
کام وہی کرنا چاہئے جس میں صلاح و فلاح ہو۔ ان مضامین کو وہ اس طرح بیان کرتے ہیں

سرمایہِ مردمی مکن گم      کتر مردمی ست نورِ مردم  
گرچہ زرت از عدد بود بیش      درویش نواز باش درویش  
در ہر چہ ترا بشمار باشد      آن کن کہ صلاح کار باشد  
بینائی عقل پیش می دار      بنیاشو و پاسِ خویش میدار

مثال دوم ہنر کی غیبت | یا مثلاً اُنھیں ہنر کی طرف مائل کرنا ہو تو اسے عملیہ کو بے کار و معطل رکھنے اور کاہلی کی بُرائی سے منع کرنا ہو تو اس کو اس طرح کہتے ہیں ے

آں کو بہ ہنر نہ شد طلب گار      چوں بے ہنراں بود قفا خوار  
آں خواہد کہ کاہلی ست خویش      کاہل تر از دست آرزویش

جاں کن کہ غرض بہ چنگ یابی      کاں کن کہ گہ بہ سنگ یا بی  
 زانہ پیشہ دقتہ نفسہ خیزد      وز بختن آرد مغز ریزد  
 یک شاخ کمیوہ و ہدتر      بہتر ز ہزار باغ بے بر  
 مثال سوم۔ بلندی | یا مثلاً انہیں ہمت کی بلندی اور حرص و پست ہمتی کی مذمت مقصود  
 ہمت پستی حرص | ہو تو اسے اس طرح پیش کرتے ہیں ۵

ہیچ کسے رہ سوتے بالا نیافت      تا قدم از ہمت والا نیافت  
 پری دل سوتے بلندی کشد      پستی ہمت بہ نثر ندی کشد  
 تشنگی آب رود ز آب جو      تشنگی چشم برد آبرو  
 دیکھو یہ پیش پا افتادہ مضامین ہیں شعراے سلف انھیں طرح طرح سے بیان بھی کر چکے  
 ہیں پھر اب اس انداز سے بیان کرنا کہ طبع متوجہ ہو جائیں اور سامع اسے فرسودہ  
 سمجھ کر غفلت نہ کرنے پائے بیان کا کمال نہیں ہو تو کیا ہے؟ ہر شخص جانتا ہے کہ کاہلی  
 اچھی چیز نہیں مگر خسرو نے جس شان سے اس کی بُرائی دکھائی ہے وہ ایک بے نظیر  
 فلسفہ ہے ۵

اے خواجہ کہ کاہلی ست خویش      کاہل ترازد دست آرزویش  
 یعنی قوالے علیہ کے تعطل کا اثر جذبات پر پڑتا ہے انسان جب ست و کاہل ہو جاتا ہے  
 تو یہی نہیں کہ کام نہیں کرتا ہے بلکہ آرزو و تمنا جو صلے و ولولے یہ سب فنا ہو جاتے  
 ہیں نہ دل میں اُمنگ باقی رہتی ہے نہ حوصلہ جس قدر اس شعر پر زیادہ غور کیا جائے

اُسی قدر اُس کا لطف زیادہ آئے گا۔ دیگر مضامین کا بھی یہی حال ہے کہ باتیں وہی معمولی ہیں جنہیں ہر شخص جانتا ہے۔ مگر اُن سے جو نتائج نکالے ہیں یا جو اُن کی مثالیں دی ہیں یا جس انداز سے الفاظ باہم ترکیب و ترتیب دئے ہیں اور بیان کا جو عجوبہ اسلوب اختیار کیا گیا ہے ان باتوں نے قدیم خیالات کو ایک نیا جامہ پہنا دیا ہے۔ اور یہی شاعر کا اصل کمال ہے۔

مثال چارم شرافت انسانی | دیکھو ایک جگہ اسی بات کو کہ انسان کو منہیات شرعیہ سے بچنا اور ایک جاں نواز نصیحت چاہئے اس کے عبادات و معاملات میں فتور نہ آنا چاہئے کس درد مندی سے سمجھاتے ہیں۔ پہلے انسان کے اشرف المخلوقات ہونے کو بتاتے ہیں عالم علوی سے عالم سفلی تک کی اشیاء کو اُس کا خدمت گزار و مطیع ثابت کرتے ہیں پھر اُس دولت کی جو بارگاہ خداوندی سے خاص اُس کے لئے مخصوص ہوئی ہے یاد دلاتے ہیں۔ اس قدر کہہ لینے کے بعد اب نصیحت کرتے ہیں اور صرف ایک مصرعہ میں ایک دفتر کا دفتر کہہ جاتے ہیں۔ اس مضمون کے اشعار التقاط کر کے یہاں درج کئے جاتے ہیں۔

اے ز ازل گوہر پاک آمدہ	گوہر تو زیورِ حاک آمدہ
چہرہ چرخ بے بخت خاک	تا تو بروں آمدی لے دُپاک
آں خلفے تو کہ ز روزِ نخست	کون بہرِ مہمانی شش روزہ بست
خود ز پیرِ گرچہ کنوں آمدی	با پیر از جہلمہ بروں آمدی
دفترِ معنی نہ زبرِ خواندہ	تختہ اسرار ز پیرِ خواندہ

عرصہ عالم بہ مسافت تیرا	دولتِ عالم بہ خلافت تیرا
جبلِ درید تو فگندہ لبند	در شرفِ گنگرہ اللہ گند
نورِ تو ہنگامہٴ پنجہ شکست	دستِ تو تیجِ ملائکست
جانِ جانِ ہمہ عالم توئی	واپچہ نگیند جہاں ہم توئی
تو شےِ قلم تو ہر دوسراے	تو ملکہ تختِ تو شد چارپائے
گنجِ خدا را تو کلیدِ آبدی	نہ از پے بازیچہ پدید آمدی
چرخِ کہ از گوہر احسانت ستا	آئینہٴ صورتِ رحمانت ستا
آئینہٴ زیں گو نہ کہ دارچینی	آہ ہزار آہ کہ داری پزیر

اشعار مذکورہ بالا میں جو صنائعِ عجیبہ و تلمیحاتِ لطیفہ ہیں اُس کے بیان کا کہاں موقعِ سخن سے اگر کچھ بھی مذاقِ آشنا ہو تو خود ہی سمجھ لو۔ کرامتِ انسانی کا جو فلسفہ بیان کیا ہو وہ شاعر کے خواصِ سخن و ثنا و رفن ہونے کی دلیل ہے۔ اس حکیمانہ انداز سے اس بیان کی بداد نہایت کی گئی ہے کہ جس کی داد دی نہیں جاسکتی۔ صرف اسی ایک پہلو کو لو کہ جس طرح اس نصیحت میں مرصع کاری کی گئی ہے اس سے فلسفہٴ نفسیات پر خسر کا کیسا ملکہ ظاہر ہوتا ہے۔ عالمِ فلسفہٴ نفسیات سے یہ امر مخفی نہیں کہ جب کسی کے ساتھ محترمانہ برتاؤ و رسوا کن انداز سے گفتگو کی جاتی ہے تو اُس سے مخاطب میں قطعِ نظر نفرت کے ایک طرح کی پست ہمتی اور پست ہمتی سے شریف جذبات کا فنا اور اُس کے فنا سے کمینہ عادتوں کا نشو و نما شروع ہو جاتا ہے۔

برخلاف اس کے اگر کسی کی عادات رذیل بھی ہوں لیکن جماعت اور اُس کے  
اجاب اگر اُس سے اس طرح ملنا شروع کریں کہ کسی کے انداز میں یہ نہ پایا جائے کہ وہ اُسے  
رذائل سے آلودہ جانتا ہو اور اخلاقی حیثیت اُسے حقیر سمجھتا ہو تو یہ طریقہ اُسے شریف  
عادات کی طرف مائل کر دے گا۔

تاریخ کی کتابوں میں ایسے واقعات بہت ملیں گے جن سے فلسفہ نفس کے اس  
اہم مسئلہ کی تصدیق ہوتی ہے۔ اس مقام پر خسرو علیہ الرحمہ کی اس طرز خاص سے نصیحت گری  
بھی اسی نکتہ کو مشعر ہے۔

پہلے فرزند آدم کی کرامتوں کا ایسا پُر جلال و جمال موقع کھینچا ہے کہ بے ساختہ دل  
اُسے دیکھ کر کھینچ جاتا ہے۔ پھر آخر کے دو شعر عجب کمال کے نمونے ہیں۔  
چرخ کہ از گوہر احسانت سخت      آئینہ صورت رحمانت سخت  
آئینہ زیں گو نہ کہ داری بزرگ      آہ ہزار آہ کہ داری بزرگ  
پہلے شعر کا مدعا یہ ہے کہ حقیقتاً انسان تو وہی ہے جس کے دیکھنے سے غافل کو بھی خدا یاد آجائے  
انسان کا مجسمہ ایک آئینہ ہے جس میں رحمان کی صورت دکھائی دیتی ہو۔ اب اگر ایسا آئینہ  
کسی کے پاس ہو اور اُس کی غفلتوں سے وہ رنگ آلود ہو جائے تو یہ کیسی مصیبت عظمیٰ ہے  
ح آہ ہزار آہ کہ داری بزرگ

صرف اس ایک مصرع کے زور بیان اور اسلوب ادا کو دیکھو بلاغت و بوش کا ایک  
اعلیٰ نمونہ ہے۔



مثال پنجم۔ جو ہر ذاتی | ایسے ایسے مضامین کو کہ صرف تمنائپستی سے بلندی تک نہیں پہنچا سکتی  
چاہئے نہ آبائی | دوسرے کے بھروسے کام نہیں چلتا استخوان فروشی دوسں تہمتی ہر کچھ ایسے  
دل میں گھر کر جانے والی ادا اور روانی سے بیان کر جاتے ہیں کہ بے خواستہ واہ واہ  
نکل آتی ہو

پست نہ گردد بہ تمنا بلند | گرچہ بہ نگشت کند پابند  
تکیہ چہ آری بعضاے کساں | زندہ نشد کس بہ بقاے کساں  
چند ز یاد پدر و جد پری | باد بود ہر چہ نہ از خود بری  
خروج کا تصوف | تصوف کے اہم و معرکہ الہام مسائل کو جس صفائی و روانی سے انہوں نے  
نظم میں بیان کیا ہے اس سے قطع نظر کمال شاعری زور کلام اور حسن ادا کے یہ بھی معلوم  
ہوتا ہے کہ اس راہ کا منزل شناس کہہ رہا ہے۔

اکثر و بیشتر شعرا نے یہ سمجھا کہ مثل گل و بلبل اور معاملات ناز و نیاز کے مسائل تصوف  
بھی صرف زبان و بیان چاہتے ہیں حالانکہ بقول سعدی شیرازی ہے

قدم باید اندر طریقت نہ دم | کہ اصلے ندارد دم بے قدم  
ایسے شعرا جو خود مقامات تصوف کے طے کرنے والے نہیں ہیں صرف الفاظ و مصطلحات  
صوفیہ لیکر اشعار میں نظم کر دیا کرتے ہیں۔ اہل دل گروہ اُسے خوب پہچانتا ہے کہ یہ قال ہے  
حال نہیں۔ مولنا رومی علیہ الرحمہ ایسے ہی شعرا کے متعلق ثنوی شریف میں فرماتے ہیں  
لفظ درویشاں بدزد دروہ دوں | تا بخواند بر سلیمے ایں فسوں

خسر و علیہ الرحمہ جہاں کہیں مسائل تصوف بیان کرتے ہیں وہ اُن کی حالت کا آئینہ ہوتا ہے  
اُس پر بیان کا ایک خاص زور وضاحت کلام کا ایک لطیف انداز ایسا ہوتا ہے کہ حسن بیان  
پر بلاغت، بلاغت پر فصاحت و فصاحت پر ہزار شیرینی قربان ہے۔

تصوف کا پہلا شعبہ یعنی الہیات مسائل تصوف میں الہیات کا حصہ خاص اہمیت رکھتا ہے۔ خواجہ فرید الدین عطار  
حکیم سنائی، مولانا رومی، نظامی گنجوی ان سے قبل اور سعدی ان کی  
حیات میں اس طرح ان مسائل کو بیان کر چکے تھے کہ عقل حیران تھی کہ اب ان مسائل  
کے بیان کا کون سا جدید عنوان ہو گا۔ لیکن خسر و علیہ الرحمہ نے جب انہیں مسائل کو بیان  
کیا ہے تو معلوم ہوا کہ بیان کا یہ پہلو خسر و کا منظر تھا۔ مثلاً یہ مسئلہ کہ انسان جو عالم امکان  
میں سب سے افضل ہے اور اس کی ترقی کی کوئی انتہا نہیں یہ اگر اس کی کوشش کرے کہ  
حقیقت الہ سے آگاہ ہو جائے تو یہ ناممکن و محال ہے۔ علم ممکن حقیقت واجبہ کا احاطہ تو  
کہاں کر سکتا ہے وہاں تک اس کی رسائی بھی محال ہے۔ اسی مضمون کو سعدی نے کہا ہے  
تو اں در بلاغت بسجاں رسید نہ در کنیہ بیچون سبحاں رسید  
لیکن اب خسر و کو دیکھو کہ کس نئے انداز سے بیان کرتے ہیں ے

ہر چہ از تو گماں برم بہ چونی آں من بوم و تو ز اں برونی  
انسان کی عقل جد و جد کرتی ہے مقدمات ترتیب دیتی ہے۔ حقائق اشیاء سے بحث کرتی  
ہے۔ صفات و خواص سے آگاہ ہوتی ہے۔ قدم و حدود کا مسئلہ تحقیق کرتی ہے۔ ان سب  
مرحل کے بعد ایک نتیجے پر پہنچتی ہے اور چاہتی ہے کہ اُسے حقیقت الہ قرار دے لیکن جب

اُسے یہ معلوم ہوتا ہے کہ ساری گردش گردش پر کار تھی دائرہ امکان سے ذرہ برابر بھی قدم آگے نہ بڑھا تو بیاختہ کہ اٹھتا ہے سبحان رب العزت عما یصفون۔ اب اس ایک شعر کو دیکھو چند سادے الفاظ میں کس وضاحت آیتہ کریمہ کی معنی خیز تفسیر کی ہے۔ کس طرح دریا کو کوزہ میں بند کیا ہے۔ یہ ہر ذور کلام اور حسن بیان۔

دوسری مثال | اس عقیدے کو کہ اللہ تعالیٰ عالم الغیب ہے اور جو کچھ عالم کون میں ظاہر ہوتا  
اور دوسرا مسئلہ | ہے وہی مقتضائے مصلحت ہے۔ وجود و عدم دونوں اُس کے تحت حکم  
ہیں۔ نیستی و ہستی کوئی بھی حکمت سے خالی نہیں، کس صفائی و روانی سے نظم کا جامہ  
پنایا ہے

دائندہ توئی بہرچہ رازست	سازندہ توئی بہرچہ سازست
ازبودنی بہرچہ بود دارد	ازتورسم وجود دارد
واجبہ ازعدم ست نام او نیز	ازحکمت ست ماندہ ناچیز
بود ہمہ گشتہ از تو موجود	حکیم تو رواں بہ بود و نابود

تیسری مثال | صرف عقل علیہ معرفت باری تعالیٰ ہے یا نہیں اس کا یوں جواب دیتے  
اور تیسرا مسئلہ | ہیں

لوامع صفقتں ہست چشم پوش عفو	چو آفتاب کے نورش حجاب بصر است
حکیم گفت شناسم بعقل نیرداں	زہے کمال حاکم وہ اس چہ گفتار

کتبہ باری تعالیٰ تک عرفا کی رسائی ہے یا نہیں اس کا کیسا خوبصورت جواب دیا ہے

بکنہ حق نرسد عارف ارچہ دانندہ بر آسماں نہ پر دجغفار چہ طیارست  
چوتھی مثال اور | اس مسئلہ کو کہ دنیا کی ہر شے سے معرفتِ حق حاصل ہو یوں بیان  
چوتھا مسئلہ کرتے ہیں ے

بہر صحیفہ برگ ست نو حکمتِ اد نوشتہ چوں لقبِ شہ برو دینارست

اسی مضمون کا شعر سعدی علیہ الرحمہ کا بھی نہایت مشہور ہے ے

برگِ رختانِ سبز در نظر پوشیا ہر ورقے دفترِ لیستِ معرفتِ دگا

تصوف کا دوسرا شعبہ | تصوف میں انبیاء کے بعد وہ مسائل ہیں جن کا تعلق سالک کی  
ذات سے ہوتا ہے مثلاً رضا و تسلیم، ریاضت و مجاہدہ، عشق و محبت، ذکر و قلبِ حیاتِ دل  
وغیرہ وغیرہ چند نمونے اس شعبہ تصوف کے بھی ملاحظہ ہوں۔

مثال اول | انسان کو راضی برضار ہونا چاہئے اور کسی حالت میں شریعت کے دائرہ سے  
قدم باہر نہ نکلنے پائے۔ ان باتوں کو یوں سمجھاتے ہیں ے

انچہ مقدر شدہ ہست چوں نبو دیش و کم گر برسد خرمیم ورنہ رسد باک نیست  
حرصِ نجاکت کشد شارعِ دیں گیر نگاہ بے روشِ مصطفیٰ راہِ برفلاک نیست

مثال دوم | ریاضت کی تصوف میں کتنی ضرورت ہے بغیر مجاہدہ کچھ نہیں ہوتا قدم قدم پر  
اشارہ و قربانی کرنا چاہئے۔ اسے عمدہ مثالیں دے کر نہایت خوبصورتی سے سمجھاتے

ہیں ے

گاہِ وغادِ صغیر مردانِ مرد نامِ نبرد آں کہ خدنگے نخورد

طبل کہ سوراخ کنندش بہ پست  
 بہر بربوں رفتن آواز اوست  
 تماشو و خستہ بصد جا دولت  
 نورِ حائق نشود حاصلت  
 چہرہ سنگ ارنہ کنی گو بگو  
 دانہ کجا سود شود جو بجو  
 مثال سوم | دل کیا ہی۔ اس کی کیا قدر ہی۔ اس کی زندگی کیا ہی۔ اس کی موت کیا ہے  
 ان امور کو جس شاعرانہ پیرایہ میں اور جس متحفانہ طریقے سے انہوں نے بیان کیا ہے  
 اُنھیں کا حصہ ہی کہتے ہیں ۷

چوں تنِ آدم بگل آراستند  
 خانہ جاں بہر دل آراستند  
 آدمی آن ست کہ درو دل ست  
 در نہ علف خانہ آب گل ست  
 دل نہ ہماں قطرہ خون ست  
 کز خور و آشام برآرد نفس  
 دل اگر ایں مرہ آب گل ست  
 خرم از اقبال تو صاحب دل ست  
 خرم از اقبال تو صاحب دل ست  
 لیک ل آں شد کہ ہوا درو ست  
 دز طرفے بوی وفاے درو ست  
 زندہ بجاں خود ہمہ حیواں بود  
 زندہ بدل بخش کہ عمر آں بود  
 زندگی دل چہ بود ہسوز و چاک  
 زندگی کالبدی چیت ہ خاک  
 غمزدہ بہ جاں کہ غم اندوز نیست  
 سوختہ بہ دل کہ درو سوز نیست  
 سردی دل مردگی دل بود  
 خوں چو بہ تن سرد شود گل ہڈ

مثال چارم | عشق کی کیا شان ہی عشاق کی کیا روش ہی۔ عشق کا کیا درجہ ہی ان  
 باتوں کو اس وجد و کیف میں بیان کرتے ہیں کہ اگر ذرا غور کرو تو دل روحانی سرور

کیف ہو جائے ے

عشقِ زبانی زہرِ افسردہ پیرس      سوزشِ آں از دلِ آزرده پیرس  
ذوقِ نمکِ گرچہ زباںِ لُحوتِ ست      چوں بجا حجتِ فگنی آتشِ ست  
موم بود دل کہ ز عشقِ ست زُا      کو بگذاز او فتدا از یک شرار  
شعلہ عشقِ چو شد خانگی      سوخته شد عسل بہ پروانگی  
زندہ نہ آنست کہ جانے دروست      اوست کہ از عشقِ نشانے دروست  
جاں کہ نہ عشقش بود آں بازی      عشقِ نہ بازی ست کہ جان بازی  
چند بری عشقِ بہ بازی پیرس      عشقِ دگر باشد و بازی دگر  
مرد کہ در عشقِ زجاںِ فردست      گر صفتِ کا فر شکند مردست  
چوں تو فغاں از سرِ خارے کنی      بہ کہ جز از عشقِ شمارے کنی

مثالِ نحیم | مرد وہی ہر جو مصائب میں گھبرانہ جائے۔ ابتلا و امتحان کے میدان

میں جرات و استقامت سے مقابلہ کرے اور آخر میں کامیاب ہو کر رہے ے

مرد نہ ترسد ز فقر شیر نہ ترسد ز زخم      مذہبِ عیار نیست بیمِ عس و اشتن  
عذرِ عروساں بود دعویٰ مردی بس      گاہ و غاب پیشِ خصم رے بہ پس و اشتن

اسی مضمون کو ایک دوسری جگہ یوں لکھتے ہیں ے

شیر شو و صید را در تہِ جنگال کش      مرد شو و خصم را بر سرِ میاں طلب  
تصوف کا تئیر اشبہ | سب سے وسیع ترین تصوف کا وہ حصہ ہے جس میں عشیقہ روش کی

آئینہ شہوتی ہے۔ اس کی بنیاد سعدی علیہ الرحمۃ نے ڈالی تھی جس پر ایک قصرِ عالی نشا  
خسرو اقلیم سخن نے تعمیر کر دیا۔

تخیل کا کمال | بیان کی اس صنف میں خصوصیت کے ساتھ ان کا تخیل بہت ہی بلند پایہ  
اور کلام میں رکھتا ہے۔ اپنے تخیل کو یہ جہانی جامہ پہنا کر اس طرح پیش کر دیتے ہیں جس سے  
ان کا تخیل باقی نہیں رہتا بلکہ وہ گوشت و پوست و استخوان سے درست ملکوتی  
روح پھونکی ہوئی موتیں ہوتی ہیں۔ تمثیلاً ذیل کے اشعار دیکھو۔

مثال | گل اندر خواجگاہ نرگس افتد چوں زرد بوست | لیکن عشق بازاں را خشک و خواجگاہ اُفتد  
اول | ز حیثیت کاروان صبر من تاراج کا خرد شد | مسلماناں کسے دیدست کا نذر شہر راہ اُفتد

مثال | فصلِ نوروز کہ آرد دطرب برہم خلق | چشم بد دور مرا موسمِ باراں آورد  
دوم | ہر سحر باد کہ بر سینہ من کر دگر | در چمن بوجے کباب ز پے مستان آورد

انہیں اشعار کو دیکھو تخیل کیسا اعلیٰ ہے اور پھر کلام میں کس طرح درد کوٹ کوٹ کر بھرا ہے  
کہ دل تڑپ کر رہ جاتا ہے یہ شاعرانہ حیثیت سے بھی اعلیٰ مظہر ملکوتی عالم میں حسن و عشق  
حقیقی کے خیالات میں محو اور دوسرے نازک تر جذبات و لطائف میں غرق زندگی  
بسر کرتے تھے اور ان کے لئے بقول انہیں کے ہے

(یک بلبِ خوش فوے و دل کش بہتر ز دو صد کلغِ ناخوش) ہے۔

صاحب سیر الاولیا لکھتے ہیں کہ اوائل میں جب امیر خسرو شعر کہتے تو اس کو اپنے  
شیخ طریقت حضرت سلطان المشائخ (رضی اللہ عنہ) بجزمتہ کو دکھایا کرتے تھے۔ ایک

روز حضرت نے فرمایا کہ ”طرز صفا ہائیاں بگو یعنی عشق انگیز و زلف و خال آمیز۔ اُسی روز  
سے خسرو زلف و خال کے پھندے میں ایسے پھنسے کہ تمام ماسومی اللہ سے بے نیاز  
ہو گئے اور آج تک اُن کا عاشقانہ کلام مردہ دلوں کے لئے آب حیات کام کام  
کر رہا ہے۔ ثبوت کے لئے ان کے کلام کا دفتر بھرا پڑا ہے۔ جہاں سے چاہو اٹھا کر دیکھو  
ایک چھوڑ ہزار ثبوت پاؤ گے۔ یہاں صرف دو مثالوں پر اکتفا کرتا ہوں ۷

مثال سوم | بروئے یار پیش دیگران دہ جلوہ بتاں را

مرا بگزار تا می بینم آن سرو و خراماں را

گرفتار خیالات لبش گشتم یقین باشد

اثر ہر کہ گس در خواب بیند شکرستان را

میں از من کہ چوں می باشد آخر جانِ غمت

کہ من دیریت کز یادش فراموش کردہ ام جاں را

مثال چہم | تن پاکت کہ زیر پرہیز ست و حدہ لا شریک لہ چہ تن ست

اندر آ۔ در میان جاں بتیش کہ تو جانی و جان من بدن ست

تا زیم در غم تو جامہ درم و ز پس مرگ فبت کہن ست

دل خسرو خوش ست باتسگی کہ مرا یاد گار زان دہن ست

کلام میں روگینی | اس روگینی کی وجہ صاف ہے۔ انچہ از دل خیزد بر دل ریزد۔ ان کی

کی وجہ | اہل دل گروہ سے واسطہ تھا۔ تا سوت ملکوت جبروت و لاہوت اور



ان چاروں سے ماوراءِ جو عالم ہیں ان کی سیر سے ان کی چشمِ بنیا بصارت حاصل کئے ہوئے تھی اور انھیں عالموں کی آبِ ہوا میں ان کے قولے باطنی نے پرورش پائی تھی۔ دل خستہ تھا اور آتشِ عشق سے ہرشتہ زبان صرف دل کی ترجمان تھی اور بس خسرو دل کی برشتگی و سوختگی کچھ ازل سے ہی لیکر آئے تھے جس کو حقیقی نسبت نے اور بھی بھر کا دیا تھا۔ اُس پر شیخ طریت حضرت سیدنا نظام الدین اولیا سلطان المشائخ محبوبِ الہی (رضی اللہ عنہ) بحرِ متہ کی توجہ ظاہری و باطنی جب پڑتی تو اُس آتش کی شعلہ نشانی افسردہ دلوں کو اور بھی جلا کر خاکستر کر دیتی۔

لطائفِ شرفی، سفینۃ الاولیا، سیر الاولیا، سبع سنابل، نفحات الانس وغیرہ میں خسرو علیہ الرحمہ کے شرفِ ائشان دل کے متعلق حضرت سلطان المشائخ کے یہ کلمات نقل کئے ہیں:-

ایک بار آپ نے فرمایا کہ ”کل قیامت میں جب خداوندِ عالم پوچھے گا کہ میرے دربار کے لئے کیا تحفہ لائے تو میں خسرو کو پیش کر دوں گا“ پھر کسی وقت ارشاد ہوا کہ ”کل قیامت میں ہر ایک شخص کسی شے پر ناز کرے گا اور اُسے ترک میں تیرے سوزِ سنیہ پر ناز کرے گا“ اکثر دعائیں یوں فرماتے کہ ”اے بسوزِ سنیہ! میں ترکِ مہِ بخشش اور ایں کا اشارہ حضرت خسرو کی طرف فرماتے۔ اللہ اللہ وہ کیا دل تھا اور دولتِ عشق سے کیسا مالا مال تھا۔

اسی سوز و گداز نے خسرو کو حضرت سلطان المشائخ کا ایسا محبوب بنا دیا تھا کہ

آپ اکثر فرماتے کہ ”اے ترک میں سب تنگ آ جاتا ہوں یہاں تک کہ کبھی خود اپنے  
 آپسے بھی تنگ آتا ہوں لیکن تجھ سے کبھی تنگ نہیں آتا“ کبھی یوں اظہارِ محبت فرماتے  
 کہ ”اگر ایک قبر میں دو شخص مدفون ہو سکتے تو میں وصیت کرتا کہ خسر و کو میری قبر میں دفن کرنا“  
 حضرت سلطان المشائخ کا یہ شعر ہے

گر بجائے ترک ترکم آ رہ بڑا نک نہند ترک تارک گیرم و اما نہ گیرم ترک  
 اسی محبت کو شعر ہے۔ ایک اور آپ کی رباعی کلام خسر و کے مع میں ہے جس سے ان کے  
 کلام کی مقبولیت معلوم ہوتی ہے وہ ہذا ہے

خسر و کہ بہ نظم و نثر مثلش کم خاست ملکیت ملک سخن آں خسر و راست  
 آں خسر و راست ناصر خسر و نیست زیرا کہ خداے ناصر خسر و راست  
 دربار شیخ سے خسر و کو ترک اللہ کا لقب عطا ہوا تھا۔ اور اکثر صرف لفظ ترک سے خطاب ہوتا  
 خسر و علیہ الرحمہ کو اس خطاب پر نیاز تھا چنانچہ ایک شعر میں فرماتے ہیں ہے

برزبان توں خطاب بندہ ترک اللہ دست ترک اللہ گیسو ہم بالمش سپا  
 یہ چند کلمات طیبات جو حضرت سلطان المشائخ کے نقل کئے گئے ہیں ان سے مدعا  
 یہ ہے کہ ایک شخص جو فطرتاً آتش عشق دل میں دبی رکھتا ہو جب اسے کامل و مکمل شیخ  
 طریقت مل جائے اور پھر شیخ کی محبت و عنایت اس پر ایسی ہو کہ مرید کے مرتبے سے مراد  
 کے مرتبے میں پھنچ جائے تو اس کے مقامات سلوک و تصوف کا کیا پوچھنا اور اس کے  
 کلام کی تاثیر کا کیا کہنا۔

تائیر کلام | اہل دل جو کچھ کہتا ہو اُسے ایک اہل دل ہی سمجھ سکتا ہو۔ ترک جہانگیری دیکر تذکرہ  
مثل داغستانی وغیرہ میں یہ روایت معتبر موجود ہو کہ جہانگیر نے صوفیہ کی دعوت سماع کی  
مجلس گرم ہوئی۔ قوال نے امیر خسرو علیہ الرحمہ کا یہ شعر گانا شروع کیا ہے

ہر قوم رہت رہے دینے و قبلہ گلے من قبلہ رہت کردم برہمت کج گلے  
مولنا علی احمد مہر کن نشانی تخلص اُس وقت وجد و رقص میں آئے۔ جہانگیر نے اس شعر کا  
مطلب پوچھا مولنا اُسی طرح رقص کرتے ہوئے جہانگیر کے سامنے گئے اور فرمایا کہ ہنود  
اپنی کسی عید میں عورت مرد سب کے سب جوق و جوق نہایت شان و شوکت سے دریا کنارے  
جمع ہو رہے تھے اور بموجب اعتقاد غسل کر کے ثواب حاصل کر رہے تھے حضرت سلطان  
بھی اُس وقت سیر کرتے ہوئے اُس طرف گزرے۔ اُن کے اس شغف مذہبی و انہماک کو  
دیکھ کر آپ نے خسرو علیہ الرحمہ کی طرف جوہر کا ہتھے اشارہ کر کے فرمایا ہے

ہر قوم رہت رہے دینے و قبلہ گلے  
اُس وقت ٹوپی حضرت سلطان المشائخ کے سر مبارک پر اتفاقاً کچھ تھی۔ خسرو علیہ الرحمہ نے  
فوراُ دوسرا مصرع

من قبلہ رہت کردم برہمت کج گلے

عرض کر کے پورا شعر کر دیا۔ مولنا علی احمد روایت ختم کر کے چاہتے تھے کہ اپنے سر پر ہاتھ  
لے جائیں تاکہ ٹوپی اپنی اُسی طرح کج کر کے جہانگیر کو دکھائیں کہ اس شان سے کلاہ مبارک  
حضرت سلطان المشائخ کی کج تھی۔ لیکن ہاتھ کا اٹھنا تھا کہ وجد کا وہ عالم طاری ہوا کہ ایک

نعرہ کے ساتھ جاں بحق تسلیم ہو گئے۔

سیر الاولیا جس کے جامع امیر خرد خلیفہ حضرت سلطان المشائخ ہیں۔ اُس میں ایک نقل لکھی ہے کہ ایک روز حضرت سلطان الاولیا محبوب الہی (رضی اللہ عنہ) بحر متہ کے حضور میں امیر خسرو صاحبِ داد نے امیر کی ایک غزل پڑھنی شروع کی۔ جب وہ اس شعر پر پہنچے کہ  
خسرو تو کسیتی کہ در آئی دریں شمار کیں عشق تیغ بر سر مردانِ دینِ وہ ست  
حضرت سلطان المشائخ کی روتے روتے یہ حالت ہوئی کہ آپ سے گزر گئے۔

اسی سیر الاولیا میں ایک وقت کی اور نقل لکھی ہے کہ امیر خسرو خود سلطان جی کے حضور میں اپنی ایک غزل پڑھنے لگے جو نہیں اُنھوں نے یہ شعر پڑھا ہے

رخِ جلد را نمود و مرا گفت تو ببین زینِ دقِ مستِ بنیم کیں سخن چہ بود  
حضرت سلطان المشائخ نے گوشہ پشیم سے (کہ چشمہ محبت تھا خسرو کی جانب دیکھا اور بخود ہو گئے۔  
الغرض ایسی بہت سی معتبر روایتیں ملتی ہیں جن سے یہ معلوم ہوتا ہے کہ اہل دل گروہ میں خسرو کا کلام کیا مرتبہ رکھتا ہے۔

خسرو کی غزل سرائی | اس میں کچھ شبہ نہیں کہ غزلیا کے اُن انقلابات و ایجادات کے سبب سے جو سعدی نے شاعری کی اس صنف میں کئے تھے خسرو بہت کچھ سعدی کے مقلد و متبع ہیں۔ اس کی وجہ یہ ہے کہ سعدی سے قبل نظم کے لئے بہت سے کام تھے۔ صرف اوقات فرصت میں عشق و عاشقی اور اُس کے لوازم سے تفریح کر لی جاتی تھی اور باقی اوقات دوسرے کاموں کے لئے تھے۔ قدامین تو غزل کوئی نظم کی قسم ہی نہ تھی۔ تشبیب میں کچھ عاشقانہ مضمون

ادا ہو جاتے تھے۔ آخر دور قدما میں غزل نے اپنا مستقل وجود اختیار کیا لیکن اُن غزلوں کا یہ رنگ تھا کہ چمن سے گزرے ایک نگاہ پھولوں کے خوش رنگ تختے پر بھی ڈالی اور بڑھ گئے۔ اچھی صورت سامنے آگئی۔ آنکھیں ٹھنڈی ہو گئیں۔ کبھی کبھی دل میں ایک گدگی سی ہو گئی اور بس۔ جام و صراحی مفضل میں رکھی گئی تو شاعری نے دو ایک گھنٹے تبدیلِ فائقہ کر لیا۔ یہی انداز دوسرے دور تک رہا۔

لیکن تیسرے دور میں نظم محض تفریح کے لئے رہ گئی۔ جوش اور ولولے ٹھنڈے ہو چکے تھے۔ اصل مردی مٹ رہی تھی۔ اس لئے اس دور میں نظم اور کاموں سے فارغ تھی۔ صرف ایک غزل سرتی تھی جس سے بزم سخن کی گرمی تھی۔ زبان زیادہ منجھ کر صاف ہو گئی تھی۔ سعدی اسی تیسرے دور کے زکین بیان شاعر تھے لیکن یہ صرف شاعری نہ تھے بلکہ ایک عالم و ولی کامل بھی تھے۔ انہوں نے غزل میں تصوف کی آمیزش کی اور نہایت لطف سے حقائق و واردات قلبیہ کو غزل میں کہنا شروع کیا۔ عشق و حسن کے راز و نیاز اور اُس پر تصوف کی چاشنی پھر زبان کی صنعائی و شیرینی۔ کلام میں نچنگی و گھلاوٹ ان چیزوں کے سعدی کو غزل کا امام بنا دیا۔

خسر و بھی اسی دور میں مست شاعری پر جلوہ افروز ہوئے۔ قاعدہ ہو کہ اگر کسی زمانے میں کسی ناظم یا ناثر کا طرز اہل زمانہ کے مذاق و خیال کے مطابق ہو تو پھر وہی طرز رائج الوقت عام پسند ہو جاتا ہے اور خواہی ناخواہی اُس زمانے کے ناظم یا ناثر کی نظم و تحریر کا جزو لا ینفک بن جاتا ہے اور رفتہ رفتہ بلا آورد و لسی ہی عبارات مضامین و خیالات ہر ایک نے ہی جو ہر کے

قلم سے نکلنے لگتے ہیں۔ خاصۃً جب کہ اُس ایجاد میں واقعی پاکیزگی اور لطف بیان بھی ہو تو پھر اُس کی ہمہ گیری کا کیا پوچھنا۔

سعدی جن کے عہد پیری میں خسرو کی شاعری جوان ہوئی ہو کچھ اس شیرینی و حلاوت سے شیراز میں بیٹھے ہوئے غزل کی نغمہ سرائی کر رہے تھے کہ ان کی ہنس تازہ روش نے اپنا سکہ بٹھا رکھا تھا۔ عام مذاق کی پسندیدگی گرویدگی کی حد تک پھینچ چکی تھی۔ جو جو انقلاب ایجاد کہ اس صنف میں اُنہوں نے کئے وہ مثل عناصر کے ضروری مان لئے گئے تھے۔ اور حق تو یوں ہے کہ سعدی کی غزل کوئی اسی کی مستحق تھی اور ہو۔ پس خسرو عیسای صحیح مذاق رکھنے والا حلقی شاعر کیوں اُسے نمونہ نہ بناتا۔ لیکن اسی کے ساتھ جہاں سعدی کی تبعیت ضروری مان لی وہاں اپنے اختراعات و اضافات کا بھی ایک کافی ذخیرہ فارسی داں عالم کے لئے چھوڑ گئے۔

صنف غزل میں | غزل کی صنف میں کس طرح کے اضافے ہیں جو خاص دماغ خسرو کے مرہون خسرو کے اضافے ہیں اُن کی محل فہرست یہ ہے۔ بحروں کی موزونی، تشبیہ و محاورات کی جدت، بیان کا عجیبہ اسلوب۔ یہ وہ چیزیں ہیں جن سے غزل میں جان پڑ جاتی ہے۔ غزل کا کمال یہ ہے کہ درد، سوز و گداز، شکستگی و نیاز، عشق کی ہنگامہ آرائی، حسن کی دلکشی و دلربائی، اس طرح عام محاورہ اور روزمرہ کی بول چال میں ادا ہو جس میں کسی طرح کی پیچیدگی نہ پائی جائے۔ ہاں اسلوب بیان ایسا ہو جس سے دل شگفتہ ہو جائے۔ تشبیہ ایسی لطیف ہو کہ جذبات میں ہلچل پڑ جائے۔ و قعات عشق اس طرح کہے جائیں کہ سننے والے کو بھی عا

پر رحم آجائے۔ غزل میں شاعر کا بس یہی کمال ہے۔ اس جگہ چند اشعار لکھے جاتے ہیں تاکہ ہر ایک کی مثال ناظرین کے سامنے ہو۔ مثلاً :

ایک شخص جس کے مسئلہ فضل و کمال نے اُسے محسوس و خلایق بنا رکھا تھا عاشق ہو کر  
سب کچھ کھو بیٹھتا ہے اب وہ حاسدوں سے کہتا ہے خوش ہو کہ تمہاری مرادیں پوری ہوئیں دیکھو  
میں وہی یکتا زمانہ ہوں لیکن اب نہ فضل مجھ میں رہا نہ کمال۔ اس مضمون کو خسرو اس  
درد سے ادا کرتے ہیں کہ سُننے والے کا دل بھر آتا ہے :

حسرتی بردی لے دشمن عقل و دانش خسرو بیاتا بر مرادِ خاطر خود بینی اکنونش  
معشوق جن کو اپنے بناؤ و سنوار کے سو کسی سے کوئی غرض نہیں ہوتی اُن کے اس  
استغنا اور خود آرائی کو یوں بیان کرتے ہیں :

گل چہ داند کہ حالِ بلبلِ گسست اوہیں کارِ رنگ و بو داند  
معشوق سامنے سے گزرتا ہے عاشق کے دل پر ایک بجلی گرتی ہے۔ اب طبیعت پر قابو نہ  
نہ دل پر اختیار استغنا نہ کرتا ہے تو دارالافاق کوئی بھی اس مظلوم کی داد رسی  
نہیں کرتا اس مضمون کو دیکھو :

کافرے رفت و دلم غارت کرد شہرِ سلام و مراد داد نہ بود  
معشوق کی ہر ہر ادا ہے کہ دل چھینے لیتی ہے۔ عاشق کا ایک دل کس کس کا مقابلہ کرے۔  
بھانکنا چاہے تو یہ بھی ممکن نہیں۔ آخر گہرا کراہی سے تذبذب چھٹتا ہے  
لب و دہان و رخت ہر یکے بلائے دل اند یکے دلم چہ کند جانب کہ ام شود

بخت بیدار معشوق کو عاشق پر مہربان کرتا ہے۔ معشوق حالت پوچھتا ہے۔ عاشق جس کی  
تباہی و بربادی شہج و بیان سے مستغنی ہو وہ کہے تو کیا کہے۔ اپنا دل جو معشوق کے پیچھے  
کھو چکا ہے اور اب وہ معشوق کا ہر نہ عاشق کا اُس کا گلہ کیوں کر کرے۔ اُسے معشوق سے  
کیوں کر مانگے ان پر کیف معاملات کو دیکھو

مرغی سے کہ پیدا مٹی تو انم کرد      شکایتِ دلِ شیدا مٹی تو انم کرد  
تو حالِ من خود ازیں مے زردین پس      کہ من بے تو پیدا مٹی تو انم کرد  
مگر تو خود بکرم باز خیم دلِ ریش      کہ من ز شرم تقاضا مٹی تو انم کرد  
عشق کے انسو کبھی دریا ہیں اور کبھی سمندر ان کے جوش و طغیانی کا یہ عالم ہے کہ کبھی سکون  
آنے ہی نہیں پاتا لیکن خسرو نے جس انداز سے اس مضمون کو ادا کیا ہے وہ اپنی جدت میں  
آج تک نیا ہے

میر دی و گریہ می آید مرا      صبر کن چہن داں کہ باراں بگرڈ  
اس شعر کی جدت و جامعیت قابلِ لحاظ ہے معشوق جانا چاہتا ہے اس لئے کہ لازمہ  
معشوقیت ہی یہ ہے۔ عاشق کی آنکھوں سے بے اختیار آنسو بہ نکلتے ہیں اب وہ معشوق سے  
کہتا ہے کہ گو میرے پاس بیٹھنا ناگوار سی لیکن زرا صبر کر پانی تھم جائے تو چلے جانا لطیف  
یہ کہ اس پانی کی علت معشوق کا جانا ہی ہے۔ دیکھو صرف ایک چھوٹے سے شعر میں کتنے  
مضامین ہیں معشوق کے جانے سے جو صدمہ کہ عاشق پر گزرتا ہے اُس کا بیان ہے معشوق  
کو عاشق کے پاس بیٹھنا جبر ہے جس کے لئے تلخ ترین صبر ہے۔ آنسو بارش کی طرح آنکھوں سے



جاری ہیں جب تک یہ بارش نہ تھے اُس وقت تک کے لئے معشوق سے الٹھس توقف ہی  
 طول قیام کی آرزو کس لطف سے پیش کی گئی ہو۔ افسوس ہم سطریں کی سطریں لکھ گئے لیکن وہ فرہ کہا  
 جو خسر کے ایک شعر میں ہے۔

اسی اشک کے مضمون کو ایک دوسرے شعر میں نظم کرتے ہیں۔ اور ایک عجیب خیال کا ظاہر  
 کرتے ہیں ۵

اشکم بروں می افکند رازِ درونِ پردہ را      آ رہے شکایتِ ہا بود همانِ بیزد کردہ را  
 شعرا نے معشوق کے قامت کو گویا کیا کچھ نہیں کہا ہے لیکن زرا اندازِ خسرو دیکھنا کہ وہ کیا کہتے  
 ہیں اور کس طرح کہتے ہیں ۵

یارِ بآں بالا مگر آدابِ حیوانِ نخواستند      یا مگر جانِ کساں بگذاختند آن نخواستند  
 شیرہ جانمائی شیریں برکشیدند از نہاں      دین تن شیریں از آن شیریںی جانِ نخواستند  
 آتشِ عشق سے سوختہ و برشتہ عاشق جب اپنے معشوق کو دیکھتا ہے تو اس میں ایک حیاتِ تازہ  
 آجاتی ہے۔ اب ہ اس اتر سے متعجب ہے حیاتِ بخشی کی وجہ پوچھے تو کس سے پوچھے خالقِ عالم  
 کو پچارتا ہے۔ اور پوچھتا ہے کہ تو ہی بنا۔ اس کا خمیر آبِ حیات سے ہے جس کی تاثیر سے مجھ میں جان  
 پڑ جاتی ہے یا بہت سی جانوں کو کھلا کر یہ ایک جسم بنا ہے یا شیریں جانوں کا شیرہ و روح کھینچ کر یہ  
 ایک جسم شیریں بنا ہے۔ دیکھو کیا لطیف و شیریں خیال ہے۔

نظم کے پرکھنے والے اربابِ بصیرت کا یہ فیصلہ ہے کہ بعض بعض اشعار خسرو کے ایسا بلند پایہ  
 رکھتے ہیں کہ ہر شعر ایک دیوان کی قوت رکھتا ہے۔ مثلاً ۵

زلفت نہ ہو جانبِ رخسارِ ریزِ عاشقانِ ست      پیرے مٹی تو اس گفتِ روتے تو درمیانِ ست

رخِ خود پوشِ در نہ رقمِ بچاں را      بحسابِ ہشتم آخرِ شمارِ خواہی آمد

خلاصہ یہ کہ غزلوں میں ان کا مستانہ وار نعرہ دل ہلاتا ہے اور یہاں ان کا ترے خطائے

ہوتا ہے کہیں کہیں ان کی ٹنگنی سعدی کی شیرینی پر چٹک زدن ہے۔ اپنی تمنا، اپنی مایوسی، اپنا انتظار، اپنی ناکامی، اپنی بھکاری، اپنی پریشانی کی جو تصویریں اپنی غزلوں میں انہوں نے کھینچی ہیں وہ گویا جیتی جاگتی بولتی چالتی چڑیاں ہیں جو اپنی درد انگیز آواز سے دل ہلاتے دیتی ہیں چند غزلوں کے مسلسل اشعار ہم یہاں نقل کرتے ہیں۔

از جانِ من آرامِ جانِ من کجا      ہجرِ نشانِ فتنہ شد فتنہ نشانِ من کجا

آمد بہارِ مشکِ مہ سبیلِ دلِ لالہ ہم      سبزہ بصرِ از دِ قدمِ سرورِ وانِ من کجا

در کارِ غمِ شد سویم بے پردہ شد مستوریم      تلخِ نست عیشِ از دُورِ ہم شکرِ نشانِ من کجا

ہر دمِ جگرِ در سوز و تابِ دیدہ نیم خونِ تابا      اینک و آنیکِ کیناں میہاںِ من کجا



گلِ نورِ سیدِ بوسے ز بہارِ من نیامد      چہ کنم نسیمِ گلِ را چو زیارِ من نیامد

دلِ من چہ را چو غنچہ نہ شود دریدہ صد جا      کہ صبارِ سیدِ بوسے ز بہارِ من نیامد

اگرے حریتِ داری نظریے بڑے یارے      تو بہارِ خویشِ خوش کن کہ بہارِ من نیامد

بیشبِ نشاطِ یارِ را چہ خبرِ ترا ز خسرو      کہ بہ جانبِ تو روزِ شہِ تابِ من نیامد

زندگی کی بے ثباتی، دنیا کی بے وفائی، زمانہ کا جور، یارانِ رفتہ کی جدائی کا گلہ

اکثر شعر نے کیا ہے مگر جس رو انکیز لہجہ میں راگ خسرو الپ گئے ہیں انھیں کا حصہ ہے

یاراں کہ بودہ اندم کجاشند یارب چہ روز بود کہ از ما جدا شدند

گر نو بہار آید و پر سوز دوستاں گو لے صبا کہ آن ہمہ گھٹا گیا شدند

لے گل چو آمدی ز زمیں کو چہ کونہ اند آں وہیا کہ در تہ گرو فنا شدند

آں سردراں کہ تلخ سر خلق بودہ اند اکنوں نظارہ کن کہ ہمہ خاک پا شدند

خورشید بودہ اند کہ رفتند زیر خاک آں ذرا کہ ہر ہمہ اندر ہوا شدند

بازیچہ پست طفل فریب متاع دہر بے عقل مردماں کہ بریں مبتلا شدند

غزل میں خسرو کی قادر الکلامی احاطہ انضباط و تحمین سے باہر ہے۔ ان کی عبارت میں الفاظ کو

اپنے مضمون کے ساتھ غضب کا تناسب پایا جاتا ہے۔ جو لفظ جہاں کے لئے مناسب تھا،

وہی یہ استعمال کرتے ہیں بحروں و قافیوں کے یہ بادشاہ ہیں چاہے کہ بحر و قافیہ انکی

ردائی طبع کے سدا رہ ہوتے ہوں ہرگز نہیں بلکہ یہ ادبھی ان کی طبیعت میں جولانی پیدا کرتے

ہیں تینٹلا ذیل کی غزل پڑھو۔ کیسا سر توڑ قافیہ ہے۔ مگر ہوا قلم اس وانی سے جاتا ہے کہ زمین

ہموار و مسطح معلوم ہوتی ہے

سر چو تو در آچہ و درنتہ نباشد گل شکل رخ خوب تو بہتہ نباشد

دوزند قبا بہر قدرت از گل سوری تا خلعت نیلے تو از لٹہ نباشد

در جہت فردوس کسے رانہ گزائر تا داغ غلامی تو اش پتہ نباشد

تفانی مسکین نکند میل بہ جنت در صحن بہشت اربطی بہ نباشد

ایس لطف کہ تو کا فریجہ داری  
دچین خطا و ختنِ نخست نہ باشد  
اب ایک دعوے نے عام عاشقانہ جن میں معشوق سے خطاب عشق کی واردات مستی و بیخودی  
کی باتیں ہیں دج کرتا ہوں ے

ساقی مے دہ کہ امروزم سیرِ دلگسیت  
دور برگرداں کہ مرگم از تہی بنگسیت  
من بختِ جاں دہم تو حمتِ آری تنم  
ایں غنایتِ میانِ دستانِ بنگسیت  
شمع شیرینی چشیدستِ ارسوزِ بنگسیت  
لذتِ آتشِ گرفتندہ بختِ بنگسیت

بہر تو خفتے می کشد ہر سوسن بدنام را  
بس می نیام چون کنم وہ این دلِ خود کام را  
یکشب بامے دیدمت و انگہ یاد دیتے  
ز گیس ساطے می کشم از خونِ جہنم آں بام را  
تو ہم کہ خونِ خود دے در گردنِ چامت کنم  
دانی چہ دولت میدہی سہرعتِ ازلِ عالم را  
تا چند ہرم از صبا و خندش آید زلف تو  
آخر دے آرام دہ دلمے بے آرام را  
گر کشتہ شد خسرو ز غم تہمت چہ بر خوبان ہم  
چوں سپنجِ بخر میدہم در کشتنم بہرام را

شمعِ فلک آمد با آتش ز بانہ  
ساقی نامسلمان در دہے مغانہ  
کشتی مارواں کن تا کنارہ یابم  
دریائے غم ندارد چوں پیچ جا کرانہ  
نہ نے کہ از رخِ خود کن بہشیم کہ بار  
یک دم خلاص یابم از محنتِ زمانہ  
رقار و ہم بیرون دے سے بگردن تو  
تو بیخودِ صبو سے من بیخودِ شبانہ  
اے من غلامِ شکست چوں رخا رہا بشی  
نہ دے خواہشِ مستہ نے مے کردہ نہ  
مطرب و دود خود بر دے سے چو ابر بار  
وین نہ ہنشکِ مارا ترکن بہکترانہ

من نیم خورده خوردم و ز بادہ نرنجی  
دل بر لب تو دایم می خواستن بہانہ

خسرو کہ ہست مطرب است باز خوش  
ہاں در چنین نشاے یک رقص عاشقانہ

لنکر کشید عشق و دلم ترک جاں گرفت  
صبر گریز پایے سر اندر جہاں گرفت

گفتی کہ ترک من کن و آزاد شو عجزم  
آساں بہ ترک پہچو توئی چہ توان گرفت

لے آشنا کہ گریہ کماں پند میدہی  
آب ز بروں مریز کہ آتش بجائ گرفت

نظارہ ہم نہ کرد گمہ سوختن مرا  
آنکس کہ آتش زد و از من کراں گرفت

در طوق بند گیش رود جاں بعافیت  
بہر فاختہ کہ خدمت سرور و اں گرفت

کج کلما شکر انگ قبائے کیستی  
لابہ گراؤ دلبر اعشویہ غائبے کیستی

زیر کلاہ جعد تر تا کمر کشیدہ سر  
بستہ بہ چاکلی کمر چست قبائے کیستی

مرکب باز کردہ زین دادہ بغیرہ تیغ کیں  
ساختہ آمدہ چنین باز برائے کیستی

سینہ بند جلے تو دیدہ بریز پایے تو  
باہرہ در ہوائے تو توبہ ہوائے کیستی

خسرو خستہ راسخن بستہ شد از تو در دین  
طوطی شکرین من نغمہ سرائے کیستی

اگرچہ غزل میں مسلسل کلام نہیں ہوتا اس کا ہر شعر ایک الگ مضمون ہوتا ہی اور اسی لئے شعرا نے

غزل ایجاد کی، لیکن یہ عاشق کی گفتگو ہے۔ کبھی کبھی وہ ایک مسلسل کلام بھی کرتا ہی۔ اس لئے

اساتذہ غزل کے دیوانوں میں ایسی غزلیں بھی بکثرت موجود ہیں جن کا مضمون مسلسل ہی خیر

کی آخری غزل جو میں نے درج کی ہے وہ تسلسل ہی کا نمونہ ہے۔

شونی و ظرافت پر جب آتے ہیں تو ایک ایک جملے میں سوسوچیں کھلا جاتے ہیں۔

طبیعت اس بلا کی چلی بانی ہو کہ خود حسن بیان منہ چومنے، وڑتا ہی مثلاً  
 توشانہ می نمائی بہ برکہ بودی مشب کہ ہنوز چشم مست اثر خمار دارد  
 ہر دوعالم قیمت خود گفتہ نریخ بالا کن کہ ارزانی ہنوز  
 مست آمدہ باز لہمان کہ بودی دامن شکری در شکرستان کہ بودی  
 لے یار جدا ماندہ دل تنگ کہ جستی لے یوسف گم گشتہ بہ زندان کہ بودی  
 دیوانہ من برسہ کوے کہ گزشتی تشویش دہ حال پریشان کہ بودی  
 می دوش کجا خوردی دساغوبہ کہ دای در ظلمت شب چشمہ حیوان کہ بودی  
 جدت کہ کشد دست بلبت اکہ گزشت پیش کہ شستی شب ہمان کہ بودی  
 آرتہ مست در آغوش کہ خفتی ایں بخت کرا بود بفرمان کہ بودی  
 چھوٹی بچوں میں یہ جب کہتے ہیں تو آبِ حیات کی نہروں کی روانی کا فزہ آجاتا ہے۔ مثلاً  
 اس غزل کو دیکھو

دیوانہ شدم در آرزویت لے چشم ہمہ جہاں بسویت  
 مایم و تخمیر و خموشی دآفاق ہمہ بہ گفتگویت  
 دے روے تو دیدم و غرور شرمندہ بماندہ ام ز رویت  
 پرسی کہ چگہ نہ زمن دور دور از تو چہ پرسیم چو موت  
 خسرو کمند نو اسیر ست بیچارہ کجا رود ز کویت  
 اگر غزل گو شعر کی فہرست طیار کی جائے تو صرف اُن کے اسماء سے ایک ضخیم جلد طیار ہو سکتی

ہی۔ لیکن غزل کا حق جس نے ادا کیا ہو اگر اس نقطہ نظر سے فہرست طیار کیا جا ہو تو بجز چند ناموں کے اور کچھ نہ پاؤ گے جن میں اُستادِ غزل سعدی ہیں اور ان کے بعد خسرو و حسن دہلوی۔ سعدی نے جن اصول و مضامین پر غزل کی بنیاد رکھی وہ محض شاعری نہ تھی بلکہ خالق و معارف کی پچاشنی بھی اُن میں تھی اس لئے خسرو و حسن دہلوی کے سوا کوئی شاعر سعدی کے تتبع میں کامیاب نہ ہو سکا۔ ان دونوں میں بھی خسرو کو مرتبہ اولیت حاصل ہے خسرو کی غزلوں پر اگر ایک مختصر و جامع تنقید چاہتے ہو تو صرف اس قدر کہنا کافی ہے کہ وہی بادۂ شیراز ہے جو دوبارہ کھینچ کر دو آتشہ ہو گئی ہے۔

غزل کا دوسرا دور | اس کے بعد ایک دوسرا دور غزل کا آیا جس میں خواجہ کرمانی و حافظ شیرازی ہیں۔ اگرچہ یہ کوئی نیا دور نہ تھا لیکن بعض مضامین مثلاً ساقی و صراحی بادہ و جام میخانہ و پیرمغاں رند و خرابات کی طرح زاہد و واعظ کی ہجو۔ دنیا کی بے ثباتی انکا نہایت ہی جوش و بلند آہنگی سے ترانہ گایا گیا تھا۔ یہ باتیں سعدی کی غزلوں میں اُسی انداز خاص سے جو انکا طرز تھا موجود تھیں لیکن ان کا مرتبہ بنیاد کا تھا۔ خواجہ کرمانی نے انھیں بنیادوں کو ذرا نمایاں کیا اور حافظ نے اُسے آسمان تک پہنچا دیا۔ انہوں نے اپنی سُر ملی آواز سے فارسی دان دنیا میں ایک مستی و مدہوشی کا عالم پیدا کر دیا جس کا نشہ آج تک باقی ہے۔ خواجہ حافظ نے جس وقت شاعری شروع کی ہے اُس وقت سلمان ساوَجی و خواجہ کرمانی کا رنگ چھایا ہوا خود ان کی طبیعت میں بھی فطری جوش و مستی بھری ہوئی تھی۔ انہوں نے اپنے کلام کی بنیاد انھیں دونوں کی داغ بیل پر ڈالی جیسا کہ ان کے بعض اشعار سے ظاہر ہے۔

شہنشاہِ فضل بادشاہِ ملکِ سخن      جمالِ ملتِ دیں خواجہ جہاں سگماں  
 چہ جائے گفتہ خواجہ و شعرِ سلمان      کہ شعرِ حافظِ شیراز بہرِ شعرِ ظہیر  
 استادِ غزلِ سعدی ست پیشِ ہمہ کس اما      دارِ دغزلِ حافظِ طرز و روشِ خواجہ  
 لیکن ان کی طبیعتِ اصلی جو ہرنے لے ایسا چمکایا جس کے سامنے سلمان و خواجہ دونوں کے  
 گوہرِ فکر بے آبِ معلوم ہونے لگے سلمان کی غزلوں میں تو کچھ نہیں۔ ہاں ان کے قصائد ہیں  
 جن سے ان کی شاعرانہ قوت ظاہر ہے۔ البتہ خواجہ کے دیوان میں ایسی بہت سی غزلیں ہیں جو  
 حافظ کی ہم ردیف و ہم قافیہ و ہم بحر ہیں۔ اسی کے ساتھ اکثر مضامین اور اسلوبِ ادا کا بھی  
 اتحاد پایا جاتا ہے جس سے حافظ کا تتبع صحیح ثابت ہوتا ہے۔ خواجہ کا دیوان نایاب ہے جس نے  
 نہ دیکھا ہوگا اُس کو تعجب ہو گا کہ حافظ اور خواجہ کا تتبع لیکن جس نے خواجہ کا دیوان  
 دیکھا ہے وہ جانتا ہے کہ یہ وہی صباے مستی ہے جس کی تندہی و تیزی بڑھادی گئی ہے۔  
 مقصود اس سے یہ ہے کہ شعر و کا مقابلہ غزل میں حافظ شیراز سے نہیں کیا جاسکتا کیونکہ  
 دونوں کا طرز ہی جداگانہ ہے۔ جہاں ایک دوسرے زلفِ خالِ باغ و مرغ کوہِ صحرا  
 وشتِ دریا میں شاہدِ معنی کے جمالِ جہان آرا سے مست ہو رہا ہے وہاں دوسرا مینا نہ وہی  
 کا دلدادہ بن کرے کی لہروں میں معشوقِ حقیقی کے رخ و عارض کا جلوہ دیکھ کر مدہوش ہے  
 اگرچہ دونوں یکساں عشق کے پھندے میں پھنسے ہیں مگر درنگ سے

ہر دو شاعر ہم سبق و وزن و ردیف و انِ عشق      یک بھرا رفت و دیگر باغِاںِ مستانہ شد  
 حافظ کا صحیح مقابلہ خواجہ کرمانی سے جو ان کے عہد میں تھے اور حکیم سنائی و عمر نیام سے جو



ان سے بہت قبل تھے کیا جاسکتا ہے۔ اس لئے کہ ان تینوں کا ایک ہی رنگ ہے۔ ورنہ یوں تو دس میں شعر متحد المعنی انتخاب کر کے لکھ دینا کچھ دشوار نہیں مگر یہ فی الحقیقت اپنی بدذاتی کا ثبوت دینا ہو گا مثلاً خسرو کا ایک شعر ہے۔

از پس مرگ اگر بر سر خاکم گزری      بانگِ بایت شنوم نعرہ زنانِ بخیزم  
اسی مضمون کو اسی بحر و قافیہ میں حضرت حافظ و سلمان ساوجی نے کہا ہے۔

حافظ

بر سر تربت من بامی و مطرب نشین      تامن از کنجِ حدِ قص کنناں بر خیزم

سلمان

چوں شوم خاکِ خاکم گزرے کن چہا      تا بہ بیتِ زمینِ قص کنناں بر خیزم  
خسرو نے جس سادگی اور صفائی کے ساتھ خوش غامیہ میں مضمون بیان کیا ہے وہ مذاقِ سلیم رکھنے والوں سے پوشیدہ نہیں ہے۔ یہ امر مسلم ہے کہ عاشق جو فراقِ یار میں ہمہ تن انتظار ہے اُس سے اتنا صبر نہیں ہو سکتا کہ معشوق کے پھونچنے کا انتظار کرے۔ پاؤں کی آہٹ پاتا ہے اور استقبال کو کھڑا ہو جاتا ہے۔ چوں کہ یہ مضمون فطرت سے بہت نزدیک ہے بدیع و کلام نہایت بلیغ ہو گیا۔ ”بانگِ پا“ اور ”نعرہ زنان“ نے شعر کے لطف کو کیسے کسے پھونچا دیا۔

حضرت خواجہ حافظ نے بر خیزم کی کیفیت کو قص سے اور بھی مکین کر دیا۔ مگر ان کو حد اُٹھانے کے لئے ساز و سامان چاہئے۔ مے ہو مطرب ہو اور اس کے ساتھ یار کی

نشست ہو۔ صرف آمد کافی نہیں۔ ان تینوں کے مجموعہ قوت کا یہ اثر ہو کہ حسد سے رقص کناں اٹھیں۔

سلمان کا شعر ان دونوں کے مقابل پہنچ ہی۔ اگرچہ سادگی و صفائی ہو مگر کوئی لطف نہیں۔ جو ہو کہ خاک کو رقص میں لاتی ہو اور گولا بناتی ہو وہ صبا نہیں ہے۔ صبا لطیف پردائی ہو کہ کو کہتے ہیں یہاں ہو کہی جو صبا کا ہونا ضرور تھا۔ اگر شاعر صبا کی جگہ کسی تندر تیز ہو کہ لاتا تو بواؤ ذکر غائب ہو جاتی۔ یہاں صبا سے بونہیچنے کی خدمت لی گئی ہے رقص کناں بر خیزم کو اس سے کوئی تعلق نہیں۔

غرض یہاں بحث خسرو کا تغزل سے ہو کہ یہ کس رنگ میں غزلیں کہتے ہیں اور ان کا پایہ غزل میں کیا ہو اور یہ بحث اس مختصر رسالے کے تحمل سے زیادہ ہو چکی اب ہمیں صرف ایک بات اور کہنی ہے کہ شاعری میں موسیقی کا بھی دخل بعضوں نے تسلیم کیا ہے چنانچہ سعدی و حافظ کی غزلوں میں جہاں اور لطافتیں بیان کی گئی ہیں وہاں جو رکی نغمہ و ترنم سے موزونی و مناسبت بھی بیان ہوئی ہے۔ اب میرا یہ کہنا کہ اگر شاعری کے محاسن میں موسیقی کا دخل ہے اور لطیف نظم کے الفاظ تال و سم سے مطابقت رکھتے ہیں تو اس باب میں خسرو علیہ الرحمہ کا کوئی بھی مقابل و مساوی نہیں۔ ایک کھیلے براہیکہ انہماک ہو گا۔

**قصائد** | امیر خسرو سے قبل تظہیر رشید کمال اسماعیل الملقب بہ خلاق المعانی خاقانی الملقب بہ حسان العجم آنوری وغیرہ مشہور قصائد نگار گزر چکے تھے۔ لیکن جس طرح کہ غزل میں شیخ سعدی کے قدم بقدم رہے اور بہت سی غزلوں میں اپنی شان خسروی بھی

ظاہر کر گئے۔ اُسی طرح قصائد میں بھی ان بالکالوں کے پہلو بہ پہلو چلتے ہیں اور جب ان کا خاص میدان آتا ہے تو سب کو پیچھے چھوڑ کر آگے نکل جاتے ہیں۔

یہ ایک نامہ دراز تک چونکہ شاہزادوں اور بادشاہوں کے دربار کے زیور رہے ہیں اس لئے قصائد نویسی کا موقع ان کو بہت ملا جس نے ان کی طبیعت پر ابھی جلا کر قصیدہ میں شاعر کا جو ہر وجہ کھلتا ہے۔ ایک تو مخلص یعنی گریز جہاں سے مقصد شروع ہوتا ہے دوسری تشبیب و مقصد میں توازن و لطف کا اس طرح قائم رکھنا کہ دونوں حصوں میں سے کوئی بھی بد مزہ نہ ہونے پائے۔

نصر بن سيار جو بنی امیہ کی طرف سے خراسان کا والی تھا اُس کے سامنے کسی نے مدحیہ قصیدہ پیش کیا جس میں سو شعر تو تشبیب کے تھے اور صرف دس شعریں پوری مدح تھیں۔ نصر نے جو کہ خود سخن فہم تھا قصیدہ سُن کر کہا مَا بَقِيَتْ كَلِمَةٌ عَذْبَةٌ وَلَا مَعْنَى لَطِيفًا وَلَا وَقَدْ شَغَلْتَهُ عَنْ مَدِيحِي بِتَشْبِيهِكَ يَعْنِي الْفَاطَشِيرِیں اور معنی لطیف تو سب تشبیب میں ختم ہو گئے اب مدح کے لئے گیارہ کیا تب اُس نے دوبارہ قصیدہ کہا جس کا مطلع یہ تھا۔

هَلْ تَعْرِفُ الدَّارَ لَا وَالْعَمْرُ دَعَا وَحْدًا وَمَدَحًا فِي لُصْرٍ

یعنی کیا تو مِ عمر کے مکان کی پہچانتا ہے اس ذکر کو چھوڑا اور نصر کی مدح لکھ۔ اسے سُن کر نصر نے کہا۔ لَا ذَٰلِكَ وَلَا هَٰذَا وَلَكِنْ بَيْنَ الْهَٰمِ مَرَبٍ۔ یعنی نہ وہ افراط نہ یہ تفریط۔ بلکہ ان دونوں کے بین مین کلام ہونا چاہیئے۔

اس واقعہ سے یہ بتانا مقصود ہے کہ جہاں گریز میں شاعر کی قوت دیکھی جاتی ہے کہ

سلسلہ کلام کو باقی رکھتے ہوئے کس طرح مطلب و مقصد کی طرف آتا ہی وہاں یہ بھی دیکھا جاتا ہے کہ لطف بیان اور زور کلام میں بھی توازن رہا یا نہیں۔

خسر و علیہ الرحمۃ کے قصائد سیکڑوں ہیں اور ان دونوں کمالوں سے آراستہ و پیراستہ ہاں رباب دنیا کی طرح میں ان کا بیان پھیکا ہو جاتا ہے۔ چونکہ وہ دل کی صدا نہیں ہوتی اس لئے ایسے قصائد میں ساری قوت تشبیب میں صرف کر دیتے ہیں۔ گریز چھپی کرتے ہیں لیکن طرح اہل دل ان سے نہیں بن آتی۔ پھر بھی اگر کہیں اس پر متوجہ ہو گئے ہیں تو مبالغہ میں کسی سے پیچھے نہیں رہے مثال کے طور پر دو نمونے پیش کرتا ہوں۔

ظہیر فاریابی اپنے ایک قصیدہ میں قزل ارسلان کی شان میں لکھتا ہے  
نہ کرسی فلک نہ اندیشہ زیر پا      تابوسہ بر رکاب قزل ارسلان ہ

شیخ سعدی علیہ الرحمۃ اس پر یوں تعریض کرتے ہیں ۷

براہ تکلف مرو سعدیا	اگر صدق داری بیارو بیا
تو منزل شناسی و شہ راہ رد	تو حق گئے و خسر و تھاقت شنو
چہ حاجت کہ نہ کرسی آسما	ہنی زیر پائے قزل ارسلان
گو پائے غرت برا فلاک نہ	گو روئے اخلاص بر خاک نہ

خسر و نے سلطان جلال الدین کی شان میں جو قصیدے لکھے ہیں ان میں سے ایک قصیدے میں فرماتے ہیں ۷

زآب حیات شست دہن را ہزار بار      تابوسہ بر رکاب شہ کامراں دہ

اندیشہ کے رسد کہ بہ بوسہ رکابِ شاہ  
گر بوسہ بر رکابِ قزل ارسلان دہد  
زاں سوئے کوں گر پرد اندیشہ تاب  
تواند آنکہ بوسہ براں استاں دہد  
اسی بحرِ قافہ میں سلمان ساوہی کا بھی ایک قصیدہ شیخ اویس کی شان میں ہر اُس میں  
وہ کہتے ہیں ۛ

دربستانِ بیا و دہان تو غنچہ را  
ہرم ہزار بوسہ صبا بردہاں دہ  
ہست آستانِ حضرت اقبالِ راحم  
مقبل کسے کہ بوسہ براں آستان دہ  
گشت ست پائے باز مشرف بہت  
بر پائے خویش بوسہ پیایے ازان دہ  
دیکھو ظہیر فاریابی امیر خسرو سلمان ساوہی تینوں ایک ہی مضمون کہہ رہے ہیں۔ لیکن یہاں  
خسرو چونکہ مبالغہ کا حق ادا کرنا چاہتے ہیں اس لئے ظہیر و سلمان دونوں سے ان کا مبالغہ  
بڑھ گیا۔

ماہِ نو کی تشبیبِ شاہیر قصائد نگاروں کی ایک موقع پر صاحبِ خزانہ عامرہ نے جمع  
کردی ہر ہم اُس میں سے خوفِ طوالت صرف خاقانی و اتوری و خسرو کی تشبیبِ درج  
کرتے ہیں۔ ظہیر کے ساتھ مقابلہ اوپر گزر چکا اب تکرار سے کیا حاصل۔

### خاقانی ۛ

دوش چوں خورشیدِ رامصرعِ خاور سا غنجد  
ماہِ نور چوں حاملِ حلقہ پیہ کمر سا غنجد  
محبِ گنجی باہِ رن جامِ مشکست  
آن شکستِ جامِ رارسولے خاور سا غنجد  
چرخِ جادو پیشہ چوں زریں توان کرد کم  
دامنِ کھلیشِ راجیبِ مقور سا غنجد

در زبان چرخ را گوئی چه سهوا افتاده بود  
یا شبانکه قصد کرد ز خستین تپ زده  
نیمہ تقذیل عیسے بود یا محراب روح  
کاں زہ سیمیں بدیں دامن نہ درخور ساختند  
کاسماں طشت و شفق چوں ماه نشر ساختند  
یا مثال طوق اسپ شاه صفدر ساختند

### انوری ۷

دوش سلطان چرخ تہنہ فام  
از کنار بند گاہ اُفق  
دیدم اندر سواد طرہ شب  
گفتم آں نعل خنک دستورست  
آنکہ دستور شاه راست غلام  
چوں بدست غروب داد زمام  
گو شوارہ فلک ز گوشہ بام  
قرۃ العین و فخر آل نظام  
خسرو ۷

برآمد ماه عید از افق گردوں  
ربلوح آسماں فوے نست یا عین  
بہیں نذر رکوع آں پارہ نور  
ہمانا حلقہ گوشش سپہرست  
طرب چوں ماہ نوشد ہر دم افزوں  
کہ بیرون آمدہ از کلک بیچوں  
ہلاش گوی خواہی خواہی خواہی  
کہ دارد از کواکب در مکنون  
سواد شام در پیش مہ نو  
چنین ماہ نو عید خجستہ  
مبارک باد بر ذات ہمایوں

قصائد گوئی کے لئے جن باتوں کی ضرورت ہو وہ بوجہ حسن و اکل ضروریں موجود تھیں اور  
انہوں نے نہایت خوبی و خوش اسلوبی سے اپنے قصائد میں اپنے جوہر کا اظہار کر دیا ہے۔

شوکت و بذرت الفاظ مسائل علمیہ مقدمات حکمیہ و دقائق سلوک و تصوف اصطلاحات  
علوم مختلفہ وقت معانی صنائع و بدائع لفظی و معنوی (خصوصاً تجنیس و ترصیع بلند پروازی  
مبالغہ وغیرہ۔ قصائد نویسی کے زیور ہیں۔

خسرو کا خزانہ خیال اس سب متاع سے مالا مال تھا پھر جس فراوانی سے وہ اس کو  
لٹا سکتے تھے وہ کچھ کہنے کی بات نہیں۔ ان کے کلیات کو اٹھا کر دیکھو مختلف بحور و قوافی  
میں پچاسوں قصیدے پاؤ گے اور نہایت سیر۔

الحمد للہ کہ پیر خواں بہت خادم اسلام و مخدوم قوم حلب حاجی محمد اسحق خاں صاحب کے چشمہ  
فیض کی بڑھتی ہوئی موجوں میں قوم کو قصائد خسرو کے بھی مطالعہ کا موقع ملے گا۔  
ہم یہاں محض ایک نمونے قصائد خسرو کے درج کرتے ہیں تاکہ ایک محل اندازہ  
ان کی قصائد نویسی کے متعلق ناظرین کر سکیں۔

موعظت و خلاق میں ان کا ایک قصیدہ ہے جس کا نام بحر الابرار یا دریلے ابرار ہے  
نہایت ہی سیر قصیدہ ہے اس میں یہ التزام ہے کہ ہر شعر کا پہلا مصرع دعویٰ ہے اور دوسرا دلیل  
و شعر اس کے یاد ہیں انہیں کو لکھتا ہوں ے

عاشقی رنج ست مرداں را بسینہ راحت ست      سلسلہ بندست و شیراں را گردن زیور ست  
راہ روچوں دریا کو شد مرید شہوت ست      بیوہ زن چوں رخ بیا را ید بہ بند شہوت ست  
چند قصائد ان کے صنعت لفظ و نشر مرتب ہیں جن میں علامہ الدین کی طرح کی ہر تین  
شعر نمونہ اس میں سے بھی لکھتا ہوں ے

کجا خیزد چو تو سرے جوان نازک نو بر      شکر گفتار و شیریں کار و گل رخسار و مہ پیکر  
 نباشد چوں لب اندام و کیسو و رخت ہر گز      شکر شیریں گل رنگین و شب مشکین و صبح اذفر  
 برد اندیشہ مہر و فراق و آرزوئے تو      ز شخصم تاب و روم آب و چشم خواب و جانم خو  
 خسرو کے بعد سلمان ساوجی و قاتانی نے اسی صنعت میں قصیدے لکھے ہیں جو ان کے کلیات  
 میں موجود ہیں لیکن سلمان ساوجی کا قصیدہ تو بہت ہی پھیکا رہا۔ بالکل آورد و توضع معلوم  
 ہوتا ہے۔ قاتانی جو شوکت الفاظ کا با و شاہ ہی یہ اپنے زور الفاظ سے بہت کچھ رنگ آمیزی  
 کرنا چاہتا ہے لیکن خسرو سے ہر احوال دور ہے۔

خسرو نے اپنے ایک طولانی قصیدے میں جس کا در لکھامی کے ساتھ مسئلہ تخلیقِ عالم اور  
 اُس کے تعلقات پر بحث کی ہے اُس سے یہ معلوم ہوتا ہے کہ ان فلسفیانہ مسائل میں  
 وہ اس طرح تیرے ہوئے ہیں اور فلسفہ کے دقائق و نکات ان پر اس طرح حل ہیں کہ طرح طرح  
 کے اسلوب بیان کرنے پر انھیں قدرتِ تامہ حاصل ہے۔

پدید کرد جو اہر مجرد از مادہ      کہ در خزانہ ملکش بسبک اہلکارت  
 یکی ست نفس کہ ہست او مدبر ابدل      کہ بہر ہر بد نے روز و شب بہ تیمارت  
 و گرد و م طلبی عقل جو بہر ہست کہ آں      نہ در تعلق کار دیار و دیارست  
 زہے عجائب صنعتش کہ در لوح کمن      ولد سہ لشت نہ و مرد ہفت زن چارست  
 بنات معدن حیوان میں حدیقہ کنوں      سہ میوہ ہست کہ از یک درخت آں ہست  
 یکو ست سنک جہاد و ملون ساودہ      کہ از مشابہت و شریک بنیادست



دوم چو شعلہ دران تکیہ کرد برپایش گئے بکنج حرم کہ بصفہ نارسست  
 سوم روندہ و گردان خزانہ خانہ جالت کہ بہ قُب خزانہ بسبیش ہنجا رست  
 دران خزینه چہارم گراں ہاگہرست کہ قمیش نہ و دو عالمش خریدارست  
 ازاں سہ جاہل سو دوزیان لذت و بریں یکے کہ یکا نہ مست جملہ تیارست  
 وجود آدمی از عین غشش عکسست چو عکس آب کے از آدمی نمودارست

اسی قصیدے میں انسان کی ترکیب جہانی و حیوانی کو یوں بیان کرتے ہیں ۔  
 زاب گل تن مردم چو قطعہ آراست بشکل تنگ و معنی جہان اسرارست  
 در و کشید چو غصہ چہار بازارے کہ رخت ہر و جہانش پچار بازارست  
 خزانہ دار نفاس بسینہ دل راست خرد وزیر شد و جان سپاہ لارست  
 نخست حس بروں را بہ تجربہ بنگر کہ ذوق و فائدہ رہر یکے چہ مقدارست  
 دگر جوہں روں مہنی آن خندانترتن ہزار عالم مستور خاص ستارست  
 تو جس مشترک و ہم و نعم صورت کن کہ ہر یک آئینہ جاں بغیر زنگارست

شاعر کی جادوگری و سحر نگاری کے جو مواقع ہیں اُن میں سے ایک یہ ہے کہ تشنگ علی متنا  
 کو اپنی رنگین بیانی سے ایسا آراستہ کرے کہ صحیح مسائل کا بیان دل آویز و دل پذیر ہو جا  
 جس نے فلسفہ و حکمت میں ان مسائل کو پڑھا ہوگا وہی سمجھ سکتا ہے کہ ان دقیق مسائل کو نہرو  
 کس محققانہ طرز سے ادا کیا ہے جو مسائل کتب حکمیہ میں چند صفحات میں بیان ہوئے ہیں یہاں  
 انہیں چند اشعار میں بیان کر رہے ہیں ۔

خاقانی نے ایک نہایت طویل لذیل قصیدہ لکھ کر اُس کا نام مرثیہ لفظ رکھا ہے جس کا

مطلع یہ ہے۔

دل من پیر تعلیم ست من طفل زباندانش دم تسلیم سر عشر و سر زانو دستانش  
یہ قصیدہ اُس کا بہت ہی مشہور قصیدہ ہے اس میں کوئی کلام نہیں کہ اس قصیدے میں  
اُس نے بڑی داؤد اور لکھامی دی ہے۔ مضامین اپنے علوم مرتبت میں اور خیالات اپنی  
بلند پروازی و ندرت میں آپ اپنا جواب میں عادت کے موافق خاقانی نے اس قصیدے  
پر بہت کچھ فخر و مباہات کیے ہیں اور کوس انا ولا خیری بجایا ہے۔ خسرو نے اس کے جواب  
میں ایک قصیدہ اسی بحر و قافیہ میں لکھا اور اُس کا نام مرثیہ الصفا رکھا۔ خسرو کے بعد مولانا  
جامی نے بھی اسی بحر و قافیہ میں طبع آزمائی کی۔ اور اپنے قصیدے کا نام جلال الروح رکھا۔  
ان تینوں قصائد میں کیا فرق ہے۔ اس بحث کو میں یہاں چھیڑنا نہیں چاہتا کیونکہ  
ان پر بحث کرنے کے لئے ایک دفتر چاہیے جس کا یہاں موقع نہیں۔ اور چند اشعار کے  
مقابلہ سے پورے قصائد کی خوبیاں اور ایک دوسرے کا فرق ظاہر نہیں ہو سکتا تاہم  
اس خیال سے کہ سطحی طور سے بھی عام ناظرین اندازہ کر سکیں اپنے مقصد کے لئے  
مناسب ہوگا کہ تینوں قصائد میں سے تھوڑے تھوڑے اشعار ذیل میں درج کر دیے  
جائیں جس میں جامی کا قصیدہ خود تنقید کا مرتبہ رکھتا ہے انہوں نے آخر قصیدے میں  
فیصلہ کر دیا ہے کہ کس کے قصیدے کا کیا پایہ ہے۔

## خاقانی ۷

دل من پیر تعلیم ست من طفل زبانش  
 نہ ہر زانو دبتان ست ہر دم لوح تسلیمش  
 سر زانو دبتان ست چوں کشتی نوح آں را  
 کسے کیں خضر معنی رہت دہنگیہ چوں مونی  
 مرا ہمت چو خورشید ست شاہنشاہ زندہ تا  
 بلے خود ہمت درویش چوں خورشیدی باید  
 زہے خضر سکندر دل ہو تخت و خرو تاجش  
 دو کون امروز دکان نیست کمال شریعت  
 بہ بندار کحل دس خو ہی کمر چوں دشت ہا وں  
 ہمہ گیتی ست بانگ ہا وں امانشنو و خواجہ  
 فلک ہم ہا وں کحل ست کردہ سرنگوں کوئی  
 حق یہ ہو کہ اس خاقان ملک سخن نے اپنی قادر الکلامی اور بلند خیالی کا بے مثال نقش  
 صفحہ قرطاس پر کھینچ دیا ہو۔ بلحاظ شکوہ الفاظ۔ رفعت خیال۔ زور کلام ہتعارات و تشبیہات  
 کی موزونی۔ بندش کی چستی۔ اشعار کی جبریتی فصاحت و بلاغت و مقامات اور صنائع شعری  
 کے خاقانی کا یہ قصیدہ بے بدل ہو۔

## امیر خسرو

ولم طفل ست پیر عشق استاد زبان دانش  
 زبان اں پیر عشق آمد کہ ہر کہ آموت فرا  
 بہ بازار فقیراں روا اگر نقد لیت در کیہ  
 چو مرد از خود بروں آید گل و خاست کیر گشت  
 ز دیارے شہادت گر نہنگ لابرآرد سر  
 نہ من گفتار دانا را جوابے سختم لیکن  
 سخن نراں گوئے گفتن من بلند امروز در دہلو  
 مرا انصاف مطلوب ست نہ تحسین از معنی  
 سوادا لوجہ سبق و مسکن کنج و بتائش  
 ورنش لوح محفوظ ست و خاموشی ست بزبان  
 کہ چندیں تحفہ کنج ست و ہر کنج دکانش  
 چو مست از ہوش فارغ شد شب و روزت کیسا  
 تیمم و جیبا ید نوح را در عین طوفان  
 جوئے آوردم و کاہی کہ ریزم پیش کیرا  
 کہ از خواب گراں بیدار کردم بشر و انش  
 کسے کو بگذرد از انصاف باشد خصم زرنش

خسرو قلم معانی نے بھی اپنے قصص و اوصاف کی آئینہ بندی اور زیب و زینت میں کوئی  
 کسر اٹھانے کی ہرگز اور جو اہر زواہر معانی سے اس کی آرائش و زیبائش اس طرح کی ہو کہ  
 خاقان ملک سخن کے قصص و اوصاف کی رفعت شان سے ہم رتبہ ہو سکے۔ اور انصاف یہ ہو کہ اگر  
 بتما مہا نہیں تو قریب قریب بام مراد تک سائی حاصل کی ہو۔ لذت کلام نہ بہت خیال  
 سن ادا فصاحت و فصاحت اور صنائع شعری کے اعتبار سے ان کا قصیدہ بھی لاجواب  
 جواب ہو۔

جامی

معلم کیت عشق و کنج خاموشی و بتائش  
 سبق نادانی و دانا ولم طفل سبق و بتائش

زہر کس ناپید ایل و ستاد و شاگردی نہ ہر کوئے  
بدنشاں باشد ہر سنگ پارہ لعل رنشاں  
زباں جز بے زبانی نیست ایں ناور معلم را  
در یغادر ہمہ عالم ندانم کس زباں دانش  
دو شاخ لا شود در کفر غل کردن لک  
چو بکشاید در الّا بوحدت چشم عرفانش  
میان لا والا یک لف فرق ست ورنہ  
در الّا آں الف بالاشمار و عقل کیانش  
سخن آں بود کز اول نہاد استا و خاقانی  
بہماں خانہ گیتی پیے دانشوراں خوانش  
چو در سیر معانی یافت خسرو سوئے کس خاں  
ملاحتماے او گند شورے در نکد انش  
اگر امروز ایں خادم ز بحر شعر تر آبے  
پئے دست و زبان شستن بیار نیست تا دانش  
سخن سنج جام نے جو فیصلہ کیا ہوا اُس سے بہتر فیصلہ اس زمانے کے لوگوں کا کیا  
ہو سکتا ہو۔ خاقانی نے خوانِ نعمت بچھایا۔ خسرو نے اُس کو نمک ڈال کر باغزہ بنایا  
جامی علیہ الرحمۃ نے کھانے والوں کے ہاتھ دھلوادئے۔ اب ہم بھی قصائد کی بحث کو ختم  
کرتے ہیں۔

ثنوی | ثنوی میں بھی خسرو کا پایہ بہت ارفع ہے سادگی و صفائی کے ساتھ ساتھ ایک خاص  
واثر دل آویزی و دل بانی ان کی مثنویوں میں پائی جاتی ہے۔ بیان کی سلاست زبان  
کی شوخی الفاظ کی موزونیت مذرت بندش کی نفاست خیالات کی ہموازی عبارت کی  
روانی مثالوں کی چاشنی تمثیلوں کی برستگی مواعظ و پند کی لینت و شیرینی اہل ذوق کو  
والد و شیدائباتی ہے۔

اصناف نظم میں ثنوی کی | ثنوی نظم کی بڑی صفت اور بہت قدیم صفت ہے باعتبار مضامین  
قدیمت اور اس کے اقسام

اس کی تین قسمیں ہیں رزمیہ - ہزمیہ - اور اخلاقی و صوفیانہ۔

رزم اور فردوسی | فردوسی کا شاہنامہ جو اُس کی تمام شاعرانہ قوت کا خلاصہ و جوہر ہے اُس میں رزم کی تصویر ایسی ہو ہو کھینچی ہے جس کا مقابل آج تک کوئی پیش نہ کر سکا اگرچہ اُس کے اس التزام نے کہ عربی آمیزش سے حتی الامکان زبان فارسی محفوظ رہے بہتے ثقیل و نامانوس الفاظ دخل کر دیے۔ لیکن رزم کی شنوی میں فردوسی کی زبان اُن الفاظ کی ثقالت بھی ایسی ہی خوش نما و پیکر آرا رہی جیسے ایک نبرد آزمائش جو کے جسم پر جوش و زور۔

فردوسی و یوسف زلیخا | محمود کے دربار سے جب فردوسی شکستہ خاطر ہو کر بھاگا تو اُس نے اپنی اُس زندگی میں یوسف زلیخا لکھی اور چاہتا تھا کہ بزم میں بھی اپنی عروس سخن کو اس جلوہ گری سے ظاہر کرے کہ رزم و بزم دونوں کا سکہ فردوسی ہی کے نام کا جاری ہے لیکن یہ حصہ کسی آئینہ آنے والے کا تھا۔ اس لئے اس کی سعی یوسف زلیخا میں کچھ کامیاب نہو سکی۔ بعض اس کی علت اُس کی شکستہ خاطر اور پریشاں حالی قرار دیتے ہیں خیر سب کچھ بھی کیوں نہ ہو لیکن یہ تو ظاہر ہے کہ رستم و سہراب بہمن و ہفتیار کے خنجر و شمشیر کا بیان کرنے والا لیلے کے تیغ ادا اور کندگیوں کو کیونکر جان سکتا ہے اس لئے اس کا لکھنا نہ کھنے کے برابر تھا۔

ہاں اُس قدر عشق کا بیان جس میں سپاہ منشی کی آن بان قائم رہے وہاں تک تو اُس کا قلم بے مثل مصوری کرتا ہی لیکن اس سے جہاں عشق نے قدم اٹھائے

بڑھایا۔ بس فردوسی کا قلم کا پُ اُٹھتا ہوا اگر کوئی فردوسی کے کمالات پر خاک ڈالنا چاہے تو اُس کی یوسف زلیخا سے جَامی علیہ الرحمۃ کی یوسف زلیخا کا مقابلہ کر کے عوم کو بخوبی دھوکا دے سکتا ہے۔

صوفیانہ و اخلاقی ثنویاں مولانا رومی حکیم سنائی فرید الدین عطار کے رُتحاتِ قلم سے عالم وجود میں آئیں اور اس طرح ثنوی کی دو قسمیں بہ تمام و کمال زیورِ نظم سے آراستہ ہو گئیں۔ لیکن ان کی ایک قسم یعنی بزم و عاشقانہ وہ اپنی پوری آراش و زیبائش کے لئے کسی زبردست قلم کی ہنوز منتظر تھی۔

مولانا نظامی اور ثنوی | یہاں تک کہ ۳۳ھ میں مولانا نظامی گنجوی پیدا ہوئے ان کا خاندان ایک علمی خاندان تھا اور اس کے ساتھ شعر و سخن کا بھی گھر میں تعلق رہا کرتا تھا۔ مولانا طالبِ اعلیٰ کے ساتھ اشعار کی بھی مشق کرتے جاتے تھے۔

پچیس یا چھبیس برس کی عمر میں پھنچکر فخرن الاسرار تصنیف فرمائی۔ اور ہرلم شہ کے نام سے اسے معنون فرمایا۔ پانچ ہزار دینارِ سخن ایک قطارِ شتر اور مختلف قسم کے کپڑے انعام پائے۔ یہ ثنوی صوفیانہ ہر فلسفہ نظری و علمی کو صوفیانہ طرز میں بیان کیا ہے اگرچہ اس موضوع پر مولانا سے پیشتر اسلاف بہت کچھ لکھ چکے تھے لیکن رنگینی و مریع کاری مولانا کے قلم سے ہونی تھی جیسا کہ مطالعہ فخرن الاسرار سے یہ صفت ظاہر ہوگا۔ فخرن الاسرار کے بعد تیس دن خسرو تصنیف ہوئی۔ اس سے فارغ ہو کر دوستان لبلی مجنوں کو نظم کا جامہ پہنایا۔ پھر ہفت پیکر کی آراستگی فرمائی۔ آخر عمر میں سکندر نامہ

لکھ کر اپنے زور قلم کا ایک نمونہ چھوڑ گئے۔

مولانا نظامی کی جامعیت اگرچہ مولانا کی ہمہ گیر طبیعت نے تمام صنایعِ سخن پر زور قلم دکھانا چاہا۔ غزلیں بھی کہیں قصائد بھی لکھے لیکن اصل مضمونِ مثنوی ہی جس میں مولانا کی طبعِ رواں عجیب عجیب خوش رنگ و خوش بو گل کھلاتی ہے۔

مثنوی میں نظامی کی خصوصیت یہ نظامی ہی کی جدت آفریں طبیعت تھی جس نے شیریں و خسرو اور لیلیٰ مجنوں لکھ کر شاعری کو عشق و حسن کے مراحل و منازل بھی مثنوی کے سہارے طے کر دیئے۔ اور مثنوی کی تیسری قسم جو سہنوز تشنہ تھی وہ نظامی کے چشمہ فیض سے اب ایسی سیراب ہوئی کہ آج تک اس راہ کے پیاسے اُسی چشمہ صافی سے پیا بجھاتے ہیں۔

مولانا نظامی سے قبل مثنوی کے لئے تین بحریں مخصوص تھیں شعرا جب مثنوی کہتے تو انھیں تین بحروں میں اُن کے کلام کی روانی پائی جاتی۔ مولانا نے دو بحریں اور اضافہ کیں۔ غزن الاسرار و ہفت پیکر کی بحریں مثنوی کو نظامی ہی کے دبیرِ قلم کی عطا کردہ ہیں شعراے مابعد نے ان دونوں نئی بحروں کو بھی دیا ہی قبول کیا جیسا کہ اس سے پیشتر کی تین بحریں مقبول تھیں اس طرح اب مثنوی کی پانچ بحریں ہو گئیں۔

علاوہ اس کے کہ یہ دو امور خصوصیات بلکہ اولیات نظامی ہیں نفس بیان، ترکیب و نشست الفاظ، زور تشبیہ اور ندرت استعارہ۔ ان محاسن سے مولانا کا گنجینہ مالا مال ہے۔ یہ وہ خوبیاں ہیں جن سے دورِ اوّل کا کلام بہت کچھ خالی تھا اگرچہ ایک



خلقی حسین آرائش کا محتاج نہیں ہوتا۔ لیکن جب وہی حسین آرائش کے ساتھ سامنے آتا ہے تو پھر دل پر کچھ اور ہی اثر پڑتا ہے۔

نظامی کے کلام میں وہ حسن بھی ہے جو قدامت کی مثنویوں میں تھا اور اس کے ساتھ ہی ساتھ اُسے سولہ سنگار سے ایسا آراستہ کیا ہے کہ اہل نظر کی نگاہ اُن سے ہٹنے نہیں پاتی۔ مولانا کے اس کمال کا سخن سنجوں نے ایسا صحیح اعتراف کیا کہ بزم شعرا میں انھیں خدائے سخن کا لقب ملا۔ اور یہ لقب مولانا کے ساتھ مخصوص اور آپ کے تخلص نظامی کا مرادف ہو گیا ہے۔

اقسام نہ گانہ مثنوی میں جس قوت جامعیت سے کہ مولانا کے قلم نے مضامین رنگین کے مینہ برسائے ہیں اُن کا احاطہ ناممکن ہے۔ پھر جذبات کی مصوری و اوقات کی تصویر کشی مولانا نے کچھ اس کمال و خوبی سے کی ہے کہ فردوسی جیسا واقعہ نگار بھی کہیں کہیں پیچھے رہ جاتا ہے۔ مولانا کے اس کمال کے دو نمونے ہدیہ ناظرین ہیں۔

مثال اول | و اراجب غلاموں کے ہاتھ سے زخمی ہوتا ہے اور حالت نزع میں آخری سانس لے رہا ہے اُس وقت سکندر اُس کے پاس جاتا ہے اور دارا اُس سے کچھ کہتا ہے اس واقعہ کو فردوسی و نظامی دونوں نے بیان کیا ہے لیکن جو تصویر کہ مولانا کے قلم نے کھینچی ہے اُس کے خط و خال ایسے نمایاں ہیں کہ دارا کے جذبات جذبات معلوم نہیں ہوتے بلکہ گوشت و پوست سے درست ایک چلتی پھرتی صورت معلوم ہوتی ہے۔

فردوسی نے واقعہ یہ دکھانا چاہا ہے کہ مرتے وقت انسان کے تمام دلوں اور جوش فنا ہو جاتے ہیں بسترِ مرگ پر ایک فیترو بادشاہ دونوں کے جذبات پہلو بہ پہلو ہوتے ہیں۔ اپنی بیکسی و بے مانگی پس ماندوں کی حیرانی و تباہی دونوں پر یکساں چھا جاتی ہے۔

اس لئے فردوسی دارا سے ایسے کلمات نقل کرتا ہے جس سے صرف دنیا کی بے ثباتی اپنی مجبوری انقلابِ دہر کا عبرت ناک سماں سمجھا جاتا ہے۔  
برخلاف اس کے مولانا نظامی علیہ الرحمۃ اُس لطیف فرق کو نہایت خوبی سے بیان فرماتے ہیں جو نشا ہائے و خسروانہ دماغ کے ساتھ مخصوص ہے وہ بھی تاسف و تحسّر کے کلمات دارا کی زبان سے بیان کرتے ہیں لیکن نشا ہائے و خسروانہ کی تاجدار کی نشان اُس میں مضمر ہے اور یہی نکتہ بیان کا کمال بلکہ سخن کی جان ہے۔ دونوں کے کلام سے سات سات شعر اس جگہ ثبوت کے لئے نقل کرتا ہوں۔

## نظامی

## فردوسی

اگر تاج خوہی ربود از سرم	زمین و زماں بندہ بد پیش من
یکے لحظہ بگزار تا بگزرم	چنین بود تا بخت بد خویش من
مگرداں سر خستہ را از سریر	چو از من ہماں بخت بیگانہ شد
کہ گردن گرداں بر آرد نیفر	ہمہ کاخ و ایواں چو دیرانہ شد

## فردوسی

## نظامی

زنگی جدا ماندہ ام زیں نشان  
 تو لے پہلواں کا دی سوسے من  
 گرفتار و دوست دشمن کشاں  
 نگہ دار پہلوز پہلو سے من  
 زفرزند و خوشیاں شدہ نا امید  
 کہ با آنکہ پہلو دریدم چو میخ  
 سہ شد ہاں دید کا غم سفید  
 ہی آید از پہلویم بوسے تیغ  
 ز خوشیاں کسے نیست فریاد رس  
 چہ دست کہ باماد رازی کنی  
 چہ دست کیاں دست بازی کنی  
 برین ست آئین چرخ رواں  
 نگہ دار دست کہ دار است این  
 اگر شہریاری و گر پہلواں  
 نہ پنہاں چور و ز آشکار است این  
 بزرگی بفسر جام ہم بگزرد  
 زیں را منم تاج تارک نشیں  
 شکارست مرگش ہمیشہ بشکورد  
 مچنباں مرا تا بجنبہ زیں  
 دیکھو فردوسی نے بجز اس کے کہ پہلے شعر میں اس کا صاحب تخت و قبال ہوتا  
 بیان کیا ہے اس کے سوا اور کوئی کلمہ یا نہیں کہا جس سے ایک ایسے شخص  
 کے جذبات کی خصوصیت معلوم ہوتی جس کا وجود ایک بہت بڑے شاہی  
 خاندان کی یادگار تھا اور جس کی زندگی کی ہر حرکت و سکون سلطنت کیانی کا ایک  
 تاریخی ورق تھا۔

برخلاف اس کے مولانا کا ہر شعر اس خصوصیت کے اظہار میں کیسا کامل ہے

جس سے یہ سمجھا جاتا ہے کہ ایک بادشاہ دم واپس تک بھی شاہی جذبات سے خالی نہیں ہوتا۔

مولانا نظامی کے کمال کی ایک دوسری مثال | اسی طرح اس واقعہ کو کہ خود سکندر قاصد کے لباس میں ایک دو سر شاہانہ دربار میں جاتا ہے۔ پیام پہنچاتا ہے اور پہچان لیا جاتا ہے کہ یہ قاصد نہیں بلکہ خود سکندر ہے۔ لیکن سکندر انکار کرتا ہے۔ آخر میں شاہانہ کی تصویریں نکالی جاتی ہیں اور سکندر کے پاس کوئی حجت نہیں رہتی ہے۔

اس واقعہ کو دونوں نے بعینہ لکھا ہے فرق صرف اس قدر ہے کہ مولانا نظامی نے نوشتہ کے دربار میں پہنچایا ہے اور فردوسی قیدانہ کی بارگاہ میں لیجاتا ہے لیکن واقعات کا تسلسل جو نظامی کے یہاں ہے وہ فردوسی کے یہاں بالکل نہیں پایا جاتا۔

فردوسی نے سکندر کو جو قاصد بنایا تو تھوڑی دیر کے لئے اس کے شاہانہ حوصلے خسروانہ جذبات ملوکانہ اولوالعزمی شجاعانہ ہمت یہ سب سچ مچ فنا ہو گئے اور قاصدی کے جامہ میں آتے ہوئے حقیقتاً ہر طرح کا ضعف بھی اس آگیا۔ چنانچہ قیدانہ کے دربار میں وہ جب پہنچتا ہے تو دربار کی آراستگی اور شاہانہ جاہ و حشم اسے متحیر کر دیتا ہے۔ سطوت و ہمت شاہی سے وہ مرعوب ہو کر تمام مراسم قاصدی پورا کرتا ہے۔ لیکن اثنائے گفتگو میں بادشاہ کو خود بخود خیال ہوتا ہے کہ یہ صورت سکندر سے ملتی ہے اور وہ تصویر نکال کر دیکھتا ہے۔

مگر نظامی اس واقعہ کو یوں بیان کرتے ہیں کہ اگر بادشاہ کسی معمولی و کمتر شخص کے لباس میں بھی آجائے تو ثنا ہا نہ دماغ کے لوازم اُس حال میں بھی اُسے اہل بصیرت کی نگاہوں میں ممتاز رکھتے ہیں۔

اس لئے سکندر جب نوشاہ کے دربار میں پہنچا تو سجدہ برسم قاصداں بجا نہ لاسکا طرز کلام میں اُس کے جو وقار و جرات پائی جاتی تھی اُس میں شان قاصدوں کی نہ تھی۔ اس سے نوشاہ کو حیرت ہوتی ہے اور خیال گزرتا ہے کہ یہ جرات بادشاہوں جیسی ایک قاصد میں کیونکر ہو سکتی ہے۔ اس خیال کی بنا پر وہ کہتی ہے۔

کہ صد آفریں بر تو شاہ دلیر      کہ پیغام خود میگزاری چو شیر  
میانجی نہ شاہ آزادہ      فرستندہ نہ فرستادہ

سکندر انکار کرتا ہے۔ قاصد ہونے پر مصر ہے اور سکندر کی عظمت و جلال کا خطبہ پڑھتا ہے تب نوشاہ تصویر منگواتی ہے سکندر کی تصویر اُس کے روبرو رکھ دیتی ہے اب وہ حیران ہوتا ہے۔

غرض یہ کہ فردوسی جو مثنوی کے باب میں پیغمبر تسلیم کیا گیا ہے اور جس کے کلام کی نچسکی خیالات کی بلندی جذبات و احساسات کی مصوری ایک ام مسلم ہے نظامی نے اُس استاد مسلم کے ساتھ میدانِ رزم میں مسابقت کی اور اس میں

شک نہیں کہ اُن تمام مقامات پر جہاں اُس سے کچھ بھی کمی رہ گئی تھی نظامی نے اُسے پورا کر کے ایک قدم اپنا آگے بڑھالیا۔ بہت سی جگہوں میں اُس کے دوش بدوش ہے۔ لیکن جو میدان کہ فردوسی کا خاص ہو چکا تھا اور اُس کے کلام کی بلندی اُس حد تک پہنچ گئی تھی کہ جس سے ترقی ناممکن تھی وہاں رزم میں البتہ نظامی سے اُس کے کلام کی فوقیت نمایاں ہے۔

بہر حال فردوسی و نظامی کا سکندر نامہ و شاہنامہ سے مقابلہ مقصود نہیں اور حق تو یوں ہے کہ ایک ایسے جوہر کا جسے حکاک نے تراش خراش کر مجلے بنایا ہو اُس کا ایک کان جو اہر سے کیا مقابلہ۔ بلکہ مقصد یہ ہے کہ نظامی کی ہمہ گیر طبیعت کا صحیح اندازہ ناظرین کو ہو جائے اور یہ معلوم رہے کہ ان کی پُر زور طبیعت فردوسی کے چمن سے گزرتے ہوئے وہاں پہنچ کر گل کھلاتی ہے جس جگہ فردوسی پھنچنے سے کانپ کانپ اٹھتا ہے۔

مولانا نظامی کی جامعیت بقابلہ فردوسی

مولانا نظامی قصائد لکھتے ہیں غزلیں کہتے ہیں۔ مثنوی عشقیہ خلائی و صوفیانہ تصنیف کرتے ہیں اور اپنی سحرالبیانی کا خراج تحسین باکمال اساتذہ سے وصول کرتے ہیں۔ لیکن فردوسی کا قلم جب رزم سے کسی دوسری طرف کا قصد بھی کرتا ہے تو تھرا اٹھتا ہو شق ہو ہو جاتا ہے۔ یہی حال دوسرے مثنوی کہنے والے شعرا کا نظامی کے مقابلہ میں ہے۔ ہر ایک مثنوی گو ایک ایک صنف مثنوی پر قدرت

رکھتا ہے لیکن اقسام سے گناہ مثنوی پر قوت و شوکت کے ساتھ صرف نظامی ہی کا تسلیم  
رواں ہے۔

<p>خمسہ نظامی کا سو برس تک   الغرض اس خدا سے سخن کی پانچ مثنویاں جو خمسہ نظامی کے ساتھ مشہور ہیں ۹۷۷ء میں مکمل ہو کر ایسی مقبول خاص و عام ہوئیں کہ ہر گھر</p>	<p>جواب بنو سکا</p>
---	---------------------

جواب غیر ممکن سمجھا جانے لگا۔ اور اس طرح یہ خمسہ نظامی سو برس تک انا و لا خیردی  
کا مدعی رہا۔ اب سو برس بعد تلك الایام رند اولھا بین الناس کا یوں ظہور ہونا کہ  
کہ حضرت امیر خسرو علیہ الرحمہ اس میدان میں قدم رکھتے ہیں اور اس جوش و مستی سے  
بادیہ پیمائے سخن ہوتے ہیں کہ باوجود مشاغل گونا گوں و تصانیف متنوعہ تین برس  
سے کم عرصے میں نہایت کامیابی کے ساتھ خمسہ نظامی کی منزل سے قریب اپنے  
خمسہ خسروی کا خیمہ نصب کر دیتے ہیں۔ ذالك فضل الله يومئذ من ليشاء والله  
ذوالفضل العظیم

بیان مثنوی میں یہ صفحات جو فردوسی و نظامی کے متعلق لکھے گئے ان سے  
صرف اس امر کا ظاہر کرنا مقصود تھا کہ اقسام نظم میں مثنوی اپنے ایسے مرتبہ کمال پر  
پہنچ گئی تھی کہ سو برس کے عرصہ میں جس قدر بھی کہ شعرا گزرے انہوں نے قصاً  
کے غزلیں کہیں اور اسلاف سے کہیں زیادہ اپنے کلام کو محاسن و لطائف سے  
آراستہ کیا لیکن مثنوی کے ارادے سے جب نظامی کے خمسہ پر نظر ڈالتے تو جو اس  
خمسہ جواب دے جاتے۔

حالانکہ اصنافِ نظم میں سب سے زیادہ مفید مثنوی ہی کی صنف تھی۔ مسلسل مضمون ہی میں بیان ہو سکتا ہے اور اسی لئے شعراءِ ایران نے مثنوی کی نظم ایجاد کی تاکہ واقعات و حالات تاریخی نظم کی دل آویزی سے مرغوب و پسندیدہ ہو کر بقا کی صورت میں آجائیں لیکن نظامی کے کلام کی بلندی نے سب کے حوصلے اس طرح پست کر دیئے تھے کہ مثنوی کی صنف قریب تھی کہ معدوم ہو جانے۔

یہ خسرو علیہ الرحمۃ کے کمال و زور بیان کا احسان ہے کہ عالمِ نظم میں سو برس بعد پھر مثنوی کا دورہ آیا۔

خسرو کا احسان اور مثنوی | خسرو علیہ الرحمۃ نے اس نثریہ نظم کے ابواب اپنی خدا دادِ بلیت کی دوبارہ زندگی سے اس وسعت و فراخی سے مفتوح کر دیئے کہ آج تک شعراء اپنے اپنے حوصلہ و استعداد کے مطابق اس سے حصہ پارہے ہیں۔

مثنوی پر یہ احسان حضرت خسرو علیہ الرحمۃ کا ہے جن کے قلمِ عجازِ رقم نے پھر اسے ایسا زندہ کیا کہ آج تک یہ مردہ نہو سکی۔ خسرو علیہ الرحمۃ کے کلام میں اگر خمسہ خسروی کے سوا اور کچھ نہوتا تو بھی اُن کے کمال کا مسلم ہونا ظاہر تھا۔ اس لئے کہ نظامی علیہ الرحمۃ کے بعد مثنوی گوئی کا ارادہ شاعری کے لئے کچھ آسان نہ تھا۔

مولانا نظامی کی تمام عمر کا بسے سرمایہ ناز اور اُن کے چمنِ شاعری کا گلِ مرہبہ کہا جاتا ہے وہ صرف مثنوی ہے۔

مولانا کی طبیعت میں نظم کی اس صنف سے خاص لگاؤ تھا اطمینان و فراغ



خاطر سے مشتق اس کی بڑھاتے رہے یہاں تک کہ کلام کی بلندی اُس مرتبہ پہنچی کہ خدائے سخن کا لقب ملا لیکن خسرو علیہ الرحمۃ جہنیں اپنا وقت صبح سے شام تک دربار شاہی میں بسر کرنا ہوتا تھا اور اُس کے بعد جب حملت و فرصت ملتی تو اُسے اپنے شیخ طریقت کی خدمت میں سعادت اندوز فرماتے۔ اسی کشاکش و ضیق وقت میں جو لمحات کہل جاتے اُن میں شاعری کی طرف توجہ ہوتی۔

الضاف شرط ہے کہ ایک ایسے شخص کا خمسہ نظامی کے مقابل جو اُن کی عمر کا سرمایہ ہی تین برس میں خمسہ طیار کرنا کیا کرمت نہیں ہے۔

اس بحث کو ہم یہاں چھڑنا نہیں چاہتے کہ خسرو کا خمسہ کہاں تک کامیاب ثابت ہوا۔ اس لئے کہ اس رسالہ کے آخری حصہ میں مبسوط بحث اسی مضمون پر ہو ہفت پیکر و ہشت بہشت کا سیر کن مقابلہ کیا گیا ہے یہاں صرف اس قدر بیان کرنا ہے کہ خسرو علیہ الرحمۃ نے جب یہ دیکھا کہ شاعری کی ایک مفید صنف معدوم ہوئی جاتی ہے نظامی کی ہیبت کسی کو قلم اٹھانے کی اجازت نہیں دیتی تو آپ نے بسم اللہ کہ کر بہت مددِ انہ سے کام لیا۔ اور الحمد للہ کہ آپ کی سعی مشکور ہوئی جیسا کہ خمسہ کی پہلی مثنوی مطلع الانوار میں فرماتے ہیں ۷

گرچہ ہلک سخن از پنج گنج	نوبت آں گنجہ نشین گشت پنج
نوبت خسرو کہ پیش نوبت	پنجہ زنِ نوبت آں خسروست
سازم ازاں سان بہ اے پنج	پنج کلید از پئے آں پنج گنج

کاخچہ ہر گنج بود ناپدید      فتح شود ہر ہم بزیانِ کلید  
 آں غمخ آرم کہ ہمہ ناقدان      فرق ندانند ازیں تا بدان  
 ملک کن را چو گزستم بہ تیغ      گوہر خود نیز فشاں دم چو میخ  
 خسرو علیہ الرحمۃ نے مولانا نظامی کے خمسہ کو پانچ خزانے بتایا ہے اور اپنے خمسہ کو ان  
 خزانوں کی کنجیاں یہ استعارہ اُس وقت اور بھی لطف دے جاتا ہے جب یہ دیکھا  
 جائے کہ بعد خسرو علیہ الرحمۃ کے ستر سے بھی زیادہ خمسہ نظامی کی طرز پر شنوایا  
 لکھی گئیں۔

منقولہ بالا اشعار کے پچھلے دو شعروں سے یہ مقصود ہے کہ نظامی کی روش لفظاً و  
 معناً اس طرح اختیار کی جائے اور بیان ایسا رنگین و مرصع ہو کہ تابع و متبوع میں فرق  
 نہ معلوم ہو۔ پھر صرف یہی نہیں کہ محض اتباع نظامی اس خمسہ کا کمال ہو بلکہ خود اپنی  
 مجتہدانہ قابلیت کا بھی ثبوت اس میں دیا جائے۔ چنانچہ جہاں خسرو کی ہمہ گیر طبیعت نے  
 نظامی کی روش فتح کی ہے وہاں خزان خسروی کے خاص جو اہر بھی آئندہ آنے  
 والوں کے لئے مینہ کی طرح برسا دیئے ہیں پس خسرو کا یہ کہنا بالکل صحیح ہے کہ  
 ملک کن را چو گزستم بہ تیغ      گوہر خود نیز فشاں دم چو میخ  
 اس امر کا ثبوت کہ خسرو نے جو کچھ اپنی شنویوں علی الخصوص خمسہ کے متعلق کہا ہے وہ  
 صرف جذبات شاعرانہ کی نغمہ سرائی نہیں ہے بلکہ ایک امر واقعی کا سچا و حقیقی بیان ہے  
 اُس حصہ کتاب میں ثابت ہو جائے گا جہاں نہایت تفصیل سے نظامی و خسرو کے

اشعار کا مقابلہ کیا گیا ہے۔

صنفِ مثنوی پر احسان | لیکن اس جگہ محلِ طور پر اس کا اظہار ضروری ہے کہ صنفِ مثنوی پر  
خسروی کی تفصیل | وہ کونسا خاص احسان ہے جسے خسرو کی گوہر افشانی کہی جائے۔

(۱) ابھی یہ مضمون بیان ہو چکا ہے کہ قدام کے کلام میں مثنوی کے لئے صرف  
تین بحریں تھیں نظامی علیہ الرحمۃ نے دو بحریں اس پر اضافہ کر کے مثنوی میں وسعت  
پیدا کی۔

بحرِ مثنوی میں ازدیاد | خسرو علیہ الرحمۃ کا جب زمانہ آیا تو آپ نے پانچ پر دو بحریں اور بڑھائی  
اور اس طرح مثنوی کے لئے سات بحریں ہو گئیں پھر آپ نے ایک مثنوی لکھی جس کا نام  
نہ سپہر قرار دیا اور اس میں دہنی بحریں اور بھی اضافہ کیں اس طرح چار تازہ بحریں  
مثنوی کو خاص خزانہ خسروی سے عطا ہوئیں۔

(۲) نظامی کے عہد تک یہ دستور تھا کہ عنوان محض ساوہ ہوتے مثلاً حمد نعت مرع  
سلطان وقس علیٰ ہذا۔ اسی قدر عبارت عنوان کے لئے کافی سمجھی جاتی۔

عنوان میں جدت | لیکن خسرو علیہ الرحمۃ نے اس میں بھی ایک جدت پیدا کی۔ آپ نے  
نئی مثنویوں میں عنوان کو ایک عجیب دلکش و رنگین نشریں لکھا ہے دیکھو اسی ہشت بہشت  
کے عنوانات۔

چنانچہ مثنوی مطلع الانوار میں اپنی اس ایجاد کو خود فرماتے ہیں ۷  
چوں شود آراستہ نظم پودر از گہرِ شہرِ کفِ حسانہ پیر

ہرچہ نولیم بسر دستاں      رہت کتم رہ زپے رستاں  
 تاہم ہرکہ دوا دوکند      پس رومی ایں ویش نوکند  
 اس طرح عنوان قائم کرنے سے ایک یہ لطف بھی پیدا ہو گیا کہ جب پڑھنے والا ایک  
 مضمون ختم کر لیتا ہے اور دوسرا شروع کرنا چاہتا ہے تو عنوان جو نثر میں تحریر ہی اپنی  
 عبارت رنگین سے فوق مذاق میں چاشنی پیدا کر دیتا ہے اور اس تبدیلی ذائقہ سے  
 طبیعت میں تازگی آجاتی ہے۔ مسلسل ایک ہی بحر میں اشعار جو آتے جاتے ہیں ان سے  
 تھکان و سیری پیدا ہونے نہیں پاتی۔ پھر عنوان کا بیان و مضمون پر حاوی ہونا اور  
 ان حدود سے کم و بیش نہ ہونا جو عنوان سے مفہوم ہوتا ہے ایک عجب منکملانہ کمال ہے۔  
 ثنوی نہ سپہ و قرآن اسعدین میں یہ طرز اختیار کیا گیا ہے کہ ہر عنوان پر ایک  
 ایک شعر لکھتے چلے گئے ہیں اگر ان تمام عنوانوں کے اشعار مسلسل جمع کر لئے جائیں  
 تو ایک پرزور قصیدہ ہو جاتا ہے۔ اس طرح بعض مثنویاں ضمن عنوان میں ایک فصیح و  
 بلیغ قصیدہ بھی رکھتی ہیں۔

عنوان کا اپنے بیان و ماتحت مضمون پر حاوی و محیط ہونا یہاں بھی پایا جاتا ہے  
 حال آنکہ قصیدہ نگاری نے اس راہ کو سخت سنگدل کر دیا تھا۔

فن تہریر و تحریر کے نقاد اس کمال کی البتہ داد دے سکتے ہیں کہ عنوان و  
 موضوع کے اندر رہ کر اس طرح لکھنا یا بولنا کہ نہ تو موضوع سے کلام بڑھ کر نکلے پائے  
 نہ بیان کسی پہلو سے تشنہ رہ جائے، کس قدر اہم و معرکتہ الارار ہے۔

غرض تحریرِ عنوان کا یہ جدید و دل پذیر طرز خاص ایجا و خسر و علیہ الرحمۃ ہے۔ اگرچہ جس طرح اس کے موجد ہونے کا انتساب خسر و علیہ الرحمۃ کی طرف ہو اسی طرح اس کے خاتم بھی وہی ہیں (اس لئے کہ آئندہ آنے والے اس کی تقلید نہ کر سکے) لیکن اگر غالب دہلوی کی اُردو تحریر کی روش پچھلے نہ اختیار کر سکے تو اس سے غالب کی ایجا و اور کمال میں کیا نقص لازم آتا ہے۔

(۳) واقعات تاریخی یا قصص ماضیہ جن شعرانے کہ نظم کیا مثلاً شاہنامہ سکندر نامہ ثنوی میں صحیح اور یوسف زلیخا وغیرہ ان کا مرتبہ نظم میں آکر بہت ہی گر جاتا ہے، لوازم عری دیکھی تاریخ کا ایسا ہجوم ہوتا ہے کہ واقعات کی صورت بالکل متغیر و متبدل ہو جاتی ہے ایسی مثنویوں سے شاعری کی ترقی زبان کی صفائی، محاورات کی چاشنی، بندش کی چستی بہتہ حاصل ہونی لیکن علمی و تاریخی فائدہ اُس سے حاصل نہوسکا۔

خسر و علیہ الرحمۃ کی مثنوی نگاری میں یہ بھی ایک کمال ہے کہ جہاں شعرے سلف کی روش پر قصص منظوم فرمائی، وہاں شاعری و مثنوی گوئی سے ایک صحیح افادہ بھی فرما گئے۔ چند ایسی مثنویاں ہیں جن سے قطع نظر محاسن مثنوی کے تاریخی حالات بہت متحققانہ و ناقدانہ حیثیت سے معلوم ہوتی ہیں مثلاً خضر خاں و دیول وئی، تعلق نامہ نہ سپہر، قرآن السعدین وغیرہ۔

ان کتابوں میں اُس عہد کے واقعات و حالات، سلطنت و سلاطین کی روش اراکین و اعیان دولت کا طرز اس تحقیق و خوبی سے نظم کیا ہے کہ آج اُس عہد کی بہت سی

تاریخی باتوں کا صحیح پتہ انھیں مثنویوں سے چلتا ہے۔ کتنی تاریخیں ہیں جن کی تصحیح کا مادہ وہی مثنویاں ہیں۔

ہندوستان کے اُس عہد کی تاریخ کا جس نے ناقدانہ و محققانہ مطالعہ کیا ہے وہی شخص ان مثنویوں کو پڑھ کر صحیح داد خسرو کی شانِ مورخانہ کی دے سکتا ہے۔  
 سلاست و صفائی اگرچہ دور ثانی کے کلام میں پیدا ہو چکی تھی لیکن نظامی علیہ الرحمۃ کی مثنوی میں کتنے مقامات ایسے پر پہنچے ہیں جن کی گرہ شروح کے ناخن آج تک نہ کھول سکے مثلاً

سکندر نامہ میں جہنِ نوشاہِ استعارات و تشبیہ کے ندرت میں ایک بے مثل بیان تسلیم کیا گیا ہے لیکن انھیں چند اوراق میں کتنے اشعار ایسے ہیں کہ آج تک اُن کا صحیح حل نہ ہو سکا۔ شارحین بہت کچھ لکھتے ہیں لیکن پھر بھی حضرت نظامی کی روح سے بہ ادب تمام معافی ہی مانگنی پڑتی ہے لیکن خسرو کی مثنویوں کو پڑھو باوجود کثرتِ ضلالت و بدائع جو اُن کا روزمرہ ہے، بیان میں ایسی سلاست و صفائی ہے جس طرح سمندر کا شفاف پانی۔

شاعری میں نہ ہب علم کا لحاظ (د) سب سے بڑی خصوصیت اُن میں یہ ہے کہ ان کی مثنویوں میں شاعری تحقیقاتِ علمیہ و مسائلِ اسلامیہ پر کہیں غالب نہیں ہونے پاتی۔ ان کا قلم کہیں سے لغزش نہیں کرتا۔

مولانا نظامی نے جن کا فضل و تقدس اظہار میں اشمس ہے مثنوی

ہفت پیکر میں جو حضرت سلیمان علیہ السلام کا قصہ بیان کیا ہے مذہبی نقطہ نظر سے سخت قابل گرفت ہے لیکن یہ وہ اتمام شاعری ہیں جن سے شعرا کا کلام خالی نہیں ہوتا ہاں یہ خسرو علیہ الرحمۃ کا کمال ہے کہ شاعری کے تمام اہل ان کی سرکاریں سب سے زیادہ رواں لیکن علم و مذہب ان کے حملے سے بالکل مامون و مصون۔

وصف نگاری کا ایجاد (۶۱) وصف نگاری کا ایجاد بھی خسرو ہی کی قوت فکر و صحیح تحلیل کا نتیجہ ہے شعراے سلف محسوسات موجودات خارجیہ کی لفاظی میں تصویر کشی نہیں کرتے تھے حال آنکہ یہ چیزیں بھی اس کی مستحق تھیں کہ ان کے بیان سے بھی نظم کا چمن آراستہ کیا جاتا مثلاً

کسی شہر کے سواد کا اس طرح بیان کرنا جس سے اُس کا شوق دل میں پیدا ہو جائے یا وہاں کے پھول پھل کا بیان یا وہاں کی عمارتوں کا بیاں۔  
خسرو علیہ الرحمۃ نے قرآن السعدین میں اس طرح کے بہت مضامین نظم کئے ہیں شہر دہلی کی تعریف، اہل شہر کی تعریف، وہاں کی مسجد کی تعریف، کشتی کی تعریف کاغذ کی تعریف، منارہ کی تعریف وغیرہ وغیرہ اس طرح کے کثیر مضامین اُس ثنوی ہیں ہیں اور اس کا نام خسرو نے وصف نگاری رکھا ہے۔

جس طرح کسی شے کی تصویر اپنی اصل سے زیادہ دلکش ہوتی ہے اسی طرح اُس کا نظم میں بہ تمام و کمال بیان بھی ایک خاص لطف پیدا کر دیتا اور شاعر کی قوت متخیلہ اور زور بیان سے خبر دیتا ہے۔ اس لئے خسرو علیہ الرحمۃ نے اس کی طرف

توجہ کی اور اس بیان میں بھی اپنا کمال ظاہر کر دیا چنانچہ خود فرماتے ہیں ۷  
 بود در اندیشہ من چہ نگاہ ق کزد دل داندہ حکمت پناہ  
 چند صفت گویم و آبش دہم مجمع اوصاف خطا بش دہم  
 طرز سخن را روشن نو دہم سکے ایں ملک بہ خسر و دہم  
 الغرض اس طرح کی بہت سی خصوصیات ہیں جن کا ایزاد و ایجا دشمن کی مجتہد  
 جہد آفریں طبیعت کا نتیجہ ہے۔

سلاطین میں خسرو کی | اب ہم اس بیان کو صرف اس ایک مضمون پر ختم کرتے ہیں کہ خسرو  
 شہنشاہ کی قدر دانی کی مثنوی نگاری کی ان کے زمانے میں کیسی قدر ہوئی اس کے  
 لئے صرف قطب الدین خلجی کی قدر افزائی ایک روشن بیان ہے۔

اس بادشاہ مثنوی نہ سپہر کے صلہ میں ہاتھی کے وزن سے ان کو سونا تول دیا  
 چنانچہ خود قطب الدین کی زبان سے اُسی نہ سپہر میں کہتے ہیں ۷

تباریخ ہچوں من اسکدرے کند ہر کہ آراش دفرے

ز گنج گراں مایہ بے شمار دہم بار سپیش آں پیل بار

مرا خود دریں رہ پر شد دلیل کہ میداد زر ہمہ ترا زے فیل

شناسد کسے کش خرد رہنموی کہ از پیل بارست و ز نش فزون

چو میراث شد پیل زرد و دغم نہ زیباست زیں سہل تردد و دغم

بادشاہ کی اس قدر افزائی کا اُسی مثنوی میں یوں شکریہ ادا کرتے ہیں ۷



شاہ گنج بخشا کرم گستا  
 مرا عمر کز شصت بالا گزشت  
 ز شاہاں کسے اولم کر دیا د  
 ازاں پس ز فیروزہ چرخ بلند  
 ازاں پس کہ در شہ ستائی شدم  
 شد اکنوں کہ قبل ہدم مرا  
 چہنیں بخشش کز تو جم یافتم  
 کنوں لابد از سحر بنجے چو من  
 جریدہ بریں پیش پردا ختم  
 چو ایں نامہ خاص کم ساختم

خسرو کے کلام کی قدر افزائی تھی کہ ان کے عہد میں ہوئی زمانہ مابعد میں بھی اُس کی  
 عظمت و غرت وہی قائم رہی۔ چنانچہ خسرو کا تعلق نامہ جب کہ اُس کے چند اوراق فنا  
 ہو گئے اور جہانگیر نے اپنے عہد النہ میں اُسے کچھ نامکمل پایا تو اُس کے دل میں  
 یہ تڑپ پیدا ہوئی کہ کسی طرح یہ مثنوی مکمل ہو جائے۔ شعرا ے دربار سے فرمائش کی  
 ہر ایک نے طبع آزمائی کی لیکن حیاتی کا کلام بادشاہ نے پسند کیا۔ اگرچہ خسرو کے کلام  
 میں کوئی پیوند تو کیا گا سکتا ہے لیکن پھر بھی اُس کے کلام کی شائستگی و متانت اس درجہ  
 پر تسلیم کی گئی کہ اوراق کم شدہ کی جگہ حیاتی کا کلام پیوند کر دیا گیا۔ بادشاہ نے اس صلے  
 میں حیاتی کو چاندی سونے میں رکھ کر تول دیا۔ چنانچہ کسی شاعر نے اس واقعہ کو نظم کیا

اور تیاری یہ کہی۔ ”شاعر سنجیدہ شاہی۔“

ملکِ قوم میں قدردانی | خسرو کے کلام کی سلاطین و سلطنت نے جو غرت کی دہ ان دونوں  
عظایم شاہی سے ظاہر ہوئی فارسی داں دنیا کی قدردانی اس سے افسح ہو کہ خسرو کی بہت سی  
مثنویاں بارہا مختلف مطالع میں طبع ہوئیں اور ہاتھوں ہاتھ قدردانوں تک پہنچ گئیں۔  
اس بے تو جی دلا پروائی و بد مذاقی کے زمانے میں بھی جسے فارسی کا کچھ بھی  
مذاق ہو یا جہاں کہیں کتب خانے ہیں ایک ایک کتاب کے متعدد قلمی نسخے موجود  
ہیں اور یہ خصوصیات کچھ ہندوستانی کتب خانوں کی نہیں ہیں بلکہ یورپ کا بھی کتب خانہ  
تصانیف خسرو سے معمور ہو۔ خدیو مصر کے کتب خانے کی فہرست جب دیکھی گئی تو اس سے  
یہ معلوم ہوا کہ عرب نے اپنے عجمی بھائی کے عجمی کلام کی خود اہل عجم سے کچھ کم محبت و محنت  
نہیں کی ہو بلکہ بعض خصائصِ جزئیہ میں وہ ممتاز خصوصیت رکھتے ہیں۔

تھوڑی کوشش سے ایک ایک کتاب کے دس دس اور بارہ بارہ نسخے تو  
خود کالج میں فراہم ہو گئے۔ کتنے گھر ابھی ایسے ہیں جہاں اور بھی نسخے موجود ہونگے  
بعض کا تو یہ علم نہوا اور بعض جگہ انکار و انکار ہی کچھ کمال سمجھا گیا۔ چنانچہ بہار شریف  
میں خمسہ خسرو کا موجود ہونا جب معلوم ہوتا ہو تو اس وقت مولانا رشید احمد صاحب  
انصاری پروفیسر کالج علی گڑھ نہایت شوق و ذوق میں سفر کرتے ہیں۔ بہار شریف پہنچ کر  
صاحب کتاب سے ملتے ہیں۔ کتابیں دیکھتے ہیں۔ چند روز کے لئے کالج لانے کی ہر سہی  
مانز کرتے ہیں ہر طرح کی ضمانت پیش کرتے ہیں لیکن افسوس کہ وہاں سے خمسہ

کالج نہیں پہنچ سکتا۔

غزیران وطن! صدیوں بعد جب کہ مذاق سخن باقی نہ رہا کتابیں پناہیوں کی دوکانوں میں پھینچ کر پڑیاں باندھنے کے مصروف میں آنے لگیں قدیم علمی خاندان دیرا ہو گئے مصائب و آفات نے گھر کے گھر تباہ کر دیئے بہت سے قیمتی جواہر تھیں اسلاف نے صدیوں میں کمایا تھا بیکسر غارت ہو گئے خسرو کی مثنویوں کا اس وقت تک باقی رہنا اُس کے کمال مقبولیت و گرانماگی کو مشعر ہے۔ ہاں اس کا گلہ کہ سیکڑوں نسخے کیوں نہ ملے۔ تلاش و جستجو کی زحمت ہی کیوں ہوئی۔ اس کا علمی کے زمانے میں ایک امر فضول ہے۔

ہم مٹ گئے تو پریش نام و نشان ہے آپ اس کی تلاش کر کہ محبت کہاں ہے آپ اب اس پہلو سے بھی ایک نظر ڈالنی ضروری ہے کہ خسرو کی تصنیف سلسلہ تعلیم و تعلم میں کہاں تک مقبول ہوئی۔

سلسلہ تعلیم میں مقبولیت | سلسلہ تعلیم میں آپ کی مثنوی قرآن السعیدین جو سب مثنویوں سے مقدم ہے ویسی ہی مقبول ہوئی جیسا کہ سکندر نامہ مولانا نظامی۔ بڑے بڑے فضلا و اہل علم نے اُس کے حواشی و شرح لکھیں۔ وقت تصنیف سے اُس وقت تک کہ علوم مشرقی کی تعلیم ہندوستان میں جاری رہی قرآن السعیدین داخل نصاب فارسی تھی۔

واقعہ ہے کہ یہ مثنوی نہایت ہی دلچسپ ہے۔ یہ صرف اپنا تاریخی ہی پہلو نہیں رکھتی ہے بلکہ گونا گوں مضامین پر مشتمل ہے اور انہیں تنوعات نے اسے اس قدر مقبول بنا دیا ہے

نفس قصہ میں تو کوئی خاص دلچسپی ہی نہیں۔ اس لئے کہ باپ بیٹے کا دکھڑا ہو کیتبا  
 بھرا خاں کا بیٹا سعادت فرزند کی کوتاہی کے باپ کے مقابلے میں آتا ہے۔ دہلی سے چل کر  
 سر جو کے کنارے اس کی فوج پڑاؤ ڈالتی ہے۔ کچھ پیام و سلام کے بعد باپ بیٹے میں  
 موفقت و مصالحت ہو جاتی ہے۔

اب کیتبا دیہ چاہتا ہے کہ یہ بیہودہ واقعہ میری زندگی کا ایک با افتخار کارنامہ بن کر  
 مشہور ہو۔ اسی خیال کی بنیاد پر خسرو سے نظم کرنے کی فرمائش کرتا ہے۔ یہ خسرو ہی کا  
 کمال ہے کہ واقعات کو حقیقت کے دائرہ میں قائم رکھ کر اس طرح اس قصے کو نظم کیا ہے  
 کہ کیتبا کی زندان زندگی اس کے عہد کی سرستی اور اس کی تعیش پسند زندگی کا اہل  
 پر اثر سب کچھ اپنے لطف بیان سے لطیف پیرایہ میں کہہ گئے۔

اس مثنوی کی بحر اگرچہ وہی ہے جو نظامی کے مخزن الاسرار کی ہے لیکن اسلوب بیان  
 ترتیب مضامین خاص خسرو کا ایجاد ہے۔ یہ اسی ایجاد کا نتیجہ ہے کہ قرآن اربعین اس قدر مقبول  
 ہوئی۔ اگرچہ اس ایجاد سے یہ نقص ضرور کتاب میں پیدا ہو گیا کہ کہیں کہیں واقعہ کا تسلسل  
 باقی نہیں رہتا۔ لیکن ایسے پھیکے و بد مزے قصے کے لئے تسلسل ایسا ضروری نہ تھا  
 جیسا کہ دل آویز و دل پذیر ہونا ضروری تھا۔

قرآن اربعین کی پسندیدگی کی وجہ | قرآن اربعین نظم کے تین اصناف پر محیط ہے۔ قصیدہ، غزل، مثنوی  
 اس طرح اس کتاب میں اقسام ثلاثہ نظم کا لطف آتا ہے۔ جو قصہ کہ نظم  
 کیا گیا ہے وہ خود ہندوستان کی صحیح اور سچی داستان ہے۔ اپنے ملک کے واقعات سے

دیکھیں ایک ام فطری ہے۔ پھر مضامین میں اس قدر تنوعات ہیں کہ ہر طرح کے خیالات موجود۔ کہیں بہار کا ترانہ ہو اور اس کی نسیم کی عطر فشانی۔ کہیں لو کی لپٹ اور باد خزاں کے جھونکے۔ کسی جگہ سیر دریا اور کشتی کی روانی ہو اور کسی جگہ ساقی و جام کی گردش سے مستی و مدہوشی۔ صرف وصف نگاری کی تحت میں چالیس سے زیادہ اشیاء کا بیان آگیا ہے۔ لطف یہ کہ ان سب چیزوں کا تعلق ہند کی ہی خاک ہے۔ پھر کیوں ایسی کتاب مطبوع عام و خاص نہ تھی۔ ہر شخص کے جذبات کی ضیافت کا سامان جس چیزیں جمع ہو گا اُسے ہر شخص ضرور پسند کرے گا۔ قرآن السعیدین کی یہی بو قلمونی اس کی شہرت و ہمہ گیری کی قوی و اصلی علت ہے۔ اس لئے اساتذہ فن نے بھی اسے تعلیم فارسی کا ایک عنصر بنا دیا تاکہ طلبہ کو ایک ہی کتاب میں موقع موقع سے اصنافِ نظم کی تمام اقسام کا اجمالی علم ہو جائے۔ مضمون کی رنگارنگی دیکھیں کچھ روز افزوں کرتی ہے۔

دوسری وہ مثنویاں جن میں ہندوستان کے ہی واقعات بیان کئے گئے ہیں وہ داخلِ درس نہوئیں مثلاً

<p>مثنوی خضر خاں دیول دی کا   خضر خاں دیول دی کا قصہ باوجود اس کے کہ خود موبو رہے جمالی بیان</p>	<p>اُس پر دوستان عشق و حسن جس میں حسن کی ناز آفرینی عشق کی نیاز مندی، فراق کے صدمے، وعدہ یار کی لذتیں۔ یہ ایسے مضامین ہیں جنہیں اگر خاص ملک خسرو کہا جائے تو کچھ بیجا نہ ہوگا۔</p>
--	--

پھر وہ شخص جس کے عشق کی داستان ہو خسرو کو اس سے تعلقات گونا گوں رہتے

بڑا علاقہ یہ کہ دونوں ایک پیر طریقت کے حلقہ بگوش۔ آخر میں اُسی شاہزادہ کی جو دار  
تخت و تاج تھا قسمت کا پلٹ جانا اور انقلابِ ہر کا ایک عجیب و مہیب عبرت ناک سما  
یہ مضامین خسرو جیسے شخص کے لئے جو واقعات عالم پر غائر نظر رکھتا ہو اور اُن سے  
کل ممکن الاستخراج نتیجے نکال کر دنیا کے سامنے مقبول طبع صورت میں پیش  
کر سکتا ہو کیسے وسیع ہو سکتے ہیں۔

چنانچہ خسرو کی تمام مثنویوں میں جوش سے لبریز یہی مثنوی خضر خاں دیول دی  
ہی اس مثنوی کی حمد و مناجات سے ہی معلوم ہو جاتا ہے کہ شاعر کس جوش سے اس  
قصے کو بیان کیا چاہتا ہے مثلاً حمد اس شعر سے شروع کرتے ہیں ے

سرِ نامہ بنامِ آں خداوند کہ دہسار انجواں داد پیوند

اس کے بعد مناجات ہو اور اُس کا اول شعر یہ ہے ے

خداوند اپو جاں دادی دلم بخش دل عاشق نہ جانِ عاقلم بخش  
یہ مثنوی کیا لکھی ہے سحر سامری کی تصویر کھینچ دی ہے۔ حال یہ کہ دیگر تاریخی مثنویاں  
جو سلسلہ تعلیم میں داخل نصاب نہوئیں تو اُس کی صرف یہ وجہ ہوئی کہ اُن مثنویوں میں  
کشش و تعلیم کی صرف ایک ایک ہی چیز تھی۔ باعتبار مضمون و موضوع تاریخ اور باعتبار نظم  
مثنوی حال آنکہ تعلیم اس کی مقتضی تھی کہ مختلف مضامین مختلف شعرا و مختلف دور کے  
پڑھائی جائیں تاکہ زمانہ تعلیم میں ہر دور کی خصوصیت ہر ایک کا انداز و اسلوب بیان  
طالب العلم کو معلوم ہو جائے۔ اسی خیال سے خمسہ نظامی میں سے سکندر نامہ جامی

کی مثنویوں میں سے یوسف زلیخا، سعدی کے کلام میں سے بوستاں انخسرو کی تصانیف سے قرآن السعیدین داخل نصاب کی گئیں۔ خلاصہ یہ کہ خسرو کی مثنویوں کو سلطنت، ملک اور تعلیم تینوں نے انتہائی غرت و پسندیدگی سے دیکھا۔

قطعہ و رباعی | غزل، قصیدہ، مثنوی میں جب کہ کسی شاعر کا کمال ثابت ہو جائے تو پھر کسی اور صنف نظم کی بحث سے اُس کا کمال بے نیاز ہو۔ لیکن جب کہ یہ دیکھا جاتا ہے کہ بعض شعرا کے لئے صرف چھوٹی قسمیں نظم کی دلیل کمال سمجھی گئیں تو پھر یہی مناسبت معلوم ہوتا ہے کہ خسرو جیسے ہمہ گیر شاعر کی خسرویت کا نمونہ اُن چھوٹی قسموں میں بھی دکھایا جائے۔

سب سے پہلے خسرو کا وہ قطعہ ہر یہ ناظرین ہی جس میں اُنہوں نے موسیقی و شاعری کا محاکمہ کیا ہے۔ کیوں کہ ہاں خسرو کو دیوان فطرت سے تمغائے شاعری ملا تھا وہاں فن موسیقی میں بھی ان کو بد طولی حاصل تھا پھر ان سے بڑھ کر کس کا محاکمہ قابلِ وقت ہو سکتا ہے۔

دیگر قطعات رباعیات کا بھی یہی حال ہے کہ ہر ایک میں ایک لطف خاص اس طرح پایا جاتا ہے کہ اُن کو پڑھ کر یہ معلوم ہوتا ہے کہ شاید خسرو کا اصلی میدان یہی ہے۔ لیکن یہ خصوصیت خسرو کی صرف قطعہ و رباعی کے ہی ساتھ نہیں ہے بلکہ صنافِ نظم میں سے جس قسم نظم خسرو کا مطالعہ کر دے تو بے اختیار ”کرشمہ دامن دل می کشد کہ جانِ بجا“ کہہ اٹھو گے۔

## قطعات

(۱)

مطربے میگفت خمر و را کہ اس کیج سخن  
 علم موسیقی ز جنس نظم نیکوتر بود  
 زانکہ این علم است کز دقت نیاید بر قلم  
 و اں نہ دشوار است کاندرا کاغذ و دفتر بود  
 پاسخش گفتم کہ من در ہر دو معنی کا لم  
 ہر دو را سنجیدہ بروز نیکہ آں بہتر بود  
 فرق می گویم میان ہر دو معقول و درست  
 تا وہد انصاف آں کز ہر دو دانشور بود  
 نظم را علمے تصور کن نفس خود تمام  
 کونہ محتاج سماع و صوت خفا کر بود  
 گر کہ بے زیر و بم نظم فرو خواند و درست  
 نے بمعنی بیچ نقصاں نے بلفظ اندر بود  
 و رکند مطرب بے ہاں ہاں ہوں سرور  
 چوں سخن نہ بود ہمہ معنی او ابر بود  
 نالہ زن ابیں کہ صوتے دار و گفتار نے  
 لاہرم و ر قول محتاج کسے دیگر بود  
 بس دریں صورت ضرورت صاحب صوت سماع  
 از برائے شعر محتاج سخن پرور بود  
 نظم را حاصل عروسے دامن نغمہ زیوریش  
 نیست عیبے کز عروس خوب بے زیور بود  
 من کسے را آدمی دادم کہ دامن این قدر  
 ورنہ اندر پسدا از من دور نہ پرسد خبر بود

دیگر

زافہر دگاں مجراثر زندگی دل  
 نے از فراج ظالم سوزندہ خوںے نوش  
 نے شعلہ برائش لالہ تو اں فروخت  
 نے از گل چسبہ تو اں یافت بے نوش

دیگر



از جو دو کرم قبول حق جوئے      خود نام بود گرائت میلست  
مقصود ز سرمه نور چشمست      زیبائی چشم خود طفیلست

دیگر

روشن دلان صاف درون را خلل بود      در کار خلق چشم کشادن بخیر و شر  
پوشیده نیست نزد همه کس که طاس یا      سوراخ عیب باشد و غریب را سحر

دیگر

خمر و چه حالتست که درد هر عالماں      از جا بلان دین دنیا باز پس ترند  
این نکته را بهی و بالضاف خوش برا      کر چار حرف قطره کور یا برابرند

دیگر

قبال را بقانہ بود دل در و مبند      عمرے کہ بر غور گزاری هب بود  
در نیت باورت زمن این نکته یاد گیر      قبال را چو قلب کنی لابت بود

دیگر

رفتم سوے خطیرہ و بگریستم ہزار      از ہجر دوستان کہ اسیر فنا شدند  
ایشان کجا شدند چو گفتم خطیرہ ہم      داد از صدا جواب کہ ایشان کجا شدند

## رباعیات توحید

ہر جا کہ سخنِ ربّ نسبتِ وافقہ      وہ کینِ دلِ بت پرستِ آں سوافقہ  
یارِ ب تو مرا درو نہ دہ کہ بصدق      ہو گویم و اندر دلِ من ہو افقہ

### نعت

از غرّ محمد اِندازی خبرے      کن از رہِ عقلِ رشاداتِ نظریے  
اللہ و محمدت پیوستہ ہم      یعنی کہ میانِ شان نہ گنجِ دگرے

### دیگر

وصفِ شرفِ توبیش از ادراکِ آمد      سبقِ ادبِ لغبدِ ایالکِ آمد  
توقیعِ توکزِ صحیفہ پاکِ آمد      لولاکِ ما خلقت الاخلاکِ آمد

### دیگر

اے آنکہ شدہ طفلیتِ آدم پیدا      گشت از سببِ تو چرخِ عظم پیدا  
نورِ تو نہ گنجید چو در یک عالم      بہر تو خدا کرد و دعا لم پیدا

### ملحِ پیر

از شیخِ نظام چوں سلام ست مرا      با حسنِ عملِ عیشِ مدام ست مرا  
مہدی پسِ مراد و کام ست مرا      زیرا ہمہ کار با نظام ست مرا

## تصوّف

بستان چو بسر کشید پیرایہ ابر آوردہ برو شیر فرو دایہ ابر  
گل بسکہ لطیف و نازک آمد در باغ ترسم کہ گراں شود برو سایہ ابر  
دیگر

دل در شکن زلف دو تارے تو بماند جاں نیز چو ذرہ در ہواے تو بماند  
ہر کس سر خود گرفت و رفت از کوئے الاسرین کہ زیر پائے تو بماند

## عشق

جاناں منیش برگزے تیزی آہ آتش رسد ز آتش انگیزی آہ  
تا دوسر کوئے تو نہ پنداری سل شب گردی گریہ و سحر خیزی آہ  
دیگر

مایم خراب بر عسہ می خواراں مارا چہ غم از طعنہ بنیکو کاراں  
از سر کہ لکد می خورد از خواراں کے غم خورد از سوزنش ہیشاراں  
دیگر

اے غم ہی کہ بر من غم خوار آئی وقت چہ شود گر بدل یار آئی  
دی شب کہ سیاہ میکنی روز مرا یارب کہ برو ز من گرفتار آئی

دیگر

دوش آمد و وعدہ شربم می داد  
خونابہ بجائے می نایم می داد  
می پر سیدم حال دل او خاش بُو  
واں زلف بجائے او جوایم می داد

دیگر

از شعلہ عشق ہر کہ افروختہ نیست  
با او سر سوزنے دلم و دختہ نیست  
گر سوختہ دل نہ زما دور کہ ما  
آتش بدے ز نیم کو سوختہ نیست  
اقسام پنجگانہ نظم میں خسرو کے کمال و زور بیان کا ایک مختصہ نمونہ پیش کیا جا چکا۔ اب چند فرعی و جزئی باتیں ہیں جن کا اظہار بھی غالباً نامناسب نہ ہوگا۔  
صنائع و بدائع | اختراع معانی و بدائع و صنائع میں خسرو و خسرو شاعران سلف و خلف ہیں۔ اگر ان کے اختراعات کی بحث چھیڑی جائے تو ایک دفتر طویل ہوگا! عجائب و متعذبات چھپ کر فارسی داں دنیا میں شائع ہو چکی ہے۔ جسے شوق ہو وہ اسے مطالعہ کرے۔ بس خدا کی قدرت اسے نظر آئیگی۔ اس جگہ ان کی ایک ایسی صفت کا ذکر کرتا ہوں جس کی کوشش دیگر شعرا نے بھی کی ہے۔

ترکیب الفاظ سے لحن | یعنی ان کے کلام میں اکثر الفاظ کی ترکیب و نشست سے ایک لحن خاص پیدا ہوتا ہے اور اسی سے لحن کے تطبیق پڑھنے والے کے دماغ میں جذبات کی لہریں بھیں ارنے لگتی ہیں مثلاً ذیل کے اشعار و مصرعے ملاحظہ ہوں۔

گنج برد بنج دے گنج سنج      در کشش گنج ہی برد رنج

ہش بکام کہ بکام توام زندہ و نازندہ بنام توام  
 ع تہمتن تن سیاوش و ش فریدوں فرسکندر در  
 ع سناں قاراں قلم ہا ماں علم خاقاں دہل سحر  
 فردوسی نے نقارہ کی آواز کو ایک شعر میں اس طرح بانڈھا ہے کہ شعر بھی بامعنی رہا اور  
 ایک مصرع کے الفاظ سے نقارہ کی آواز پیدا ہوتی ہے۔ وہ شعر یہ ہے  
 زنفارہ آواز آمد بروں کہ دون ست و ن ست گردون دہل  
 یہ شعر فردوسی کا بہت مشہور ہے اور اُس کے اس کمال کا بہترین نمونہ لیکن خسرو علیہ الرحمۃ کا  
 ایک شعر لغت میں ہے جس کے مقابلہ میں فردوسی کی یہ صنعت خاک میں مل جاتی ہے خسرو کا شعر ہے  
 دہل زن دہل زدن بہ حسین او کہ دیں دین او دین او  
 علم موسیقی سے آشنا رہا باب فوق سمجھ سکتے ہیں کہ خسرو کے شعر کا پایہ کس قدر بلند ہے۔ اس  
 کہ نہ صرف ایک بامعنی مصرع کے الفاظ با آواز دہل ادا کئے ہیں بلکہ اس میں تال اور سر کے  
 اصول کی پوری پابندی ملحوظ رکھی ہے۔ اگرچہ خسرو جیسے شاعر کے لئے جو فن موسیقی  
 کا بھی امام ہو فردوسی کے جواب میں اُس سے بہتر شعر پیش کر دینا ایک معمولی بات ہے۔  
 اسی طرح خسرو کی ایک باغی مشہور ہے جس کے چوتھے مصرعہ میں اسی کمال کا اظہار ہے  
 آں وز کہ روح پاک آدم بہ بدن گفتند در آہنی شد از ترس بدن  
 خواندند ملائکاں بہ لحن داود درتن درتن در آ درتن درتن  
 تکرار لفظ اور ایک ہی لفظ کو مختلف پہلوؤں سے استعمال کر کے مختلف معنی پیدا  
 اختلاف معنی کرنے میں بھی اُن کو ید طولی حاصل تھا۔ مثلاً ذیل کے ایات دیکھو۔

پیمانہ دوست پر زور کر د      پیمانہ خصم نیز پر کر د  
 در چپ دہن خردشوی رہت      دانی چپ خود ز جانب رہت  
الفاظ ہندی کا استعمال | ہندی کے الفاظ بھی نہایت سلاست سے بے تکلف  
 استعمال کرجاتے ہیں جس سے کلام میں چاشنی پیدا ہو جاتی ہے۔ مثلاً  
 ہم بنشتہ چوں دریا لکی نہ چرخ کمار آمدہ  
 خان کرٹہ جھوٹے کشور کش      کز لب شاہاں کرٹہ دارد بہ پا  
 دوسرے مصرعے میں لفظ کرٹہ سے وہی پاؤں کا زور مراد ہے۔  
اقتباس آیات قرآن | آیات کلام الہی سے اپنے اشعار میں یہ ایسی مرصع کاری  
 کرتے ہیں کہ دل پھرک اٹھتا ہے۔ مثلاً ذیل کے اشعار ملاحظہ ہوں۔  
 حرز کلہ بستہ ز اوجی بہ      چتر سیہ کردہ ز اسری بہ  
 زیر نگین عرصہ ملک جمش      خطبہ ہبلی رقم خاش  
 نَعْبُدُ اِيَّاكَ طَرِيزِ عِلْم      فَاخْلَعْ نَعْلَيْكَ مَقَامِ قَدَم  
 اکثر اشعار کے دوسرے مصرعے میں کلام پاک کی کامل آیت تلاوت فرمائی ہے اور یہ  
 وہ کمال خسر و کاہی کہ کسی کے کلام میں اس فراوانی سے اس کی مثال نہیں ملتی۔  
 مثلاً اشعار ذیل کو دیکھو۔

چہ ملامت کنید خسرو را      فَاتَّقُوا اللَّهَ يَا اُولِيَ الْاَلْبَابِ  
 قضا در ہفت سقش دید و بر خواند      بَنَيْنَا فَوْقَكُمْ سَبْعًا شَدَادًا

اول آن اولیں خلیفہ بر کار تھانی اثین اذہما فوالغاد

فصل بہار | مناظر قدرت میں بہار کا سماں ایک ایسا مضمون ہے کہ شاید ہی کوئی شاعر ایسا ہوگا جس نے اس منظر کی تصویر نہ کھینچی ہو۔ لیکن یہی مضمون جب خسرو کے یہاں آتا ہے تو پھر اس کی بہار قابل دید ہوتی ہے خسرو نے جہاں کہیں ابرو بہار باغ و کُسار گل و گلزار کا نقشہ کھینچا ہے وہاں ہو ہو فوٹو پیش کر دیا ہے۔ مثلاً لا چند اشعار ہدیہ ناظرین ہیں ۷

چوں نافہ کشاد باد نور روز	بشگفت بہار عالم افز
ابر از صدف سپر بحیر	در گوش تفتہ ریخت گوہر
سرو از علم بلند پایہ	بر فرق سمن فگند سایہ
از شبم گوہر میں شمال	آراست گلوے گل حامل
غنچہ بدر آمد از شبستان	پر شیر شدش زابر پستان
بید از سر عجز چوں گروار	شد بر سر یاسیں گہر بار
نازک تن لالہ دل فروز	لرزیدہ شد از نسیم نوروز

خود اپنے کلام کی تنقید | بایں ہمہ کمال وہ اپنے کلام و شاعری کو خود پر رکھتے ہیں اور خوب پر رکھتے ہیں اپنا مرتبہ آپ بتاتے ہیں اور تواضع کا بیش بہا نمونہ پیش کرتے ہیں

مشوخر و بشعر خویش غرہ	کہ گویندہ بے ہمت از پیش
چو گفت خویش را بے عیب خہی	بچشم دشمنان میں گفت خویش

ہمہ کس گفتِ خود را خوب داند و گریا رست ہم تحسین کُن بیش  
 دیباچہ غزۃ الکمال جو شعر و سخن پر ایک بے نظیر تبصہ لکھا جاسکتا ہے اُس میں شعرا کی  
 تین قسمیں خسر و علیہ الرحمۃ نے بیان کی ہیں اول اُستاد کامل دوم نیم اُستاد سوم  
 سارق پھر اُستاد کامل کے لئے چار شرطیں قرار دی ہیں۔ اول کسی طرز خاص کا  
 موجد ہو۔ دوم اُس کا کلام شعر کے انداز پر ہو و اعطائے وصفیہ نہ ہو سوم یہ کہ  
 غلطیاں اور لغزشیں نہ کرتا ہو۔ چارم یہ کہ مضامین سمرقہ نہ کرتا ہو۔

پھر اپنے متعلق یوں فرماتے ہیں کہ میں اُستاد کامل نہیں ہوں ہاں نیم اُستاد ہوں  
 اس لئے کہ مجھ میں صرف دو شرطیں پائی جاتی ہیں۔ ایک تو میرا کلام شعر کے انداز  
 پر ہی دوسرے یہ کہ میں سارق نہیں ہوں۔ میں نہ تو کسی طرز خاص کا موجد ہوں  
 نہ اس کا مدعی کہ میرا کلام لغزشوں سے پاک ہوتا ہے۔

انصاف پرستی بے نفسی کی مثال اس سے زیادہ واضح اور کیا ہو سکتی ہے  
 حاسد و معاند بھی اگر خسر کا پایہ کم کرنا چاہے تو اس سے بڑھکر اور کیا کہہ سکتا ہے۔ اس  
 اپنے کلام کی آپ تنقید بے شائبہ نفس خصوصیات بلکہ اولیات خسر ہے۔

تواضع و ہضم نفس | صاحبِ کمال کا یہ بھی کمال ہے کہ اُس میں شائبہ تک پندار  
 و خودی کا نہ پایا جائے۔ نقادان فن کی نگاہوں میں جس قدر ایک باکمال کی  
 عظمت بڑھتی جاتی ہے اُسی قدر خود اُس کے انداز میں تواضع بڑھتی جاتی ہے۔

اربابِ قلم میں جتنے باکمال سخن گزرے ہیں اُن میں کوئی رزم کا سماں باج نہ



میں کامل ہے کوئی بزم کا نقشہ کھینچنے میں سکتا ہے کوئی غزل سرائی میں بے نظیر ہے  
 کوئی قصائد میں بے ہمتا ہے کوئی اخلاقی رنگ میں فرید ہے کوئی متصوفانہ و حکیمانہ  
 آہنگ میں بے مثل۔ لیکن ایک جامع کمالات جس کے رشحات قلم سے شرو و نظم کی  
 تمام اصناف نے ترقی و تازگی پائی ہو اور جس نے اپنی پرجوش طبیعت کے اوج و موج  
 سے مضامین گونا گوں کا دریا بہا دیا ہو جب وہ اپنی ہیچہ انی کا اظہار کرتا ہے تو  
 اُس سے اُس کا کمال اور بھی ارفع و اعلیٰ ہو جاتا ہے جیسا کہ خسر و علیہ الرحمۃ یا وجود اُس  
 جامعیت کے جو انھیں حق تعالیٰ نے عطا فرمائی تھی اپنی کم مانگی و بے بضاعتی اس طم  
 بار بار بیان کرتے ہیں جس سے صاف معلوم ہوتا ہے کہ غرور و پندار کا ایک شمع بھی  
 اس کامل الفن میں نہ تھا۔ حالانکہ شعر و سخن کا وہ میدان ہے جس میں تلامذہ نے اپنے  
 اساتذہ کو ہل من مبارز کہہ کر پکارا ہے۔ لیکن خسر و علیہ الرحمۃ کا یہ کمال ہے کہ اساتذہ  
 متقدمین جن کا کلام ابتدا میں آپ نے مطالعہ فرمایا تھا اور جن کی سچت و پسندیدہ  
 روش آپ نے اختیار کی اُن کا نام بھی ادب سے لیتے ہیں اپنے کو اُن کا ارادت مند  
 و شاگرد بتاتے ہیں اپنے تلمذ کو اس جوش عقیدت سے ظاہر کرتے ہیں کہ واقعی تلامذہ  
 جو اُن اساتذہ کے ہوں گے انھوں نے بھی اس سے زیادہ ادب آمیز کلمات نشا  
 نہ کئے ہوں گے۔

نظامی سے اظہار عقیدت اور | امام مثنوی گویان مولانا نظامی علیہ الرحمۃ کے کمال  
 اُن کے کمال کا اعتراف | اور اُستادی کا اس جوش عقیدت سے بار بار مختلف

مثنویوں میں ذکر فرماتے ہیں جس سے یہ معلوم ہوتا ہے کہ گویا یہ اُن کے عہد میں موجود ہیں اور اُن سے اپنے مثنویوں کی اصلاح لے رہے ہیں۔ چنانچہ مثنوی مجنوں لیلیٰ میں فرماتے ہیں ۷

زندہ است بمعنی اوستادم      ورنیت منش حیات داوم  
مولانا کا کمال اور اپنی بے مانگی کا یوں نقشہ کھینچتے ہیں ۷  
میدا چون نظم نامہ رایج      باقی نگراشت بہر یاہج  
مثنوی قران السعیدین ہیں جن الفاظ سے مولانا کا کمال بیان کیا ہے وہ آداب  
سلف کا بہترین سبق آموز نمونہ ہے۔ فرماتے ہیں ۷

نظم نظامی بہ اضافت چو در      وز در او سر بسر آفاق پر  
پختہ از و شد چو معانی تمام      خام بود پختن سو دئے خام  
بہ کہ دریں جنبش طبع آزمای      سر بہ نہی اول و آنگاہ پای  
مثنوی اور است شنائے بگو      بشنو و از دور دعائے بگو  
از پئے بخش سجدا آرزوے      لیک عنایت ز بزرگاں بگو  
سو ز سخن را نہ بخامی طلب      پختگیش ہم ز نظامی طلب

اسی طرح جابجا غزل سرائی میں اپنے ہم عصر وہم عہد شاعر کہن مشق دیرینہ سال سعدی علیہ الرحمۃ کی جو شیراز میں بیٹھے ہوئے حقایق و معارف کی نغمہ سرائی غزلیات میں کرے تھے اُستادی تسلیم فرماتے ہیں۔ قران السعیدین میں فرماتے ہیں ۷

ورغلےت یاد جوانی دہد      وز خوشی طبع نشانی دہد  
تن ن ازاں ہم کہ کساں گفتہ اند      ہرچہ تو گوئی بہ ازاں گفتہ اند  
نوبت سعدی کہ مباد اکھن      شرم نداری کہ بگوئی سخن

پھر اپنی ایک غزل کے مقطع میں یوں فرماتے ہیں :-

خسر مرست اندر ساغر معنی بخت      شیرہ زان نجانہ ہستی کہ در شیراز بود  
مثنوی نہ سپہ میں ایک جگہ سعدی وہام دونوں کو استاد غزل تسلیم کرتے ہوئے ان کے  
دیگر اصناف نظم پر نہایت محققانہ و مودبانہ تنقید فرماتے ہیں :-

کس نہ بند سوئے نظم د لگیر      کہ نہ گرد بدے منزل گیر  
چوں نہ اند بدے خلقی یاد      گرچہ شد زادہ ہاں دل کہ نہ داد  
تا بجا نیکہ حد پارسیاں      اندر میں عمد و متن گشت عیاں  
زاں یکے سعدی و ثانی ہام      ہر دو را در غزل آئین تمام  
لیک اگر سوئے دگر بایے ہست      شعر شاں ہست بدایں گوئے ہست

دیباچہ غزوة الکمال میں نہایت وضاحت سے اس کی تصریح خسر و علیہ الرحمۃ نے خود  
فرمادی ہے کہ اصناف نظم میں سے کس پیشرو کی روش کس صنف میں اختیار فرمائی  
ہیں تفصیل کے لئے ناظرین کو غزوة الکمال کی اشاعت کا منتظر رہنا چاہیے۔ لیکن مجبلاً  
اس کا خلاصہ یہ ہے۔ فرماتے ہیں۔

قصائد میں خاقانی و انصاری کا پیرو ہوں مثنوی میں نظامی کا غزل میں سعدی کا

اتباع کرتا ہوں لیکن قطعات و رباعیات و دیگر اقسام نظم میں کسی غیر کے مسلک کا ساکب  
نہیں ہوں بلکہ جو کچھ کہتا ہوں اور جس طرز و اسلوب میں کہتا ہوں وہ خود اپنا ہی ایجاد ہے  
اس بیان سے مقصد یہ ہے کہ خسرو کے کمال کا یہ پہلو بھی ناظرین کے سامنے  
آجائے کعبہ نند شاخ پر میوہ سر برز میں

ورنہ اگر یہ نظر غور دیکھا جائے تو صاف معلوم ہوتا ہے کہ نظم آپ کی فطری چیز  
ہی اس روانی سے یہ نظم لکھتے ہیں جیسے کوئی نثر لکھتا ہو۔ گویا ان کے خیالات عالم بالا  
سے نظم ہی کے پیرایہ میں ان کے دماغ میں اُترتے ہیں۔

مضمون آفرینی میں یہ کسی کے مرہون منت نہیں بلکہ اپنے ہی دماغ کے معدن  
سے انھوں نے صفحہ قرطاس پر لال و گہرا گُل دیئے ہیں چنانچہ خود ہی ایک جگہ فرماتے ہیں  
ہرچہ من از خامہ فشانم بروں گنج خدا نیست کہ راغم بروں  
لیکن یہ محض اسلاف کا پاس ادب ہی جو ان کے برابر بیٹھے کا دعویٰ نہیں کرتے اور  
نہایت انحصار سے یوں فرماتے ہیں ۷

چوں پس رُو طرزِ حسود ام پس شاگردم نہ دوستا دم  
متاخرین اور کمال | اس ادب شناسی کا یہ صلہ ملا کہ خسرو علیہ الرحمۃ کے معاصرین  
خسروی کا اعتراف | اور شعرائے مابعد ہر ایک نے خسرو کو اپنے سے بہتر اور اپنا  
رہنما تسلیم کیا۔ ان کے کمال کو باکمالوں نے پہچانا اور ادب سے سر تسلیم خم کیا۔  
امیر حسن علاء بخاری جو خسرو علیہ الرحمۃ کے ہم عصر اور غزل کے بے مثل اُستاد ہیں

جب وہ اپنے کلام کا خسر و علیہ الرحمۃ کے کلام سے مقابلہ کرتے ہیں تو اس طرح  
کہتے ہیں :-

خسرو از راہ کرم بہ پذیرد      انچہ من بندہ حسن می گویم  
سخنم چوں سخن خسرو نیست      سخن این بست کہ من می گویم  
لا عصمت بخاری اور بابا کمال خجندی جیسے با کمال اساتذہ بھی خسر و علیہ الرحمۃ کے  
خوشہ چیں ہیں بہارستان میں مولانا جامی نے اس کی تصریح کی ہے۔ اور کاتبی نیشاپوری  
نے لا عصمت کے خصوص میں نہایت ہی لطیف قطعہ کہا ہے۔

(۲) قطعہ کاتبی نیشاپوری

میر خسرو را علیہ الرحمۃ شب دیدم بنوب      گفتم این عصمت ترا یک خوشہ چین خرم  
شعر او چوں شعر تو اندر جہاں شہرت گرفت      گفت یکے نیست شعر او ہاں شعر من  
بابا کمال خجندی جو عجم کے ایک مشہور سخنور اور خواجہ حافظ اور عصار تبریزی کے  
معاصر و حریف مقابل ہیں ان کے متعلق امیر شاہی سبزواری یوں کہتا ہے۔

(۳) قطعہ امیر شاہی سبزواری

گر حسن معنی ز خسرو برد نتوان عیب کرد      ناکند استاد دست خسرو بکند ز استاد زیاد  
ورمعانی حسن را برد از دیوان کمال      ہیچ نتوان گفتن اور از دزد برد ز دزد افتاد  
کمال سے مراد بابا کمال خجندی کی ذات ہے۔

(۴) قطعہ مرزا محمد طاہر آشنا

کسی نے مرزا محمد طاہر آشنا سے پوچھا کہ اگلوں میں کس کا کلام دل فریب ہے اور کچھلوں میں

کس کا شعر دلپذیر پیس کے جواب میں ایک قطعہ لکھ کر مرزا محمد طاہر نے بھیج دیا۔  
 لے کے سوال کردہ کڑمقتد میں کرا ہست زیادہ در سخن شعر بلند و دل نشیں  
 وز متاخریں بود شعر خوش کہ بیشتر بیش نہمگناں بود سبع کہ معنی آؤں  
 نزد من اند در سخن زب دو گروہ ایں دو تن خسرو دہلوی ازاں قدی مشہدی ازیں  
 ظہوری جو اپنے زمانہ میں نظم و نثر کا بے نظیر استاد تسلیم کیا گیا ہے وہ اُن معین  
 باطل کی بد مذاقی کا جھنڈا خسرو کی ہم سری کا سودا سما گیا تھا اس طح گلہ کرتا ہی۔

(۵) ظہوری اور بارگاہ خسروی کا ادب

بساط ادب برکراں افکنند بہ خسرو غزل در میاں افکنند  
 اس شعر سے معلوم ہو سکتا ہے کہ ظہوری کا دل خسرو کی عظمت سے کس قدر لبریز ہے  
 خسرو کے بعد سب سے اول خواجہ کرمانی ہیں جنہوں نے اپنا خمسہ مرتب کیا ہے ان کے  
 شاعرانہ کمال کی نسبت صرف اس قدر کہنا کافی ہے کہ حافظ علیہ الرحمۃ جیسا مست باجوش  
 خوش شاعر بھی ان کا نام ادب سے لیتا ہے اور اپنے کو ان کا متبع کہتا ہے وہ اپنی مثنوی  
 کمال نام میں خسرو کا اتباع کرنے والا اپنے آپ کو کہتے ہیں۔

(۶) خواجہ کرمانی اور خسرو کی تقلید

سو ختم ایں لائحہ خسروی در طبق موہبت مولوی  
 مولانا جامی جن کی مثنوی نگاری خصوصیت کے ساتھ ممتاز سمجھی گئی ہے وہ ایک جگہ  
 مولانا نظامی کا امام مثنوی گو یاں صرف اس امر سے اثبات کرتے ہیں کہ خسرو کا

خمسہ بھی نظامی کے خمسہ سے بڑھ نہ سکا بلکہ اُس کے بعد کا اُسے مرتبہ ملا۔ نظامی کچھسہ  
دُر شاہوار ہی اور خسرو کا خمسہ زر خالص فرماتے ہیں۔

(۷) مولانا جامی اور خسرو

زورِ انہ گنج شد گنج سخن      رسانید گنج سخن را بہ پنج  
چو خسرو بد اں پنجہ ہم پنجہ شد      وزاں بازئے فکرش رنجہ شد  
کفش بود ز اں گو نہ گوہر تہی      زرش ساخت لیکن بُردہ دی  
ان اشعار سے جہاں نظامی کا فضل ثابت ہوتا ہے وہاں یہ بھی ثابت ہے کہ نظامی کے  
بعد مثنوی میں خسرو ہی کا مرتبہ ہے۔ دوسرے مثنوی نگاروں کا مولانا جامی کے  
نزدیک یہ مرتبہ بھی نہیں کہ اُن کا نظامی کے مقابلہ میں نام تک لیا جاسکے۔  
چہ جائیکہ مقابلہ۔

(۸) مولانا جامی کی دوسری شہادت

مثنوی تحفۃ الاحرار کے خطبہ میں مولانا جامی یوں تحریر فرماتے ہیں اِس صند  
پارہ چند ست بے مقدار از جست و جوی کار گاہ بے سر انجامی گرد کردہ شدہ و جز  
ریزہ چند بے اعتبار از رفت و روب بزم گاہ شکستہ جامی فراہم آوردہ چہ قدر آں دارد  
کہ در سلک جواہر شاہوار مخزن الاسرار حکیم گرامی شیخ نظامی انتظامش دہند یا در جام  
زرنگار مطلع الانوار مورد بدل لفظی و معنوی امیر خسرو دہلوی نامش بر ندہ آں د  
جودت الفاظ و سلاست عبارات بمنزلہ ایست کہ فصیح زبانان عجم در بیان اوصاف

آں اُچی اند۔ وایں در وقت معانی و لطافت اشارات بتنا بکہ نادره گویانِ عالم  
در معرضِ جواب آں معترف با بکی۔“

سخنِ سنج جام نے چند مختصر فقرات میں کسی جامع تنقیدِ محزنِ الاسرار و  
مطلع الانوار پر کی ہے پھر نادره گویان کا مطلع الانوار کے جواب میں اپنے گنگ ہونے کا  
اعتراف خسرو کے اُستاد فن ہونے کا کیسا کھلا اقرار ہے۔

(۹) مولانا جامی کی تیسری شہادت

مولانا جامی ایک جگہ خدا سے دعا مانگتے ہوئے جہاں اپنے سخن کا عروج منزل گاہ  
نظامی تک چاہتے ہیں وہاں اس کی بھی منافر ماتے ہیں کہ خسرو جیسی سختگی و لطافت  
میر کے کلام میں پیدا ہو جائے۔

اہلِ دل از فکر چو محفل ننند	بادہ راز از قسحِ دل دہند
رشتہ ازاں بادہ بجای رساں	رونقِ نظمیں بہ نظامی رساں
پست چو خاک ست بریز از تویش	جرعہ از جہاں کہ خسرویش
قافیہ آنجا کہ نظامی سزا ست	برگز قافیہ جامی سزا ست
بر سر خسرو کہ بلند اختر ست	از کف درویش گلے درخوشت

(۱۰) امیر ہاشمی کرمانی اور کمال خسرو کا اعتراف

امیر ہاشمی کرمانی جو تقریباً مولانا جامی کے معاصر ہیں وہ اپنی مثنوی منظر الانامیں  
جو محزنِ الاسرار کے رنگ میں لکھی ہے پہلے مولانا نظامی کے اُستاد فن ہونے کا اقرار



کرتے ہیں۔ اُس کے بعد خسرو ہی کی اُتادی تسلیم کرتے ہیں خسرو کے بعد جامی کا مرتبہ قرار دیتے ہیں۔ خسرو کے متعلق اُن کے اشعار یہ ہیں ۷

چوں ز قضا لاخسہ نور سید	کو کابہ نوبت خسرو رسید
خامہ بر آرد بلف کرجواب	ماند قلم بر ورق آفتاب
خامہ خسرو چو گھم بار شد	نامہ او مطلع الانوار شد
کرد در اں نامہ تکلف بے	گفت جوابے کہ چہ گوید کے
بزم سخن را بسخن ساز کرد	بر ہمہ کس راہ سخن باز کرد
فہم رموزش نکند ہر کے	ز انکہ معانیست بے در بے
زبدہ اسرار حقایت ہمہ	محض اشارات دقایق ہمہ
گفتہ او در نظم نکتہ داں	مید ہد از علم لدنی نشان
آنچہ دریں ماندہ افگند شور	سر بسر از قوت طبع ست وزو
ایں مے صاف از قح و یگرست	مستی اور انسج دیگرست
ہست دریں بزم گہ دلفروز	نوبت ہر اہل دلچسب روز
دور قح طے شد و ساقی نہاند	در خم دوراں مے باقی نہاند
چوں مے خسرو بہ تمامی رسید	دور مے عشق بحبامی رسید

(۱۱) ضیاء برنی کا قول

مولانا ضیاء برنی صاحب تاریخ فیروز شاہی جو خسرو کے ہم عصر ہیں تحریر فرماتے

ہیں۔ امیر خسرو و شاعران سلف مختلف ہجہ است و در اختراع معانی و کثرت  
تصنیفات غریبہ نظیر نداشت۔ ہرچہ نسبت طبع لطیف و موزوں کنہاری تعالیٰ  
اور ادراں ہنر سرا مدگردانیرہ بود۔ وجودے عدیم المثال آفریدہ و در قرن متاخر  
از نوادرا عصار پیدا آورده۔

(۱۲) سفینۃ الدلیا میں در اشکوہ کی تحریر

امیر خسرو و در شعر چنان قادر بودند کہ مطلع انوار را کہ در جواب مخزن اسرار  
درد و مصفہ تمام کردہ اند۔ و در اشعار ایشان یکہ بیتہاست کہ کم کسے بآن خوبی  
گفتہ باشد۔ مضمون ہائے تازہ عالی در اشعار امیر آں قدر است کہ اگر ہمہ را جمع کنند از  
تصانیف بعضے زیادہ میشود و ہمیں طور در اقسام زبان و فنون علم ہندی بے مثل  
بودہ اند بجا معیت ایشان کم کسے گزشتہ۔

(۱۳) شیخ عبدالحق محدث دہلوی رحمۃ اللہ علیہ کا ارشاد

امیر خسرو دہلوی رحمۃ اللہ علیہ سے سلطان الشعر و برہان الفضلاست در وادی  
سخن یگانہ عالم و نقاوہ نوع بنی آدم سے در سخن عالمے ست از عوالم خداوندی کہ  
پایاں ندارد اونچہ اور از مضامین معانی در اطوار سخن و انواع آں دست داد و ہیچ  
کس را از شعرائے متقدمین و متاخرین ندادہ۔

شیخ رحمۃ اللہ علیہ اگرچہ طبقات محدثین میں ہیں لیکن نظم سے بھی حصہ وافر کے  
مالک ہیں۔ آپ کے اشعار پڑھنے سے معلوم ہوتا ہے کہ بہتر نظم منظوم کرنے پر شیخ

رحمۃ اللہ علیہ کو خود بھی قدرت تھی بہر حال حدیث کی چھان بین کرنے والے کی نظر تنقیدی ہو ہی جاتی ہے۔ پس شیخ رحمۃ اللہ علیہ کا ایک ایک جملہ شعر کمال خسرو ہے۔

(۱۴) تذکرہ دولت شاہ سمرقندی

تذکرہ دولت شاہ میں ہے کہ امیر زادہ بالیغر خمسہ خسروی کو خمسہ نظامی پر ترجیح دیتا تھا اور خاقان مغفور الغ بیگ اسے قبول نہیں کرتا تھا۔ اس بحث نے یہاں تک طوالت اختیار کی کہ دونوں بادشاہوں میں کشاکش بڑھتی بڑھتے نوبت مقابلہ و قتال کی پہونچی۔ آخر میں دولت شاہ خسرو علیہ الرحمۃ کے متعلق یہ فقرات لکھتا ہے۔

القصۃ معانی خاص و ناز کیسائے امیر خسرو دہلوی و سخنائے پر شور عاشقانہ او  
آتش در نہاد آدمی میزند خواجہ خسرو پادشاہ عاشقان ست از انش خسرو نام ست و در  
ملک سخروی این نامش تمام ست در حق او مرتبہ سخن گزاری ختم ست۔

(۱۵) آزاد بلگرامی

رئیس المحققین میر غلام علی آزاد بلگرامی فرماتے ہیں کہ حضرت سعدی شیرازی کے کلام میں اگرچہ خیالِ خال وقوعہ گوی پائی جاتی ہے جیسا کہ اس شعر سے ظاہر ہے (شعر سعدی)

دل و جام بتو مشغول و نظر در چپ و دست

تا نہ گویند رقیبیاں کہ تو منظرِ مہمنی

مگر ناسخ نقوش مانوی حضرت امیر خسرو دہلوی وقوعہ گوی کے بانی تسلیم کئے گئے ہیں۔  
حضرت خسرو فرماتے ہیں ۷

خوش آن زماں کہ برویش نظر نفستہ کنم چو سوے من نگر داناظر بگردانم  
 غلام آن نفسم کا دم چو خانہ اولہ بخشتم گفت کہ از در کشید بیرونش  
 چور نفتم بردرش بسیار در لہاں گفت این مکیں  
 گرفتارست شاید کایں طرف بسیاری آید

محقق بلگرامی ایک عجیب صنعت ان کے کلام کی داد دیتے ہیں۔ یعنی خسرو کے دونوں  
 سے دونوں آخر کے مصرعے لیتے ہیں اور اول مصرعہ اپنے طرف سے موزوں کر کے  
 کلام خسرو کی داد دیتے ہیں ۷

خسرو

آزاد

اے خسرو شوخاں چہ کند وصفِ آزادِ خواباں عملِ فتنہ زد یوان تو یا بند  
 دیگر

میر خسرو نمکیں شعر ترا خواند آزاد از نکلان تو شد تازہ گرفتاری دل  
 میر آزاد بلگرامی نے جو تنقید کہ کلام خسرو پر کی ہے موبہور است ہے۔ خود ایک  
 غزل میں خسرو علیہ الرحمۃ فرماتے ہیں ۷

روح لیلی آید و آموزد آئینہاے عشق

شعر خسرو گر رقم بر تربتِ مجسنوں کنم

اگر تمام اقوال مصنفین کے جو خسرو علیہ الرحمۃ کی نفس شاعری کے  
 متعلق ہیں جمع کروں تو ایک رسالہ ہو جائے۔ لہذا اسی قدر پر بس کرتا ہوں

کہ مثنوی میں بعد نظامی علیہ الرحمۃ کی خسرو دہلوی سے بہتر کسی نے مثنوی نہیں لکھی۔ مولانا جامی خواجہ کرمانی امیر ہاشمی کرمانی آذر اصفہانی سلم السماوات شرع الشعرا والہ داغستانی وغیرہ یہ سب اس کے معترف و مقرب ہیں۔ قصائد میں خاقانی اور غزل میں سعدی کے بعد ہیں۔ باعتبار جامعیت کے کوئی ان کا مقابل نہیں۔ صاحب شعر العجم کی عبارت ملاحظہ ہو۔

### (۱۶) شعر العجم کی عبارت

”ایران میں جس قدر شعر اگزے ہیں خاص خاص اصناف شاعری میں کمال رکھتے تھے مثلاً فردوسی و نظامی مثنوی میں۔ انوری اور کمال قصائد میں سعدی و حافظ غزل میں۔ یہی لوگ جب دوسری صنف میں ہاتھ ڈالتے ہیں تو پھیکے پڑ جاتے ہیں۔ بخلاف اس کے امیر قصائد مثنوی اور غزل تینوں میں ایک درجہ رکھتے ہیں مثنوی میں نظامی کے بعد آج تک ان کا جواب نہیں ہوا۔ غزل میں وہ سعدی کے دوش بدوش ہیں قصائد میں ان کی چنداں شہرت نہیں ہوئی لیکن کلام موجود ہی مقابلہ کر کے دیکھ لو۔ کمال اور ظہیر سے ایک قدم پیچھے نہیں۔“

اسی شعر العجم میں ایک دوسرے موقع پر ہے۔

”ہندوستان میں چھ سو برس سے آج تک اس درجہ کا جامع کمالات نہیں پیدا ہوا۔ اوپر سچ پوچھو تو اس قدر مختلف اور گونا گوں اوصاف کے جامع ایران و روم کی خاک نے بھی ہزاروں برس کی مدت میں دو ہی چار پیدا کئے ہوں گے صرف ایک

شاعری کرلو تو ان کی جامعیت پر حیرت ہوتی ہے۔ فردوسی سعدی النوری حافظ  
عرفی نظیری بے شبہ تسلیم سخن کے جم و کے ہیں مگر ان کی حدود حکومت ایک قلم  
سوا کے نہیں بڑھتیں۔ حافظ عرفی۔ نظیری غزل کے دائرہ سے باہر نہیں نکل سکتے اور  
النوری مثنوی اور غزل کو چھو نہیں سکتا۔ لیکن خسرو کی جہانگیری میں غزل مثنوی قصیدہ  
رباعی سب کچھ داخل ہوا اور چھوٹے چھوٹے خطہ ہائے سخن یعنی تضمین مستزاد اور  
صنلے و بدائع کا تو شمار نہیں۔“

خسرو کا حاسد | صفحات تاریخ سے اس کا پتہ چلتا ہے کہ صاحب فضل و کمال کی  
عبید شاعر | ایک علامت یہ بھی ہے کہ وہ محسود ہو دنیائے شاید ہی کوئی ایسا  
بالکمال گزرا ہو جس پر بعض بد نصیبوں نے حسد نہ کھایا ہو چنانچہ خسرو صیاد خوش طبع  
منکر المزاج مسکین طبیعت محتاج دوست عاجز پرور اور دلنواز شخص بھی حاسدوں  
سے محفوظ نہ رہ سکا۔ سچ ہے ع

گل ست سعدی چشم دشمنان سست

دربار شاہی میں ایک ایرانی عبید نامی تھا وہ فضل و کمال میں جب خسرو کا مقابلہ کر سکا  
تو آتش حسد سے جل بھنکر کوئلہ ہو گیا۔ امیر خسرو پر طعن و تشنیع اور ان سے بغض و حسد ہی  
رکھنے کو اس نے اپنا مایہ ناز و افتخار سمجھا۔ صاحب شعر العجم کی بھی یہی رائے ہے شعر العجم  
کے انماذ یہ ہیں بعض بعض ایرانی شعرا قومی تعصب کو چھپا نہیں سکے عبید ایک شاعر جو  
امیر خسرو کا معاصر ہے کہتا ہے کہ غلط وقتا و خسرو انم خسرو کا خمسہ جب طیار ہوا تو اس حیرت افزا

کمال نے اُسے شذر تو کر دیا لیکن حسد سے مجبور تھا داد کیونکر دیتا اس لئے کہ یہ شیوہ اہل ہنر  
ہی نہ طریقِ صودہ۔ آخر ایک شعر میں اپنے حسد ہی کا اظہار کیا ہے

غلط اوقاتِ دُخسور و راضی

کہ سبکبختِ دردیگِ نظامی

ادبی مذاق رکھنے والوں سے یہ امر مخفی نہیں کہ اہل کمال کا ایک گروہ ایسا بھی گزرا ہے  
جسے معاصرین سے داد و فضل کمال نہ ملی بلکہ بعض ایسے شکر کاغذین جو اُن کے علو و ثناء  
کے سمجھنے سے قاصر تھے اُنھوں نے نہ صرف اُن کے کمال کا انکار کیا بلکہ مطاعن  
کی بوچھاڑ کی ہے۔ لیکن جبکہ معاشرت جو تنافر کی ایک قوی سلت تھی مٹ گئی تو پھر  
اُس کا آفتاب کمال ایسا چمکا کہ اُس کے انوار میں تمام ہلکی اور دھیمی روشنیاں جذب ہو کر  
فنا ہو گئیں۔

یادش بخیر غالبؔ ہلوی کی شان میں اُس کے بعض معاصرین نے کیا کیا کچھ یہ کیا  
کسی نے تو یہ کہا ہے

کلامِ میر سمجھے ہم زبانِ میر زابجہ

مگر ان کی کسی یہ آپ سمجھیں یا خدا سمجھے

کسی نے اُس کے دیوان کے حجم و ضخامت پر یہ شعر چسپت کیا ہے

ڈیڑھ جزیر بھی تو ہے مطلع و مقطع غائب

غالب آسان نہیں صاحبِ دیوان ہونا

اس شعر کے کہنے والے آج تخلص عبداللہ نام دہلی کے ایک شاعر گزرے ہیں جنہیں پتہ  
 ناز تھا کہ سات دواویں مرتب کر چکا ہوں اور آٹھواں زیر ترتیب ہے۔ مولانا محمد حسین آزاد  
 ابھیات میں لکھتے ہیں :-

”ایک دن رستہ میں ملے دیکھتے ہی کہنے لگے آج گیا تھا انہیں بھی سنا آیا۔  
 میں نے کہا کیا کر رک کر لڑے

ڈیڑھ جڑ پر بھی تو ہے مطلع و مقطع غائب

غالب آسان نہیں صاحب دیواں ہوتا

پھر بیان کیا کہ ایک جلسہ میں مومن خاں بھی موجود تھے مجھے سب نے شعر کی فرمائش کی میں نے

ناسخ کی غزل پر غزل کی تھی وہ سنانی مقطع پر بہت حیران ہوئے

کہ جس کو کہتے ہیں چرخ ہنتم ورق دیوان ہفتہ کا

پوچھنے لگے کہ کیا آپ ساتواں دیوان لکھتے ہیں۔ میں نے کہا کہ ہاں اب آٹھواں پہنچ گئے

لیکن اب کہ وہ بساط لپٹ گئی۔ دنیا دیکھ رہی ہے کہ وہی ڈیڑھ جڑ کا دیوان ارباب

بصیرت کی آنکھوں کی عینک بنگیا۔ اور عبداللہ خاں جو آٹھ دیوان چھوڑ گئے ان میں سے

آٹھ غزلوں کا بھی پتہ نہیں آج وہ اشعار جو غالب کی شان میں طنزیہ کہے گئے تھے کیا

کچھ بھی واقعیت رکھتے ہیں؟

وہ شعر اور ان کے طعن آمیز اشعار کیا اس ثبوت میں پیش کئے جاسکتے ہیں کہ

غالب کا کلام بے معنی و مہمل ہے اور اُسے صاحب دیوان نہیں کہا جاسکتا۔ چونکہ اُس کا



دیوان صرف ایک جلد ہی اور وہ بھی مختصر۔ یہیں عبید کے اس شعر کو جو اسکی حاسدانہ طبیعت کی یادگار ہے اس ثبوت میں پیش کرنا کہ اہل ایران نے خسرو کو مشنوی نگار تسلیم نہیں کیا آفتاب پر خاک ڈالنا نہیں ہے؛

عبید کا افساد | صاحب منتخب التواریخ تعلق شاہ کا عہد بیان کرتے ہوئے ایک اور اُس کا انجام | فتنہ کا یوں ذکر کرتے ہیں ”دریں میان عبید شاعر مشہور مفتون معارف امیر خسرو علیہ الرحمۃ کہ اس بیت اڑاں بد بخت شہرت دارد غلط وقتا و الخ امیر در کمر تصانیف از دست او وسعہ فلسفی شکایت ہا کردہ و شیخ زادہ دمشقی بہ تقریب دیر رسیدن ڈاک چوکی از دہلی بدروغ آوازہ در انداختند کہ سلطان تعلق نمازد و فتورے عظیم در اہل اسلام رفت“ اس کے بعد فتنہ اور پھر اُس کے اندفع کا ذکر ہے آخر میں مفسدین کا ذکر کرتے ہوئے یوں لکھتا ہے ”عبید نیز ہم چناں منکوب بدست آمد و اس جماعت را باخیل و تبار زیر پائے فیل انداختند در سنہ صدی و عشرین و سبعمائے“ تاریخ فیروز شاہی میں مولانا ضیاء برنی کے الفاظ عبید کے متعلق یہ ہیں۔ بد بخت خبیث فتن مشطط“ اس عبارت سے صاف واضح ہے کہ عبید ایک مفسد فتنہ پرداز ہے یا یہ اور معمولی قابلیت کا شخص گزرا ہے شعر و سخن میں اُسے کچھ دخل ہی لیکن اس فن میں کاکوئی خاص پایہ نہیں اُس عہد میں عبید جیسے شاعر ہندوستان کے ہر گلی کوچے میں تھے۔ اُس کے اخلاق کی خامی و کمزوری اُس کی فتنہ پردازی و فساد انگیزی سے ظاہر ہے۔ کسی تذکرے میں بھی فقیر کی نظر سے یہ نہیں گزرا کہ اُس کے ثبوت شاعری میں

اُس سے کیا یادگار ہے نہ عبید کا دیوان ہے نہ مثنوی نہ قصائد۔ نہ کوئی اُس کے فضلِ علمیہ ہی کا معترف ہے۔

خسرو کا اتباع | خسرو علیہ الرحمۃ کا یہ کتنا بڑا کمال ہے کہ ہندوستان میں پیدا ہوئے اور اہل زبان | اسی جگہ نشوونما پایا۔ اسی سرزمین میں اُن کی تعلیم و تربیت ہوئی لیکن کلام کا ایسا نمونہ چھوڑ گئے کہ اہل ایران نے اُس کی تقلید کی خسرو کے قصائد اہل ایران میں ایسے مقبول ہوئے کہ سلمان ساؤجی وغیرہ نے بھی اُسے نمونہ بنا کر طبع آزمائی کی ہے جو شہادتیں کہ اوپر مذکور ہوئیں اُن سے اہل ایران میں کلام خسرو کی مقبولیت اور اہل زبان میں خسرو کے صاحب فن ہونے کا اعتراف بخوبی ثابت ہوتا ہے ایک سطحی اعتراض | یہ اعتراض کہ خسرو علیہ الرحمۃ نے مولانا نظامی کے رنگ میں اور اُس کا جواب | مثنویاں کیوں لکھیں انھیں داستانوں کو مکرر نظم میں کیوں لگا یہ کوئی اعتراض نہیں ہے بلکہ تعصب کا نتیجہ ہے اس کا جواب پھر کیا دیا جائے۔ دنیا میں شاید ہی کسی موضوع پر ایسی کتاب کسی نے لکھی ہو جس موضوع پر اُس سے بعد آنے والوں نے اپنی قوتِ دماغی نہ صرف کی ہو بلکہ کبھی کبھی اتحاد موضوع کے ساتھ اتحاد اسم بھی پایا جاتا ہے۔ امام غزالی کی مشہور تصنیف تحفۃ الفلاسفہ ہے لیکن اسی نام کی اور دو کتابیں بھی موجود ہیں۔ ان تینوں کا موضوع ایک ہی لیکن انداز بیان ترتیب فصول میں جداگانہ ہے۔ شرح تجرید کے حواشی دیکھو دو نامور محقق یکے بعد دیگرے اُس کا لکھتے ہیں اور دونوں کے حواشی کا ایک ہی نام ہے یعنی قدیمہ۔ اسی طرح شیخ

بوعلی سینا کی معرکہ الار کتاب اشارات ہو اُس کی بھی دو شرحیں ہیں اور دونوں  
 شرح اشارات سے موسوم ہیں شعر و شاعری میں جہاں صرف طبع آزمائی ہوتی ہے  
 اُس میں اگر ایک ہی داستان کو دو شاعروں نے نظم کیا تو یہ اعتراض کیونکر ہو سکتا ہے  
 زو طبیعت کا اُسی جگہ صحیح اندازہ ہوتا ہے جہاں ایک ہی مضمون کو دو شخص بیان  
 کریں اس سے ہر ایک کی قوتِ فکریہ کا زور اور اُس کی رسائی معلوم ہوتی ہے۔ بدین  
 خسرو شیریں مجنون لیلیٰ و داستانِ بیرام کو متعدد شعر نے نظم کی ہیں جن میں سوا  
 امیر خسرو کے سب اہل زبان ہیں۔ پھر خسرو پر اس اعتراض کی تخصیص کیا ہے خسرو نے  
 نام رکھنے میں جو صنعتِ قلب سے کام لیا ہے اُس سے ایک لطف پیدا ہو گیا۔ مثلاً  
 مولانا نظامی کی کتاب کا نام لیلیٰ مجنوں ہے اور ان کی مثنوی کا مجنوں لیلیٰ۔

اساتذہ فن کے کلاموں پر جن کی نظر ہے اُن سے یہ امر مخفی نہیں کہ ایک ہی  
 مضمون ہوتا ہے جسے ہر ایک شاعر کہتا ہے لیکن ہر ایک کا اندازِ جہاں ایک کی بندش  
 الگ کہیں اگلوں کے کلام میں لطافت ہوتی ہے اور کہیں پچھلے اُس مضمون کو زیادہ  
 پُر تاثیر بنا دیتے ہیں مثلاً سعدی کا ایک شعر ہے۔

پہلی مثال

بجز ایں گنہ ندارم کہ محبِ مہربانم      بچہ جرمِ دیگر از من مہرِ انتقام داری  
 اسی مضمون کو خسرو کہتے ہیں ۷  
 گفتم کہ ہمیں ترا غلامم      گر بہت گناہِ من ہیں ست

خسرو کے شعر کا لطف ظاہر ہی صرف ایک غلام نے وہ خوبی پیدا کر دی ہے جو محب و  
مہربان کے دو لفظوں سے بھی پیدا نہیں ہوتی۔ اُس پر گناہ کا اقرار حرفِ شرط کے  
ساتھ ایک عجیب لطف دے رہا ہے۔

کیا خسرو پر یہ اعتراض کیا جائے گا کہ جبکہ سعدی کا شعر موجود تھا تو پھر اس  
مضمون کے ادا کرنے میں کیوں وقت ضائع کیا گیا۔

### دوسری مثال

خسرو کا ایک شعر ہے

گفتہ بوی خسرو اور خوابِ سخن نہایت      ایں سخن بیگانہ را گواشتار خوابِ نیست  
اسی مضمون کو جامی علیہ الرحمۃ فرماتے ہیں

گفتی شبے بخواب تو اکیم دے چہ سود      چوں من بعر خوش ندانم کہ خوابِ حسیّت  
خسرو جن کا زمانہ جامی سے بہت پیشتر ہے جبکہ اُن کا ایسا پر لطف شعر موجود تھا  
تو پھر جامی کو ایسا شعر لکھنا جو لطف میں بھی خسرو کے شعر سے پیچھے ہو گیا ضرور تھا۔ کیا  
یہ اعتراض مولانا جامی پر ایک فضول دلا یعنی اعتراض نہیں ؟

### تیسری مثال

میر تقی میر کا ایک شعر ہے

جاتا ہے آسماں لئے کو چہ سے یا کے      آتا ہے جی بھرا درو دیوار دیکھ کر  
غالب دہلوی کہتا ہے

سرچھوڑتا وہ غالب شوریدہ حال کا یاد آگیا ہمیں تری دیوار دیکھ کر  
خلاصہ یہ کہ کوئی مضمون جسے مقدم نے کہا ہو اگر اُسے کوئی متاخر کہے تو اگر  
دونوں کے کلام میں باستبار بندش و ترکیب الفاظ مساوات ہو تو فضل مقدم کی طرف  
ہوگا۔ لیکن اگر متاخر نے اُس میں کوئی لطف پیدا کیا تو پھر یہ مضمون اُس کا ہو جائے گا  
اور یہ ایک طرح کی صنعت شمار کی جاتی ہے جسے ابداع کہتے ہیں۔

جواب کا دوسرا حصہ | یہ واقعہ ہے کہ ہر شاعر کی طبیعت ایک خاص رنگ رکھتی ہے  
اور اُس کے بیان کا اسلوب ایک خاص طرز رکھتا ہے۔ اکثر کلام اُس کا اُسی رنگ  
روشن میں پایا جاتا ہے۔ لیکن کبھی کبھی وہ اپنے مخصوص طرز سے علیحدہ ہو کر کسی دوسرے  
طرز میں بھی طبیعت کی جولانی دکھاتا ہے جس سے یہ معلوم ہوتا ہے کہ دوسری روش  
بھی اُس کی قدرت سے باہر نہیں۔

مثلاً غالب کی نازک خیالی اور وقت پسندی ضرب المثل ہے جیسا کہ وہ خود کہتا  
مشکل ہے زبیں کلام میرا لے دل سن سن کے اُسے سخنورانِ کامل  
آسان کہنے کی کرتے ہیں فرمایش گویم مشکل و گرنہ گویم مشکل  
لیکن جب کبھی اس کا جی چاہتا ہے تو اپنے خاص رنگ سے علیحدہ ہو کر سہل کہنے پر  
جوتا ہے تو سہل ممتنع میں بھی اپنی استادِ ثابِت کر دیتا ہے۔ مثلاً اُس کی ان غزلیاں  
کر دیکھئے جن میں سے ایک ایک شعریاں درج ہے  
دلِ ناداں تجھے ہوا کیا ہے آخر اس درد کی دو کیا ہے

کب وہ سُنتا ہی کمانی میری اور پھر وہ بھی زبانی میری  
 ہر چکین غالب بلائیں سب تمام ایک مگ ناگمانی اور ہے  
 منحصر مرنے پہ ہو جس کی اُمید نا اُمیدی اُس کی دیکھا چاہیے  
 خسرو اور مجتہدانہ طبیعت | خسرو علیہ الرحمۃ ایک مجتہدانہ طبیعت ہے کہ اس عالم کون  
 و فساد میں آئے تھے۔ ناظرین تھوڑا صبر کریں نواب حاجی محمد اُتھی خاں صاحب کے جو وہ  
 کرم کا چشمہ غفریب انھیں سیراب کر دے گا۔ بہت بڑا حصہ کلام خسرو کا تصحیح و مقابلہ کی  
 منازل سے گزر کر تنقید و تقریظ کے مقام تک آچکا ہے۔ جس وقت خسرو کا کلام ناظرین کے  
 سامنے ہوگا اُس وقت یہ فیصلہ خود بخود ہو جائے گا کہ بیشک خسرو میں مجتہدانہ قابلیت موجود  
 تھی۔ آپ کی مثنوی تعلق نامہ، حضور خاں و دیول دیبی اور مثنوی نہ پہر آپ کی جدت و  
 جودت آفریں طبیعت پر گواہ ہیں یہ تینوں تاریخی مثنویاں ہیں۔ واقعات ایسی صحت سے  
 لکھے گئے ہیں کہ اُس عہد کی بہترین تاریخ ہی مثنویاں ہیں تاریخی بحث ایک خشک مضمون ہے  
 لیکن خسرو نے اپنی جادو بیانی سے ایسا رنگین اُسے کر دیا ہے کہ تاریخ اپنی صحت کے ساتھ  
 باقی رہی اور مضمون میں دلکشی و دل آویزی پیدا ہو گئی۔ نہ پہر کی ترتیب بھی ایک جدت  
 رکھتی ہے۔ اس مثنوی کے نواب ہیں ہر باب کو پہر سے تعبیر کیا ہے۔ پھر ابتدائیں آسمان سے  
 کی ہے اُس کے بعد اٹھواں پھر ساتواں اسی طرح پہلے پہر پر خاتمہ ہے۔ ہر پہر کا عنوان آخر میں  
 ہوتا ہے اور ہر پہر کی بحر ایک نئی بحر ہوتی ہے۔ اس طرح یہ مثنوی نو بحروں پر مشتمل ہے خسرو کی  
 اس مثنوی کا جواب آج تک نہ ہو سکا۔ بعضوں نے سجدۃ الابرار جامی کے متعلق یہ لکھ دیا کہ

یہ مثنوی نہ پہر کے ہم رنگ ہو۔ بغیر کتاب دیکھے جو اجتہاد و قیاس کیا جاتا ہو وہ ایسا ہی غلط ہے  
لیکن خمیس خسرو نے اپنی روش چھڑ کر حضرت نظامی کی روش اختیار کی ہے اور یہ  
ثابت کر دیا کہ اس روش میں بھی مثنوی کہہ سکتا ہوں چنانچہ فرماتے ہیں ۷

میں خواست بے دل ہوں باز	کز سحر قدیم نو کُسم ساز
پے بر پئے اوچناں کہ دائم	گفتم قدمے زدن تو انم
از شیوہ خود رمیدہ گشتم	تسلیم ہماں بسریدہ گشتم
چیدم بقلم منوئے پیش	بر دم زمیاں تکلف خویش
زاں کردہ ام ایں نواؤ خوش ساز	تا گوش زمانہ را کُسم باز
فوتے کہ دریں دم حیات ست	ہمیشہ اولیں نبات ست

خسرو علیہ الرحمۃ اپنی مثنوی مجنوں لیلیٰ کے متعلق آخر شعر میں فرماتے ہیں کہ یہ کتاب اولیں  
نبات (یعنی لیلیٰ مجنون نظامی) کی ہمیشہ ہو جس طرح کہ یہ مثنوی مجنوں لیلیٰ کے متعلق ہو  
کیا گیا ہو دیگر مثنویوں کے متعلق بھی کیا جاسکتا ہو خود اسی مثنوی بہشت بہشت کو بخیال  
نکتہ چینی اول سے آخر تک اٹھا کر پڑھ جائے۔ کسی جگہ اور کسی موقع پر کسی قسم کا مضمون  
آپ ایسا نہ پائیں گے کہ اُس کو آپ کسی مضمون کی نقل خیال کر سکیں یا پیش رو اوپر رو  
کا ذکر محسوس ہو اگرچہ وہی قصہ ہو وہی داستان وہی عالم ہے وہی جہان۔

نیچے متاخرین اہل کمال نے جو امام فن مسلم ہو چکے ہیں جب کسی مقدم کی غزل پر غزل  
نہایت چارہاں بے شمار ہیں وہ اس اسم اہتمام کو پوشیدہ نہ کر سکتے اور یہاں دفتر کے دفتر

موجود ہیں مگر ممکن نہیں کہ کوئی منصف شخص یہ کہہ سکے کہ یہ نقل ہے اور وہ اصل یا یہ اصل ہے اور وہ نقل۔

نظامی و خسرو کا مقابلہ | نہایت تفصیل سے مثنوی میں مولانا نظامی کا کمال ابھی ہم بیان کر چکے ہیں لاریب مولانا کی مثنویاں باوجود بیشمار جوابوں کے بھی آج تک لا جواب رہیں۔ خود امیر خسرو کی بے نظیر انصاف پسندی بار بار مولانا کے کمال کا اعتراف کرتی ہوئی مثنوی جھنوں لیلیٰ میں اُن لوگوں کو جو خسرو پر نظامی کا نام لے کر طعن کیا کرتے تھے مخاطب بنا کر فرماتے ہیں :-

گرماز ہنر تھی میا نیم	بارے تو بگو تا بدایم
از دعویٰ این خیال سخی	ناگفتہ ملافت تانہ بہنجی
بنود چو فسانہ تو نامی	بیہودہ چہ لانی از نظامی
گفتی دم اوست مردہ راز نیست	اَل زانِ دلست زانِ پیوست
گزاں قبح آری آنچہ مردم	بے گفت تو اعتراف کردم

یہ واقعہ ہے کہ مولانا نظامی نے بغیر کسی نمونہ کے صنف مثنوی کو ایسا آراستہ و پیراستہ کیا کہ سو برس تک تو کسی کی ہمت مثنوی لکھنے کی نہ ہوئی۔ اور بعد سو برس کے جنھوں نے مثنویاں لکھیں تو وہ نظامی جیسی کوئی نمایاں ترقی نہ کر سکی۔ اس لئے کہ وہ اس مرتبہ کمال تک مولانا کے پر زور قلم سے پہنچ چکی تھی جو انسان کی قوت فکر یہ کی انتہائی منزل پر۔ اس سے یہ ثابت ہوا کہ مولانا نظامی جس روش کے موجب ہونے کا فخر رکھتے ہیں



اُس کے مکمل ہونے کا بھی سہرا انھیں کے سر ہے۔ یہ دو کمال یعنی ایجاد و تکمیل مولانا کے لیے ہیں جن میں کوئی اُن کا ہمسر نہیں خیر و کائنات نامی سے جب مقابلہ کیا جائے گا تو یہ حیثیت ضرور ملحوظ ہوگی۔

نظامی کی قلع البالی | خسر و علیہ الرحمۃ فرماتے ہیں کہ مولانا نظامی یک فنی تھے طبیعت کا سارا زور مثنوی پر ختم کر دیا۔ اللہ تعالیٰ نے ہر طرح کا فراغ عطا فرمایا تھا مولانا کو نہ کوئی دوسرا خیال تھا نہ طبیعت پر کسی طرح کا بار۔ اطمینان و سکون کلام میں کمال پیدا کرتے رہے۔ خسر و کے وہ اشعار یہ ہیں

اوزان ہمہ فکر گو ہر آماے نہ تھا دوزیک و شہ پروں پا

وانکہ زبہاں فروغ جُستہ وز شغل زمانہ دست شستہ

بائے نہ بدل مگر ہمیں بار کارے نہ دگر مگر ہمیں کار

کوشش ہمہ در سخن سگالی خاطر زہر التفات خالی

اس کے بعد اپنے متعلق فرماتے ہیں کہ میں مسکین ہوں بندگی سے چارہ نہیں

پیٹ کے لئے مزدوری کرتا ہوں صبح سے شام تک اپنے ہی جیسے انسان کے

آگے پاؤں پر کھڑا رہتا ہوں۔ اس محنت و ملازمت کا جب صلہ دیتے ہیں تو ایسا

معلوم ہوتا ہے کہ حق محنت و مزدوری دیتے بلکہ احسان کر رہے ہیں۔ خود خسر و کے

اشعار ملاحظہ ہوں

مسیکین من بستمند بہیوش از سوختگی چو دیگ در ہوش

شب تاسخ از صبح تاشام      در گوشہ غنم نگیرم آرام  
باشم زیر لے نفس خود رے      پیش چو خودے ستادہ بر پے  
تاخوے نرود ز پے تاسر      دستم نشود ز آب کس تر  
مزدے کہ دہند منت داد      وال رنج کہ من برم ہم باد  
چوں خرکہ علف کشد زاری      ریزند جوش و لے بخواری

باوجود اس کے خسر و کایہ کتنا بڑا کمال ہے کہ خمسہ نظامی کے بعد انھیں کا خمسہ حجہ پاسکا۔ حالانکہ جلال فراہانی، خوابو کرمانی، عماد فقہ کرمانی، مولانا کاتبی، ہاتھی وغیرہ وغیرہ سبھوں نے طبع آزمائیاں کیں لیکن اصل زبان ہونے پر بھی خسرو کے مقابل نہ ہو سکے۔ اس پر بھی اگر کسی کو خسرو کا کمال نہ دکھائی دے تو اس کا کیا علاج۔ خسرو علیہ الرحمۃ نے منثوی قرآن السعدین میں اس کا بہت ہی اچھا فیصلہ کر دیا ہے۔

باز کے را کہ حسد رہ زند      زخمہ دریں رہ نہ یکے۔ وہ زند  
جس کی راہ حسد نے مار کھی ہو      وہ ایک چھوڑ دس اونٹن کرے گا  
گر مثل صد ہنر آرم ز غیب      یہی لکھا ہے نکند۔ جز بہ عیب  
مثلاً اگر میں سو ہنر کی باتیں پیدا کروں      تاہم حسد عیب کی ہی طرف نظر کرے گا  
صد سخن راست نگیرد بہ ہیچ      یک رقم کٹر کند انگشت ہیچ  
سو اچھو شتر اس کے نزدیک بے قدریں      لیکن سو ایک بھی ہو تو اسے انگشت نہا بنائے گا

گر بہ ازیں ست گہر سفتش عیب بو عیب کساں گفتش

اگر اُس کی سخن طرازی مجھے بہتر ہے تو دوسروں کی عیب چینی خود اُس کے لیے عیب ہے

در کم ازیں مایہ رسیدش ز غیب طفل رہ ماست ز طفلان عیب

اور اگر اُس کا کلام مجھے پسند ہے تو وہ بھی اس میں بچہ بزرگوں کے کا بُرا مانا گیا

الحمد للہ کہ اُن مضامین سے فرصت ملی جن کی ترتیب علاوہ تنقید ہشت بہشت کے فقیر کے متعلق کی گئی تھی مولیٰ تبارک و تعالیٰ اپنے فضل و کرم سے اُس جناب کا اسے مقبول و پسندیدہ فرمائے جس کے کلام و کمال کا نمونہ پیش کرنے کی کوشش کی گئی ہے۔

آخر میں اُس بزرگ و مخلص کی دعا کا خواستگار ہوں جس کی پیہم سرگرمیوں نے مجھ جیسے کاہل و ناکارہ کو بھی معطل نہ چھوڑا۔ فجر ۱۴۱۵ھ عنی خیر الجزائر۔

## مثنوی ہشت بہشت

مثنوی کی بنا اور | باخبرہ روان علم سے یہ امر مخفی نہیں کہ رودکی نے نسب سے  
اُس کے ادوار | پہلے مثنوی کی بنیاد رکھی۔ فردوسی نے اوس پر ایک شان دار  
عمارت قائم کی۔ مولانا نظامی رح نے اوس محل کو آراستہ اور نقش و نگار سے پیرا  
کیا۔ امیر خسرو علیہ الرحمۃ نے سو برس بعد اوس پر ایسی نظر افروز قلعی چڑھائی جسے  
دیکھ کر ان سے بعد آنے والے شعرا اپنی طبیعت کو قابو میں نہ رکھ سکے اور ہر ایک  
نے اپنے اپنے عہد میں اس بات کی کوشش کی کہ اس محل دلکشائیں کہیں میرا  
کمال بھی آویزاں ہو جائے۔ لیکن اہل معانی و سخن شناس بالانصاف جانتے ہیں  
کہ اُن اہل کمال کی تمنائیں کہاں تک سرسبز ہوئیں ۵

المِنَّةُ لِلّٰہِ کہ حق میں ہیں یہ نکھتیں احسان خدا کا کہ یہ دل گھر ہے خدا کا  
مثنوی ہشت | اس وقت پیش نظر امیر علیہ الرحمۃ کی مثنوی ہشت بہشت ہے  
بہشت | جو آپ کے خمسہ میں باعتبار ترتیب تصنیف سب سے آخر دور رک  
پر جوش صبا سے عرفان کا پیمانہ ہے۔ جیسا کہ خود اس کتاب میں ہم نشین علی کی  
زبان سے فرماتے ہیں ۵

چوں بعنوانِ پنجسم آمد حرف تاچہ گنجینہ کرد خواہی صرف  
امیر صاحب نے اس مثنوی کو لٹٹھ میں تحریر فرمایا ہے۔ اوس وقت

آپ کی عمر کیا دن سال کی تھی۔ کل اشعار اس کے تین ہزار تین سو پچاس ہیں جیسا کہ ان اشعار سے ظاہر ہو ۵

ہمہ پیش بگاہ عرض شمار      سہ صد و پنجہ آمد و سہ سنہ  
سال ہجری یکے و ہفصد بود      کیس بنا بر دسر بچرخ کبود

بحر اس کی خفیف مسدس مخبوں مقصور ہے۔ یعنی فاعلاتن مفاعلاتن فعلات یوں  
تو شاعر کے آخر عمر کا کلام سابق کے کلام سے پختگی و جربستگی صفائی و استواری میں  
بڑھ کر ہوتا ہی ہے لیکن امیر صاحب نے کوشش بھی کی ہے کہ اس کتاب میں شاعری  
حد کمال تک پہنچ جائے۔ فرماتے ہیں ۵

کوش کیں خط چنان نگاری چیت      کہ سنزوں آید از چار نخست  
کا دلیں نکستہ گر چہ چیت بود      آخیں بہتہ از نخست بود

چنانچہ جب یہ مثنوی تمام ہو چکی تو امیر صاحب نے اس کو ویسا ہی بہتر و برتر پایا  
جیسا کہ اوں کی تمنائی۔ اپنی اس کامیابی کی طرف بھی اشارہ فرماتے ہیں ۵  
گر بود نامتہ خزائنہ راز      داند اندیشہ مرا پرواز

مثنوی بمقابلہ دیگر | ان جزیات کے بعد دو باتوں کا بیان کر دینا نہایت ضروری  
اصناف نظم کے | سمجھتا ہوں۔ اول یہ کہ شاعر مثنوی لکھنے کے قابل کب ہوتا  
ہے۔ دوسرے یہ کہ وہ کون سے محاسن ہیں جن سے مثنوی کی آرائش تمام ہوتی  
ہے۔ امر اول کے متعلق ارباب تحقیق کی یہ رائے ہے کہ شاعر مثنوی اس وقت

لکھتا ہے جب کلام پر اوس کو پوری قدرت حاصل ہو جاتی ہے۔ کیونکہ کسی واقعہ کو  
 نظم میں بیان کرنا وزن و قافیہ کا سینہ لے رکھنا شاعرانہ تخیل کو ہاتھ سے  
 ندینا برائے بیت الفاظ کا داخل ہونا اور ربط کلام پر خیال رکھ کر مسلسل واقعات  
 کا بیان کرنا نہایت ہی اہم و معرکہ الآرا ہے۔ اسلئے مثنوی نظم نگاری میں  
 اعلیٰ درجہ کا فن شمار کیا جاتا ہے۔ امر دوم کے متعلق سخن سنجوں کی یہ رائے  
 سدیدہ ہے کہ چھ باتیں ہیں جو مثنوی کے لئے سستہ ضروریہ کہی جاسکتی ہیں (۱)، آداب  
 سخن کی پاسداری و نگہداشت (۲)، قافیہ کار دلیف کے ساتھ دست و گریبان  
 ہونا اور صحت قوانی کا لحاظ (۳)، شاعرانہ علم کلام اور قیاس شعری کی قوت  
 (۴)، کسی خاص مضمون کو طرق مختلفہ سے بیان کرنا۔ مثلاً آفتاب کا طلوع و غروب  
 صبح و شام کی جلوہ آرائی۔ گلوں کے قہقہے۔ بلبلوں کے چہچہے۔ معشوقوں کے  
 سراپا کے مرقعے۔ عشاق کی مجھوری و حیران نصیبی کے نقشے۔ ہکناری کے  
 شوق۔ ہم آغوشی کے ذوق وغیرہ وغیرہ (۵)، صنایع و بدائع لفظی و معنوی و مراعات  
 النظائر (۶)، سب سے آخر گمر سب سے اہم تسلسل ہے۔ یعنی واقعات کے سلسلہ  
 کی کوئی کڑی نکلنے نہ پائے جس شخص کا بیان ہو اوس کی حیثیت و نشان کا لحاظ  
 ابتدا سے انتہا تک قائم رہے۔ شعرا نے مثنوی کے لئے جو بحر میں اختیار کی ہیں  
 وہ سب چھوٹی بحریں ہیں قافیہ چھوڑ کر دو تین لفظوں میں مصرعہ پورا ہو جاتا ہے  
 اب شاعر کا کمال یہ ہے کہ انہیں دو تین لفظوں میں واقعہ نگاری۔ سخن آفرینی اور

کلام کی سلاست و روانی کا جو ہر دکھا دے۔

مثنوی ہشت بہشت	امیر خسرو علیہ الرحمۃ کی مثنوی ہشت بہشت اس وقت پیش نظر ہو
کا درجہ	ان نکات کو خوب سمجھے ہوئے تھے۔ یہی وجہ ہے کہ زبان اہل

ہو کر جب کسی اہل زبان کے پہلو بہ پہلو چلتے ہیں تو کتنے اہل زبان ہیں جن کو اپنے دامن کی ہوا بھی پانے نہیں دیتے۔ آپ کی مثنوی ہشت بہشت تمام اُن محاسن سے آراستہ ہے جو مثنوی کے زیور قرار دیے جائیں۔ لیکن واقعات کے تسلسل اور استقصاے جزئیات میں ایسی کامل ہے کہ بلا خوف تردید یہ کہا جاسکتا ہے کہ اس وصف خاص میں کوئی مثنوی اس کی ہمسری کا دعویٰ کر نہیں سکتی چاہے متقدمین کی ہو یا متاخرین کی۔ یہ مثنوی بھی اپنی سابق کی چار مثنویوں کی طرح سلطان علاء الدین خلجی کے نام سے معنون ہے۔ فلسفہ تاریخ سے آشنا جب عہد علانی پر ایک گہری نظر ڈالتا ہے اور پھر اس مثنوی کو پڑھتا ہے تو نصیحت گری کا یہ انوکھا طرز اور تنبیہ و بیداری کا جدید پر لطف سبق دیکھ کر بے اختیار کہہ اٹھتا ہوں۔

خوشتر آں باشد کہ سر لبر آں      گفتہ آید در حدیث دیگر آں

اس تمہید کے بعد مقصود یہ ہے کہ مثنوی کے جن محاسن کا بیان مجملہ ہوا۔ اور جنکے متعلق ہشت بہشت میں پایا جانا لگا گیا اُن امور کی تفصیل و تمثیل مثنوی ہشت بہشت کے اشعار لیکر کر دیا جائے۔ ہر چہ مثنوی ہفت پیکر مولانا نظامی کے ساتھ ساتھ اگر اشعار کی خوبی بیان کی جاتی تو لطف مزید حاصل ہوتا۔ لیکن یہاں صرف خسرو

کی شاعری کا کمال دکھانا ہے کہ اس کتاب میں آپ نے کہاں تک فاضل الکلامی کی داد دی ہے اور مثنوی کا حق کس حد تک ادا کیا۔ رہا حضرت نظامی کی ہفت پیکر سے مقابلہ اُس کا بیان آئندہ آئیگا اگرچہ خسرو جیسے بالکمال و جامع شاعر کے کمال شاعری کا اظہار مجھ جیسے بے بضاعت کے لئے درخور حوصلہ نہیں ہو سکتا۔

دامانِ نگہ تنگ و گل حسنِ تو بیا  
گلچینِ بہار تو ز داماں گلہ دار  
مگر محض خیالِ امتثالِ امر جا بجائے گلہاے مضامین لیکر ایک گلہ ستہ طیار کیا جاتا ہے خدا سے مقبولیت عطا فرمے۔

الہی رنگِ تاثیرِ کرامتِ کنِ فغانم را  
موجِ اشکِ بلبلِ آبِ ہ تیغِ زبانم را  
مثنوی ہشت بہشت | جو قصہ کہ اس مثنوی میں منظوم ہوا ہے وہ بہرام گور کے قصے (شاہ ایران) کی عیش پرستی کا ہے مولانا نظامی نے بھی اسی داستان کو ہفت پیکر میں بیان کیا ہے۔ بہرام گور کے متعلق تاریخوں سے معلوم ہوتا ہے کہ اس نے دیارِ عرب میں تربیت پائی تھی اور عربوں ہی کی گود میں اس کا نشوونما ہوا تھا۔ بہادر تھا شجاع تھا صید و شکار کا شوقین تھا لیکن طبیعت عیاں شانہ پائی تھی جس پر ایران کی آب و ہوا سے بہار چھا گئی تھی۔ اہل روم سے اُس کے کئی معرکہ ہوئے۔ میدانِ مصافحہ کی بار بار مارگری نے اُس کے جو ہر شجاعت کو اوروں میں پھیل دیا تھا۔ ہندوستان سے اُس کا تعلق تھا



چنانچہ ہندوستان کی ایک عورت اُس کے پاس تھی جس کے شمع حسن کا وہ پروانہ تھا۔ یہی عورت اُس کے ساتھ صید و شکار میں بھی رہتی تھی اور غالباً یہی دلارام ہے۔ شکار کا شوقین تو تھا ہی اتفاقاً ایک روز کسی گورخر کا تعاقب کرتے ہوئے ایک کوئیں میں آ رہا اور اسی جگہ خود موت کا شکار ہو گیا۔ تیاج نہیں بہرام کے متعلق جو کچھ ہے اوس کا خلاصہ سی قد رہے۔

مولانا نظامی نے ہفت پیکر میں چند ابواب خسرو سے زیادہ قائم کئے ہیں جن میں خاقان چین سے بہرام کی جنگ و فتح کا ذکر ہے کہیں اُس کے شیر مارنے کی تعریف کہیں اُس کے اڑوا مارنے میں بہادری کا تذکرہ۔ کچھ وہ واقعات ہیں جو اُسے مالک تخت و تاج ہونے میں پیش آئے ہیں غرض چھوٹے چھوٹے پندرہ بیس عنوان انہیں جزییات میں ہیں۔ پھر ان کے ذیل میں کہیں کوئی حکایت آجاتی ہے اور کہیں کوئی مثال۔ ان عنوانوں کے علاوہ وہ سارے ابواب ہفت پیکر میں موجود ہیں جو ہشت بہشت میں ہیں صرف ملح شیخ کا ایک عنوان (جیسا کہ عموماً خسرو کی مثنویوں میں ہوا کرتا ہے) اس مثنوی میں بھی موجود ہے ہفت پیکر میں نصیحت کا مخاطب بیٹا ہے اور ہشت بہشت میں بیٹی باقی تمام بیان ایک ہیں خسرو کی کتاب ہشت بہشت میں حسب ذیل اکیس ابواب ہیں۔

حمد۔ نعت۔ معراج۔ ترقی بادشاہ۔ خطاب بسوے بادشاہ۔ سبب تالیف نصیحت بدختر۔ صفت دلارام و شکار بہرام۔ ربخیدن بہرام و گدازشتن دلارام

آراستہ شدن محل بہرام - گنبد شکیں - گنبد زعفرانی - گنبد ریحانی - گنبد گلناری  
 گنبد بنفشہ - گنبد صندلی - گنبد کافوری - وفات بہرام - خاتمہ شکرگزاری حق  
 تعالیٰ خسرو علیہ الرحمۃ بہرام گور کی داستان اس طرح شروع فرماتے ہیں کہ بہرام  
 کو گور خر کے شکار کا بہت ہی شوق تھا سو اے اُس کی ران کے اور کسی طرح کا  
 گوشت پسند نہیں کرتا تھا۔ بغیر شکار گور خر اُس سے چین نہیں پڑتا تھا۔

دلارام اوس کی معشوقہ ساتھ ہوتی تھی ایک روز کسی خلاف طبع امر پر خفا ہو کر  
 بہرام نے اوس کو جنگل میں چھوڑ دیا۔ دلارام ایک گاؤں میں پہنچ کر نغمہ سرائی سکھتی  
 ہے اور اوس کمال کی وساطت سے پھر بہرام کی معشوقہ بنتی ہے۔

بہرام کے وزیر دانانے جب بہرام کا انہماک صید و شکار میں حد سے زیادہ بکھا  
 تو اوس نے اوس کے لئے ایک قصر عالیشان بنوایا۔ جس میں سات گنبد تھے  
 گنبد کی رونق کا سامان یہ کیا کہ ہفت اقلیم کے بادشاہوں کے پاس عاقل و مدبر  
 اشخاص شاہانہ تحائف کے ساتھ بھیجے اور اون سلاطین سے بہرام کے لئے  
 اون کی لڑکیوں کی استدعا کی۔ قاصد کامیاب واپس آئے۔ ہر استلیم کی  
 شاہزادی ساتھ ساتھ لائے۔

وزیر نے ایک ایک گنبد میں ایک ایک شاہزادی کو جگہ دی۔ بہرام ہرات  
 ایک شاہزادی کے ساتھ ہم خواب ہوتا ہے۔ نیند آنے کے لئے شاہزادی  
 سے کسی قصہ کی فرمائش کرتا ہے وہ شاہزادی معذرت کرتے ہوئے پہلے

بہرام کو دعائیں دیتی ہے پھر قصہ شروع کرتی ہے اس طرح اس میں ستا  
قصے ہیں۔

ہر گنبد کا رنگ جداگانہ ہے جو شاہزادی جس گنبد میں ہے اوس کا لباس بھی  
گنبد ہی کے رنگ کا ہے۔ خود بہرام کا لباس بھی گنبد کی رعایت سے ہر شب  
نئے رنگ کا ہوتا ہے۔

جس روز جس گنبد میں جاتا ہے اوس میں ستارہ کے رنگ کا بھی لحاظ ہے  
اہل نجوم کے یہاں سیارگان اپنا اپنا رنگ خاص رکھتے ہیں۔ کوئی سیاہ  
ہے کوئی سرخ۔ کوئی سبز اور ہفتہ کے ہر سات ایام یعنی شنبہ، یکشنبہ وغیرہ  
اونہیں سیاروں سے اپنا اپنا علاقہ رکھتے ہیں۔ غرض گنبد کے رنگ کی مناسبت  
کہیں نہیں چھوڑی گئی ہے آخر کار بہرام کا گورخر کے شکاریں ایک کوئیں  
میں گر کر مر جاتا ہے اور داستان کا خاتمہ ہے۔

مولانا نظامی نے بھی ان سارے واقعات کو بعینہ بیان فرمایا ہے لیکن وہ ستا  
قصے جو شاہزادیوں نے کہے ہیں وہ دونوں کتابوں میں جدا جدا ہیں۔  
خسرو کے قصص سب اون کی قوت تخیل کے نتیجے ہیں۔ قصے فرضی ہیں لیکن  
اسلوب بیان ایسا ہے جس سے فرضی واقعی معلوم ہوتا ہے برخلاف اسکے  
مولانا نظامی کے یہاں اسرائیلیات بھی داخل ہیں جن کے ہونے سے نہونا  
اچھا تھا۔

مولانا نظامی کے یہاں اثنائے قصے میں فصاحت کا سلسلہ بھی آجاتا ہے جس سے کہیں کہیں داستان کا تسلسل جاتا رہتا ہے لیکن خسرو کے یہاں کوئی ایسا مضمون پنج میں نہیں آتا ہے جس سے تسلسل میں کہیں بھی ربط جاتا رہے داستان گوئی بجائے خود ایک بڑا فن ہے لیکن ہر عہد میں اس کا خاص طریقہ رہا ہے اس زمانے میں اکثر قصے طلسم و جادو و دیگر وہمیات سے کامل ہوا کرتے تھے۔ اس زمانے میں قصہ و داستان کا جو مذاق ہے اس کو اب سے چھ سو برس قبل تلاش کرنا فضول ہے یہ تو اپنے اپنے زمانے کا مذاق ہی اس عہد اور اس دورِ ایام میں قصص حسبِ قدر محال و دور از عقل ہوتے سماع کی دلچسپی اوسی قدر زیادہ ہوتی۔

ہفت پیکر کے قصص اسرائیلیات کے سوا جو ہیں اس عہد کی قصہ خوانی کے وہ صحیح نمونے ہیں خیر و علیہ الرحمۃ نے ہشت بہشت کے قصص کو دائرہ امکان میں لانے کی ہامیاب کوشش کی ہے۔ قصے ایسے دلچسپ لکھے ہیں اور جزئی سے جزئی باتوں کو بھی اس تفصیل سے بیان کیا ہے کہ یہ قصے جیسے کہ خسرو کے زمانہ سے میں دلچسپ تھے آج بھی ادون کی وہی دلچسپی ہے۔

ہشت بہشت کے بعض قصے مغرب کے داستان نگاروں نے بھی پسند کئے اور ادون کا ترجمہ انگریزی میں شائع کیا مثلاً ہشت دوم کا جو قصہ ہے وہ انگریزی فسانوں میں بھی موجود ہے۔ اس سے یہ معلوم ہوتا ہے کہ جس طرح

خسرو کی شاعری بلند پایہ رکھتی ہے اسی طرح داستان نگاری اور اس کی  
تخیل و ترتیب میں بھی اونہیں کمال ہے۔

حمد | باری تعالیٰ کی حمد میں شاعر عموماً اسے حسن اور صفات الہیہ  
کی توضیح کیا کرتا ہے۔ اپنی قوت شاعری سے مضمون کو پھیلا کر اور  
طرح طرح کے نکات بیان کر کے داد سخن دیتا ہے۔ اب خوبی و کمال اس میں  
یہ ہے کہ حمد کا مضمون صفائی و پستی کے ساتھ اس طرح بیان کیا جائے کہ قریب  
الغیم ہوا و سخن گزار ہی کا پیرا یہ موثر ہو۔ ساتھ ہی اس کے کوئی تلمیح یا نکتہ تعبیر کھل کر  
اہل علم کے لئے ضیافت کا خوان بچھایا جائے تو نور علی نور۔

### قدرت کا بیان

اس وقت مثنوی مذکور کی حمد میں سے اسی قسم کے چند اشعار لیکر ادن کی توضیح  
کی جاتی ہے خسرو اوس قادر مطلق کی قدرت کاملہ کو بیان کرتے ہوئے فرماتے ہیں  
ہر چہ نتوان ز پا و شاہی کرد کردی و سیکنی و خواہی کرد

سطوت و جلالت قوت و طاقت شاہی سب کو معلوم ہے۔ ان چیزوں کا ایک  
ناقص و ادنیٰ نمونہ جب چند دنوں کے لئے کسی کو سلطان ذیجاہ بنانا ہے تو تنگ  
ظرفی کے سبب کاسہ پر غور میں ایسا سودا سما جاتا ہے کہ دائرہ امکان و حد  
ث سے قدم باہر نکالنے کی کوشش کرتا ہے۔ دیگر ابنائے آدم اپنے ضعف کمزوری  
سے اوس کے غرور و پندار کو امر واقعی تسلیم کر کے اوس خیال باطل کو اور بھی ہنچ

کردیتے ہیں۔ تاریخ شاہد ہے اور واقعات اس وقت تک اوس کی تصدیق کرتے ہیں کہ تھوڑی سی قوت و قدرت جہاں انسان کو عطا ہوئی بس اوس نے خدائی کا دعویٰ کر کے انا ربکوا لاعلیٰ کا علم بلند کیا۔ رعایا و برایا اپنی بدعتی و کم فہمی کا ثبوت دیتے ہوئے اوس کی خدائی کا اقرار کرنے والے بھی ہوئی۔

عہد عتیق میں عزود کا حضرت ابراہیم خلیل اللہ سے مناظرہ کرنا اس کو اچھی طرح واضح کرتا ہے۔ احیاء و امات کی حقیقت سے نا آشنا و جاہل اپنے زعم باطل کے بموجب کہہ ہی اوٹھا کہ اَنَا اِجْبٰی وَاُمِّیْتُ حضرت ابراہیم خلیل نے بحث کا پہلو بدکاریوں تقریر میں مانی اِنَّ اللّٰهَ یَاْتِیْ بِالشَّمْسِ مِنَ الْمَشْرِقِ فَأْتِ بِهَا مِنَ الْمَغْرِبِ فَبُهِتَ الَّذِیْ کَفَرَ یعنی اللہ تعالیٰ سورج کو پورب سے نکالا کرتا ہے تو او سے پچھم سے نکال۔ اس کا معارضہ وہ نہ کر سکا اور مبہوت ہو کر رہ گیا۔

اگر خسرو اللہ تعالیٰ کے اوصاف بادشاہی کو پورے زور کے ساتھ چند بیات میں بیان بھی کرتے تو یہ شان ظاہر نہ ہو سکتی تھی اور منکر کو بھی کج سمجھی کا موقع رہ سکتا تھا اب اس ایک شعر کی بلاغت قابل ہزار داد ہے۔ کس خوبی سے عزود کے پورے واقعہ کی تلخ موجود ہے اور کیسی مسکت دلیل سے مخلوق پرستوں کی لہجہ کی ہی سلطنت کی قوت و قدرت تسلیم کرتے ہوئے اوس کی ہمقداری اور ایک محدود دائرہ تک محدود زمانہ کے لئے اوس کا اثر کس طرح ثابت کیا ہے۔ اوس پر ایک چھوٹے سے مصرعہ ”کردی و مکینی و خواہی کرد“ نے ازمنہ ثلثہ کا احاطہ کر کے ازل سے ابد

تک اوس کی قدرت کا اظہار کر دیا جس کا دعویٰ تو کسی سے ہو بھی نہیں سکتا۔  
کمال صنعت

حرفِ نگشت چن تست بشت کس جرفِ توچوں ہند انگشت

دوسوہ شیطانی منکرالہ سے صنعت باری میں عیب جوئی کرانا چاہتا ہے۔ خسرو نے ایک ہی دلپذیر شعر میں یہ بتا دیا ہے کہ جن قواد اعضا سے کہ تم اس بے ادبی کا ارتکاب کیا چاہتے ہو وہ بھی اوس کی مخلوق ہے۔ اسی کے حکم نے ایک مدت معینہ تک اون کو تمہارا مطیع بنا رکھا ہے جن انگلیوں سے اپنے زعم باطل میں تم اوس کے عیوب کی طرف اشارہ کرنا چاہتے ہو آخر یہ تمہاری مخلوق و پیدا کردہ تو ہیں نہیں ان میں احساس و حرکت کی قوت تمہاری خلق کردہ تو ہے نہیں پھر ایسا کرنا کیا سخت کفرانِ نعمت نہوگا۔ کمال صنعت الہی کے بیان کرنے کا کیسا موثر پیرایہ ہے۔

ایجاد و انعام

تو نگاری ز خاک صورت پاک تو توانیش باز کردن خاک

صانع کا کمال یہ ہے کہ جس طرح بنانے پر قادر ہو اسی طرح بگاڑنے پر بھی قدرت رکھتا ہو۔ یوں تو اس عالم کون و فساد میں پہاڑ سوچ چاند وغیرہ بہت سی بڑی بڑی چیزیں ہیں جن کے متعلق قدرت کا اظہار کیا جاسکتا تھا لیکن ان چیزوں کا نیست کرنا جب ہوگا تب ہوگا۔ یہ چیزیں کن کن عناصر سے مرکب ہو کر رونق

بخش عالم ہوئی ہیں یہ تحقیق جب ہوگی تب ہوگی۔ مگر خاک سے پاکیزہ صورتوں کا پیدا ہونا اور چند روز تک اپنی بہار دکھا کر ایک غیر محسوس طریق پر نیست ہو جانا تو رات دن کا مشاہدہ ہے اور یہ عبرت کے لئے زود اثر ہے باعتبار دور کی چیزوں کے۔ اپنے اور اپنے سے قریب کی چیزوں میں غور و فکر کرنا زیادہ مناسب ہے۔

احسان مانو حسن خدا داد کا بتو پتھر تھے مکوشیشے سے نازک بنا دیا

وفی الفسکھ افلا بقصر من انسان کی پیدائش خاک سے ہے گل بوٹے بھی خاک ہی سے پیدا ہوتے ہیں۔ کچھ سے کچھ ہو کر پھر خاک ہو جاتے ہیں۔ قیاس خطابی کا ایک عظیم دفتر صرف ایک شعر میں موجود ہے۔ نبات حیوان انسان ان کی بدایہ و نہایہ ان کا عروج و نزول ان کا عود الی المجمع ذرا چشم بصیرت سے اگر مطالعہ کیا جائے اور پھر یہ شعر پڑھا جائے تو شاعر کی قادر الکلامی کا پورا لطف چل پڑے

ترغیب طاعت اور انعام الہی

بندگاں از بندگی شب و روز خواجگی بخش و بندگی آموز  
بندگی سے خواجگی کیونکر حاصل ہو سکتی ہے اس کو تو وہی سمجھیکے جس نے عبودیت کا مزہ چکھا ہو گا۔

دو کار ست با فرو فرزندگی خداوندی از تو ز ما بندگی  
خسر و نے اس شعر میں بندگی و عبادت کی ترغیب جس دل آویز پسیرلیہ میں بیان کی ہے اس کا لطف تو ارباب ذوق سلیم ہی پا سکتے ہیں۔ لیکن الہنا



جہاں تک مدد کر سکتے ہیں وہ گزارش ہے۔ غور کیجئے وہ کونسا دل ہے جس میں خواجگی و سڑاری کی تمنائیں۔ انسان تمام عمر جس کے حاصل کرنے میں سرگردا و پریشان رہتا ہے وہ یہی خواجگی ہے اور غلط راہ روی کے سبب سے اکثر بیشتر فرزند آدم صحیح معنوں میں خواجگی پانے سے محروم رہے اور رہتے ہیں پس امیر صاحب کا حمد میں یہ منہ مانا کہ یہ بھی تیری شان کری می کا صدقہ ہے جو بندوں کو بندگی سکھا کر تو خواجگی بخشا ہے جہاں ایک پاکیزہ الفاظ میں حمد الہی و ذکر نعمت جلیلہ ہے اوسی کے ضمن میں بندوں کو بندگی کی رغبت اور صحیح راہ خواجگی کی طرف رہبری بھی ہے ۵

خلاص حافظ آزاں نعت تبار مباد کہ بستگان کند تو رستگار اند

**نعت** | خاتم النبیین صلی اللہ علیہ وسلم کی نعت شریف میں شعرائے عجیب و غریب لطافت پیدا کئے ہیں۔ آپ کے معجزات آپ کے فضائل و کمالات کا شاعرانہ انداز سے بیان کرنا ہر ایک سخنور کے لئے تاج کرامت رہا ہے۔ لیکن خسرو علیہ الرحمتہ نے اس میں بھی جو جدت پیدا کی ہے وہ تمام متاخرین کے گلہ ستہ نعت میں گل سرسید ہے۔ چند اشعار اس کے ملاحظہ ہوں۔

میم کا نکتہ

میم احمد کہ در احد غرق ست      مکر خدمت از پئے فرق ست  
احمد اندراحد مکر بند ست      یعنی ایں بندہ آں خداوند ست

احمد یا محمد صلی اللہ وآلہ وسلم کی میم سے شاعروں نے بعد امیر خسرو علیہ الرحمۃ کے طرح  
طرح کے نکات پیدا کئے۔ جامی علیہ الرحمۃ فرماتے ہیں۔

خجہ کش قلم چون نامور ساخت زمیش حلقہ طوق و کمر ساخت  
خود امیر صاحب دوسری جگہ ایک اور طرز سے نکتہ سرا ہوئے ہیں ۵

میم حسد راگزیدہ بعد از ان خاتم مہر نبوت ساختہ

ان سب نکات سے نبی صلی اللہ علیہ وآلہ وسلم کی سرداری و سرداری کی طرف  
اشارہ کیا جاتا ہے لیکن یہ نکتہ کہ آپ بندہ ہیں اس کی طرف یہ میم کیونکر اشارہ  
کرتی ہے اس کو امیر صاحب نے دکھایا ۵

تہی دست سلطان پشینہ پوش گدائی خرو بادشائی مندرش  
جس طرح خسرو سے پیشتر کسی شاعر نے میم کے نکتہ کو بیان نہ کیا۔ اسی طرح امیر صاحب  
سے بعد کے شعرا اس سے بہتر یا اس کے برابر نکتہ پیدا نہ کر سکے۔

انا من نور اللہ والخلق کلہم من نوری

پایہ قدرش آسمان پیوند سایہ نورش آفتاب بلند

ایک حدیث شریف میں داروہ ہے لَہُ یَکُنُّ لَہُ طَلْعُ یعنی نبی کریم صلی اللہ علیہ وسلم  
کا سایہ نہ تھا۔ دوسری حدیث حضرت جابر سے یوں منقول ہے یَا جَابِرُ اِنَّ اللّٰہَ  
خَلَقَ نُوْرَ نَبِیِّکَ مِنْ نُوْرِہٖ قَبْلَ کُلِّ اَشْیَآءٍ یعنی مرتبہ ایجاد میں اولیت نور محمدی  
صلی اللہ علیہ وسلم کو حاصل ہے۔ اور تیسری حدیث اَنَا مِنْ نُوْرِ اللّٰہِ وَالْخَلْقُ کُلُّہُمْ مِنْ

نور ہی یعنی میں نور الہی سے منور ہوں اور تمام مخلوق میرے نور سے مستنیر ہے ان حدیثوں کی تلیج اس شعر میں جس طرح واقع ہوئی ہے وہ امیر صاحب کے صبا فن ہونے کی دلیل ہے۔ مطلب شعر کا نہایت واضح ہے کہ آفتاب وغیرہ جتنی منور اشیا ہیں سب آپ کی ذات پر انوار سے اکتساب ضیا کرتے ہیں ۵

اوست خورشید و سیت آفتاب صبح زور شید بود نور یاب

اس بنا پر آفتاب آپ کے نور کا سایہ ٹھیرا۔ توجہ سایہ آفتاب کے نور سے پیدا ہوتا ہے اور آفتاب خود سایہ آپ کے نور کا ہے تو آپ کا سایہ کہاں سے آئے آفتاب بلند میں ایک لطیفہ یہ بھی ہے کہ ہر چیز کا سایہ زمین پر گرتا ہے لیکن آپ کا سایہ اوپر ہے پس اس کو کوئی زمین پر کیونکر ڈیکھے۔ اس سے ایک لطیف اشارہ علوم مرتبہ خاتم النبیین صلی اللہ علیہ وسلم کی طرف بھی ہے یعنی اگر آپ کا سایہ دیکھنا چاہتے ہو تو نظر کو بلند کرو۔ جب فلک چارم تک نظر کی رسائی ہو تو آنحضرت صلی اللہ علیہ وسلم کا سایہ دیکھنے میں آئے۔

پھر یہ بھی ظاہر ہے کہ آفتاب باوجود اس کے کہ فلک چارم پر ہے لیکن اپنی روشنی و گرمی سے عالم سفلی کو فیض پہنچا رہا ہے۔ اسی طرح وہ ذات گرامی باوجود اس شان عظمت کے جو خالق نے اسے عطا فرمائی ہے تمام عالم علوی و سفلی کو جو اس سے بدرجہا ادون و پست ہیں نعمتوں سے مالا مال منور رہا ہی ہے۔

ہستی از دے علم بر آوردہ      او تفاخر بہ نیستی کردہ  
 لغت میں اس شعر کا خسر و علیہ الرحمۃ کے قلم سے نکلتا مبداء فیاض کے فیض خاص  
 کا نتیجہ ہے۔ فی الحقیقت کمال بندگی یہی ہے کہ بندہ اپنے کو مبدوء و متقی کے مقابل  
 میں نیست سمجھے۔

ع باوجودت زمن آواز نیامد کہ منم۔ اور کمال عشق بھی یہی ہو کہ عاشق معشوق  
 کے مقابل میں فنا ہو جائے ع زندہ معشوق ست عاشق مردہ۔ پس بفجائے  
 لَوْلَاكَ لَمَا خَلَقْتُ الْاَفْلَاكَ اگرچہ باعث وجود کل کائنات آپ ہی ٹھیرے  
 لیکن چونکہ آپ کا دنیا میں تشریف لا تا رشتہ تبعیدیت و مبدویت کو صحیح اور سچے  
 طریقہ سے جوڑنا تھا اور عبدیت اوس وقت تک کامل نہیں ہوتی جب تک فنا  
 کلی کا مرتبہ حاصل نہو۔ ان باتوں کا لحاظ کرتے ہوئے امیر صاحب کا لغت میں  
 یہ سرمانا کہ ”او تفاخر بہ نیستی کردہ“ کیسا بطبع پور معنی مصرعہ ہے۔ صاحب معرفت کے  
 لئے دوسرا نکتہ یہ بھی ہے کہ اعلیٰ مرتبہ اوسی وقت حاصل ہوتا ہے جبکہ مرتبہ ادنیٰ  
 فنا ہو جائے مثلاً علقہ یعنی وہ کیڑا جس سے انسان پیدا ہوتا ہے اوس کی اپنی  
 صورت نوعیہ جب فنا ہوئی تو اوس سے ایک اعلیٰ صورت انسانی کا اوسپر  
 فیضان ہوا۔ طفل شیر خوار کا ہر روزہ نمو اسی کا مشعر ہے کہ ادون کے فنا  
 سے اعلیٰ کا حصول ہے

پس در آورد کار گہ عینی عدم      تا بہ بینی صنع و صانع را ہم

اس لئے وجہ تفاخر ظاہر۔ لیکن یہ ایک صوفیانہ رمز ہے۔ اس کو وہی سمجھ سکتا ہے جسے شیخ نے فنا کے مراتب طے کرا کے نیست و نیستی کی لذت سے آشنا کیا ہو فتدبر و تشکر۔

منقبت اصحاب | دوستانِ دگر کزاں جمعند | صبح را نور و شام را شمعند  
 رضوان اللہ علیہم | صبح کی روشنی آفتاب سے ہے۔ اس لئے اصحاب رضی اللہ  
 اجمعین | عنہم آفتاب ٹھیرے۔ صبح کے لئے نور اور شام کے لئے شمع  
 مناسب رعایت ہے اس منقبت میں نکتہ یہ ہے کہ دن کا وقت کاروبار کے لئے  
 ہے اور رات کا وقت عبادت کے لئے زیادہ مناسب کیونکہ یکسوئی خوب ملتی  
 ہے۔ پس امت دن کو کاروبار میں اور رات کو عبادت میں اون سے ہدایت  
 پاتی ہے۔ دین و دنیا کے لئے اصحاب کا مقتدا ہونا رات دن کی رونق بلکہ ان  
 کے بقائے وجود کا سبب اون نفوس قدسیہ کے فیضان کو قرار دینا اصحاب کی  
 عظمت اور تعلیم محمدی کی جامعیت و اہمیت کو بتاتا ہے۔ صرف ایک شعر میں اصحاب  
 کرام کی سیر کن منقبت لکھنا امیر صاحب ہی کا کام ہے۔

مع شیخ طریقت | حضرت امیر خسرو علیہ الرحمۃ میں جو حق شناسی و پاس  
 گزاری کا جوہر و دلچسپی کیا گیا تھا اس کی چمک آپ کی  
 تصانیف میں لعلِ شبِ چراغ ہے اسی بنا پر آپ کی مثنویوں میں ایک عنوان مستقل  
 مع شیخ طریقت کا ہر مثنوی نگار سے زیادہ ہے جس سے مقصود اظہار امتنان

و شکرت ہے۔

پیر کی طرح میں فرط محبت دائرہ اعتدال سے اکثر کو باہر کر دیتی ہے۔ مناقب و مدائح کا مطالعہ کرو تو اکثر ایسا پاؤ گے کہ اگر مدوح کا نام نہ لیا جائے تو مناقب کبھی تو نعت سے اور کبھی حمد سے ٹکڑھا جاتے ہیں بادشاہوں کی طرح میں دُعا دارا کین دولت کی شان میں جو قصائد لکھے گئے ہیں اور خاص کر متاخرین کے قصائد، اُن میں اسی سقم نے کلام کو بے جان کر دیا ہے لیکن خسرو علیہ الرحمۃ میں یہ کمال ہے کہ اون کی طبع سلیم سرمود دائرہ ادب سے تجاوز نہیں کرتی جیسا کہ حمد نعت منقبت ہر ایک کے لئے الفاظ خاص ہیں اور ہر ایک کے مراتب خاص و سیاہی اس کا نمایاں منسرق کلام خسرو کی ممتاز خصوصیت ہے اور یہی بیان کا کمال ہے ورنہ اگر خصوصیت اوٹھا دی جائے تو پھر کیا باقی رہ جاتا ہے۔ غرض شیخ طریقت کی طرح میں آپ نے جو کچھ لکھا ہے وہ حفظ مراتب کا بے مثل درس ہے اور کمال ولایت کا اظہار جن اوصاف سے کیا ہے وہ ولی شناسی حقیقی و صحیح معیار۔ مہتد منقبت کو دیکھو کس طرح ادب سے مزین ہے۔

چوں من از خوانِ نعتِ ابنِ خلدون	نعتِ تازہ یا نسیم در پیش
زلہ کردم از ازل رقتے چند	تا کنم توشہ ابد پیوند
گندمی بود زلہ آدم را	خواخسہ نیز پورِ مریم را
زلہ کز رسولِ والا بود	نہ کم از آدم و میجا بود

کنم کنوں ازاں نعیم جلال      خواخپہ موج شیخ مالا مال  
تمہید میں پاس ادب دیکھ چکے۔ اب بیان موج میں ایک ولی کی کس کمال پر  
موج ہو سکتی ہے اس کو ان مدحیہ اشعار میں دیکھو۔

رہنما کی تعریف اور وحی کی شناخت

غوث عالم نظام ملت و دیں      قطب ہفت آسمان ہفت زمیں  
رہبر پیش ہیں محمد نام      زدہ پے برپے محمد گام  
پاک روح اللہی بدین قوی      زندہ دار شریعت نبوی

سبحان اللہ و جزاء اللہ اپنے قلم میں وہ قوت کہاں سے لاؤں جس سے ان  
اشعار کی خوبی اس طرح صفحہ قرطاس پر کھینچ جائے کہ محاسن کا ہر خط و خال  
سامنے آجائے بہر حال دوسرے شعر کا پہلا مصرعہ کمال رہبری کا کیسا اظہار کرتا  
ہے ارباب عقل کا یہ فیصلہ ہے کہ رہبر کی تین قسمیں ہیں ایک وہ با کمال  
جسے منزل مقصود کی راہیں معلوم و شواہد پر اطلاع خطرات و مہالک سے  
واقفیت اور تدابیر کا عالم جن سے خطرات و موانع کا اثر نہ آنے پائے  
ایسا رہبر اپنے علم و بصیرت سے رہبری کرتا ہوا خطرات و مہالک سے بچاتا  
ہو موانع کو ہٹاتا ہوا اپنے پیچھے آنے والوں کو سلامتی کے ساتھ لے کر  
مقاصد تک پہنچا دیتا ہے۔ جیسا ایک ماہر ناخدا کہ وہ سمندر کی راہوں سے  
واقف مقام خطر سے آگاہ مہالک سے بچ کر نکل جانے کی اسے سبیل معلوم۔

دوسرا وہ ناقص رہبر جسے نہ راہ معلوم نہ خطرات کا علم لیکن ہر طرح کے خطرات پر غالب آنے کی قوت اسے حاصل۔

تیسرا وہ مدعی باطل کہ نہ راہ کی خبر نہ دشواریوں کا علم نہ اون کے اندفاع کی قدرت نہ مقصد کا یقین۔

ان اقسامِ ثلثہ کو مد نظر رکھتے ہوئے اس مصرعہ کو پھر پڑھو ع

رہبر پیش میں محمد نام

رہبر کی صفت پیش میں کیسی واقع ہوئی ہے اور منازل سلوک طے کرانے پر اس کی کیسی قوت کا اظہار ہے اب دوسرا مصرعہ پڑھو جس سے یہ معلوم ہو جائے گا کہ یہ صفت اس رہبر کو کیونکر حاصل ہوئی اور اس کی رہبری حتمی منزل رساں کیوں ہے۔ ع

زن پے برپے محمد گام

جس کا قدم خاتم النبیین صلی اللہ علیہ وسلم کے نقش قدم پر ہو اس کی رہبری حتمی منزل رساں کیوں نہو۔

اب تیسرے شعر کو دیکھیے جس حدیث کی تلخیص ہے اس کے بیان کا کہاں موقع ہاں یہ قابلِ لحاظ ہے کہ حقیقی تصوف اور صحیح فقر منغرث رعیت سے لذت آشنا ہونا اور سنن رسول اللہ صلی اللہ علیہ وسلم کا ایک پیکر مجسم بن جانا ہے اُمت کا کمال ہی یہ ہے کہ سنت رسول اللہ صلی اللہ علیہ وسلم اس کا شعار و دثار



بن جائے جسقدر امت کا اتباع کامل اوسی قدر اوس کی توحید مضبوط مفہوم  
الوہیت صحیح عرفان کامل۔ حق جل مجدہ کی محبت سچی و واقعی قل ان کنتہ  
تعبون اللہ فاتبعونی یحببکم اللہ۔

مثنوی نگار کا یہ کمال ہے کہ جس شے کی تعریف کر رہا ہو اُس کے بیان پورے  
کرنے ایسے الفاظ لائے جو اوس کے ساتھ خصوصیت رکھتے ہوں اور یہ اوس  
وقت تک نہیں ہو سکتا جب تک بیان کرنے والے کا علم خود اوس کے  
تمام رموز و نکات سے آشنا ہو۔

یہ کمال خسرو علیہ الرحمۃ کے بیان میں ہر جگہ نمایاں پاؤ گے جس کی ایک کھلی مثال  
اشعار مذکورہ ہیں۔

کیمیاسنج کورہ مقصود کردہ حل جملہ نقداہے و جو  
دلش از عشق خون دیدہ پر آب ایں ست کبریت احمر آں سیاب  
کمال عشق اور قوت تکمیل

سالک کا سلوک ابتدا میں لازم ہوتا ہے پھر ایک مقام و وقت ایسا آتا ہے  
جہاں پہونچ کر وہ اپنے منازل عروج بھی طے کرتا رہتا ہے اور دوسروں کی بھی  
دستگیری و رہبری کرتا ہے یعنی اپنی ذات سے کامل اور دوسروں کے  
لئے مکمل۔ جیسا کہ علوم متداولہ پڑھنے والے ابتدا میں پڑھنا شروع کرتے ہیں  
اور پھر ایک خاص استعداد علمیہ جسے فراغ تحصیل سے تعبیر کیا جاتا ہے جب انھیں

حاصل ہو جاتی ہے تو اپنی تحصیل و ترقی کے ساتھ دوسروں کے جہل مٹانے اور  
اپنے نقش علم جانے کے قابل ہو جاتے ہیں۔

ان اشعار میں شیخ کے وجود کو کامل و مکمل جن بلیغ استعاروں میں کہا ہے اوس  
پر غور کرو تو لذت عشق مزہ دے جائے گی۔ کورہ مقصود کا کیمیا سنج کنا کیسا نادر  
نکتہ ہے۔ کیمیا گر کیا کرتا ہے اس یعنی تانیا لیتا ہے اوس کو صاف کرتا اور گلاتا ہے۔  
جب اوس کے کثیف و ردی اجزا گل کر خاکستر ہو جاتے ہیں اور قابلیت طلا کی  
طرف مستحل ہونے کی پیدا ہو جاتی ہے تو اس وقت اجزائے کیمیاوی ڈال کر  
کذن بنا دیتا ہے۔

خسر و علیہ الرحمۃ اپنے پیر و سنگیر شیخ طریقت (رضی اللہ عنی بجرمتہ) کے  
کامل و مکمل ہونے کو اس طرح بیان فرماتے ہیں کہ مقاصد میں جو اغراض فاسدہ  
و ہوائے نفسانیہ کی آمیزش ہو گئی ہے جس سے حقیقی مقصد نہاں ہو گیا ہے  
اور جس تک پہنچنا اصل کمال ہے یہ مجملہ کمال و تکمیل پہلے اوسے غل و غش  
سے پاک کرتا ہے یہاں تک کہ مقصد حقیقی کی دلکش تصویر متعین و مشہود  
ہو جاتی ہے۔ اب کہ اوس میں قابلیت پیدا ہو جاتی ہے تو اجزائے کیمیاوی  
کبریت احمر اور سیاب جو اوس کے پاس ہیں اولیٰ کا ایک ذرہ اوس میں ڈال کر  
خالص طلا بنا دیتا ہے۔

اس کیمیا سنجی کے لئے جسے اجزائے کیمیاوی قرار دیا ہے اوس کی خوبی ایک

اہل دل ہی سمجھ سکتا ہے کبریت احمر یعنی گوگرد و سرخ طلا کے لئے اکسیر ہے اسی طرح  
 عشق حقیقی عاشق کی روحی ترقیات کے لئے اکسیر ہے علاوہ اس کے عشق کی آگ  
 مشہور ہے خود گوگرد بھی آتش انگیز چیز ہے پس جو دل کہ عشق کے باعث خون  
 ہو گیا ہو اس کی تشبیہ عبارت صوری و معنوی کبریت احمر کے ساتھ نہایت نادر تشبیہ  
 ہے۔ دوسری تشبیہ اس شعر میں اشک کی سیاب سے ہے اشک کو قرار نہیں  
 ہوتا رو کو توڑک نہیں سکتا ع

ابھی رو کا تھا ان اشکوں کو پھر باہر نکل آئے

سیاب کی بے قراری ضرب المثل ہے نیز کشتہ سیاب اکسیر ہے عشق کی سیاب  
 سے اس کے سب لوازم جمع ہو گئے کیسا گری کا بھی نسخہ ہاتھ آگیا عشق الہی  
 سے دلو سوختہ کر و کیا کا یہ بے خطا نسخہ ہے ۵

سیاب کشتہ ہوئے تو مس کو طلا کرے دل جس کا کشتہ ہو وہ خدا جانی کیا کرے

برادرانِ طریقت کی مدح

داں مریدانِ رہروانِ بیستیس ہریکے والے ولایت دیں

ہمہ شیطان کش و فرشتہ خدم در رہش برہو انسدادہ قدم

زندہ دار شب از دم تبیج غفلت منگندہ در رواق تبیج

ہر سوازشین شرع ساختہ تاج دل شاں عرش و سجدہ شاں معراج

ان اشعار میں اپنے برادرانِ طریقت کی خسرو علیہ الرحمۃ نے مرح فرمائی ہے جو بالواسطہ

شیخ کی ہی مدح ہے۔ مرید کا کمال شیخ کے اثر فیض کا نتیجہ ہے پھر جس کمال کا اظہار ہے وہ وہی عبودیت، شریعت کی پابندی، راتوں کی بیداری سجدہ میں نازمندی و خاکساری۔ آخر شعر میں ان دو حدیثوں کی تلخیص کہ قلب المؤمن عرش اللہ اور الصلوة معراج المؤمنین۔

شیخ کی مدح ختم ہوئی خاتمہ پر جس تذل و عجز کا اظہار مخلصانہ دعائیں فرمایا ہے وہ خاکساری و شکستگی، باہمی مودت و اتحاد قلبی کا ایک اعلیٰ نمونہ ہے۔

دعا اور باہمی اتحاد

ملکِ محدث بنام ایشان ست      بندہ خسرو غلام ایشان ست  
نام من اں ستودہ کیشان باد      حشر من در میان ایشان باد  
نصیحت سلطان | شعرا نے اپنے اپنے بادشاہ وقت کو نصیحت کی ہے خسرو  
علاء الدین خلجی | نے بھی نصیحت کی ہے لیکن علاوہ اور نصیحتوں کے امیر خسرو  
نے بادشاہ وقت کو خود اس کے نفس سے ڈرایا ہے اور یہ ایک عجیب جامع و  
نادر نصیحت ہے شعرا عموماً بادشاہوں کو دشمنوں کے غلبہ سے مظلوموں کی آہ سے  
پرہیز نگاروں کی بددعا سے غرور و تکبر کے نتائج بد اور ازیں قبیل اور باپوں  
سے ڈراتے ہیں۔ شاہانِ سلف کے حالات سے عبرت گیری کی نصیحت کرتے  
ہیں لیکن یہ نصیحت کہ محافظ و پاسبان تو روپے کے بندے ہیں تم ہوشیاری کو  
اپنا پاسبان بناؤ اور آپ اپنے محافظ ہو کی یہی بہترین حفاظت ہے۔ تمہاری

غفلت سے بڑھ کر کوئی تمہارا دشمن نہیں۔ اس کو وضاحت کے ساتھ خسرو نے بیان کیا ہے۔ امیر خسرو نے دیکھا کہ عیش و تنعم میں پڑ کر جو غفلت پیدا ہوتی ہے یہی بدترین دشمن زوال سلطنت کا اصل باعث ہے۔ بادشاہ اگر غافل نہ ہو تو پھر نہ مظلوموں کی آہ ہے نہ ابرار کی بددعا۔ اس لئے بادشاہ کو اس اہم نکتہ کی طرف متوجہ کرتے ہیں ۵

درچہ کس نیست دشمنِ تن تو	غفلتِ تو بس ست دشمنِ تو
درچہ صد پاسباں بودار پس	پاسِ توبہ ز تو نذار د کس
برخیز پایہ کا ستواری تست	پاسباںِ تو ہو شکاری تست
پاسبانیکہ ہر مزد بود	پاسباں نے کہ سیم زد بود

بادشاہ میں اگر دو صفیں ہوں تو قیام سلطنت کے لئے کافی ہیں یعنی عدل اور شجاعت۔ عدل کو تو جیسا چاہئے اوروں نے بھی بیان کیا ہے لیکن بزدلی کے نتیجہ کو دکھا کر شجاعت کی ترغیب امیر خسرو جس خوش اسلوبی سے دیتے ہیں ملاحظہ ہو ۵

چوں در آئی بصفتِ تیغِ زناں	از ترزلزل کشیدہ دار عناں
لشکرے کز عدو منہ را رکند	چوں سلطان رسد متراکند
لیکن ارشہ نعوذ باللہ تافت	کے فراہم شود صفیہ کہ تگافت
شاہ کو ہے بود بنگ و قار	جنیش او قیامت آرد بار

آخر شہر میں اس نکتہ کو بھی ملاحظہ کیجئے کہ بادشاہ جب کوہ ہے اور میدان جنگ سے اوس کا بھاگنا قیامت تو قیامت کے روز جو کوہ کا حال ہو گا وہ معلوم ہے۔ جو نصیحتیں کہ خسرو نے علاء الدین کو کی ہیں اور جس بے جگری سے کی ہیں وہ خسرو کی حقانیت کا عجیب نمونہ ہیں علاء الدین خلجی کا عہد تاریخ میں پڑھو تو تمہیں معلوم ہو کہ کس جبروت کی یہ سلطنت کرتا تھا۔ یہ خسرو ہی کا کام ہے جنہوں نے ہر مشنوی میں نصیحت کی ہے اور اپنا حق ادا کر دیا ہے۔ علاء الدین کی بدستی کا ایک نمونہ یہاں درج کیا جاتا ہے۔

مغلوں کی شکست اور ظفر خاں کی موت علاء الدین کے لئے بہت ہی ازویاد مسرت کا باعث ہوئی۔ مزید برآں مہات ملکی تو برتو بادشاہ کے حسب مراد ہوئے لگیں جس سے علاء الدین آپے میں نہ رہا دیکھتا تھا کہ اقبال بڑھ بڑھ کر اوس کو قدم لے رہا ہے ہر طرف سے فتح نامے آرہے ہیں ہر سال دو تین بیٹے مشکوے معطلی میں پیدا ہوتے ہیں سارے مصلح ملکی دل کے حسب خواہش سرانجام پارہے ہیں خزانے ہیں کہ پلے درپلے پہنچ رہے ہیں روزانہ جواہر و مروارید بیلوں میں بھرے جا رہے ہیں فیل خانوں میں ہاتھی کھڑے جھوم رہے ہیں ستر ہزار گھوڑے شہر کی پائے گاہ میں بندھے مہنہا رہے ہیں ایک چھوڑ دو دو تین تین قلیں زیر قدم ہیں۔

بادشاہ اس جاہ و حشم کو دیکھ دیکھ مست ہو رہا تھا۔ دور دور کی سوچنے لگی تھی

اور نئی نئی تمنائیں بچپن کرنے لگی تھیں۔ ایسے ایسے سودے پکانے لگا جو کبھی کسی سلطان کے دماغ میں ہرگز نہ سمائے تھے۔ نہایت مستی و بے خبری غایت رعونت و غفلت اور کثرت جہل و بلادت سے دست و پاگم کر کے ناممکنات و محالات میں اندیشہ کرنے لگا۔

دیکھنا کثرت بلا نوشی کا سہ آسماں ہے جام مرا  
 بے علم تو تھا ہی نہ لکھنا جانے نہ پڑھنا۔ مزاج کا بھی بد خو۔ طبیعت کا بھی سخت  
 دل کا بھی قسی جون جون دنیا زیادہ ملتی جاتی تھی اور مقصد برآتے تھے وہ اور  
 بھی بے خبر اور مدہوش ہوتا جاتا تھا خدا اور رسول سب کو بھول بیٹھا۔  
 بام فلک پہ آدم خاکی کو لے اڑا آیا کبھی جو ران تلے باو پائے عیش  
 اپنی مجلسوں میں بار بار کہنے لگا کہ مجھے دو ہمیں پیش آئی ہیں اون کی اودھڑن  
 میں لگا ہوا ہوں اول یہ کہ خداوند تعالیٰ نے جس طور سے اپنے نبی کریم علیہ الصلوٰۃ  
 والسلام کو چاریار دیے تھے کہ اون کی قوت و شوکت سے وہ دین و شریعت جاری  
 ہوئی جس سے آپ کا نام نامی قیامت تک باقی رہے گا۔ اور آپ کے بعد جو  
 شخص اپنے کو مسلمان کہتا اور سمجھتا ہے وہ اپنے کو آپ کی امت و ملت میں تصور  
 کرتا ہے اسی طور سے اللہ تعالیٰ نے مجھ کو بھی چاریار دیے ہیں ایک الخ خاں  
 دوسرا ظفر خاں، تیسرا نصرت خاں، چوتھا الپ خاں۔ ان کو میری دولت سے  
 بادشاہوں جیسی قوت و شوکت میسر ہوئی ہے اور یہ ایسے ہیں کہ اگر میں چاہوں

ان چاروں کی قوت سے ایک دوسرا دین مذہب جاری کر سکتا ہوں اور میری اور میرے  
یاروں کی تلوار کے زور سے خلق وہ راہِ روش جس کو میں جاری کروں اختیار کر سکتی ہے۔  
اور اس دین مذہب میرے اور میرے یاروں کے نام جیسا کہ آنحضرت صلی اللہ علیہ وسلم اور آپ کے  
یاروں کے نام قیامت تک رہینگے رہ سکتے ہیں۔ پھر کیوں نہیں میں بھی ایک دین مذہب نیا  
قائم کروں۔ غرض قیامت تک اپنا نام باقی رکھنے کے لیے اسی طرح کے خیالات کفریہ کے  
و مانع میں چکر لگاتے اور حضار مجلس سے پوچھا کرتا کہ کس طرح سے ایسی بات کروں جس سے میرا  
نام قیامت تک رہ جائے اور جس چیز کو میں جاری کر جاؤں میرے بعد بھی خلق اُس پر عمل  
دوسری ہم اس کی یہ تھی کہ سکند زار جہانگیری کروں اور ربع مکوں کو اپنے تصرف میں آؤں  
وہ بات کر جو کبھی آسمان سے ہو سکے ستم کیا تو بڑا تو نے منت کجا

دوسری مہم کا دیباچہ تو شروع بھی کر دیا تھا اپنے کو خطبہ دے سکے سکند زانی لکھوانے لگا تھا  
بخت پر نخوت نہ کر اس کا نہیں کچھ اعتبار چار دن مہمان ہو دو رستم میں چینی  
اب ناطرین خود بھی غور کر لیں کہ ایسے بادشاہ کو دینداری، ہیکس فوازی، ضعفا پروری،  
عدل گستری کی نصیحت کرنی خدا کا خوف دلانا، قیامت کی باز پرس کی طرف متوجہ کرنا  
کیا آسان ہے؟ اور طرفہ یہ کہ اُسی بادشاہ کی سکریں جب کہ بحیثیت ملازم ہوں لیکن  
بادشاہ ہوں کو نصیحت کرنی جس قدر خطرناک ہے وہ ظاہر ہے۔ ایاز قدر خود شناس اس لیے  
آخر میں فرماتے ہیں ۵

من کیم کت زغم ز پند نفس دولت و بخت پند گوئے تو بس



ہست بیدار کردن بیدار      ہچو بار اں برے دریا بار  
نسر و چرب کردن بادام      نہ حلاوت بشیرہ دادن ام  
لیکن آرد بحضرت شاہی      ہر کے قدر خود ہوا خواہی  
گریزی مزاجت احسان ست      در گزاری خود از در آسان ست

خلاصہ مطلب یہ ہے کہ آپ کو نصیحت کرنی حکمت بہ لقمان آموختن ہے۔ لیکن خیر خواہی سلطنت کی راہ سے میں نے اپنی عقل کے مطابق تحفہ ناپائیش پیش کیا ہے۔ آپ کریم ہیں قبول فرمائیں۔ نصیحت کے وقت مخاطب کے اوصاف کا بھی اعتدال کرنا اور یہ کہنا کہ آپ خود عاقل و فرزانه ہیں۔ ہماری نصیحت کی ضرورت نہیں۔ میں تو ایک محقر تحفہ پیش کرتا ہوں یہ آپ کا کرم ہی کرم ہے کہ اسے شرف قبول بخشیں۔ لدھی اور قبول نصیحت کے لیے اس سے زیادہ موثر پیرایہ نہیں ہو سکتا۔ قطع نظر اس سلاست و بلاغت اور حق گوئی کے جو ان اشعار میں ہے رموز سلطنت و مزاجانی سلاطین ہیں امیر صاحب کا کیسا کمال ثبات و تابویہ نصیاح صاف بتا ہے ہیں کہ امیر صاحب کی مصاحبت سلاطین کو وہی فیض پہنچاتا تھا جو سکندر کو ارسطو جیسے وزیر سے حاصل تھا۔ خوش تھے وہ سلاطین جن کے دربار کی رونق ایسے امیر سے تھی۔

### نصیحت بد بخت رنگ اختر

شعر اے سلف کی تصنیف صرف شاعری کا آب و رنگ نہیں ہے۔ بلکہ گونا گوں افادات کا ایک خزانہ ہے جسے بخود توانی سے مخفی کر دیا گیا ہے تاکہ اہل اُسے ہٹا کر اگلوں کی کمائی سے لالہ ہوں اور نا اہل کا ہاتھ اُس کے پانے سے محروم رہ جائے انہیں مقاصد کا لحاظ رکھتے ہوئے ایسے کلمات جو عموماً سامع کو خوشگوار نہ گزرتے اُن کے لیے اُن پاک نفسوں نے ایک باب نصیحت فرزند کا قایم کیا۔

خسر کی جدت و راکٹ پچ بٹ

باپ اپنے بیٹے کو سب کچھ کہہ سکتا ہے اور ہر لب و لہجہ میں کہہ سکتا ہے لیکن خسر علیہ الرحمۃ کی جدت طبع یہاں بھی اپنا جوہر دکھاتی ہے یعنی بجائے اس کے کہ نصیحت کا مخاطب و لاد ذکر کو قرار دیتے اس کتاب میں آپ نے دختر نیک اختر کو مخاطب فرما کر کچھ نصیحتیں کی ہیں جس سے بہت بڑا سبق تعلیم و تربیت کا طبقہ انات کے لئے حاصل ہوتا ہے اور ایک شریف بھٹی کو یہ معلوم ہوتا ہے کہ وہ کون سے ہنر و سلیقہ کے زیور ایسے ہیں جو فی الحقیقت شریف عورت کو فرین دیتے ہیں اس طرح یہ صنف نازک بھی حسنہ خسری کے عطیات سے محروم نہ رہی۔

نصیحت پہلے ایک عجیب دلکش مباحثہ ہے جس کا ممنون طبقہ انات ہمیشہ رہیگا۔ یعنی اس امر پر کہ لڑکی بھی فرزند ہے اور شفقت پدری کی اُسی قدر یہ بھی مستحق ہے بقدر کہ فرزند زینہ دلائل قایم کیے ہیں اور پھر حسن شعانہ قوت سے یہ ثابت کیا ہے کہ نعمائے الیہ میں سے ایک بہت بڑی نعمت لڑکی کا وجود ہے وہ آپ کے قیاس شعری کی قوت اور قوت محاکات کا زبردست ثبوت ہے۔ محاسن بیان میں صنعت اتفات جس طرح کہ متکلم کے کمال کا ثبوت ہے اُسی طرح شاعر کی نفلوں میں اس نوعیت کے صنایع حسن نظم کو اوجہ چاند لگانے والے ہیں۔

خسر علیہ الرحمۃ اس صنعت کا نمونہ جس نے در بیان اور حسن اسلوب اس جگہ پیش فرماتے ہیں دلکش اور سراپا اثر ہونے میں اپنی نظیر آپ ہے۔

عام طبیعتیں ولادت دختر سے نفور رہتی ہیں اور لڑکوں کی ولادت کی تمنی و آرزو مند۔ اُسی کراہت کا نتیجہ ہے کہ بہتے ملکوں میں لڑکیوں کا کوئی حق تسلیم نہیں کیا جاتا اور میراث پدری سے بالکل بے نصیب کر دی جاتی ہیں۔

بد قسمتی سے بہت سی آبادیاں ایسی آج بھی موجود ہیں جن میں خود مسلمان اسی مہلک مرض میں

بتلا ہیں ہادی مطلق انھیں ایمان کامل عطا فرمائے تاکہ وہ اپنی میراث کتاب اللہ کے موافق تقسیم کریں۔ خیر یہ تو ایک جداگانہ بحث ہے جس کا یہ موقع نہیں۔ یہاں صرف یہ بتانا ہو کہ لڑکی جہاں پیدا ہوئی بس الدین پر خجالت و تاسف کا ایسا هجوم ہوتا ہو کہ چہرے کا رنگ متغیر ہوتا اور اولاد ہونے کی مسرت کا فوراً کثرتوں کا طمان بانوں تک آ جاتا ہو کہ لڑکی پیدا ہوئی گھر خالی ہوا۔

خسر و علیہ الرحمۃ اس خیال باطل کا اس انداز خاص سے رد فرماتے ہیں کہ سطحی نظر رکھنے والوں کو یہ مغالطہ ہوتا ہے کہ حضرت امیر بھی ادب نہیں میں سے ہیں لیکن نظم کے صنائع و بدائع سے جو واقف ہے وہ بیان کی خوبی دیکھتا ہے اور لطف سخن سے سرور ہوتا ہے۔ داد دیتا ہے لیکن اُس کا حق ادا نہیں کر سکتا۔ دیکھو۔

قبل اس کے کہ اصلاح کی باتیں شروع کریں اپنے کلام کو زیادہ موثر کرنے کے لئے پہلے اپنے آپ کو عوام الناس کی سلک میں منسلک کرتے ہیں اور ٹھیک اسی طرح جیسا کہ ایک عامی ولادت دختر سے دل تنگ ہو جاتا ہے خسر و علیہ الرحمۃ بھی کراہت کا اظہار کرتے ہیں اور اس مبالغے سے اس داستانِ الم کا نقشہ ایک شعر میں کھینچتے ہیں کہ جس سے زیادہ مقصور ہو نہیں سکتا۔

فلسفہ جذبات اور شکسپیر کے ڈرامے سے مثال

اس مقام و کلام کا لطف وہی سمجھ سکتا ہے جس نے فلسفہ جذبات کا محققانہ مطالعہ کیا ہو گا۔ ایسی حالت میں جبکہ ایک مجمعِ مخالف کے سامنے اون کے خیال باطل کا رد مقصود ہو تو انھیں راہِ صواب پر لانے کا بہترین طریقہ کیا ہے۔ اون کے

جذبہ فاسد سے فساد کا اندفاع اور انہیں امر حق کی طرف متوجہ کرنے کا زیادہ موثر پیسلہ یہ کون سا ہے؟ اپنے کو پہلے اون کا ہمدرد ثابت کرنا یا اختلاف کا ابتداء ہی سے اظہار؟

انگریزی خواں اصحاب جنہوں نے شکسپیر کے ڈرامے عموماً اور جولیس سیزر کا خصوصاً مطالعہ کیا ہوگا، انہیں یہ نکتہ یاد ہوگا کہ سیزر کے قتل کے بعد اوس کا دوست انٹونی جب بلوائیوں کے سامنے پہنچتا ہے تو کس انداز سے تقریر کا افتتاح کرتا ہے۔ بروٹس کے افعال کا کس طرح ذکر کرتا ہے۔ تھوڑی تھوڑی تقریر کے بعد یہ بھی کہتا جاتا ہے کہ بروٹس ایک شریف آدمی ہے۔ حاضرین آہستہ آہستہ اپنی غلطی اور بروٹس کی شجاعت کا احساس کرتے جاتے ہیں یہاں تک کہ جوش سے مجمع لبریز ہو جاتا ہے اور انٹونی کا مدعا انہیں بلوائیوں کے ہاتھوں سے پورا ہوتا ہے۔ شاعر کی اسی صفت و کمال کو اشعار ذیل میں دیکھو۔

خسر داور زبان عوام کی ترجمانی

اے زعفت نکلندہ برقعِ نور      ہم عقیقہ بنام ہم ستور

ماہیت از ہفت برزقہ ہنوز      روشنی چوں مہ چارہ روز

کاش ماہ تو ہم بچہ بودی      در رحم طفل ہشت مہ بودی

فی الحقیقت کمال شاعری یہ ہے کہ فطرت انسانی پر فلسفیانہ نظر ڈال کر جذبات انسانی کا ایسا نقشہ کھینچا جائے جسے لوگ حیرت زدہ ہو کر نقوش و خطوط کے

فولویں ہو ہو دیکھیں۔ پھلا اور دوسرا شعر فطری جذباتِ پدری کا نقشہ پیش کرتا ہے اور تیسرا شعر اوس جذبے کا پتہ دیتا ہے جو دوں ہمہتی و خیالِ فاسد نے پیدا کر دیا ہے۔ اس لطف کو دیکھو۔

بیٹی کا وجود اگرچہ جاہلانہ و پست خیالات سے مکروہ و قابلِ نفرت معلوم ہوتا ہے لیکن جوشِ خون و علاقہِ برنیت کچھ دلی میدان کا بھی سراغ دیتا ہے۔ اول و دوم اشعار میں اوسى شفقتِ پدری کا اظہار فرماتے ہیں اوس کے نورانی چہرے کو دیکھتے ہیں اپنی اولاد ہے اس سے اوس کی صورت ایسی پیاری۔ اور حسین معلوم ہوتی ہے کہ چودھویں رات کا چاند اوس کے مقابل میں مانند ہے یسب کچھ ہے لیکن بیٹی ہے جب یہ خیال آتا ہے تو باپ کہتا ہے کہ کاش تو پیدا نہوتی۔ دلغِ لاؤلدی اس دلغ سے بہتر تھا۔ اور اگر تیرا استقرارِ محل میں ہو گیا تھا تو اٹھوانسی ہوتی یعنی آٹھ مہینے بعد پیدا ہوتی تاکہ جلد مر جاتی یہ ایک مشہور تجربہ ہے کہ آٹھ مہینے کا بچہ بچا نہیں کرتا اسی لئے ہندوستان کی عورتیں آٹھواں مہینہ زبان پر لانا بھی پسند نہیں کرتی ہیں اور اسے مخوس و مشکون با سمجھتی ہیں اس کا اظہار ان گنا کہہ کر کیا جاتا ہے۔ دیکھو ایک طرف تو اون جذبات کا اظہار ہے جو باپ میں بحیثیتِ باپ ہونے کے پایا جاتا ہے دوسری طرف اوس کراہت و نفرت کا نقشہ ہے جو جہالت و تاریکیِ دماغ کا نتیجہ ہے۔

یہاں تاں شاعر نے عوام کی زبان بن کر اون کے دونوں جذبات کی تقدیر کشتی

کی۔ اب اوس کی التفات کروٹ لیتی ہے اور ایسی تدریجی حرکت کرتی ہے کہ اوس کی ہر جنبش میں سابق سے زیادہ قوت کا اظہار نمایاں ہوتا ہے۔

### اصلاح عوام اور صنعت التفات

لیک چوں دادِ خداے رواست      با خدا دادگان ستیزہ خطاست  
من پذیرمستم آنچه یزداں داد      کا بچہ اوداد باز نتواں داد  
شکر گویم ہرچہ از در اوست      کان دہد بندہ را کہ درخور اوست  
ہرچہ اوداد بس پسندیدہ است      ہم در اول صلاح اودیدہ است  
اشعار مذکورہ بالا میں اصلاح عوام میں ترقی جس آہنگی سے کی گئی ہے اور اوس کراہت کا جس طرح آہستہ آہستہ اندفاع کیا گیا ہے وہ کس قدر دلپذیر و پرتاثر ہے۔ شاعر پہلے شعر میں یہ کہتا ہے کہ بیٹی کی ولادت ناگوار و مکروہ سی لیکن کیا کیا جاوے خدا کی دی ہوئی چیزیں بندہ ستیزہ کرے یہ تو بڑی غلطی ہے پھر دوسرے شعر میں یہ کہتا ہے عطاے الہی رو نہیں کی جاسکتی بلکہ قبول کی جاتی ہے پس میں نے بھی قبول کیا۔ تیسرے شعر میں اسے نعمت سمجھتے ہوئے اظہار تشکر و امتنان ہے چوتھے میں انتہائے پسندیدگی کی صدا ہے۔ سلسلہ کلام پر غور کرو۔

پہلے ستیزہ پر تعجب پھر اوس کی قبولیت اس کے بعد شکر یہ آخر میں انتہائے پسندیدگی۔ اس قدر کہہ لینے کے بعد شاعر کا بیان ایک اور پہلو بدلتا ہے۔

گراں بہا دلائل سے صنفِ نازک کی اہمیت

پدرم ہم زما درست احسن      مادرم نیز دخترست احسن  
گر نہ بردر صدف نقاب شدے      قطرہ آب باز آب شدے  
دانہ بے کشت کے بار آید      آسماں بے زمیں چہ کار آید  
بے پدر ممکن ست شد معلوم      ق چوں سیماء مریم معصوم  
لیک بے مادر خجستہ وجود      دلہے را نگفتہ کس مولود

عورتوں کے وجود کی اہمیت اور صنفِ نازک کا بقا بنی آدم میں عنصر قوی و غالب ہونا جس طرح کہ ان اشعار میں ثابت کیا گیا ہے فقیر کی نظر سے کوئی نظم یا نثر اس زور و قوت کے ساتھ دیکھنے میں نہیں آئی۔ بالخصوص آخری شعر جس میں قیاس تمثیل سے یہ ثابت کیا ہے کہ حضرت عیسیٰ بغیر باپ کے پیدا ہوئے اور مولود کے گئے لیکن آج تک بغیر مان کے کسی کو مولود نہیں کہا جاسکا۔ اس سے یہ ثابت کرنا مقصود ہے کہ بغیر مان کے مولود کا پایا جانا غیر ممکن اور بغیر باپ کے ممکن تو مان یعنی حورت کا وجود افزائش بنی آدم میں باپ یعنی مرد سے زیادہ اہم و ضروری۔ اگر مردوں کا وجود تھیں عزیز ہے تو ان کی افزائش بغیر افزائشِ اناث ناممکن ہے دوسرے شعر میں یہ کہتے ہیں کہ اگر پانی کو سیپ نہ ملے تو پانی پانی ہے لیکن سیپ جو بمنزلہ مان کے ہے وہ چند دنوں میں اوس کی حقیقت بدل کر اوس مرتبہ کمال پر پہنچاتی ہے جہاں پہونچکر تاج شاہانہ کی زینت اوس سے کی جاتی ہے۔ اسی

طرح ایک کیڑا بصورت علقہ یعنی جو تک مادہ منویہ کے ساتھ باپ کی صلب سے جدا ہوتا ہے اور رحم مادر کی بدولت اشرف المخلوقات اور تمام کائنات پر تصرف کرنے والا اون سے خدمت لینے والا ہو جاتا ہے پس انسان کو کرامت انسانی جس کی بدولت نصیب ہوتی ہے کیا اوس کا وجود قابل نفرت و کراہت ہے؟ کیا یہ ناسپاسی منعم و مربی کے حق میں جائز ہو سکتی ہے۔ نہیں کبھی نہیں ہرگز نہیں۔  
لیفحت کا شفقت آمیز حصہ

ان دلائل کے بعد خسرو علیہ الرحمۃ بیٹی کو ایسے شفقت بھرے الفاظ سے خطاب کرتے ہیں جس کا ایک ایک لفظ محبت و الفت پداری میں ڈوبا ہوا ہے جس طرح ایک وہ باپ خطاب کرتا ہو جس کے ہر رگ و پے میں اسلامی تعلیم سرایت کر گئی ہو اور اپنے پیغمبر کا اسوہ حسنہ اوس کے دل پر نقش نگین بن گیا ہو حقوق اولاد سے واقف ہو اور شفقت پدرانہ اپنے اوپر فرحت بخش و روح منزا فرض جانا ہو۔

لے تمت راجان من پیوند	کہ ہم مادری وہم مندرزند
تو بدیں مایہ کز قصدا داری	گر نہی پابدیدہ باداری
سر بر آراز مبارک اختر خویش	کہ مبارک تری ز جو ہر خویش
انچہ نقش تو با صلاح من بست	چوں تو خون منی صلاح من بست

یہاں پہونچ کر یہ بیش بہا مضمون ختم ہوتا ہے لیکن اس تائید میں کہ خسرو علیہ الرحمۃ



کے وجود سے اندوہگین نہ تھے اور ان باتوں سے اپنے دل کی تسلی  
 کر رہے ہیں بلکہ اصلاح عوام مقصود ہے۔ اگر اس موقع پر وہ اشعار جو خمسہ کی  
 مثنوی مطلع الانوار میں موجود ہیں نقل کر دیے جائیں تو ناموزوں نہوگا۔

مطلع الانوار سے تائید مزید

لے لے تُو چشم و چہرے دلم      خوب ترین میوہ ز باغ دلم  
 گرچہ کہ خواں چو تو نیک اختر اند      نے ز تو درد دیدہ من بہتر اند  
 گاہ تماشا بدلِ باغبان      سر و ہاں باشد و سوسن ہاں  
 دختر اگر نیست پسر کے شود      بے صدف تازہ گہر کے شود  
 بخت کہ فالِ تو ہایوں نہاد      نام تو ستورہ میموں نہاد  
 شعار مطلع الانوار میں کہیں نام و نشان بھی اوس نفرت کا نہیں ہے اسلئے  
 محض اپنی لڑکی کو نصیحت مقصود ہے۔ ابتدا ہی اس شفقت سے فرماتے  
 میرے آنکھوں کی نور دل کا سرور باغِ دل کا اچھے سے اچھا میوہ ہے  
 مائی بھی گونیک اختر اور میرے جگر کے پیوند ہیں لیکن میری نگاہوں میں  
 بتر نہیں ہیں۔ اور ایسا کیوں نہو۔ باغبان جب اپنے ہرے بھرے اہلہائی  
 بتا ہے تو سر و ہوسن دونوں کی تازگی اوس کے لئے یکساں نظر افروز و  
 ہوتی ہے۔

ہی تفصیل کے بعد بھی کوئی یہ کہے کہ نہیں خسرو علیہ الرحمۃ بھی مثل عوام

منگ حوصلہ تیرہ خیال اشخاص کے ولادت دختر سے دل تنگ ہوئے اور ناتقد کی تقریر شاعر کے شعر کی تاویل ہے تو اس سخن فہمی کا کیا جواب۔

اس شاندار و مرصع تمید کے ختم ہونے پر نضایح کا سلسلہ شروع ہوتا ہے جس میں کمال نکتہ سخن سے ایسی سود مند نصیحتیں کی ہیں کہ ہر نصیحت بجائے خود ایک نیورجی۔ ارباب دانش سے یہ مراپوشیدہ نہیں کہ نصیحت کرنے کے لئے تو ہر شخص آمادہ ہو جاتا ہے لیکن جو نصیحت کا حق ہے وہ ہر ایک سے ادا نہیں ہوتا۔ اس میں چند نکات بمنزلہ اصول ہیں جنہیں معمولی نگاہیں پائیں سکتیں۔ مثلاً  
خسر و اوز نکات نصیحت

مخاطب کی ضروریات کا اس کی شان و حیثیت کے موافق لحاظ رکھنا منسلط و تقریط سے نصیحت کا بری رہنا، وہ نضایح ایسے اصول پر مبنی ہوں جو ناصح کے خود تراشیدہ ہوں بلکہ اون کی بنیاد ایسے اصول پر ہو جو محقق و مسلم ہو چکے ہوں خطاب کے وقت اگرچہ ایک ہی فرد واحد مخاطب ہو لیکن نصیحت میں ایسی جامعیت ہو جو کل اجناس کے لئے یکساں مفید ہو۔

خسر و علیہ الرحمۃ کو جہاں دیوان فطرت سے بہت سی نعمتیں عطا ہوئی تھیں وہاں نصیحت گری کا سلیقہ بھی بہ تمام و کمال عطا ہوا تھا۔ یہاں چونکہ نصیحت کی مخاطب بیٹی ہے اسلئے جو نصیحتیں کی ہیں اون میں طبقہ اناث کی بہبود و صلاح کا کامل لحاظ کر لیا ہے۔ ایک شریف بہو بیٹی کے مخصوص فرائض کیا ہیں۔ وہ کون سی صفات

ہیں کہ اگر کسی عورت میں نہ پائی جائیں تو وہ اپنی صفات سے خالی و عاری سمجھی جائے گی اس کو وضع طور پر دکھایا ہے۔

عصمت و عفت کی تاکید

ان نصائح کی بنیاد ایسی مضبوط چٹانوں پر ہے جنہیں فرضی و ملمع تمذیب کے طوفان جنبش نہیں دے سکتے۔ خسرو کے اشعار ملاحظہ ہوں ۵

گرچہ خردی کنوں دبے تمیز      روزے آخر بزرگ گردی نیز

تا بود در بزرگیت دستور      خردہ چند گویت دستور

از عروسی شوی چو بر سر تخت      عصمت خواہم اول انگہ بخت

خلاصہ یہ کہ لے بیٹی اگرچہ اس وقت تو کم عمر و چھوٹی ہے اور اپنے بھلے برے کی تجھے تمیز بھی نہیں لیکن آخر ایک روز جوان ہوگی پھولے گی پھلے گی اس وقت کے لحاظ سے میں چند نادربائیں کہتا ہوں تاکہ وہی باتیں تیری اوس زندگی میں دستور العمل ہوں۔

لے بیٹی خدا تجھے جب عروس بنائے تو اس وقت کے لئے خدا سے میری یہی دعا ہے کہ بخت و اقبال سے پہلے عصمت کی دولت سے وہ تجھے مالا مال فرمائے۔

عصمت و عفت اگرچہ مرد کے لئے بھی ضروری ہے لیکن عورت کے لئے

اوس سے بہت زیادہ ضروری۔ شریعت میں بے عصمتی کی سزا گویا مرد و زن

دونوں کے لئے یکساں و مساوی ہے لیکن عورت کی بے عصمتی سے خاندان قبیلہ

پر جو مصیبت نازل ہوتی ہے اوس کا اندازہ ہر شریف کر سکتا ہے۔

### طاعت و عبادت

ازمن ایس آنچہ اولیں بندست      جہد بر طاعتِ خداوندست  
تا توانی حست پرستی کن      و ز نیازِ خداے مستی کن  
بچوں کا پہلا مدرسہ جس کی تعلیم بہت ہی اثر کرنے والی ہے وہ ماں کی آغوش  
شفقت ہے اگر ماں خدا ترس و عبادت گزار ہے تو اولاد میں اللہ کی عظمت عبادت  
کی رغبت بچپن ہی سے راسخ ہو جائے گی اور جوان ہو کر اپنے لئے قوم کے لئے،  
ملک کے لئے اون کا وجود رحمت ہو گا۔ یہ امر محتاج بیان نہیں کہ بغیر دینداری و  
خدا شناسی ایک انسان انسان نہیں ہوتا بلکہ حیوانی زندگی بسر کرتا ہے۔

### حیا و پردہ

پادمانِ عافیت در کن      رو بدیوار و پشت بر در کن  
راہ در کم کن از درونِ سرے      و ریشل خضر در زند مکشایے  
زن کہ در کو چہا بہ تگ باشد      زن نباشد کہ مادہ سگ باشد  
عورتوں کے لئے حیا و شرم بہترین زیور ہے۔ اگر عورت میں حیا نہیں تو کچھ نہیں سیر  
تفیح اور در بدر مارے پھر ناشریف زادیوں کو زیب نہیں دیتا ایسی باتیں گو ابتدا  
میں معمولی معلوم ہوتی ہیں لیکن انتہا میں اون کا نتیجہ حیا سوز نکلتا ہے یہ سب بری  
عادتیں ہیں۔

## جھولا اور سرود

باپ بیچ و دف کہ لعبن ست      بروے اس چنبرست آل بست  
 دف شال بی ہر اس شمن و دوست      فتنہ را بانگ می زند در پوست  
 آنکہ اول سرود سادہ بود      در نہایت صلاے یادہ بود  
 شریف بہو بیٹیوں کے لئے جھولا جھولنا، طبلہ بجانا، نغمات و سرود سے جی خوش کرنا  
 عیب ہے۔ ابتدا میں یہ تفریح طبع کا سامان ہے لیکن انتہا اس کی شرافت کی بربادی  
 حد سے زیادہ بناؤ سنوار

دزن آرد و فتنہ رسوائی      سیم پاشی و پیکر آرائی  
 بس عوساں کہ فتنہ جوے شدند      از سفیدہ سیاہ روے شدند  
 چوں شدی بہر ہفت ونہ در بنج      نقد عصمت فدا و در شش و پنج  
 ایں ہمہ فتنہا کہ ہست و بال      بارضاے حلال ہست حلال  
 بناؤ سنوار زیبائش و آرائش اوسی انداز سے چاہئے جتنا کہ اوس کے شوہر کو پسندیدہ  
 ہو اور شرافت کی حدود میں ہو۔ ہر وقت پودرو غارہ ملنا ہمہ دم اپنی آرائش میں مجھہنا  
 چاہے گھر بنے یا غارت ہو سخت عیب ہے۔ شریف عورتوں کی تزئین بھی ایک  
 امتیازی شرافت رکھتی ہے۔ شریف زادیاں صاف ستھری رہتی ہیں اچھے کپڑے پہنتی  
 ہیں آرائش بھی کرتی ہیں لیکن ان کی ہر ایک شان آبرو و باختم عورتوں سے صاف  
 امتیاز رکھتی ہے۔

### خانہ داری و کفایت شکاری

از عروساں خزینه داری بہ راست گوئی و راست کاری بہ  
 مرد اگر یک قراضہ کار کنند زن بکد بانوی ہزار کند  
 دل نگبان رخت باید داشت گرہ خویش سخت باید داشت  
 چوں ز شوخ زن فروں باشد حال سامان خانہ چوں باشد  
 عورت کا کمال یہ ہے کہ گھر داری میں ایسا سلیقہ پیدا کرے کہ ایک روپے میں ہزار  
 روپے جیسی عافیت و فراغت شوہر و بچوں کو پہنچے بغیر مرضی شوہر ایک حبہ بھی  
 خرچ نہ کرے عورت کے لئے سخاوت ہنر نہیں ہے بلکہ شوہر کی کمائی اور اس کی  
 دولت اویسی کے مطابق مرضی صرف کرنا عورت کا کمال ہے۔

### ہنر و دستکاری

گرچہ زرباشت فراخ نہ تنگ یاداری زدوک و سوزن تنگ  
 دوک و سوزن گذاشتن نہ فنست کالت پردہ پوشی بدن ست  
 عورتوں کا خاص ہنر چہ کا تنا اور کپڑا سینا ہے خبردار اس ہنر خاص سے غفلت نہ ہونے  
 پائے چاہے خدا تجھے اپنے فضل سے مالا مال کر دے لیکن ہنرمندی سے بے  
 پروائی نہو۔

ہر ایک نصیحت کو پڑھو اور اس پر غور کرو کہ خسرو یہ نصائح اپنے بیٹی کو فرما رہے ہیں  
 اولاد سے زیادہ محبت کس کے ساتھ ہوگی جب ایک ایسا جلیل الشان باپ اپنی

بیٹی کے لئے ان اوصاف سے متصف ہونا پسند کرتا ہے تو وہ دوسری عورتوں میں بھی ضرور انھیں اوصاف کو ڈھونڈھے گا۔

امرا کا اثر متوسط و غریب پر

تجربہ اس پر گواہ ہے کہ افراد ہوں یا اقوام جہاں ان میں متول آیا بس کاہلی و بے پردائی پیدا ہوئی جس کا نتیجہ ادب و نکبت ہے خسرو اسی لئے بیٹی سے یہ کہتے ہیں کہ اگر اللہ تعالیٰ رزق میں کشائش فرمائے اور فراخی دولت تجھے نصیب ہو تو اس وقت بھی اون ہنردن سے غفلت نہ کرنا جو شعار عورتوں کا ہے۔ پھر یہ بھی ظاہر ہے کہ امرا و اہل دول کا اثر آہستہ آہستہ اوسط و ادنیٰ طبقہ پر بھی پڑتا جاتا ہے پس جب امرا کا گھرایسا ہو کہ جہاں نہ گانا ہے نہ بجانا، نہ جھولا ہے نہ راگ راگیناں نہ بناؤ ستوار ہے نہ بیہودہ اسراف بلکہ خانہ داری کا انتظام ہے اور بی بی کی سرگرمی۔ خود بی بی ہر طرح کا سلیقہ رکھتی ہو اپنے فرائض و ذمہ داریوں کو محسوس کرتی ہو۔ علی الصبح اٹھ کر دو گانہ فریضہ ادا کر کے تلاوت سے جب فارغ ہوئی ہو تو بچوں کے کپڑے درست کرتی ہو یا اپنا لباس بناتی ہو وغرض خود کام کرتی ہو اور کام کرنے والوں پر نظر رکھتی ہو۔ تو اس کا نتیجہ یہ ہوگا کہ خود اس گھر کا ساز و سامان درست ہوگا۔ اور اس کا اثر اوسط و ادنیٰ پر یہ ہوگا کہ وہ کام اپنے ہاتھ سے کرنے کو عار نہ سمجھیں گے بلکہ بڑائی کی علامت خیال کریں گے رفتہ رفتہ قوم کی قوم میں قوت علمیہ کو ایسی جنبش ہوگی کہ ہر جنس اور اس کا ہر فرد اپنے اپنے

فرائض میں مصروف ہوگا۔

اس زمانے کے خوش حال طبقہ میں اپنا کسی طرح کا کام اپنے ہاتھ سے کرنا عیب سمجھا جاتا ہے اور یہ خیال کیا جاتا ہے کہ یہ غرابو مساکین کا شعار ہے۔ عورتیں ہیں کہ ہنزو خانہ داری سے ہاتھ اوٹھا بیٹھی ہیں اوس کا ادنیٰ نتیجہ یہ ہے کہ شوہر روپیہ کماتے کماتے تھکا جاتا ہے لیکن گھر میں کسی کو آسائش نصیب نہیں۔ شاید خسر کے عہد میں بھی امرا کے گھرانوں کا انھیں لغویات و باطل خیالات کی طرف میلان شروع ہو گیا ہوگا۔

### نئی تہذیب کا اعتراض

بہر حال اس میں کوئی کلام نہیں کہ یہ نصیحتیں اسی قابل ہیں کہ ہر شریف ہو بیٹی نہیں اپنا دستور اعلیٰ بنائے۔ لیکن ہزار افسوس کہ اس دور تہذیب کے روشن خیال حضرات خسر کی یہی پیش ہا نصائح پر کہہ اٹھے کہ ”اوس زمانے میں عورتوں کی حالت نہایت پست تھی امیر خسر و اس قدر صاحب دولت و ثروت تھے لیکن بیٹی سے کہتے ہیں کہ خبردار چر حسنہ کا تانا چھوڑنا اور کبھی موکھے کے پاس بیٹھ کر ادھر ادھر نہ جھانکنا“ میرے دوستو۔ جوش تہذیب میں آکر اسلام کے مایہ ناز بزرگوں کو اپنے مطاعن کا ہدف نہ بناؤ۔

### نصائح کی شان کا علو

ذرا اس کو سوچو کہ یہ نصائح کس نے کہے ہیں۔ کس زمانے میں کہے ہیں نصیحت



کرنے والا کس دل و دماغ کا شخص تھا۔ اس کی خاندانی وجاہت کیا رہتی تھی علاوہ علم و فضل کے کیسی آب و ہوا میں یہ زندگی بسر کرتا تھا۔ انقلابات ایام کے کیا تجارب اس کے پاس تھے اوس وقت مسلمانوں کی ذی علم جماعت دنیا میں کیا وقار و وقعت رکھتی تھی۔ اگر تم انصاف سے ان امور پر ایک سرسری نظر بھی ڈالو گے تو تم اپنے اس فیصلے پر قائم نہ رہو گے کہ عورتوں کی اوس وقت ایسی ذلیل و پست حالت تھی جو اون کو ایسی نصیحتیں کی گئیں۔

امیر خسرو اوس باکمال و بلند حوصلہ باپ کے فرزند ہیں جس نے ترکستان سے جب ہندوستان کا ارادہ کیا تو خاک ہند نے کس کس طرح اپنے مہمان عزیز کی میزبانی کی۔ بادشاہ نے جاگیر دی۔ عہدہ دیا۔ منصب کا پایہ بلند کیا یہاں تک کہ امرائے سلطنت کی سلک میں منسلک ہو گئے۔

امیر خسرو کی ماں اوس حلیل الشان باخدا رئیس کی بیٹی تھیں جنہیں دینی دولت کے علاوہ ہندوستان میں عماد الملک کا لقب حاصل تھا اگر والدین کی شرافت اُن کے حوصلہ کی بلندی ہمت کی فراخی اولاد کے حق میں کچھ بھی مفید ہوتی ہے اور والدین کا خون اگر کچھ بھی اثر کرتا ہے تو پھر اسے خسرو کے حق میں ماننے کو کیوں دریغ کیا جائے خود امیر خسرو کی ذات گونا گوں کمالات کی جامع تھی علوم فنون میں انھیں جو بیکار بلند حاصل تھی اوس کی شہادت ادن کی تصانیف میں تذکرہ باطن کے لئے محبوب الہی کا محبوب ہونا کفایت کرتا ہے۔ تمول کے لئے لفظ امیر کافی ہے انقلاب دہر کا تجربہ اس سے سمجھا جاسکتا ہے کہ گیارہ سلاطین با آئین ان کے وقت میں گزرے

جن میں سے سات بادشاہوں کے تقرب کا انھیں پورا موقع ملا۔ موقع شناسی اور دماغ میں سلجھاؤ اس سے ظاہر ہے کہ سلاطین کا تغیر سلطنت کا نظام الٹ دیا کرتا تھا۔ لیکن امیر خسرو ہر عہد میں ممتاز و باوقار رہے۔

### ایام سلف کی برکات

وہ زمانہ مسلمانوں کی ایسی اعلیٰ تہذیب کا تھا جس نے ہندوستان جیسے متعصب ملک میں اپنی تہذیب گھر گھر پہنچا دی تھی۔ مسلمانوں کے قوائے علمیہ سست و کمال نہ تھے اس لئے محض بیکار رہنا موجب عار سمجھا جاتا تھا۔ اس میں کوئی تخصیص مرد و عورت کی نہ تھی تعلیمات اسلامی کا یہ اثر تھا کہ سلاطین تک شریعت کے فتوے سے کانپ اٹھتے تھے۔ اوس وقت علما و مشائخ کی ایسی جماعت ہندوستان میں تھی اور روز افزوں ہو رہی تھی جن کی تصانیف آج شریعت و علوم اسلامیہ کی ضامن ہیں۔

دنیا کے مختلف گوشے مسلمانوں کے سیف و قلم سے مفتوح ہو چکے تھے ان کی سطوت و جلالت اکناف عالم پر چھائی ہوئی تھی۔ پس اوس عہد میں جبکہ ملک اپنے زیر نگین تھا فاتحانہ و ملوکانہ جذبات دل و دماغ میں تھے۔ سیاست کی تلوار اور شریعت کا تازیانہ ہر طرح کی محافظت کر سکتا تھا۔ اولیائے کرام و علمائے عظام کی پاک صحبتیں خیالات فاسدہ کی بیج کنی کیا کرتی تھیں فتوحات کے فرخ دروازے بے زری و تنگ دستی کے مفہوم کو مٹا رہے تھے۔ خسرو جیسا عالی دماغ ولی کمال

امیر کبیر آزمودہ کار انہی بیٹی کو جو کچھ کہہ رہا ہے وہ اگر تمغاے شرافت نہیں ہے تو پھر اس عہد کے مسلمان جن کی حالت ہر پہلو سے زبوں ہے ان کی بات پایہ اعتبار رکھنے کی کیونکر مستحق ہو سکتی ہے۔ اس عہد کی ماؤں کی بلندی تو اسی سے ظاہر ہے کہ اون کی اولادیں دنیا میں ہر طرح کی یاد گاریں چھوڑ گئیں، علم، عمل، دولت، سلطنت، جرأت، شجاعت کیا کچھ فضائل انسانی کے بیش بہا خزانے نہ تھے جو اسلاف نہ چھوڑ گئے۔ لیکن اون کے جانشین ایسی ہی بلند حوصلہ و عالی ہمت پیدا ہوئے جنہوں نے نہایت بد سلیقگی سے اون بیش بہا خزانے کا مالک اغیار کو کر دیا اور خود دست نگر ہونے کا بھی شعور کھو بیٹھے۔

### حاصل جواب

وہ شرفیاء معاشرت کہاں گئی۔ جبکہ عورتوں کے کپڑے غیر محرم دیکھ بھی نہ سکتے تھے چہ جائیکہ اون کا سینا اور دھونا۔ تم چرخہ چلانے یا سلائی کا ہنر جاننے پر طعن کرتے ہو یہ تو ویسا ہی ہوا جیسا کہ ناقبت اندیش اہل دول لڑکوں کو تعلیم سے محروم اس بنا پر رکھتے ہیں کہ علم غربا کے لئے ہے، ہماری اولاد کو کیا دفاتر میں نوکری یا اسکولوں میں معلمی کرنی ہے۔

ہاں یہ اعتراض کہ کمالات علمیہ اور دیگر فضائل انسانی کی طرف اس بلند آہنگی سے کیوں توجہ نہ دلائی گئی جس قدر کہ امور حسنہ نہ داری پر زور دیا گیا تو اس کا جواب یہ ہے کہ یہ بھی خسرو کا ایک کمال ہے کہ جہاں نصیحت کا مخاطب بیٹی کو فرمایا ہے

تو اس وقت ایسی نصاب جو مابہ الامت یا مرد و زن ہیں اونہیں کو غالب رکھا ہے اور جہاں بیٹا مخاطب ہے تو اس سے وہی باتیں کہی ہیں جن کا سزاوار مرد ہی ہو سکتا ہے۔ اگر عام پیداوار مابہ الاشتراک نصاب سے خطاب فرماتے جو مخصوص فرائض انات نہیں بلکہ فرائض انسان و اسلام ہیں تو پھر یہ معلوم ہوتا کہ خطاب دختر کی اس میں تخصیص کیا ہے۔

خطیب کا یہ بھی ایک کمال ہے کہ مخاطب کا صحیح اندازہ کر کے اس کو ایسی نصیحتیں کرے جو اسی سے مخصوص ہوں ورنہ عام نصیحت کے لئے خصوصیت و تشخص بیکار ہے اس کے لئے پھر خطاب عام چاہئے۔ بہر حال خسرو کے تمام نصاب کو پڑھ جاؤ اس کے بعد ایک ایسی ذات کا جوان اوصاف سے متصف ہو تصور کرو انہیں ایک رحمت الہی مجسم نظر آئیگی افسوس ہے کہ یہ مضمون اندازہ سے بہت زیادہ پھیل گیا لیکن خسرو علیہ الرحمۃ پر جبکہ ایسا قلم معترضانہ رواں ہو جسے اون کے کلام کا صحیح مفہوم لکھنا چاہئے تھا تو پھر اس کی اصلاح اس سے کم میں ناممکن تھی۔ اس دور کے ارباب قلم کی غلطی تسلیم کرنا اس سے کہیں زیادہ سہل ہے کہ خسرو علیہ الرحمۃ پر ایک بے بنیاد الزام کا اثبات زبردستی کیا جائے۔ ناظرین مجھے معاف فرمائیں میں سلف کا دلدادہ و شیفتہ ہوں ۵

فتنہ گفتگوے ایشانم      مست لایے بے ایشانم  
یہاں تک جو کچھ لکھا گیا وہ ایسے مضامین تھے جو آغاز مقصد سے قبل ثنوی میں عموماً

خسر دکھا کرتے ہیں۔ اب اصل قصہ سے اقتباس کر کے حسن کلام کا نمونہ دکھایا جاتا ہے۔

## بیان حسن کسنیہ چینی

برچونا یخ فو بشاخ درخت      سخت رستہ ز صحبت دل سخت  
رگ نمودہ بروں ز لطف بدن      ہنچو رشتہ درون در عدن  
شوخ و عاشقانہ انداز کے ساتھ پہلے شعر میں سختی کی جو وجہ بیان کی گئی ہے وہ بالکل  
نزالی ہے اور اچھوتا تخیل ہے لیکن معقول۔ دوسرے شعر میں گورے گورے بدن  
میں سے رگوں کا پھوٹ کر ایک دل فریب رنگ پیدا کرنا کیسا نا در خیال ہے۔  
جس کسی نے سلک مروارید کو دیکھا ہو گا اس تشبیہ کے لطف کو وہی سمجھ سکتا ہے کہ کیسی  
لطیف تشبیہ ہے۔

## قدر اندازی بہرام

آہن تیسرچوں محک کرے      خط گوراں ز پشت محک کرے  
درزا ہو بدے نشانہ او      موے بشگافے ز نشانہ او  
ور شدے بر نشانہ سخت انداز      رخنہ در ناف کوہ کر دے باز

صرف تین اشعار میں تمام شعبہ اے تیر اندازی کے کمال کو جس صفائی و سلاست سے  
آپ نے بیان کیا ہے اُس سے کلام کی پختگی و چستی ظاہر ہے۔ یعنی جس طرح چاہتا تھا  
تیر چلاتا تھا۔ کبھی تو گورخروں کی پشت پر جو خطوط ہوتے تھے انہیں تیر سے اوڑا دیتا

کبھی ہرن کے بالوں کی موٹنگانی کرتا۔ اور شکار کو کچھ بھی آسیب و آزار نہ پہنچتا اور جو زخم پہنچانا چاہتا تو ایسی قوت و طاقت سے تیر بٹھاتا کہ گور خر کا تو کیا ذکر پہاڑ میں بھی سوراخ ہو جاتا خسرو علیہ الرحمۃ ہشت بہشت کی بنیاد رکھتے ہوئے فرماتی ہیں

پس نوشتم بگلک مشک سرشت نام این ہشت خانہ ہشت بہشت

تا کہے کا ندر و گذر یا بد بے قیامت بہشت دریا بد

اب اس بہشت کا جسے لطف حاصل کرنا ہو اس کو ایک سرسری نظر سے پوری کتاب مطالعہ کرنا ضرور ہے تاکہ یہ معلوم ہو کہ اشعار کہاں کہاں سے لے گئے ہیں اور باہم ربط و مناسبت انہیں کس طرح ہے۔

### گنبد مشکیں بہشت دوم

بہرام کے وزیر بابتدیر نے صید و شکار سے جب بہرام کو باز رکھنا چاہا ہے تو اس نے سات گنبد عجیب و غریب نادر و حسین طیار کرائے ہیں۔ ہر گنبد کا رنگ مختلف ہے ہر ایک میں ایک شاہزادی ایک ایک اقلیم کی رونق بخش ہے۔ بہرام ہر ایک شاہزادی کے گنبد میں ایک ایک شب جاتا ہے اور کسی قصہ کی فرمائش کرتا ہے۔ شاہزادی قصہ بیان کرتی ہے۔ اس طرح اس میں سات قصے امیر خسرو نے نظم فرمائے ہیں۔ خسرو کی شاعرانہ قوت کا اس سے اندازہ کیا جاسکتا ہے کہ جب وہ ایک بہشت کا بیان شروع کرتے ہیں تو اس کے رنگ کو بیان کرتے ہوئے ابتداء قصے سے آخر قصے تک اسی رنگ کی رنگینی معلوم ہوتی ہے۔ جو بات نکلتی ہے اسی

رنگ میں ڈوبی ہوئی نکلتی ہے۔ پھر اس رنگ کے فلسفے کو بیان کر کے اپنی رنگینی طبع کا عجیب رنگین ثبوت دیتے ہیں۔ مثلاً گنبد مشکیں کی مہمید میں فرماتے ہیں ۷

روزِ شنبہ کہ بادِ مشک انگیز شد بدامانِ صبحِ عالیہ ریز

شہ گنبدِ سرے مشکیں شد خانہ زوہچو نامنہ چیں شد

جامہ راہم برنگ کیوانی داد ترتیبِ عنبر افشانی

ان اشعار میں قطع نظر اون صنائعِ لفظی کے جو امیر صاحب کا روزمرہ ہے گنبد کا رنگ چونکہ سیاہ تھا اس لئے بہرام کا اوس میں داخل ہونا بھی بروشنیہ رکھا گیا۔ اور ستارہ شنبہ یعنی زحل کا رنگ سیاہ ہے۔ بہرام خود سیاہ پوش ہے شہزادی کا لباس بھی گنبد مشکیں کی طرح سیاہ ہے۔ اس کا التزام شہزادی کے ہر قصہ میں ہے کہ جس طرح ہر گنبد کا رنگ مختلف ہے اُسی کی رعایت سے شاہزادیوں کا لباس بھی مختلف رنگ کا ہے۔

ہر یکے ہم برنگ مسکنِ خویش جامہ را رنگ داد برتنِ خویش

اگرچہ کمال شاعری و لطف سخن کو ان باتوں سے سروکار نہیں لیکن اس قسم کی عیوب سے ایک دل فریب تخیل پیدا ہوتا ہے اور ساری کتاب کو پڑھ جانے سے ایک ایسی مینا کاری معلوم ہوتی ہے جو بہشت بہشت کو اسمِ بامسمیٰ بنا دیتی ہے۔

گنبد مشکیں یعنی بہشت دوم میں سیاہ رنگ کی رعایت مقصود ہے۔ اسلئے امیر صاحب اوس وقت کو جبکہ تینوں شاہزادے غریب الوطنی درہ زور دی کے بعد باپ کے

پاس آئے ہیں اور باپ خوش خوش بڑے لڑکے کو سلطنت حوالہ کرتا ہے یوں بیاں  
فرماتے ہیں ۵

پدر پسر شادمانی یافت      بار دیگر ز سر جوانی یافت  
بسکہ از خوش دلی بہ یکیں گشت      موے کافور گونش مشکیں گشت  
کردہ روشن بہ مہترین پسراں      بالمش مشک دام تا جوراں  
چتر مشکینش داد با ہمہ چیز      دیگر ایں رالوائے مشکیں نیز  
لیکن اس خیال سے کہ سیاہ رنگ عموماً نشان ماتم ہے اس کو عیش و نشاط، فرحت و  
انبساط سے کیا علاقہ۔ اس لئے امیر صاحب ختم قصے پر اس فلسفہ کو بیان کرتے ہیں کہ  
سیاہ رنگ بھی اپنے موقع و مناسبت سے دل آویز و نظارہ فرما کر رہا ہے ۵  
رنگ مشکیں شعار عباسی ست      زیور آرا سے چرخ شامسی ست  
ظلمت شب کہ مشک فام بود      بہر آسائش تمام بود  
خون تر در میان نافہ خشک      تانگہ و دسیہ نباشد مشک  
خط و خالی کہ دستاں دارد      مشک ہنگ ست نیب زان دارد

بیان وجہ میں بتدریج ترقی قوت بھی ملحوظ خاطر رہے۔ قصہ ختم ہوتا ہے۔ بہرام ہم  
آغوش ہو کر خواب سے راحت پذیر ہوتا ہے۔ اوس عیش کے وقت کو یوں بیان  
فرماتے ہیں ۵

شاہ کز نازنین مشکیں موے      ایں فسانہ شنید روئے برے



## نخت در خواب گاہ حور لعین گل در آغوش و مشک بر بالین واقعہ نگاری اور تسلسل

سبحان اللہ ایک رنگ سیاہ نے کتنے خوش آئند خیالات پیدا کر دیے ہیں جس سے شاعر کی قوت تخیل کا اندازہ کیا جاسکتا ہے۔ واقعہ نگاری کا کمال یہ ہے کہ اوس کے تمام اجزاء اس طرح بیان کئے جائیں کہ تسلسل مضامین کی کوئی گڑبی چھوٹنے نہ پائے اس کے ساتھ ہی اس کا بھی لحاظ رہے کہ غیر ضروری بات مذکور نہ ہونے پائے بعض مقام ایسے ہوتے ہیں کہ وہاں کنایہ تصریح سے زیادہ صراحت کرتا ہے اور کلام کی بلاغت اوس کی مقتضی ہوتی ہے۔ کسی جگہ تصریح و تشریح کے بغیر بلاغت کا حق ادا نہیں ہوتا۔ مثنوی نگار اگر اس کا لحاظ نہیں کرتا ہے تو اوس کی خامی و کم مائی سمجھی جاتی ہے۔ خسرو علیہ الرحمۃ کی شاعری اس کمال میں بھی کامل ہے۔ ہر ایک قصہ میں اس تفصیل سے جزئیات کو بیان فرماتے ہیں کہ ایک بات سے دوسری بات خود نکلتی آتی ہے اوس پر زبان کی صفائی اور بندش کی چستی کا یہ حال ہے کہ اوس سے کم عبارت میں اگر اوسے مضمون کو بیان کیا جائے تو لطف ادا کو کھوے بغیر ہو نہیں سکتا۔ اور اگر لطف دی جائے تو خشو و زوائد میں شمار ہو۔ اوس کا اصلی لطف تو اوسے کو حاصل ہو سکتا ہے جو پوری کتاب پڑھ جائے۔ لیکن دو ایک نمونہ جستہ جستہ پیش کرتا ہوں۔

پہلی مثال بہشت دوم کی شاہزادی نے جو قصہ بیان کیا ہے اوس میں تین غیبی لوٹن شاہزادوں کی فراست اور علم بالآثار کا ذکر ہے۔ اوس وقت جبکہ شاہزادے ایک

بادشاہ کے ہمان ہیں اور اون کی ضیافت میں شراب و کباب مہیا کیا گیا ہی۔ ایک  
 نے شراب میں آدمی کے خون کا لگاؤ بتلایا۔ دوسرے نے کباب کو کتے کا قرا  
 دیا۔ تیسرے نے بادشاہ کو باورچی کا لڑکا کہا۔ بادشاہ پشت دیوار سے اون کی  
 گفتگو سن رہا تھا۔ اپنے متعلق ایسا ہوش رہا حکم سن کر تحقیق شروع کرتا ہے۔ پہلے  
 دونوں حکم صادق آتے ہیں۔ اس سے تیسرا حکم جو خود اوس کے متعلق ہے اوس کے  
 صدق کا پتہ غالب آتا ہے۔ ماں کے پاس جاتا ہے اوس کے غضبناک انکار پر قتل  
 کی دھمکی دیتا ہے۔ آخر ماں کو جب اپنی موت کا یقین آ جاتا ہے تو مجبور ہو کر اقرار  
 کرتی ہے۔ بادشاہ اپنے مہمانوں کے پاس آتا ہے اور اون کی فراست کی داد  
 دینا چاہتا ہے اور پوچھتا ہے کہ تم لوگوں نے کیونکر یہ پہچان لیا۔ وہ وجہ بتلاتے ہیں۔  
 امیر صاحب کا قلم اس طرح اوس کی تصویر کشی کرتا ہے ۵

شہ چو بشنید راز ما در خویش	سز فکند از خجالت اندر پیش
رفت در خود فرو و حیراں گشت	وز چہاں پر شے پشیاں گشت
جست بیروں ز کاخ شرمندہ	وز تحسیر نہ زندہ نے مردہ
شد بجلوت سراے مہماناں	بے زباں گشت زان باندلاناں
چوں گذشت از شراب دور چند	راز را بر گرفت مستی بند
گفت کا پنچ از شما شنیدم راز	ہمچنان یا فتم چو جستم باز

ایسے بھلت انگیز راز کے افشاء نے بادشاہ کی جو حالت کر دی ہوگی اوس کا نقشہ

امیر صاحب کے قلم نے کس خوبی سے کھینچا ہے۔ ایک ایک شعر کو پڑھئے اور ہزاروں داد دیجئے۔ بادشاہ کا ہنکا ہنکا ہو جانا ایک فطری بات ہے لیکن تسلسل بیان اس کا مقتضی ہے کہ بادشاہ خود اپنے منہ سے اس شرمناک راز کی تصدیق کرے تکمیل قصہ کے لئے اس کے منہ سے اقرار کرنا ضروری تھا۔ اس لئے بیچ میں شراب کو ڈالا۔ اس سے عمدہ ذریعہ اقرار کا ہو نہیں سکتا تھا۔

دوسری مثال اسی طرح بہشت ہفتم کے بیان میں شاہزادہ جب طلسمی سرمہ آنکھوں میں لگا کر وزیر کے دربار میں نظر سے غائب ہوتا ہے اور اپنے موکل دیو کو اشارہ کرتا ہے کہ بدکار وزیر کو دہول لگائے اس کا بیان بس ہو ہونوٹو ہے ۵

کرد اشارت بدیو تا برخاست	دست خود کرد بہر سیلی راست
زد قفائے بخوابہ دیواں	کہ بلرزد زان طسوق ایواں
کارداراں زجاے بر جستند	سراں حال راہے جستند
ہمدیں گفتگوے بدہر س	کا ہر من باز در رسید ز پس
زد چپناں سیلی دگر ناگاہ	کز سرخواجہ برفتاد کلاہ
کلیہ گرد خوردہ رازاں گرد	تا سازد قفائے دیگر خورد
حیرتے در میان خلق فستاد	دوست آرزو گشت دشمن فستاد
مردماں از خجالت دستور	دو گشتند یک بیک ز حضور
ایں رسوداے سلیش خداں	واں دگر پشت دست بزرنداں

خواجہ جست از خجالتِ یلی      بارِخِ زرد گردنِ نیلی  
ان ابیات میں جس تفصیل سے دیو کا ہاتھ اوٹھانا اور دھول مارنے کے لئے  
اوس کو سنبھالنا اور پھر ایک دھول لگا کر ٹھیر جانا لوگوں کا متحیر ہونا اور آپس میں تحقیق  
کی نظر سے گفتگو کرنا۔ اس انشایں دوسری دھول کا رسید ہونا وغیرہ وغیرہ جس شرح و  
سے بیان کیا ہے اوس کے پڑھنے سے یہ معلوم ہوتا ہے کہ واقعہ آنکھوں کے سامنے  
ہو رہا ہے سچ پوچھئے تو واقعہ مذکورہ کی تصویر اس سے زیادہ روشن و دل آویز کیا  
کھینچی جاسکتی تھی۔

ان دونوں سے یہ دکھلانا تھا کہ امیر صاحب جہاں صنائع و بدائع اور محاسن  
لفظی و معنوی کے خسرو ہیں وہاں بیانِ واقعات میں بھی اوسی قدر ارفع و اعلیٰ پایہ  
رکھتے ہیں۔ یہ واقعہ ہے کہ امیر صاحب شنوی لکھنے کا حق رکھتے تھے اور صحیح معنوں میں  
آپ نے شنوی کا حق ادا کیا۔

### حیثیتِ شخصی کا لحاظ

شنوی نگاری میں یہ حصہ شاعر کے لئے نہایت ہی معرکہ الآرا ہے ایک ہی  
حالت ہوتی ہے مگر اوس کا اثر باعتبار اشخاص مختلف ہوتا ہے اب اگر شاعر حالت کے  
ساتھ شخص کا لحاظ نہیں رکھتا ہے تو اوس کے بیان کا یہ پہلو کمزور ہو جائے گا۔ مثلاً  
فرض کرو ایک نبرد آڑنا ہے جس نے مختلف میدان ہما کارزار میں اپنے شجاعت کا جوہر  
دکھایا ہے۔ وہ کسی ایسے ناز پروردہ کا ہم سفر ہے جس نے تنعم کے سایہ سے کبھی قدم

باہر نہیں نکالا۔ اتفاقاً کسی موقع پر رہنروں کی جماعت حملہ آور ہوتی ہے تو اوس وقت اوس تجربہ کار سپاہی اور ناز پروردہ رفیق کے دل پر جو اثر ہوگا وہ ایک دوسرے سے بالکل مغائر ہوگا۔

سپاہی آزمودہ کار کے حواس درست ہوں گے دست و بازو میں قوت موجود ہوگی رگوں میں شجاعت کا خون دوڑتا ہوگا۔ چہرہ جوش بہادری سے تہمتا رہا ہوگا۔ برخلاف اس کے ناز پروردہ کے چہرے پر ہوائیاں چھوٹ رہی ہوں گی بدن پر لرزہ طاری ہوگا۔ ہوش بر جانوں گے۔

اس مثال سے یہ غرض ہے کہ جب کسی واقعہ یا حالت کا بیان ہو تو جس شخص سے اوس کا تعلق ہے اوس کا لحاظ بھی ضروری ہے خسر و علیہ الرحمۃ کے اس کمال کے بھی نمونے ملاحظہ ہوں۔

مثال اول۔ بہرام شکار گاہ میں خفا ہو کر دلارام کو گھوڑے سے اتار دیتا ہے اور خود گھوڑے کی باگ موڑ کر روانہ ہو جاتا ہے۔ دلارام دشت پر خار میں تنہا رہ جاتی ہے اوس وقت اوس کے دل پر کیا گزری اور اوس نے کیا کیا اور کیونکر کیا اس کی ہو ہو تصویر ان اشعار میں دیکھیے یہ یاد رہے کہ دلارام بہرام کی معشوقہ جاں نواز ہے عیش و عشرت ناز و منعم میں نشو و نما پایا ہے۔ دل کی کلی ہمیشہ کھلتی رہی ہے یہ کوئی معمولی حیثیت کی عورت نہیں ہے اس پر جو یہ مصیبت کا پہاڑ ٹوٹ پڑا تو اس کی حالت بھی معمولی حیثیت کی عورت سے مغائر ہوگی خسر و اسی کو بیان کرتی ہے۔

ماند بخویشتن صنم تا دیر / تشنه و غرق آب از جاں سیر  
 پس بصد خشکی ز جا بر خاست / راه صحر اگر فت و می شد راست  
 بسکه منزل بدشت دیوان داشت / سایہ خویش دیومی پنداشت  
 بسکہ رہ بر سان تیرش بود / موزہ غریبال خاک بیزش بود  
 از کف پای خار ہاے چو تیر / میگدشتش چو سوزنے ز حریر  
 پاکہ از برگ گل فگار بود / چوں شود چوں بردے خار شود  
 کس نہ ہمراہ در ہنہاش مگر / سایہ در زیر و آفتاب ز بر  
 می نمود اندراں پریشانی / گفتہ و کردہ را پیشانی  
 زان بساط ددان آہو خاے / کردیم ددانش آہو پایے  
 بیم بودش کہ پاشود بطواف / چوں سم آہوازمیانہ شکاف

کس خوبی سے خسر علیہ الرحمۃ نے ادس کی کیفیت کا نقشہ کھینچا ہے ملاحظہ ہو  
 پہلا اثر تو اس ناگمانی آفت کا یہ ہوا کہ وہ ایسی متحیر و ششدر ہو گئی کہ تھوڑی  
 دیر تک یہ بھی سمجھ نہ سکی کہ واقعہ کیا گذر اجب آہستہ آہستہ اوس کے حواس اپنا صحیح  
 فعل کرنے لگے تو اسے اپنی اس نازک حالت کا اندازہ ہوا۔ زبان سوکھ کر کانٹا  
 ہو رہی ہے جسم ہے کہ پسینہ میں شرابور ہے جینا و بال ہو رہا ہے۔ دیکھئے پہلا شعر  
 ان سب کیفیات پر کس طرح حاوی ہے ۷

ماند بخویشتن صنم تا دیر / تشنه و غرق آب از جاں سیر

کچھ سوچ سمجھ کر اٹھتی ہے تو جسم میں طاقت نہیں بدن ہے کہ رنج و غم سے چور  
چور ہے بصد خرابی اٹھی اور ایک سمت کا رخ کیا۔ اس کیفیت کو دوسرے شعریں بھی

پس بصد خستگی زجا برخواست      راہ صحر اگر فت و می شد راست

ایک صحرائے لق و دق مہیب و وحشتناک ہے۔ غولان بیابانی کا نشیمن ہے۔  
تنہائی و بکیسی نے ایسا متوحش کر دیا ہے کہ اپنے سایہ کو بھی وہ بھوت سمجھتی ہے انتہائی  
اضطراب و گھبراہٹ خوف و وحشت میں جو حالت کہ طاری ہوتی ہے اوس کا صحیح  
نقشہ یہی ہے جو اس شعر میں ہے ۵

بسکہ منزل بدشت یواں بدشت      سایہ خویش دیومی بدشت

اوس کی نزاکت و لطافت کے ساتھ صحرائے پر خار نے کیا سلوک کیا اوس کو  
اس شعر میں دیکھئے ۵

بسکہ رہ برسان تیزش بوڈ      موزہ غریال خاک بنیرش بود

اسی طرح ہر شعر ایک خاص حالت و کیفیت کا نمونہ ہے۔

دوسری مثال۔ بہشت دوم کے قصے میں بادشاہ نے جبکہ بیٹوں سے تخت

و تاج کا مالک بننے کے لئے کہا ہے تو اوس وقت ہر ایک بیٹے نے جو جواب دیا  
ہے وہ قابل لحاظ ہے مثلاً بڑا بیٹا یہ جواب دیتا ہے ۵

پور دانا بخاک سود کلاہ      گفت جاوید باد دولت شاہ

کی روبا شد از ہوا خواہی      کہ ز نم پیش شہ دم شاہی

تا توئی ملک بر کسے نہ سزا ست      بے تو خود زسین برے چر آ  
تخت ماوے چوں منے نبود      جاے تو جاے چوں منے نبود  
موربا آنکہ بر سریر بود      کی سلیمان و تخت گیر بود  
بیٹے کی سعادت مندی اسی کی مقتضی تھی کہ باپ کے رہتے ہوئے بیٹا  
ہو سلطان نہ رکھے لیکن ضمن جواب میں اس امر کی ناموزونی جو آخر شعر میں بیان کی  
گئی ہے وہ حسن تعلیل کے ساتھ عجب ادب آموز نکتہ ہے ۵  
موربا آنکہ بر سریر بود      کی سلیمان و تخت گیر بود  
اس شعر پر جتنا غور کرے گے اتنا ہی لطف آئیگا۔  
اب بادشاہ منجملے بیٹے کو بلاتا ہے اور اس کے سامنے تخت و سلطنت پیش  
کرتا ہے منجملے کا جواب سنئے ۵

گفت مارا بجان و بینائی      کردنی شد ہر انچہ فرمائی  
لیک پشیت حدیث تاج و سریر      عیب باشند ز بندہ عیب گیر  
گر بود در سرت کہ افسر خویش      خود مزین کنی بگو ہر خویش  
مہترے ہست آخرا ز من خورد      بار سر جز بند و شن نتواں برد  
بر بزرگاں رواست ایں معراج      لولے خوردنیت در خورتاج  
اگر منجملہ بیٹا صرف اسی قدر جواب پر اکتفا کرتا کہ آپ کا فرمان سر آنکھوں پر  
لیکن تاج و سریر کا ذکر آپ کے سامنے کرنا بڑے عیب کی بات ہے اگر اس میں حکم



عدولی ہو تو بندہ کو نافرمان نہ خیال کیا جائے تو بڑے اور منجملے کی خصوصیت نمایاں ہوتی۔ اس لئے اوس نے اپنے جواب میں اس قدر اور اضافہ کیا کہ اگر آپ کی یہی خواہش ہے کہ آپ اپنی اولاد کو اپنے ہاتھوں تاج شاہی سے فرین فرمائیں تو بسیم اللہ بڑا بھائی موجود ہے یہ حق اوس کا ہے اور آپ کے بعد اوس کی زریب دیتا ہی اُس کی دلیل یہ ہے کہ سر سے بوجھ اوتار کر کا ندھے پر رکھنے کا دستور ہے۔ اب جواب کامل ہو گیا۔ بڑے اور منجملے کا فرق بھی نمایاں ہو گیا۔ باپ کی موجودگی میں سلطنت سے دست برداری بھی ظاہر کر دی اور اوس کے ساتھ بڑے بھائی کا ادب و حق ملحوظ رکھتے ہوئے فرق مراتب باپ اور بڑے بھائی کا بھی ”بارہ سر جز بدوش نتوان بڑ“ کہہ کر قائم کر دیا۔

تیسری مثال۔ بہشت ششم کے قصے میں حبوقت سوداگر زادہ طلسمی حمام ایک سال بعد آباد ہو اُس وقت اوس کے غلاموں کو جو مسرت ہوئی ہے اور جس طرح اونہوں نے اپنی خوشی کا اظہار ولی نعمت سے کیا ہے، اوس فرط جوش و محبت میں بھی اون کی غلامانہ حیثیت پوری طرح ملحوظ ہے۔

چوں بیدند روئے منعم خویش      درد ویدند خواجہ را در پیش  
ہریک از بندگاہ بہ آزادی      گریہ میکرد لیکن از شادی  
بندہ وارث بیاد را فتادند      بوسہ بردست و پاش میدادند  
جذبات عاشق و معشوق اور اُن کے لوازم | سرسری نگاہ میں عاشق کی

نیاز مندی معشوق کی بے نیازی ایک معمولی مضمون ہے جسے ہر سخنور بیان کر سکتا ہے۔ لیکن حقیقت یہ ہے کہ منزل عشق کی راہیں جس طرح عمل میں دشوار گزار ہیں اسی طرح اون کا بیان بھی خاص اہمیت رکھتا ہے اس میں ایسے ایسے لطیف نکات پیش جنہیں ہر ناظم کی قوت فکر یہ پانہیں سکتی ۵

ہزار آیت خوبی ست در مطالعہ رو نہ ہر کہ خطا بشناسد مفسری دانہ  
پہلی مثال۔ عاشق جب مژدہ وصل پاتا ہے تو اس روح پرور خبر سے اس  
پر ایک عالم وجد طاری ہو جاتا ہے لیکن اگر کسی عاشق کے لئے معشوق کا وصال  
بہت ہی دشوار ہو۔ کوشش و سعی کی راہیں مسدود ہوں۔ ہجوم یاس نے اسے  
بالکل ہی دھڑا دے دیا اور رفتہ رفتہ کر دیا ہو اس بخود ہی کے عالم میں اسے مژدہ  
وصل پہونچے تو پھر اس کے وجد و طرب کا ایک اور ہی عالم ہو گا۔ خسرو علیہ الرحمۃ  
بہشت پنجم میں اس غریب الوطن شاہ زادے کا قصہ جو ملکہ لٹان کی شکی تصویر  
دیکھ کر دل ہاتھ سے دے چکا ہے وصل سے مایوس ہو کر پاگل ہو رہا ہے اس کے  
پاس جس وقت مژدہ وصل پہونچا ہے تو اس کی کیا حالت ہوئی اس کو بیان  
کرتے ہیں ۵

سوئے عاشق دوید یا رے زو بردش از دوست مژدہ مقصود  
چوں بگوشے این سخن در شد بے خبر بود بے خبر تر شد  
ماند حیراں در آن حکایت نغز جوشے از دل در او فاد بمغز

خاست چوں بیدلان جاں داؤد      دل دیوانہ راعمتاں داوہ  
 پائے کو باں بوجد و حال آمد      درنہاں خانہ وصال آمد  
 دوسری مثال بہشت ششم میں سوداگر زادہ جبکہ ایک طلسم نے کل کر ایک  
 طلسمی گاؤں میں پہونچا ہے اور وہاں ایک بوڑھی عورت نے اسے مہمان بنایا  
 ہے تو اس پرزن کی حسینہ و جمیلہ لڑکی سے مہمان کی آنکھ لڑتی ہے تیر عشق دل  
 کے پار ہو جاتا ہے اور وہ مجبورہ اپنی اداے معشوقانہ سے اسے بسمل بنا دیتی ہے  
 زال را بود دخترے عمیار      دل فریبے چو صد ہزار نگار  
 دزد و لہما دو چشم پُرفن او      خون صد بگینہ بگردن او  
 گشت چوں یک دگر نظر ما گرم      نازنین سرفروغ کند ز شرم  
 روے پوشید و کرد آں سوشت      میہاں را بہ یک کرشمہ کبشت

معشوقہ کا سر جھکا لینا منہ کا چھپا لینا جہاں مقصداے شرم و حیا ہے وہاں  
 ایک ناز دلربا یا نہ بھی ہے لیکن شاعر کا کمال اس نکتہ کے ادا کرنے میں ہے جو اس  
 جملہ میں مضمر ہے (کرد آں سوشت) جس سے اس کا اظہار مقصود ہے کہ جس طرح  
 میرا چہرہ روشن اور آنکھیں پُرفن ہیں پیٹھ بھی ویسی ہی حجابی ہے پیٹھ پھیرنے سے  
 مقصود اظہارِ اذنِ خوبیوں کا ہے جو پشت پھیرنے سے ہی نمایاں ہوتی ہیں۔

تیسری مثال۔ اسی بہشت ششم میں اس موقع پر جبکہ سوداگر زادہ طلسمات  
 طے کرتا ہوا آخر طلسم میں مبتلا ہوا ہے اس وقت اس کی حیثیت شاہانہ ہے ایک

ملک کا خود مختار بادشاہ ہے عجب عیش و عشرت سے ایام بسر ہو رہے ہیں خاص کر جب رات ہوتی ہے تو ایک گلبدن نازک اندام ایک گلدستہ پیش کرتی ہے اور تمام شہر بادشاہ لذت و سرور میں بسر کرتا ہے آخر نوبت اوس معشوقہ کی پہنچتی ہے جس کا دصال طلسم کا خاتمہ ہے۔

یہ نازنین ایسی ماہ طلعت و پری پیکر ہے کہ سارے ظلمات میں ایسی دلکش صورت اس نے کبھی نہیں دیکھی تھی بادشاہ بیتاب ہو کر اوس سے ہم آغوش ہو چاہتا ہے وہ اوس وقت اپنی نزاکت جس پیرایہ میں بیان کرتی ہے اوس سے یہ نکمتہ حل ہوتا ہے کہ حسن کی سرکار ایسا بلند پایہ رکھتی ہے جہاں شاہانہ جاہ و تجل اور ملوکانہ آرایش بھی پہنچ ہے بلاخطہ ہو

تُرک جادو گر فریب انگیز      گفت آہ بزن بر آتش تیز  
گرد میدان بارگہ برتست      تن شاہانہ را بیایشت  
مانگر دو چو گیر مت بکنار      نازک اندام من ز گردنگار  
کہ مرا نام مردم دیدہ است      گرد و بر دیدہ ناپسندیدہ است

لیل و نہار | شاعر کا یہ بھی کمال ہے کہ اگر اوسے ایک ہی مضمون بار بار کہنا ہو تو ہر مرتبہ اوسے ایک جدید پہلو سے کہے مثلاً آفتاب کا طلوع و غروب جب عالم شاعری میں ہو تو ایک نئے انداز سے ہو اسی کے ساتھ استعارے ایسے ہوں جو اون واقعات سے جن کا تعلق اوس لیل و نہار سے ہے

مناسبت رکھتے ہوں اس کی مثالیں اس مثنوی میں بشمار موجود ہیں یہاں صرف چار شعروں پر اکتفا کیا جاتا ہے۔

### صبح

- (۱) بامداداں کہ صبح جامہ سفید      پردہ برداشت از رخ خورشید  
(۲) گنبد آسماں چو شد بیدود      گشت روشن جہان ز راندود  
(۳) آسماں چوں رچشمہ خورشید      کرد پیراہن زمانہ سفید  
(۴) شاہ انجم برسم ہر روزہ      چوں برآمد بہ تخت فیروزہ

### شب

- (۱) شب چو دریائے چرخ برزوزنگ      چشمہ مہر شد بکام ننگ  
(۲) چوں جہاں رخ نمود در پرزراغ      شد فلک پر ز صد ہزار چراغ  
(۳) در پرزراغ چوں نہاں شد مہر      پر طاؤس باز کرد سپہر  
(۴) چرخ چوں زلف شب فلند بدوش      ماہ گشت از ستارہ زیور پوش

ہر شعر کا استعارہ کیا لطف پیدا کرتا ہے اوس کا صحیح اندازہ کرنے کے لئے اصل قطعہ پڑھنا ضرور ہے یہ کل اشعار بہشت ششم سے لئے گئے ہیں ناظرین اگر چاہیں تو صرف ایک ہی قطعہ پڑھ کر شاعر کی طبع روشن کا اندازہ کر سکتے ہیں۔

بہت سی باتیں ایسی ہوتی ہیں جن کا اظہار نہایت ہی مشکل ہوتا ہے۔

وصل و وصال | ہے کہیں آواب و نہذیب کا قانون زبان کی مقراض بننے کو

تیار ہوتا ہے اور کہیں حیا گلو گیر ہوتی ہے لیکن ایک قادر البیان چند الفاظ کے  
ایر پھیر میں سب کچھ اس صفائی سے کہہ جاتا ہے کہ مخاطب صحیح سمجھ جاتا ہے اور  
مقنن منہ دیکھتے رہ جاتے ہیں۔

خلوت کی باتیں عاشق جانے یا معشوق۔ زبان اوس کا افشاکیوں کر کرے  
لیکن جس کے قلم میں زور ہے وہ حسن بیان کا پروہ ڈال کر یوں کہتا ہے۔

پہلی مثال

خویش را کردہ بود لعبتِ سیم	برادرِ حریف خود تسلیم
ادبِ نذاں عقیقِ رامی سفت	قدحِ نخست دانگیں میرفت
زناں لب لعل می کشید شراب	نقل ہم پستہ بود ہم عناب

دوسری مثال

دربِ آرد دیا رزیب را	کرد خوش جان ناشکیبا را
یافت آں آرزو کہ در سر دشت	کام دل دید و کام دل برداشت
ہمہ شب بابتِ بہشتی خویش	راند در جوئے شیر کشتی خویش

تیسری مثال

عاشقانہ بپائے یارفتاد	کار با بوس و با کنارفتاد
اور آونخت در دوزخ پست	گزن خود بطوق مشکیں سبت
روے بر روناد دوش بدوش	خرمن گل کشید در آغوش

برد غارت بدرج مروارید      این ہمی چسپدا و ہمی بارید  
ایک ہی معنی کو گوناگوں رنگیں لباس اور نئے شان اور نئی ادا سے  
آراستہ کرنا خسرو کا حصہ ہے۔

### جزئیات داستان نگاری

داستان نگاری کے ذیل میں بہت سی چھوٹی چھوٹی باتیں ایسی آئی جاتی ہیں جن کا کوئی خاص مرتبہ تو نہیں ہوتا لیکن ادن کا بیان اس کا ضرور مقتضی ہوتا ہے کہ اس انداز سے کہی جائیں کہ خالی از لطف نہوں۔ مثلاً باغ و رنغ کوہ و صحرا یا معشوقوں کا سراپا وغیرہ اثنائے قصہ میں اگر ان کے بیان میں طوالت کی جاسی تو تسلسل میں خلل پڑتا ہے اور اگر انہیں معمولی الفاظ میں کہا جائے، تو لطف بیان جاتا ہے۔ بدین وجہ ایک بالکمال شاعر ہمیشہ ایسے مواقع پر پھولوں کا ایک چمن کھلاتا ہوا بلبلوں کے چمچے سناتا ہوا کسی پری حمال کی ایک جھلک دکھاتا ہوا ناظرین کو اہل داستان کی طرف بڑھائے جاتا ہے جسہ و علیہ الرحمۃ بھی اس تنزی میں ایسے مقام کا کم سے کم ایک اور زیادہ سے زیادہ تین شعروں میں حق ادا کرتے ہوئے داستان کا سلسلہ جاری رکھتے ہیں ۵

### وصف معشوقہ

رخ زیبائی از گل افروز دشت      پائے تاسر لباس گلگوں دشت  
سے دید آفتاب درفش      شفق برتن از حریر بنفش

دید کا دسیانہ بازار شاہی ہنچو صد ہزار نگار  
 زلفِ مرغولِ عنبر آلودہ ہندو آسا بگل برآمدہ  
 نرگش از کرشمہ شور انگیز کشتہ عشاق را بغضہ تیز  
 بالغ و صحا

لالہ بر کف گرفت جامِ شراب نرگس از مستی او فنا و بخواب  
 گشتہ باد از شکوفہ عنبر بوبے سبزہ نو دمیدہ بر لبِ جوے  
 سوسبواز درخت میوہ قطار تاج سر بر زمیں فنا دہ ز بار  
 دید در پیشِ غارِ صحرائے لالہ نگل دمیدہ ہر جائے  
 کشت در کشتِ روضہ چوبشت جوے بر جوے بر کنار ہ کشت  
 بر سر سبز بائے مینار نگ نامے کنجشک پر ز نغمہ چنگ

اسی طرح کی بہت سی حسرتی باتیں ہیں جن کا احاطہ  
 تمثیل و تحریر سے ناممکن ہے ایک وہ شخص جس نے داستان  
 گوئی و داستان نویسی کے فلسفہ کو سمجھا ہے وہی خسرو علیہ الرحمۃ  
 کی واقعہ نگاری کی داد دے سکتا ہے بہشت بہشت و ہفت پیکر  
 کے قصص اگر اس نگاہ سے کوئی مطالعہ کرے تو اسے خسرو علیہ الرحمۃ



کی برتری صاف دکھائی دے گی۔

تشبیہ و استعارے

نظم ہو یا نثر، حالت فرحت و انبساط ہو یا رنج و اضمحلال تشبیہ و استعارے سے کلام بہت کم خالی ہوتا ہے بلکہ بعض اوقات بیخواسۃ جذبات کا اظہار تشبیہ و استعارے میں ہو جاتا ہے مثلاً حالت غم و اندوہ میں اظہار غمناکی اس طرح کرتے ہیں کمر ٹوٹ گئی چھاتی پھٹ گئی دل خون ہو گیا۔ حالانکہ ایک غم زدہ مصیبت کا مارتصنع و تکلف کر نہیں سکتا یہ تو جذبات کا زور ہے جو اس کے منہ سے کلمات استعارے میں نکل رہے ہیں۔ اب ایک ایسی چیز جو اس قدر عام ہو سلسلہ نظم میں کس قدر ندرت و لطافت چاہے گی۔ شاعر کا اس صنف صنعت میں یہ کمال ہے کہ اس کے استعارے و تشبیہ ایسی روانی و سلاست سے نظم ہوے ہوں جس میں تکلف و تصنع کا شائبہ تک نہ ہو۔ ایسی جدت و ندرت اس تشبیہ و استعارے میں ہو کہ اسے سکر سامع میں شگفتگی پیدا ہو جائے۔ اسی کے ساتھ یہ بھی ضروری ہے کہ اس میں پچیدگی نہ ہو جدت ہو زور ہو لیکن سامع کو سمجھنے میں تکلف نہ ہو۔

اب ہم جا بجا سے ایسے اشعار التقاط کر کے لکھتے ہیں جن کے طرز ادا اور حسن بیان میں تشبیہ و تسمیہ یا حدت استعارہ یا کوئی دوسری خوبی ایسی پائی جاتی ہے جو مثنوی کے لٹری زیور ہے۔ ایسے اشعار کے مواقع سمجھنے کے لیے قصوں کو ضرور پڑھنا چاہئے۔ یہاں تو صرف کلام کی خوشنمائی و دل فریبی کا بیان مقصود ہے۔

### بہشت سوم

زاں طلسم کہ کرد مرد دلیر      مہ ز بر شد عطار د آمد زیر  
یہ وہ موقع ہے کہ حسن زر گر اپنی حکیمانہ چال سے اُس قید خانہ بلند سے رہائی پاتا ہے اور اس کی بی بی جس نے اُتارے راز کیا تھا وہ اوپر پہنچا قید ہو جاتی ہے۔ عطار د کی منزل چاند اوپر ہے۔ یہاں معاملہ برعکس ہو گیا۔ اس لیے خوبی مصرعہ ظاہر۔

### بہشت چارم

جان شیریں بیاں شکر داد      خضر را دم میجاد  
بادشاہ ہرن کے کالبد کو چھوڑ کر طوطی کے قالب میں آیا ہے طوطی ہند کی شکر گفتاری مشہور ہے اس موقع پر اُس کو میسجام بنانا اور نگہ بزرگ باعث خضر سے جنہیں حیات جاوید حاصل ہے تشبیہ دنیا قابل کا ظاہر۔

### ایضاً

در زماں مرغ را بہ خجرت      کشتہ را ہیں کہ باز دیگر کشت  
وزیر نا بجا کالبد شاہی کو چھوڑ کر مرغ کے مردہ جسم میں آیا ہے۔ لطیفہ یہ ہے کہ کوئی ایک بار

مراہی یہ بدشعار و زبرد و بار مرا۔ ایک توجہ اپنے قالب کو رہا کر کے قالب شاہی  
میں آیا۔ اور ایک جب مرغ کے قالب میں اگر بیج ہو گیا۔

بہشت پیچم

بان نوشد نشاط فرماید خپد و خینرد و فرو و آید  
جس طرح ایک موصوف کے لیے کئی صفات پڑی در پڑی ذکر کرنا صنعتِ تینتین لفظاً  
ہو اسی طرح چند افعال کا پڑی در پڑی ایک فاعل کے لیے بیان یہ بھی صنعت ہو۔  
بادشاہ کی بادہ چمائی، معشوقہ دل نواز سے طرب انگیزی، خواب شیریں کا لطف  
اور بحر کے وقت بلا خانہ سے اتر کر باہر آنا یہ سب کس اختصار کے ساتھ ایک شعر میں  
آگیا ہے۔

ایضاً

کردہ رۂ تابجاں گاہ رسید زیر زیر زیں بہا رسید  
جانے گاہ معنی منزل گاہ۔ زیر زیر زیں چل کر ماہ تک پہنچنے کا لطیفہ کیسا نادر ہے۔

ایضاً

شاہ را کا مدآن صنم پیش گم شد اوّل در و پس اند خوش  
بادشاہ ملک کو دیکھ کر پہلے اُس کے حسن و جمال سے متحیر و ششدر ہو جاتا ہے۔ پھر اُس کی  
صورت بعینہ اپنی معشوقہ بادشاہ بیگم سے مشابہہ پا کر دریائے حیرت میں غرق ہو جاتا ہے۔  
اسی یہ ماجرا کیا ہے۔ غیر کا مکان۔ نویبا لوطن مہربان اُس کے گھر بادشاہ بیگم ساقی کی خدمت

کیونکر انجام دے سکتی ہے۔ اس جلسہ میں اُس کا آنا اور اس بے حجابی سے محل میں حاضرین  
کو اداسے محبوبانہ سے والہ و شیدائیانہ کیونکر ممکن ہے  
گم شدہ اول درویش اندر خویش  
میں اختصار و وضاحت کو جس طرح جمع کیا ہے وہ قابل ہزار داد ہے۔

### ہشت ششم

دید کا مدبروں زگوشتہ باغ آفتاب بکف گرفتہ چراغ  
ممد حسن راں ساؤ گرد پیش خود چو خورشید شمع اندر پیش  
یہ وہ سماں ہے کہ پروں کی ملک پہ چلی شب کو چراغ ہاتھ میں لیے باغ میں آتی ہے اور پریاں  
تساؤں کی طرح اس کو حلقہ کیے ہوئے ہیں۔ شاعرانہ انداز بیان کا لطف ظاہر ہے۔

### ایضاً

شمع را پیش برد قبلہ حور او چو پروانہ در حوالی نور  
یہ وہ موقع ہے کہ پروں کی ملک کی کینر سوداگر زادہ کو بلا کر لے جاتی ہے۔ خود شمع لیے  
ہوئے لگے لگے جا رہی ہے اور سوداگر زادہ اُس کی روشنی میں پیچھے پیچھے جا رہا  
ہے۔ پروانوں کا قاعدہ ہے کہ جہاں شمع ہوگی وہاں اُڑ کر آئینگے اور جمع ہونگے۔ اب  
شمع کو جہاں لے جاؤ وہ اُس کے ساتھ ساتھ ہیں سو اگر زادہ جس لطف و کیف میں کہ  
اُس کینر کے پیچھے پیچھے جا رہا ہے الفاظ میں اُس کی بہتر تصویر کشی اس سے اور کیا زیادہ  
ہو سکتی ہے۔

## ایضاً

برد غارت بد سچ مردارید ادھی چید ایس ہی بارید  
 لطف بوسہ بازی کی یہ ایک اچھوتی تشبیہ ہے جس انداز سے امیر صاحب نے اس مضمون  
 کو بیان کیا ہے یہ انھیں کا حصہ ہے۔ دوسرے کسی شاعر کے کلام میں اس لطف کو ساتھ  
 یہ مضمون نہیں دیکھا گیا۔

## ایضاً

صبح چوں کر حبیبِ ظلمت چاک سایہ خاک رفت ہم در خاک  
 تاریکی شب زمین کا سایہ ہے۔ جب صبح ہوتی ہے تو سایہ جہاں سے نکلتا تھا اسی جگہ پوشیدہ  
 بھی ہو جاتا ہے۔ بیان کا یہ طرز اپنی جدت میں کیا شان رکھتا ہے۔

## ہفتہ ہفتم

مور پریشان و درخشاں شیدہ سمن از برگ گل تراشیدہ  
 ملکہ نے خانی انگلیوں سے اپنے پھرہ کو جو نوچا ہے اس کی کیسی پیاری تشبیہ ہے۔ پھر یک  
 ہی شعر میں الفاظ پریشان و درخشاں و تراشیدہ اظہارِ رنج و غم کے لیے کس قدر مورد  
 و جامع ہیں۔ اس کتاب کی شعر و شاعری کے متعلق جن لطائف کا نمونہ پیش کرنا تھا  
 جتنہ جتنہ اُن کی طرف اشارہ کر دیا گیا۔

اب دسری حیثیت سے اس کتاب پر تنقیدی نظر ڈالنے کی ضرورت ہے جس سے  
 یہ معلوم ہو کہ محاسن شعری کے علاوہ قصوں کے ساتھ ساتھ کوئی سبق اخلاق کا بھی ملتا ہے

یا نہیں۔ ان داستانوں سے اصلاح نفس و حصول عزت بھی ممکن ہی نہیں۔ قصص کے ذیل میں تدبیر و فکر کا نتیجہ اور اُس کی ترغیب پائی جاتی ہے یا نہیں مصنف نے تصنیف کے وقت ان باتوں کا خیال رکھا تھا یا نہیں، ناقد کو اس سے کوئی بحث نہیں ہاں اگر مصنف کا خیال بھی کسی طرح معلوم ہو جائے تو یہ ایک اضافہ اُس مصنف کے کمال میں ہوگا۔ لیکن نقد کے لیے صاحب تصنیف کے خیال کی جستجو ایک عبث شے ہے۔

الف لیلہ کب لکھی گئی اور آج یورپ اُس پر اپنے نوٹ چڑھاتا ہے جس سے تاریخی معلومات پیدا ہوتے ہیں حالانکہ لکھنے والے کا خیال بھی اس طرف نہیں گیا ہوگا کہ یہ داستان الف لیلہ کسی وقت اُن مِث میں با معلومات تاریخی کا سُرخ بتائیگی۔ مصر کا تمدن بہت قدیم تھا۔ اُس وقت کی لکھی کوئی تاریخ دھونڈو تو نہ ملے گی۔ لیکن اُس کے کھنڈروں میں پھر پھر کراور قدیم آثار میں غور و فکر پیدا کر کے عہد قدیم مصر کی ایک تاریخ درست کر دی گئی جس پر بہت کچھ اعتماد کیا جاسکتا ہے۔ ایک سُرخ سے اتنے نہانی سراغوں کا پتہ لگا ہے کہ عقل متحیر ہو جاتی ہے۔

انگریزی پیش یکسپیر کے ڈرامے مشہور ہیں۔ لیکن اب اُن ڈراموں کو شارحین نے وہ بال کی کھال کھینچی ہے اور نکات بیان کیے ہیں کہ شاید یکسپیر کا وہم بھی وہاں تک نہ پہنچا ہوگا۔ غرض اس سے یہ ہے کہ ناقد کو یہ خیال نہ کرنا چاہیے کہ جس نکتہ کو وہ بیان کرنا چاہتا ہے مصنف کا ذہن بھی اُس طرف منتقل ہوا تھا یا نہیں۔ اُس کو کامل اختیار حاصل ہے کہ مفید یا غیر مفید جیسا کچھ بھی وہ نتیجہ حاصل کرے اُسے بیان کرے۔ لیکن امیر علیہ الرحمۃ

میں یہ کمال ہے کہ جس طرح نظم کی قوت اُن میں وسیع ہے اسی طرح اخلاق کا دامن بھی اُن کا طویل لہلہ ہے۔ وہ صرف شاعری نہیں کرتے بلکہ امراضِ وحانی کے لیے تیر بہدفِ سخن لکھتے ہیں۔ ادویات کی تلخی کو قصص و حکایات کی شوخی و شاعرانہ تخیل سے خوش گوار و زود ہضم بناتے ہیں۔ اگرچہ اس کتاب میں قصے تو عیش و عیاشی کے ہیں لیکن ۵

ہر کہ افسانہ بخواند افسانہ است ہر کہ دیدش نقد خود مردانہ است

اگر ذرا تعمقِ نگاہ سے کام لیا جائے تو ہمارے معاشرت و اخلاق اور تمدن وغیرہ کے انہیں قصوں سے حاصل ہو سکتی ہیں۔ مثلاً بہشت و دم میں جو قصہ ہے اُس میں ہزاروں نے جس طرح آثار و علامات کو دیکھ کر حکم لگائے ہیں۔ اسی سے معلوم ہوتا ہے کہ کائنات کا ہر ذرہ گونا گوں علوم و معارف کا دفتری ذات میں پنپاں لکھتا ہے۔ صحیفہ عالم کے مطالعہ کرنے والے انہیں پیش پا افتادہ چیزوں سے معلومات کے زرد و جاہر ردل لیتے ہیں۔ ایک غافل وہاں سے بے خبر گذر کر اُن میں بہا جو اہر سے محروم رہ جاتا ہے۔ کائنات کی طرف ايمان نظر سے دیکھنا اور اُس میں تفکر و تدبیر پیدا کرنا بڑے بڑے نہانی اسرار کا انکشاف کر سکتا ہے جو بڑا عقلِ اصلاحِ نفس و ترقیِ تمدن کے باعث ہو سکتے ہیں انگریزی میں اس طرح کے غور و فکر کو (Observation) آہر و دیشن کہتے ہیں۔

فلسفہ طبعیات میں اس کی صہ ہا تھا اس میں۔ بہشت سوم میں حسن زگر کے قصہ سے یہ صحتِ حال ہوتی ہے کہ اپنے راز کی حفاظت ضروری امر ہے۔ خاص کر عورتوں سے اس کا اٹھارہا اوقات خطرات سے دوچار کر دیتا ہے۔ طبقہ انات کی خلقت کمزور ہے

اور عقل بھی ناقص۔ حسن زگر نے اپنے راز کو بیوی سے ظاہر کر دیا۔ اُس کا نتیجہ یہ ہوا کہ بادشاہ نے ایک بہت ہی بلند منارہ پر اُس کو مقید کر دیا۔ اسی قصہ سے دوسری نصیحت یہ حاصل ہوتی ہے کہ مُصیبت کے وقت اگر دامن صبر ہاتھوں سے نہ چھوٹے تو مخلصی آسان ہے۔ جیسا کہ حسن زگر نے قید ہو کر اپنی عقل کو پر اگندگی سے بچایا۔ اور پھر عقل سے کام لیکر اپنے آپ کو راز اور منشی راز کو قید کر دیا۔ یہ بات بھی معلوم ہوتی ہے کہ اہل کمال اگر سخت و آفاق سے مصائب میں مبتلا ہو جائیں۔ اور حساد و اعدا کا داراؤں پر چل بھی جائے پھر بھی کمال آئیں انہیں مرتبہ اعلیٰ تک پہنچا ہی دیتا ہے۔ جس طرح کہ حسن زگر بادشاہ کی خدمت میں بلند منصب تک پہنچا۔ اس کی طرف امیر صاحب بھی اشارہ فرماتے ہیں

از خرد کارش آں روانی یافت      کر نہ کار شغل کہ خدائی یافت  
تا بدانی کہ ہر کر خرد ست      آرزو ہاش در کنار خود ست

ان دو شعروں سے یہ مسئلہ اچھی طرح واضح ہوتا ہے کہ خسر کا مقصد قصہ خوانی نہیں ہے بلکہ تلقین و نصیحت کا یہ ایک پیرایہ ہے۔ ہاں یہ سوال ایک سطحی نظر کا شخص کر سکتا ہے کہ نصیحت کسی ایسے قصہ سے بھی بیان کی جاسکتی تھی جس میں اس طرح کے مضامین خلاف تقدس نہوتے۔ لیکن ارباب فن جو اپنے پہلو میں ایک رد و مند دل رکھتے ہیں وہی خوب سمجھ سکتے ہیں کہ نصائح کے محتاج وہی بچائے گئے ہیں جن کا حاسہ اخلاق استدر مردہ و بے حس ہو گیا ہے کہ نیکی و کمال کے محاسن سن کر ان کے حاسہ اخلاق میں خندیں تک نہیں ہوتی۔ ایسے لوگوں کے سمجھانے کا یہی طریقہ بہتر ہے کہ وہ جن معائب میں مبتلا ہو



قصہ انھیں کے رنگ کا چھیرا جائے۔ ہم مشربی وہم رنگی اُن کی توجہ کو کامل طور سے  
مبذول رکھ لگی۔ لیکن جب کہ آخر میں نتیجہ رسوا کن نکلے گا تو اُن کو یقیناً خود بخود یہ خیال پیدا  
ہو گا کہ جس طرح ہمارے ہم مشرب کو رسوا ہونا پڑا ہو سکتا ہے کہ ہمیں بھی رسوائی نصیب  
ہو۔ بہر حال اس بحث کا یہ محل نہیں۔ یہاں تو صرف استقدر بیان کرنا ہے کہ حُذْمُ مَصْفَا  
حُجْمٌ مَّا لَمْ يَكُنْ۔ ”ہزل بکڑا رجا زور بردار کو پیش نظر رکھ کر اگر مطالعہ کیا جائے تو بہت کچھ  
زور و جواہر خرابہ سے بھی مل سکتے ہیں۔ کیسے مبارک نفوس تھے مسلمان سلف کے  
جن کے ہزل میں بھی فوائد ملتے تھے۔

## مقابلہ ہفت پیکر و ہشت بہشت

اس سے پیشتر کہ مقابلہ میں دونوں کا رنگ دکھایا جائے یہ کم دنیا مناسب ہے  
کہ مقصود دونوں حضرات کے لطف کلام کا اظہار ہو نہ کسی کی پستی و بلندی و دونوں کلام  
اپنے اپنے رنگ میں ارفع و اعلیٰ پستی کا کسی جانب گزر کہاں۔ دونوں ہمارے  
ہر چہ سے پیشوا و مقتدا۔ ہاں جس کے کلام میں جو لطف و نزاکت کہ فقیر نے سمجھی ہو اُسے  
اپنی فہم کے مطابق اہل وطن کے سامنے پیش کر دیا ہو۔ اگر انھیں بھی پسند آئے تو  
چشم مار و روشن رنہ دل ماشاد۔ یہ تو اپنا اپنا مذاق ہو اور اپنا اپنا معیار ہے  
نہ مرا نوش ز تحسین مرا نیش ز طعن نہ مرا گوش بہ دے نہ مرا ہوش نہ  
منم و کج خمولی کہ نہ گنج بد دے بحر من و چند کتابے و دوات قلعے

حمد | حمد کا مضمون ایسا دلچسپ ترانہ اور دلکش نغمہ ہے کہ تمام عالم حیوان و نبات و جاد کی زبان قال و حال کا سازاوس کے کیف و لطف سے ترنم زیر مستی و سرور ہی جس کی سمجھ گردانی کا اظہار خود مجھ و کے اس روح افزا صوت و صدا سے ہو رہا ہے کہ سبح للہ ما فی السموات ما فی الارض مگر جس کو دیکھئے ایک نئی دھن سے گارہا ہے اور جس پر نظر کیجئے ایک عجیب بخود ی کے جوش میں الاپ رہا ہی الخ سے لے ترا باہر دے رازے دگر ہر گدرا بر درت نازے دگر

پھر انسان جس کی دستار فضیلت پر علمہ البیان کی کلفی سجائی گئی ہو اس کی شیوہ بیانی کا کیا پوچھنا۔ علی الخصوص رہروان سلوک و معرفت تو کچھ ایسے دلکش ساز میں حمد کی صدا سنا جاتے ہیں کہ صدیوں بعد جب کبھی ان کے کلام کا اعادہ کیا جائے تو ارباب ظاہر و غفلت شاربِ بنی آدم بھی تھوڑی دیر کے لئے وجد میں آکر بخود ہو ہی جاتے ہیں اس وقت حضرت نظامی و حضرت امیر خسرو (علیہما الرحمۃ) کی مثنوی ہفت پیکر و ہشت بہشت سے چند اشعار لیکر پیش کرتا ہوں تاکہ یہ معلوم ہو کہ اوس قادر مطلق نے ان شیریں بایوں کو کیسی قوت و قدرت عطا فرمائی تھی کہ باوجود امتداد و ہر و تغیرات گوناگوں آج بھی ان کے کلام کی حلاوت اوسی طرح ذوق نواز ہے۔

حمد کے ارکان | حمد میں چند باتیں ہیں جنہیں ایک بالکمال سخنور علی الترتیب بیان کیا کرتا ہے سب سے پہلے واجب الوجود و قدیم بالذات کا مسئلہ آتا ہی اس کے بعد

ربوبیت و تخلیق کا مضمون۔ پھر عبد و معبود کا علاقہ اور آخر میں نیاز مندی و مدد عطا کرنا  
انہیں عناصر اربعہ سے ایک حمد کامل حمد کی جاتی ہے جس کا طریقہ خود اس حل مجذہ  
نے سورہ فاتحہ میں بتا دیا ہے۔

اس وقت تفصیلی بحث تو ان دونوں بابکالوں کے مضمون حمد پر مقصود نہیں  
لیکن جبکہ بعض اشعار ہدیہ ناظرین ہیں جس سے اقلیم سخن پر ان دونوں سخنوں  
کے سلطنت کی نوعیت معلوم ہوگی۔

مسئلہ وجوب و عدم

خسرو

نظامی

اے جہاں دیدہ بود خویش از تو      اے کشائیدہ حزن از نہ وجود  
ہیچ بودے نبود پیش از تو      نقش پیوند کار گاہ وجود  
آفرینیدہ حزن از نہ وجود      بودنی را ہمیشہ بود از تو  
مبدع و آفریدگار وجود      بودنا بود را وجود از تو

مولانا نے جس خوبی سے ذات غراسمہ کا وجوب و عدم اور خالق جملہ کائنات  
ہو یا بیان فرمایا ہے وہ محتاج بیان نہیں۔ جس سادگی سے دلیل لائی گئی ہو اور ایک کے  
تسلیم سے دوسرے کا لزوم جس خوبی سے پیدا کیا ہے اس کے سامنے حکماء و متکلمین کے  
دلائل ہیچ ہیں اس پر بود و نبود اور وجود و وجود میں صنعت تجنیس و اشتقاق صنائع  
لفظی کی عمدہ مثال۔

لیکن اسی مضمون کو جس روانی و سلاست سے کہ خسر و کہتے ہیں اوس کی برتری و بلندی صاف عیاں ہے۔ پہلا شعر دوسرے شعر کا جواب ہی اور دوسرا شعر پہلے شعر کا نقش ثانی وہی الفاظ ہیں اور اسی صنعت بجنس و اشتقاق کے التزام کے ساتھ اوسے مضمون کی تکرار ہے مگر قابل لحاظ یہ امر ہے کہ چند نئے الفاظ کی نئی ترکیب نے اصل مضمون کو کس درجہ اوج کمال پر پہنچا دیا ہے۔ خاص کر دوسرے شعر کا پہلا مصرعہ ”بودنی را ہمیشہ بود از تو“ جہاں ذات باری تعالیٰ کے خالق ہونے کا اقرار ہی وہاں مایہ میں کے ایک ملحدانہ مسئلہ کا جواب بھی ہے۔

یہ حق ناشناس فرقہ کہتا ہے کہ جس قدر اشیاء کا طور عالم میں ہو رہا ہے وہ تنوعات حرکت اور مادہ قدیم کی جنبش کا نتیجہ ہے خسر و اس خیال باطل کا رد کرتے ہیں اور صحیح فلسفیوں بیان کرتے ہیں کہ ہر ایسی شے جو ہست ہونے کی قابلیت رکھتی ہے وہ ہمیشہ ہر آن و ہر زمان تجوی سے خلعت وجود پہن رہی ہے تیرے سوا کوئی خالق کسی شے کا ہونہیں سکتا۔ اسی شعر کا دوسرا مصرعہ ”بودنا بود را وجود از تو“ لطف صنعت تضاد کے ساتھ تمام ماسوی اللہ کے وجود امکانی کو جو نیستی سے فضا ہستی میں آیا ہے جس طرح وجود واجب کی تجلیات کا منظر بتا رہا ہے وہ بھی قابل ہزا داد ہے۔ مولانا نظامی نے جس قدر مضمون کہ اپنے پہلے شعر کے دونوں مصرعوں میں کما تھا اوس سے بہت زیادہ اس دوسرے شعر کے ایک مصرعہ میں موجود ہی۔

اب ایک نظر اس پر ڈالنی چاہئے کہ خسر و نے ان خوبیوں کے علاوہ بندش

والفاظ میں کیا ترقی کی ہے مولانا نظامی نے خداوند کریم کو حسنِ خزانہ جو دکا آفرینہ اور امیر خسرو نے خزانہ جو دکا کشائندہ قرار دیا ہے اس وقت فیصلہ طلب یہ امر ہے کہ خزانہ جو دکے لئے اوس کو کشائندہ کہنا زیادہ فصیح اور بلاغت کا پہلوئے ہوتے ہے یا آفرینہ کہنا کوئی خاص لطف پیدا کرتا ہے۔ ہم امید کرتے ہیں کہ اہل مذاق صحیح خزانہ کے لئے فتح و کشود کو زیادہ مناسب سمجھیں۔

اسی طرح مولانا نظامی کے کلام میں مبدع کا لفظ جس کی تفسیر عطف تفسیری کے ساتھ لفظ آفریدگار نے کی ہے وہ لطف نہیں پیدا کرتا ہے جو امیر خسرو کے پہلے شعر کے دوسرے مصرعہ میں صرف ایک لفظ نقشِ پیوند نے اپنی جست بندش سے ایک خاص خوبی پیدا کر دی ہے۔

قاعدہ ہے کہ جب کوئی مقلد کسی مضمون میں کسی موجد کی تقلید اس طرح کرے کہ وہ اسی مضمون خاص کو انھیں الفاظ میں ادا کرنا چاہے جس کو پیش و نے اختیار کیا تھا تو اکثر دیکھا جاتا ہے کہ مقلد چاہے جس قدر کوشش کرے لیکن اوس اصل کے مقابل اہل معنی یہ ضرور امتیاز کر لیتے ہیں کہ وہ اصل ہے اور یہ نقل مگر خسرو میں یہ خاص کمال اور اہل فن ہونے کی دلیل ہے کہ وہ اپنے حسن کلام اور زور بیان میں مقلد نہیں سمجھے جاسکتے۔ بلکہ ہر موقع پر یہ خیال ہوتا ہے کہ وہ اپنی روش خاص میں اس بندش و ترکیب کے خود موجد ہیں۔

دوسری خصوصیت خسرو کی یہ ہے کہ جس مضمون کو مولانا نظامی نے انتہائے بلندی تک پہنچا دیا ہے اور اس میں کوئی پہلو کمال کا باقی نہیں رہا تو وہاں سے خسرو صاف آگے نکل جاتے ہیں اور اُسے ہاتھ تک نہیں لگاتے لیکن جہاں مضمون تشنہ ہی تو پھر وہاں یہ مینہ برسا دیتے ہیں خسرو کی یہ دونوں خصوصیتیں آپ کو جا بجا ملینگیں۔

### وحدت الوجود

نظامی	خسرو
سازمندان تو گشت کار ہمہ	لاے توحید از دہاست پائے
اے ہمہ آفسریدگار ہمہ	کہ خدایاں خور و بغیر خدائے
ہستی و نیست مثل و مانندت	اندر آں لائے معرفت ہمیشہ
عاقلاں جز چنین ندانندت	لام الف گشت پائے اندیشہ
	ہست و نیست آشکار نہفت
	ہم توئی جز ترا نشاید گفت

مولانا کے شعر میں ہست و نیست مثل و مانند میں جو لفظی تناسب ہے اس کا لطف ظاہر ہے لیکن عقلا کے علم و عرفان کا (ہستی و نیست مثل و مانند) میں انحصار جیسا کہ واقعہ ہے ویسا ہی دلکش طرز میں ادا بھی ہوا ہے مگر پہلے شعر کا دوسرا مصرعہ وحدت الوجود کا ایک سرچوش جرمہ ہے جو ہزاروں خم کا نشہ رکھتا ہے

ایک ہی مصرعہ میں ایسے اہم مسئلہ کو اس صفائی و سادگی سے بیان کر جانا مولانا نظامی کا حصہ ہو گیا اس مسئلے کی تحقیق جسے حاصل ہوگی وہ دے دے ہمہ آفریدگار ہمہ کی جب تکرار کرے گا ایک لطف تازہ پائے گا امیر خسرو نے بھی اس مسئلہ کو بیان کیا ہے لیکن آپ نے یہاں بھی وہی طرز اختیار کیا جس طرز کے وہ خود موجود و امام ہیں یہ طرز بیان کچھ اس مشنوی کے ساتھ مخصوص نہیں بلکہ سرکار خسروی کی اقلیم سخن کا یہ بے بہا جواہر اکثر اصناف نظم میں خشاں و تاباں ہے چنانچہ وہ معرکہ الآراء قصیدہ مرۃ الصفا جو خاقانی کے جواب میں ہے اس میں فرماتے ہیں ۵

زدریائے شہادت گرننگ برآرد سر یتیم واجب آید فوج را در عین طوفان  
 اس شعر کی شرح میں مولانا جامی کا ایک رسالہ بھی ہے۔ مذکور الصدر اشعار  
 مشنوی کو پڑھئے قطع نظر اس تجنیس و تناسب کے جو بہ پا اور پائے اندیشہ لاوام  
 الف میں ہے مقام نفی و اثبات کو کس عارفانہ و مجددانہ طرز سے بیان کیا ہے۔  
 کلمہ توحید لا الہ الا اللہ کے جو رموز و قائلۃ تصوف نے بیان کئے  
 ہیں ان میں یہ بھی بیان کیا ہے کہ توحید الوہیت عین وحدت الوجود ہے۔  
 افسوس کہ اس شرح کی یہ تنقید متحمل نہیں ہو سکتی۔ بہر حال یہ اشعار وحدت الوجود  
 کے لئے ایک بلاغت کے ساتھ گویا ایک حق نما آئینہ ہیں فہم من فہم۔

اب خسرو کا تیسرا شعر ملاحظہ ہو ۵

ہست بنیست آشکار و نہفت ہم توئی جز ترا نشاید گفت  
 یہ شعر در اہل مولانا کے دوسرے شعر کا لاجواب جواب ہے فن معقول  
 میں واجب کی تعریف یہ ہے کہ جس کی ہستی ضروری اور نیستی محال بہت بے  
 نیست اویسی کا ترجمہ ہے۔ ماسوی کا ترجمہ جز ترا واقع ہوا ہے اب شعر پھر پڑھو  
 ہست و نیست آشکار و نہفت میں صنعت تقابل و تضاد کی خوبی عالم امکان کی  
 بے ثباتی وجود واجب کا صورتاً و معناً ثبوت ہوا الاول والاخر و الظاہ و الباطن  
 کی طرف رہبری ایک مضامین گوناگوں کا ہجوم اس شعر میں پاؤ گے۔

### ربو بیت

نظامی	خسرو
تو دہی صبح را شب افروزی	شب فرستی و شب افروزی ہم
روز را نور و مرغ را روزی	روزی آری فراخ روزی ہم

مولانا کے یہاں روز و شب کا مقابلہ افروزی و روزی کا تناسب قابل  
 تعریف مگر صبح و شب اور روز و روز کے سلسلے میں روزی مرغ کا ذکر کسی قدر جہنی  
 مرغ کی صبح سے مناسبت ظاہر لیکن روزی مرغ کی تخصیص ذرہ غریب۔  
 امیر خسرو کے شعر میں شب و روز کے تقابل اور روز و روز کے تناسب کے ساتھ  
 اصل مضمون ایک خاص خوبی سے ادا ہوا ہے جس طرح شب افروز ماہ ہے اویسی طرح  
 فراخ روز آفتاب جس کا تقابل تناسب معنوی کا عمدہ پہلو ہے مگر بحالت یا بے مجہول



آفتاب کو فراخ روز اور بچالت یاے معروف فراخ روزی کہنا اس ترکیب میں دو معنی کا ایہام ہے جن میں ہر ایک بجائے خود لطف سے خالی نہیں اول فراخ روز اس شخص کو کہتے ہیں جو بخت و دولت میں اوروں سے زیادہ حصہ رکھتا ہو۔ اس اعتبار سے تمام کو اکب کے مقابل آفتاب اس صفت میں مخصوص ہے۔ دوم فراخ روز وہ فراخ روزی کی ترکیب لفظی دلالت کرتی ہے کہ جو شخص روزیاء روزی کا ذریعہ ہے وہ فراخ روزیاء فراخ روزی سمجھا جائیگا ایسی حالتیں جبکہ آفتاب ہر روز کی روشنی کا ذریعہ اور مربی نباتات ہے بہر فروع وہ فراخ روزیاء فراخ روزی ہو سکتا ہے۔

خسرو

نظامی

لے بتوزندہ ہر کر جان نیست گرجاں زندگی ست جیواں را

وز تنور تو ہر کر انا نیست زندگانی تو میدہی جاں را

بحیات ست زندہ موجودات جاں کہ اورا بہا نداند کس

زندہ لیک از جو دست حیات رایگانیش دہی بمور و گس

منہوی کی سلاست موجود رکھتے ہوئے خدا کی رزاقی و حیات بخشی کو معمولی

طور پر بیان کیا ہے پہلے شعر میں اس کے سوا کوئی خاص خوبی نہیں ہے ہاں دوسرا

شعر مولانا کے کمال کا شاہد ہے اور آپ کی خلاقی مضمون کا نمونہ لیکن خسرو کے

یہاں بھی مضمون ایسے طرز سے ادا ہوا ہے کہ اُس میں جان پڑ گئی۔ زندگی و زندگانی

کا تناسب اور مور و گس کا مقابلہ جان کے عزیز و بے بہا ہونے کو تیسرے مصرعہ میں ثابت کرتے ہوئے خزانہ کریم کی بے دریغ بخشش کو ”رایگانش دہی“ کے ساتھ بیان کرنا عجیب جاں نواز انداز ہے۔

خسر کا پہلا شعر مولانا کے دوسرے شعر کا نقش ثانی ہے جس کے خط و خال زیادہ دلپذیر ہیں لیکن دوسرا شعر خاص خزانہ خسروی کا درشا ہوا ہے۔

### مدحاطسری

نظامی	خسر
چوں کہ بردر گمہ تو گشتم پیر	آدم بردر تو بے خود وار
زانچہ ترسیدنی ست دستم گیر	با خود دم دار و بخود دم گذار
چہ سخن کیں سخن خطاست ہمہ	بکرم رخت خواجہ گیم بسوز
تو مرائی جاں مراست ہمہ	بندہ ام خوان بُندگی آموز
من سرگشتہ راز کار جاں	دور کن باد خسروی ز سرم
تو توانی رہا نہ باز رہاں	پر کن از خاک بُندگی بصرم

مولانا کے اشعار دعائیہ پڑھو۔ اُن سے یہ معلوم ہو گا کہ ایک وہ بندہ جسکی عمر آستانہ خالق پر بسر ہوئی ہے پیری کی حالت میں جب مقام خوف کی سیر کرتا ہے تو زانچہ ترسیدنی ست دستم گیر کی صدا بلند کرتا ہے پھر جب مقام رجا پر پہنچتا ہے اوس وقت (تو مرائی جاں مراست ہمہ) کا جلوہ اوس کے پیش نظر

ہوتا ہے ان سب سے اوس بندے کی شکستگی و خاکساری اور توکل و قناعت کلی صاف ظاہر ہے لیکن یہی دعا جب خسرو کی زبان سے نکلتی ہے تو سوز و گداز، سوخکی و برستگی، بیہوشی و خود فراموشی میں ڈوبی ہوئی نکلتی ہے پھر دعا کا خاتمہ جس مدعا پر کیا ہے وہ کمال بلندی حوصلہ سے مشعر ہے۔

بیخود و باخود خاک و باد کا تقابل و تناسب باد خسروی کا ایہام اور خواجہ و بندہ کا تلازم گویا صنایع لفظی و رعایات معنوی کا گنجینہ ہے اور نفس مضمون کو جس خوبی سے بیان کیا ہے اوس کا پورا الطف اہل معنی کو آسکتا ہے۔ خاص کر میرے شعر میں جس مدعا کی خواستگاری کی گئی ہے وہ تصوف و سلوک کے ایک بڑے مقام کی آرزو ہے بظاہر اس کے یہ معنی ہیں کہ کبر و نخوت کو میرے دماغ سے دور کر دے اور نیار مندی و بندگی کی خاک سے میری نگاہ کو بھر دے لیکن حقیقتاً غرض یہ ہے کہ خودی و ہستی کے خیال کو میرے سر سے نکال تاکہ میں خود کو مٹا کر فضاے خدائی کی سیر کر سکوں جسے اصطلاح صوفیہ میں سیر فی اللہ کہتے ہیں اور میری آنکھوں کو جو لازم بندہ و حادث کی دیکھنے والی ہیں اونہیں لوازم بندگی کی خاک سے پر کر دے تاکہ مجھ کو لوازم بندگی بالکل نظر نہ آئیں اور یہ قاعدہ ہی کہ جب خاک سے بصر پر ہو جاتی ہے تو بنیائی کچھ کام نہیں دیتی ہے۔ حمد کے یہ چند اشعار جو ان دونوں بالکمالوں کے پیش کئے گئے ان میں اتنا مضمون تھا جس سے یہ ظاہر کرنا تھا کہ ایک ہی مضمون و مفہوم کون کس نکتہ سنجی سے ادا کرتا ہے

اب چند اشعار بلا مقابلہ ایسے نقل کئے جاتے ہیں جن کا مضمون باہم متحد نہیں ہے

نظامی

خسرو

نام تو کا بتدائے ہر نام ست	از تو خاکی خوش آتش ناچیز
اول آغاز و آخر انجام ست	بولہب خوار و بوتراب عزیز
اول الادبی سبق و شمار	ہر کراشکر گوے خوش کنی
آخر الاخرے باحسار کا	نغمتش بہ اشک بیزش کنی
ہر کسے نقشبند پر وہ تست	وانکہ باشکر نبودش خویشی
ہمہ ہیچند کردہ کردہ تست	گو شمالی دہی بدر ویشی

ہمہ راروے با خدا دیدم

داں خدا بر ہمہ ترا دیدم

مولانا نے دوسرے شعریں ہوا اول و ہوا آخر کے مضمون کو جس سہل ممتنع الفاظ میں فصاحت و سلاست کے ساتھ بیان کیا ہے اس کی خوبی ذوق سلیم چاہتی ہے اسی طرح دیگر اشعار بھی اپنی اپنی روش میں ایک خاص معنی رکھتے ہیں۔ خسرو کے یہاں بھی پہلے شعر میں لفت و نشر مرتب اور خاک و آتش خوار و عزیز کے تقابل کے سوا جو معنوی تناسب بولہب و بوتراب میں ہے اس کی خوبی بیان نہیں ہو سکتی پھر خاک کی خوشی اور آگ کی ذلت پر بوتراب کی عزت اور بولہب کی ذلت کو شاہد بنا لیا یہی حسن التعلیل ہے کہ اس کا اظہار غیر ممکن ہے۔

## نعت شریف

حمد کے بعد نعت کا مضمون گویا لازم و ملزوم کے مثل ہے ایک نکتہ دانش نعت میں ایسے مضامین نگینوں کے ساتھ بیان کرتا ہے جن سے خاتم النبیین صلی اللہ علیہ وسلم کی محبوبیت آپ کی شان کی عظمت و جلالت ظاہر ہوتی ہے نیز وہ کمالات جو پیغمبرِ روحی فداہ کے ساتھ مخصوص ہیں اوس کا بیان بھی جذبِ قلوب کے لئے نعت کا ایک عنصرِ قوی ہے۔ اگر مضامینِ نعتیہ کی تحلیل کی جائے تو حسبِ نیلِ اجزاء اُس کے قرار پائیں گے۔

(۱) مرتبہ ایجا میں ذاتِ مقدس صلی اللہ علیہ وسلم کا اصل و اول ہونا۔

(۲) رسالت و نبوت کا ذاتِ اقدس پر خاتمہ۔

(۳) آپ کی رسالت کا عامہ و تمامہ ہونا۔

(۴) آپ کی شریعت کا تمام شعبہ حیاتِ انسانی کے لئے ایک کامل دستور العمل ہونا۔

(۵) آپ کے اخلاق مثلِ شفقت، رحم، عطا، سخا، شجاعت، ہمت وغیرہ وغیرہ اور

معجزات۔ انہیں مضامین سے رنگیں بیانِ شاعرِ نعت کا ایک روحِ پُرِ گلہ سنہ تیار کرتا ہے۔

اس مختصر تمہید کو یاد رکھتے ہوئے بلبانِ گلزارِ مدینہ کی نغمہ سرائی سنا چاہئے۔

نظامی

خسرو

نقطہ خطِ اولیں پر کارِ روشنائی دہِ چراغِ یقیں

خاتم کارِ آفرینش کارِ نورِ پیشین و شمعِ بازِ پس

نوبر باغ ہفت چرخ کس نور اوکز سپہر صد چند ست  
درۃ التاج عقل و تاج سخن مہ شگاف و سپہر پیوند ست  
انبیا پیش آل خجستہ چراغ  
طفل گوارہ در مہتام بلوغ

مولانا نے اول ماضی اللہ نوری اور خاتم النبیین کے مضمون کو نہایت پسندیدہ طور پر بیان کیا ہے اول و آخر کا مقابلہ نقطہ و خط کا تناسب نو و ہفت میں ساقیۃ الاعداء کا التزام جیسا کہ قادر البیانی کا مولانا کے ثبوت ہے ویسا ہی عقل و تاج سخن کا درۃ التاج کما ایک نکتہ جاں نواز ہے۔

یہی مضامین اشعار خسرو میں ہیں یہاں مقصود کا بیان بدالالت التزامی ہے جس کا لطف ظاہر ہے پیشین و پسین شگاف و پیوند کا تقابل روشنائی چراغ، نور و ماہ و سپہر کا تناسب مہ شگاف و سپہر پیوند کی تلمیح ایسے صنایع ہیں کہ شعرا کو جن کی بندش میں طرح طرح کی دشواریاں واقع ہوتی ہیں اور یہاں بے تکلف زبان قلم سے نکلا پڑتا ہے ان محاسن کے علاوہ مولانا کے مطلع کا پورا مضمون ایک خاص بلاغت کے ساتھ امیر خسرو کے یہاں صرف ایک مصرعہ میں ادا ہو جاتا ہے نو و پیشین و تبع باز پسین پھر یہ کیسی بلیغ نعت ہے اور الخلق کلہم من نوری و سر اجا منیرا کی کیسی معنی خیز تفسیر بیشک اسی ذات اقدس صلی اللہ علیہ وسلم کے نور کی تجلیاں ہیں جو انبیاء سابقین کی معصوم و مقدس حیات اور ان کے

چشمہ تبلیغ کی روانی و شیرینی ہمیں محسوس ہو رہی ہے اور بیشک یہ واقعہ ہے کہ ایک شمع سے ہزاروں شمعیں جگمگا اٹھتی ہیں۔ پس وہ شمع جسے اُس حئی و مستیوم نے عرب کے دوسو کھ پہاڑوں میں روشن کیا اُس سے بشمار شمعیں روشن ہوئیں اور ہوتی رہیں گی ۵

ایک چراغِ مست دریں خانہ کہ از پر تو آں ہر کجائے نگری لبِ نخنہ ساختہ اند  
پھر مشرکات کے لفظ میں معجزہ شق القمر اور سپر پیوندیں آسمان کے خرقہ الیام کی تلیس حسن بیان کا نمک ہیں۔ تیسرے شعر کی چستی اور الفاظ کا باہم دست دگریا ہونا ایسی جدائی کیفیت ہے کہ اُس کا لطف بیان میں نہیں آسکتا مضمون اس شعر کا ایسا تبلیغ ہے جس پر صد آفرینِ مرجا۔ دیکھو تمام انبیاء علیہم السلام کی تبلیغ ایک خاص قوم تک محدود تھی اور اُن کی شریعت ایک خاص دُورِ اِیم کی مصلح۔ ان انبیاء علیہم السلام کا کیا ذکر جن کی تبلیغ و تعلیم سے اُمتِ محروم رہی اور انھیں اپنی اُمت ہی کے ہاتھوں جامِ شہادت پینا پڑا۔ اُن لو العزم انبیاء علیہم السلام کو دیکھو جن کی دعوت تبلیغ کو لبیک کہا گیا کہ افرادِ اُمت میں سے کس قدر اُن کے شیع ہوئے اور تبعین کہاں تک اُس تعلیم کا اثر تھا۔ بنی اسرائیل کا موسیٰ یہ کہنا کہ یا موسیٰ اجعل لیاکالم آلمہ۔ (یعنی اے موسیٰ ہمارے لیے بھی تو ایک ایسا ہی معبود تیار کر جیسا کہ اُن لوگوں کا معبود ہے) اور عیسائیوں کی تثلیث کی خاطر کہتی ہے۔

نبی عربی صلی اللہ علیہ وسلم کی شان میں جلِ مجددہ نے خاتم النبیین کا فہم لکنا س  
رحمۃ للعالمین فرما کر آپ کے دامن رسالت کو ایسا وسیع فرما دیا کہ تمام عالمِ علوی و

سُفلی اوس کے سایہ رحمت میں تا یوم محشر آگئے دعوت تبلیغ و تاثیر توحید کا نقش  
 دیکھنا ہو تو مجاہدین و انصار کا تصور کر لو۔ آغاز اسلام میں کیا کچھ مصائب ان  
 نفوس قدسیہ پر نہ گذر گئے مگر توحید سے ذرہ برابر جنبش نہ ہوئی آج بھی کلمہ شہادت  
 کا اقرار خالص توحید کا ثبوت دے رہا ہے اس شعر کو اب پھر پڑھو ۵  
 انبیا پیش آنِ خجستہ چراغ طفل گموارہ در مستام بلوغ  
 رسالت ختم المرسلین کے کیسے دقیق نکتوں کی طرف اشارہ ہے فیدر و یا اولی الالبصا

نصرو

تظامی

اولیں گل کہ آدش بفسرد	خاتم سپنج زادہ ز آفتش
صاف او بود دیگران ہمہ زرد	پدرا و چکید از پشتش
و آخیں دور کا سماں راند	اوست جانے کہ قابلیش بلیقیں
خطبہ خاتمیت او خواند	جان روح المہرست روح امیں

ایں جسد راحیات ازاں جاںست  
 ہمہ تختند و اوسیلماں ست

مولانا کے اشعار میں اول و آخر صاف و در و جسد و جان کا تقابل اور خاتم و  
 سلیمان و تخت کا تناسب لفظی و معنوی نہایت ہی پسندیدہ ہے۔ وجود باوجود کو اصل  
 الاصول اور بدایت و نہایت کا ذات اقدس سے تعلق ثابت کرنے کے لئے جو لفظ  
 جمع کئے ہیں ہر ایک اول میں سے ایک در خوش آب (ہمہ تختند و اوسیلماں ست) میں



ایک نئی ترکیب سے سلطان کونین کی حکمرانی ظاہر و باطن کا اظہار۔

مگر خسرو نے اس موقع پر نازک خیالی اور مضمون آفرینی کی جدت کو اور ج کمال پر پہنچا دیا ہے۔ دونوں کے پہلے شعر کو پڑھو ذات گرامی روحی فداہ کے اصل ہونے کو جس طرح خسرو نے بیان کیا ہے اسکی بلندی علانیہ پاؤ گے۔ کنت نبیا و آدم بن الماء والطين۔ انا من نور اللہ والخلق کلهم من نوری کی تلمیح کیسی لطیف ہے حضرت عیسیٰ جن کا لقب روح اللہ اور حضرت جبریل جن کا لقب روح الامین ہر دون کی جانوں کو جان نازین کا قالب قرار دینا اشعار غنیہ کی روح ہے۔

خسرو

نظامی

امی و اہمات را مایہ	امی و حرف سنج تختہ کُن
عرش سایہ ہست عرش را سایہ	قلمش راست کار و راست سخن
پنج ذبت زن شریعت پاک	کاف نون یک تم ز نامہ او
چار بالش نہ ولایت خاک	لوح محفوظ زیر حاتمہ او
ہمہ ہستی طفیل او مقصود	بہتریں نقطہ رسل بشمار
او محمد رسالتش محسود	آسمان دائرہ است او پر کار

مولنا کے اشعار میں امی و اہمات محمد و محمود کا اشتقاق پنج نو اور چار میں سیاقہ الاعداد متنوی کا زیور ہے لیکن آپ کے امی ہونے پر آپ کو مایہ اہمات جو کہا ہے ایسی عجیب و غریب نفرت ہے کہ مولنا غالباً اس کے موجد ہیں فقیر کے علم میں

کسی دوسرے شاعر نے اس لفظ کو اس طریق سے نہیں باندھا ہے۔ دل چاہتا ہے کہ علم نبوی صلی اللہ علیہ وسلم کو جس طرح ان دونوں فدا یان رسول نے نظم میں بیان کیا ہے نثر میں ایسی تصویر کشی کی جائے کہ تمام خط و خال اُس کے واضح ہو جائیں لیکن مدعی متعصب کا خیال قلم روکتا ہے اس لئے صرف ایک اشارہ کرتا ہوں کہ اصطلاح شعر لفظ امہات میں ارباب فلاسفہ سے الگ ہے حکما کی اصطلاح میں امہات سے مراد اربعہ عناصر ہوتے ہیں لیکن شعرا کے نزدیک کبھی اس کا اطلاق عالم علوی و عالم سفلی پر ہوتا ہے اور کبھی امہات سے امہات اسماء مراد ہوتے ہیں جو موافق مذہب صوفیہ الاول والآخر والظاہر والباطن یہ چار اسماء المیہ ہیں ان لطیف اشارات کا لحاظ رکھتے ہوئے شعر پڑھئے اور ہزاروں داد دیجئے۔

خسرو بھی علم نبوی صلی اللہ علیہ وسلم بیان فرماتے ہیں۔ امی ہونے پر عالم ماکان و مایکون ہونا لوح محفوظ کا آپ کے زیر خامہ ہونا بہترین نعت ہے اس پر لوح و حرف تختہ و قلم کا ف و نون نقطہ و دائرہ و پرکار کا تناسب نہ پنج میں سیاقہ الاعداد ان صنائع نے مثنوی کے حسن کو دو بالا کر دیا ہے۔ لیکن مایہ امہات جو تاثیر بے اختیار پیدا کرتا ہے وہ لطف کہاں۔

نظامی

شاہ پیغمبراں بہ تیغ و بہ تاج ختم پیغمبران یار خدایہ  
تیغ او شرع و تاج او سراج مگر ہاں را بصدق راہ نماے

امر و نیش برستی موصوف      منکر شرع راز اہل ذہن سرغ  
 نئی او منکر امر او معروف      سرزدہ ہم بتا زیانہ شرع  
 ہر کہ برخاست میگذشت سپت      ہدایت دلیل بے دیناں  
 وانکہ او فاد میگزفتش دست      بشفاعت پناہ مسکیناں  
 تیغ ازین سو بہتر خوں ریزی      چون حجت ز بہر دعوی خاست  
 رفتی از اباں سو بر ہم آمیزی      حجت اورا درست و دعوی رستا  
 مرہش جاں نواز تنگ لال      در جہاں گیری از زبر تا زیر  
 آہنش بند سائے سنگ لال      ہم زبانش درست و ہم شمشیر

سیاست نبوی کا سیاست سلطانی سے جس خوش اسلوبی سے فرق بتایا  
 ہے وہ قابل لحاظ ہے جس نے غزوات کا کچھ بھی مطالعہ کیا ہو گا اس مقام کا لطف  
 اسے آئیگا ستم شعاروں کی سرکوبی کے ساتھ مجروح دلوں پر رحمت و شفقت کا  
 کیسا پھایا رکھا ہے۔ ان باکمالوں نے حمد و نعت میں مسائل صحیحہ کی ایسی تعلیم فرمائی  
 ہے کہ اگر صحیح مذاق سے ان کی کتابیں پڑھی جائیں تو بہت کچھ عقل کی روشن  
 کرنے والی باتیں معلوم ہوں باعتبار مضمون و مفہوم دونوں حضرات کے اشعار  
 یحساں ہیں لیکن شاہ پیغمبراں میں وہ قوت نہیں جو ختم پیغمبراں میں ہے۔ اسی طرح  
 خسرو کے اس مصرعہ میں کہ ”بشفاعت پناہ مسکیناں“ جو شانِ رافت و رحمت عیاں ہے جو وہ  
 ”مرہش جاں نواز تنگ لال“ سے زیادہ ہے۔

نعت میں بھی تقریباً وہ اشعار لکھ دیے گئے جن کے مضمون باہم مشترک تھے  
اب خسر و اقلیم سخن کے ادس نعتیہ مضمون کو دیکھو جس کے یہ خود موجد ہیں اور متام  
متاخرین اسی چمن ہمیشہ بہار کے گلچین ہیں۔

میم احمد کہ در احد غرق ست      مکر خدمت از پئے فرق ست  
احمد اندر احد مکر بند ست      یعنی ایس بندہ آل خداوند ست  
احد و احمد کی تجنیس زائد بندہ و خداوند کا تقابل این دآں اور مکر و مکر بند کا  
تناسب گویا انکار و زمرہ ہے لیکن دوسرے مصرعہ کے پئے و فرق کے الفاظ صفت  
تقابل کے ساتھ ممکن کو واجب سے حادث کو قدیم سے عبد کو معبود سے جس طرح  
ممتاز کر رہے ہیں ادس کی داد دمی نہیں جاسکتی۔

قرآن کریم نے جہاں کہیں مراتب مخصوصہ رسول اللہ صلی اللہ علیہ وسلم کے بیان  
فرمائی ہیں وہاں ذات اقدس صلی اللہ علیہ وسلم کو لفظ عبد سے یاد فرمایا ہے مثلاً معراج  
کا جہاں بیان ہے وہاں یوں ارشاد ہے سبحان الذی اسری بعبدہ لیلاً من المسجد الحرام  
اسی طرح انتہائے مقام قرب و اختصاص کو یوں فرمایا ہے فادحی الی عبدہ ما اوحی۔  
اس نکتہ کو ملحوظ رکھ کر اس بیان کی داد دیجئے کہ احمد کا میم جو احد کے وسط میں  
ہونے کی وجہ سے گویا احد میں فنا ہو گیا ہے فی حقیقت وہ میم احد و احمد خداوند و پندہ  
کے فرق و امتیاز کے لئے خدمت و عبادت کا پٹکہ ہے تاکہ خلق جان لے کہ احمد بندہ  
اور احد خداوند ہے اور احمد ہر وقت بندگی خداوند میں مکر بستہ و مستعد ہے۔

## منقبت

جس طرح حمد کے بعد لغت کا مضمون لازم ہے اسی طرح مضامین نعتیہ کا ایک قوی عنصر خلفائے اربعہ و دیگر اصحاب کرام کی منقبت ہے کوئی نعت اصحاب کی مدح سے خالی نہیں ہوتی مولانا نظامی نے چاریار باصفا کی منقبت صرف ایک شعر میں مجملًا بیان فرمائی ہے ۵

چاریار شگزیں بھل وہ فرج چار دیوار گنج خانہ شمع  
لیکن خسر علیہ الرحمۃ نے یہاں بھی حسن بیان و زور کلام کا دریا بہا دیا یہی ملاحظہ ہو  
چاریار شہسوار سوے زمیں چار کر کن چہر صفہ دیں  
اول آل اولیں خلیفہ کار ثانی اشین اذہانی اعمار  
دوم آن کر شکوہ پایہ او دیو بگر سختہ ز سایہ او  
سوم آل جامعہ بسریدہ پاک چاشنی گیسو خان ارسلناک  
چارم آل قصود جی را دہلینز در علم و کلیہ خیبر نینز  
آئمہ پاکہ پاک کیشانند رضی اللہ عنہم ایشانند

مذکورہ اشعار میں صنایع لفظی و معنوی تناسب و تقابل سیاقہ الاعداد و تلمیحات عجیبہ جس قدر موجود ہیں ان کے اظہار کی ضرورت نہیں۔ ہاں دوسرا شعر جو خلیفہ اول کی مدح میں لکھا ہے وہ خسر کا حصہ ہو گیا منقبت میں پوری آیت کریمہ ثانی اشین اذہما فی الفار کو بجز مثنوی میں موزوں کر کے تلاوت کرنا دراصل اس مدح کی کرامت اور مبداء

فیاض کے فیض خاص کا اثر ہے اول کو ثانی قرار دیکر لاثانی ثابت کرنا خسرو اسحق کا وہ انداز بیان ہے جس میں غیر کی شرکت پائی نہیں جاتی۔ علیٰ ہذا خلیفہ چہارم حضرت مولیٰ علی کی منقبت میں قصود ہلیر و در کا تناسب اور آپ کو در علم و کلید خیبر کہنا ایک بے مثل بیان ہے آپ کے عقد میں جگر پارہ نبوی بفضیلت منی حضرت سیدۃ النساء فاطمہ زہرہ رضی اللہ تعالیٰ عنہا تھیں اور حضرت مولیٰ حضور اقدس کے ساتھ اخوت کی قرابت بھی رکھتے تھے اسلئے آپ کو وحی الہی کے محل عرش منزل صحن خانہ کہنا اور انا مدینۃ العلم و علی بابہا کے اعتبار سے در علم قرار دینا ایسا ہی بیان واقعہ ہونے پر روحانی لطیفہ ہے جس طرح خیبر کشائی کی صفت کو کلید خیبر کے استعارہ سے ظاہر کرنا ایک نگین دقیقہ ہے۔

اہل معانی کے نزدیک کسی آیت یا حدیث یا دعا کے پورے جملے کو بے بدل تغیر کسی شعر میں موزوں کر دینا شاعر کا کمال سخن سمجھا جاتا ہے اس کمال کی بہترین مثال یہاں دوسرے شعر کے دوسرے مصرعہ اور آخر شعر کے آخر مصرعہ میں موجود ہے۔

### معراج

معراج کا مضمون فی تحقیق لغت اقدس کا ایک جز ہی لیکن شعرا نے اسے ایک مضمون مستقل قرار دیکر علیحدہ عنوان سے بیان کیا ہے اس میں حسبِ میل مقاموں کے بیان سے داد نازک خیالی و سخن آفرینی دیکائی ہے (۱) شب معراج کی تعریف (۲) جبریل علیہ السلام کی تشریف آوری اور ان کی گذارش (۳) وصفِ باق بہ مقامات سیر منازل سیارگان (۴) سیر عرش (۵) مقام قلاب تو سین (۶) لامکان (۷) وصل وصال تکمیل و کمال (۸) رجوع بآلم صوبہ

باہزاراں دولت (۱۰) وقف دولت معراج برامت گنگار۔

معراج کا عنوان قائم کرتے ہوئے دونوں حضرات کی شاعرانہ قوت نے جو عروج اختیار کیا ہے اس بلند خیالی تک تو اس مینو کی فہم پہنچنے سے قاصر ہے۔ بادہ توحید نے عرفان کا وہ جوش ہی کہ اوہلی پڑتی ہی منک نظم میں الفاظ کے موتی نہیں ہیں بلکہ حقایق و معارف کے خم کے خم ہیں یہی قیمت اگر اس کا ایک جام روحانی کسی کو نصیب ہو جائے ارباب فہم و ذکا اگر صحیح مذاق کے ساتھ دونوں حضرات کے پورے کلام کا مطالعہ کریں تو لطف بیان سے بہرہ اندوز ہو سکتے ہیں۔

فن شاعری میں یہ بھی ایک خاص صفت ہے کہ کسی مضمون کا اختتام اس طرح ہو کہ آئندہ مضمون کا اس سے اظہار ہو جائے اور سابق کی انتہائی کڑی ماسحتی کے ابتدائے مگر سلسلہ کلام کو مسلسل کر دے قصیدے میں اسی صفت کو گریز کرتے ہیں اس صفت کا لحاظ رکھتے ہوئے مولانا نظامی لغت شریف کا خاتمہ اس شعر پر فرماتے ہیں ۵

چون گنجید درجہاں تاجش بخت بر عرش کرد معریش

اسکے بعد جبریل آئیں کی تشریف آوری اور ان کی گزارش بیان کرتے ہوئے اس رات کی تعریف صرف ایک شعر میں تمام کر دیتے ہیں ۵

شب شب قدر وقت دعاست یافت خواہی ہر انچہ خواہی خواست

خضر علیہ الرحمۃ لغت کلامی اس شعر پر ختم کرتے ہوئے کہ ۵

گر بود مردم آساں را تاج جز محمد کراست ایں معراج

شب معراج کے صفت میں فرماتے ہیں ۵

فرخ آں شب کہ آں چراغ دو کون      زو بقندیل عرش پر تو عون  
شب چو بر سر نما چہ تریاہ      چتر اسری کشید بر سر ماہ  
جلوہ گر شد بہ لاجورد سیر      دولتش زیں سراے دانگیر  
شب او گشتہ زیور ماہش      نور او گشتہ مشعل راہش  
در دل شب ز پر تو آں نور      حرف باریک غیب خواندہ زود

شب چراغ-قندیل-نور-مشعل و پر تو کا تناسب-چتر اسری کا ایہام و تلمیح گویا  
عارض نظم کے رخ افروز خط و خال میں بظاہر اشعار کا یہ مفہوم متبادر ہوتا ہے کہ رات  
کی سیاہی اور چاند کے سریع السیر ہونے کا بیان ہر اصطلاح عرب میں سرے و  
اسری رات کے سفر کرنے کو کہتے ہیں، لیکن حقیقتاً جو تھے شعر میں شب ماہ و نور کا جو  
استعارہ ہے اُس کے لحاظ سے بطریق ایہام اشعار کے معنی یہ ہوئے کہ جب شب کی  
تاریکی عالم پر چھا گئی اور ماہ فلک تیز روی سے قطع منازل کر کے روپوش ہو گیا اس وقت  
ماہ دنیٰ فتلیٰ نے سر پر تاج سبحان الذی اسریٰ بعبدہ کا رکھ کر عالم بالا کا سفر شروع  
کیا اور آپ کی شاہد دولت یعنی ذات اقدس جس وقت آسمان کے تخت لاجوردی  
پر جلوہ آرا ہوئی تو اوس وقت کیسے غمیرین جو ولیل اذ اسحیٰ کے منظر تھے ماہ رُخا  
پر جو شمس و اُضحیٰ کا پر تو ہیں تجلی آرا ہوئے۔ آپ کے پر تو انوار سے وہ شب سیاہ  
اس قدر منور و تاباں ہو گئی کہ غیب کے اسرار خفیہ بھی دور سے پڑھ جاتے تھے۔ ان



اشعار میں جن کمالات محمدیہ کی طرف اشارہ ہی اسے فطرت سلیم ہی سمجھ سکتی ہے۔  
 مولانا نظامی علیہ الرحمۃ نے جبریل امین کی گذارش چند اشعار میں بیان کی ہے  
 اور رات کے متعلق صرف ایک شعر پر ختم کر دیا ہے۔ خسرو علیہ الرحمۃ نے جبریل کی گذارش  
 میں صرف ایک شعر پر اکتفا کیا ہے اور رات کے متعلق چند اشعار لکھے ہیں۔ اس کی کوئی  
 خاص وجہ نہیں کہی جاسکتی۔ بہر حال جبریل علیہ السلام کی تشریف آوری یا براق کی صفت  
 یا منازل سیارگان میں جو شاعرانہ قوت کا اظہار کیا گیا ہے اسے ترک کرتا ہوں اور  
 صرف ان مقامات پر جہاں زور طبیعت کا اصلی جوہر کھلتا ہے اکتفا کرتا ہوں۔

## سیر عرش

خسرو

نظامی

قطرہ قطرہ ازاں محیط گذشت	عرش بزد از جنبہ بارش را
قطرہ بر قطرہ ہرچہ دید نوشت	پای گم شد جنبہ دارش را
چوں درآمد بساق عرش فسن	رویش افکند ز آفتاب حضور
نزد بال ساخت از کند نیاز	بر قنادیل عرش پر تو نور

سیر عرش اگرچہ دونوں حضرات نے ایک نئے انداز سے شروع کی ہے اور ہر ایک  
 اپنے اپنے انداز میں کمال ہی نہیں مولانا کا اول شعر اس کمال کا نمونہ ہی جس میں کسی  
 غیر کی شرکت متنع تسلیم کی گئی ہے۔ ہاں خسرو کے دوسرے شعر میں البتہ مولانا کے دوسرے  
 شعر سے ترقی نمایاں ہے لیکن مولانا کے پہلے شعر کا سرور یا غالب ہی کہ اس کی لذت

کسی دوسری طرف متوجہ نہیں ہونے دیتی صاحب معراج صلی اللہ علیہ وسلم کا تمام افلاک سے ایک چشم زدن میں گزر جانا اور پھر ہر ایک کا تفصیلی ملاحظہ کس بلاغت و سلاست سے بیان ہوا ہی سبحان اللہ۔

اصطلاح میں قطرہ قطرہ اور ذرہ ذرہ کسی کام کا کرنا اوس وقت کہا جاتا ہے جبکہ اوسے بالا سیتاب اس طرح انجام دیا جائے کہ ذرہ برابر بھی اوس کے مکملہ سے نہ جاسے اور قطرہ بر قطرہ کی اصطلاح نہایت ہی تیز روی و تیز دوی کے معنوں میں مستعمل ہے اب شعر پڑھئے پہلا مصرعہ یہ ظاہر کرتا ہے کہ مقام سیر میں کیا فلک اور کیا سیارہ اوس سے اس طرح گزرے کہ ایک ذرہ برابر بھی ملاحظہ سے نہ چھوٹا اور دوسرا مصرعہ اوس تیز روی کو بتاتا ہے جس سرعت سے یہ مقامات طے کئے گئے کیسی محیط سے قطرہ قطرہ گزرنا اور اوس کے ہر حصہ کو قطرہ قطرہ طے کرنا کیسا بلیغ استعارہ ہے

**مقام قلاب تو سین**

خسرو

نظامی

قالب تو سین او در آں آشنایں جلوه کرد از برائے کونینش

از دنی شد بقالب او ادنیٰ سر بدر گاہ قالب تو سینش

اس مقام کا بیان دونوں حضرات نے سرسری طور پر معمولی الفاظ میں کیا

ہے۔ کوئی خاص لطف کمیں نہیں ہے لیکن عبودیت کی شان خسرو کے شعر میں نمایاں ہے اس بنا پر یہ کہہ سکتے ہیں کہ خسرو کا شعر بہتر ہے۔

## مقام وصل و وصال تکمیل و کمال

خسرو

نظامی

چوں حجاب ہزار نور درید	شد بجائے کہ جاں نئی گنج
دیدہ در نور بے حجاب رسید	خود ہم اندر میاں نئی گنج
گامے از بود خود فرا تر شد	دیدہ را نور لایزال داد
تا خداوندیش میسر شد	سینہ را سرود الجلالی داد
از نبی جز نفس نبود آنجا	چوں ز عالم بروں نہا قدم
ہمہ حق بود و کس نبود آنجا	پیش رو شد بہ پیشگاہ قدم
شربتے خاص خورد و خلعت چل	یافت در خود متاع موزوں را
یافت از قرب حق رہے خلاص	دید بیشک خدائے بے چوں را
جامش اقبال و معرفت ساقی	نکتہ بر خواند بیوکالت ہوش
ہیچ باقی نہ ماند از باقی	قصہ بشنید بیماخی گوش
	گوش کے ستر غیب را سنج
	بحر اندر صدف کجا گنج

اس مقام کا بیان جہاں کہیں بھی پایا جاتا ہے وہاں اسی طرح کے اشارات و کنایات ہیں سب سے پہلے قرآن کریم کی طرف دیکھو مقام قرب کا کس طرح بیان فرمایا ہے  
فکان قاب قوسین او ادنیٰ۔ پہلے امکان و حدود کا وجوب و قدم سے قرب کا

قاب تو سین سے تعبیر فرمایا اُس کے بعد اودنی کہہ دیا جہاں پہنچ کر فہم گم عقل  
حیران تکمیل و کمال کا بیان بھی اسی طرح ہی فاوحی الی عبدہ ما وحیٰ احادیث مصطفویہ  
بھی اسی انداز خاص سے آیات کی مفسر ہیں۔ جہاں تک سیر کا تعلق ہے وہاں الفاظ صاف  
بیان و صریح لیکن جہاں اس مقام کا بیان آیا وہاں پر عقل خیرہ اور علوم متداولہ بیکار۔  
جس نے جو کچھ سمجھا اور جو کچھ کہا وہ نتیجہ اُن علوم کا نہ تھا جو نقوش و خطوط سی حاصل  
ہوتے ہیں پھر انھیں نقوش و الفاظ میں کیونکر ظاہر کیا جائے یہ حضرات جو کچھ فرما گئے  
اور مراتب آداب جس طرح ملحوظ رکھے وہ اُن کی پاکی نفس کی دلیل ہے۔

مولانا نظامی نے فنایت و محویت مطلقہ کے ساتھ وحدت وجود کے پہلو کو نظر  
رکھتے ہوئے عبد و معبود کے فرق کو جس بلاغت و نازک خیالی سے ادا فرمایا ہے اس  
سحر آفرینی کی داد دی نہیں جاسکتی۔ دوسرے شعر کو پڑھو ۵

گامے از بود خود و فرا تر شد تا خداوندیش میسر شد

یعنی جب وہ نور ہزاروں حجابات نورانی طے کر تا ہوا بے حجاب نور تک پہنچا  
تو اپنے بود سے ایک قدم اور آگے بڑھایا ہاں تک کہ اسے خداوندی حاصل ہوئی لفظ  
بود جو مصرعہ اول میں ہے یہ لفظ وجود کا فارسی ترجمہ ہی وجود کے معنی مختلفہ کی طرف غور  
کر دیکھ لفظ خداوند و خدا کے حقیقی معنی میں جو فرق ہے اسے سوچو علو اکبر کی تفسیر واضح  
ہو جائیگی بارگاہ قدم کے عظمت و جلال کا نقشہ آنکھوں میں پھر جائیگا اور بے اختیار دل  
سے آداب مراتب کی داد نکلے گی۔ پانچویں شعر میں جو کیفیت دسروں ہی وہ صرف لفظ

باقی سے ظاہر ہوتا ہے۔ یہاں پر لفظ باقی جو قافیہ ہی اوس سے جن معانی کا ایہام ہوتا ہے ان میں سے ہر معنی موج خیز خمیازہ مستی و سرور ہے۔

اب خسرو کے اشعار پڑھو اسی مقام کا بیان ہی کلام کی فصاحت بیان کی سلاست الفاظ و ترکیبوں کا باہمی پیوند، بندش کی چستی اور معانی کی آدایک بحر زخار ہے کہ جو ہیں ماز تاجلا آ رہا ہے اس مقام کے بیان میں کمال بلکہ بیان کی جان آداب و مراتب کا پاس و لحاظ ہے اس کی نگہداشت مولانا کے اشعار میں تم دیکھ چکے خسرو کے اشعار میں اگرچہ وہ نگینی و مصح کاری نہیں جو مولانا کے اشعار میں ہے لیکن بیان کی روح جس روانی و صفائی کے ساتھ بیان پاؤ گے وہ اپنی نظیر آپ ہے۔ پہلے شعر کو پڑھو۔ لفظ شد جس سے بیان شروع ہوتا ہے اس کو ذہن میں رکھتے ہوئے دوسرے مصرعہ کو سوچو جو مقام وصل کو کس ادب سے بیان کیا ہے علی ہذا چوتھے شعر کا پہلا مصرعہ ایک خاص بلاغت کا نمونہ ہے متاع موزوں کو اپنے آپ میں پانا کیسا نادر لطیفہ ہے اب دوسرا مصرعہ اسی شعر کا پڑھو اور ہزار مر جا کو وصل دو وصال کا بیان ختم ہوتا ہے سب کچھ کہہ گئے اور آخر میں یہ فرماتے ہیں کہ بحر اندر صدف کا گنج یعنی صدف بحر میں پایا جاتا ہے بحر کی سمائی صدف میں کہاں ممکن۔ صرف اس ایک ہی مصرع میں آداب کے تمام مراتب طے کر دیے اور معارف و حقائق کا ایک دریا بہا دیا۔ مجہ میں بیان کی کہاں طاقت ہے تم خود سوچو اگر مسائل و مقامات تصوف کے صحیح معلومات ہیں تو بے اختیار کہہ اٹھو گے کہ یہ کسی بشر کا کلام نہیں بلکہ کوئی ہاقت غیبی بول رہا ہے۔

## رجوع بعالم صورت

نظامی

خسرو

بامدار اسے صد ہزار درود      یا ہزاراں ہزار نقد مراد  
آمد از لوح آں مدار فرد      در شہستان دولت آمد شاد  
ہرچہ آورد بذل یاراں کرد      بہرہ داد از رہ جو انمردی  
وقف کار گناہ گاراں کرد      رہ رواں را ازاں رہ آوردی

کرد چو بخشش خاصکاں ہمہ چیز  
داد بخشش گناہ گاراں نیز

روایات معراج اگر محفوظ ہوں تو ان تلمیحات کا لطف ہو جس وقت دربار احد  
سے السلام علیک ایہا النبی ورحمۃ اللہ وبرکاتہ کا خلعت خاص عطا ہوا  
اُس وقت اُس اُمت نواز پیغمبر نے فرمایا السلام علینا وعلی عباد اللہ  
الصالحین یعنی یہ سلام ہم سب پر اور خدا کے صلحا بندوں پر۔ بجائے علی  
یعنی مجھ پر کے جو علینا یعنی ہم سب پر فرمایا اس رحمت و سلامتی کے دامن میں  
تمام امت گنہگار کو چھپا لیا۔ اشعار مذکورہ میں انھیں بذل و نوال کی تلمیح ہے  
دونوں کے اشعار میں ایک ہی مضمون اور ایک ہی مفہوم۔ لیکن خسرو نے  
الفاظ ایسی روش سے آراستہ کئے ہیں جس سے تاثیر زیادہ ہو گئی۔

## مدح سلطان

جہ نعت و معراج کے بعد شعرا نے مدح سلطان وقت بھی ضرور لکھی ہے اور یہی وہ مضمون ہے جو سارے کلام میں زو کھا پھیکا اور سیٹھا ہوتا ہے۔ علی الخصوص متاخرین کے کلام میں تو ایسی بدفرگی پائی جاتی ہے کہ منہ بگڑ جاتا ہے۔ مدوح کی تعریف میں مبالغہ و اغراق کرتے ہوئے انبیاء عظیم السلام پر فضیلت دیتے ہیں پھر اس سے سیری نہیں ہوتی تو صفات الوہیت اُس میں ثابت کرتے ہیں بکلام کفریہ کہنے سے بھی باک نہیں رکھتے۔

جب اُس کے سراپا کی طرف متوجہ ہوتے ہیں تو اُن کا قلم ایسا حلیہ کھینچتا ہے جو کسی معشوق طناز سراپا ناز و ادا کی شکل موزوں ہو۔ بیان جب واقعات سے اس قدر مبائن ہوگا تو لازمی نتیجہ بدفرگی ہے۔ مثلاً اگر پانی کی یہ تعریف کی جا کہ وہ زرد رنگ منجھ مثل تپھر کے سخت آگ کی طرح جلانے والا ہے تو یہ کوئی تعریف پانی کی نہوتی بلکہ کائنات میں سے کسی ایسی موجود کی یہ تعریف کی گئی جس کا اسم مجہول ہے۔ بہر حال متقدمین کا کلام پھر بھی کچھ جان رکھتا ہے اسی بنا پر چند اشعار جستہ جستہ دونوں حضرات کے جو مدح سلطان میں لکھے گئے ہیں پیش کرتا ہوں۔

نظامی	تمہید مدح	خسرو
چوں اشارت رسید پنهانی	مشتری کوست کاروان سپر	
از سراپردہ سیما نی	دوشس سے من آداز سر مهر	

نظامی

خسرو

برگرفتم چو مرغ بال کشائے      گفت گلے از خمیر دریا کار  
 تا کنم بردر سیلماں جاے      گشته بازار گان دریا بار  
 در اشارت چنای نمود برید      ز آتش طبع یافته جاوید  
 کہ ہلاے بر آورد شب عید      روز بازار گرم چوں خورشید  
 آنچنای کز حجاب تاریکی      آدم تار و لاج دَرِ تیش  
 کس نہ بیند در روز باریکی      سوے گردوں بر غم متاع ہیں  
 تا کند صید سحر سازی تو      گوہرے دہ کہ چرخ تاب بود  
 جادواں را خیال بازی تو      در خور گوش آفتاب بود  
 عطشہ دہ ز کلک نافہ کشائے      آں گہر ہاکہ آسمان تابست  
 تا شود باد صبح غالیہ سائے      کہنہ زور و دُور و بے آبست

دونوں حضرات کی تمہیدیں اپنی اپنی روش میں جداگانہ انداز رکھتی ہیں۔ حضرت نظامی کے یہاں قاصد کی زبان سے مدح کی فرمائش ہے اور دربار خسرو میں مشتری جو قاضی فلک ہے وہ حاضر ہو کر آسمان کی زیب و زینت کے لئے گوہر گر نمایہ کا متمسک ہے مولانا کا چھٹا شعر خاص بلاغت کا نمونہ ہے لیکن بحیثیت مجموعی خسرو کی تمہید مولانا کی تمہید سے افضل ہے۔ مگر آئندہ مولانا نظامی نے تمہید کو بہت زور دے کر تفصیل کے ساتھ لکھا ہے۔



نظامی نام مدوح خسرو

عمدۃ المملکت علاؤ الدین	جم ثانی علاؤ دنیا و دیں
حافظ و ناصر زمان و زمین	آسماں خاتم آفتاب نکیں
نام اوزریت علاؤ دارد	بادشاہ جہاں محمد شاہ
گرگزشت از فلک وادارد	سابان جہاں بچتر سیاہ
فلک بے علاقہ دارد پست	مہ سپہر منور ش خواندہ
در علاؤ فلک بلند می ہست	دیں علاؤ مصورش خواندہ

دونوں کے مدوح میں اتفاق سے مشارکت اسی ہے اس لئے موازنہ کا موقع پورا ہے کہ کس نے نام کس طرح موزوں کیا اور اُس سے کیا کیا نکات پیدا کئے اگرچہ امیر خسرو علیہ الرحمۃ کی طبیعت بادشاہوں کی مدح میں کند ہو جاتی ہے اسی لئے ان کے قصائد میں بھی خاص مدح کا حصہ کمزور ہوتا ہے یہی حال ان کاثنوی میں بھی ہے کہ بادشاہ کی تعریف میں جوش و خروش نہیں پایا جاتا۔ باوجود اس کے کہ اُسی مدوح کے رعایا ہیں اراکین دولت میں شامل ہیں پھر بھی قلم شاعرانہ انداز سے مدح سلطان میں رواں نہیں پایا جاتا۔ لیکن اگر کہیں متوجہ ہو گئے ہیں تو کسی سے کم بھی نہیں رہتے ہیں جیسا کہ اس مقام پر غور کرنے سے معلوم ہوتا ہے کہ دونوں پتلے برابر ہیں کسی کو کوئی ترجیح نہیں دی جاسکتی۔

نظامی

خسرو

بادشاہاں کہ درجہاں ستہند  
ابر با ایں ہمہ زبردستی  
ہر یکا برے بدست بستہند  
کرد در پیش دست تو پستی  
دست ابر تو ابر نیسانست  
داد دریا کف تو ڈر بہوس  
واں دگر ابر ہا زمستانست  
کف دریا چہ داد مشتے خش  
آب چشمہ کہ آب پاکی شد  
ابر باری تو زان کفے چو سحاب  
باتو چوں آب چشم خاکی شد  
ابر باردو لے سوارک آب

مولانا نظامی نے مدوح کے ہاتھ کو ابر نیساں اور دوسروں کے ہاتھوں کو  
ابر ہائے زمستان جو کہا ہے وہ عجب لطیف ہتھوارہ ہے۔ اسی طرح چشموں کے  
آب کو پاک و صاف مان کر آب چشم و سرشک بنا دینا اور پھر اُن کا خاکی ہو جانا  
نہایت ہی پسندیدہ اور لطیف خیال ہے اُس پر چشمہ و چشم کی تجنیس سبحان اللہ  
خسرو کے یہاں زبردستی و پستی کا تقابل پیش و پستی سے پس کا تضاد، لفظ  
کف کی تجنیس تلم مثال بے مثل ہے نفس مفہوم کسی طرح مضمون سابق سے کلم نہیں  
نظامی کمال تیر اندازی خسرو

نوک تیرش بہر کجا کہ شتافت  
نوک پیکانش در مقام ہنر  
گہ جگر دوخت گاہ مئے شگفت  
بردہ داغ کلف زوے قمر

نظامی

تیرش از دست گرگ پائے پلنگ  
برسم گور کردہ صحرائنگ

مولانا نظامی کے اشعار میں دست و پا و سم اور گرگ و پلنگ و گور کا تناسب پسند  
ہو اور نفس مضمون سے ایک خاص خوبی ظاہر ہے یعنی اُس کی تیر اندازی کا  
کمال میدان جنگ اور صید و حوش و سباع دونوں میں بے نظیر ہے۔ خسرو نے  
ایک ہی شعر میں غلو و اغراق کے ساتھ نوک تیر کے کمال کو اپنے فن و ہنر میں  
اس حد تک پہنچا دیا ہے کہ اُس سے زیادہ اوج و شواہر سمجھا جاتا ہے۔

تیغ زنی

نظامی

خسرو

تیغش از بر کہ سلیم شدہ	بازی خرس بردہ از شمشیر
کوہ چوں آسیا دو نیم شدہ	خرس بازی در آورندہ بہ شیر
تیغ و رمحش کہ خصم را سودند	شہ چو دریاست بے دروغ و دریغ
مار مسکوب ظل محدودند	جزر و مدش بہ تازیانہ و تیغ
زد بیک چاشنی تیغ چو آب	ہر چہ آرد بر خم تیغ و ساز
فتنہ در خواب رفت مست خراب	بہر تازیانہ بخشد باز

نظامی  
فتح بر خاکِ پائے اوزدہ فرق  
فتنہ در آبِ تیغ اوشدہ غرق

مولانا نظامی نے ایک نئے انداز سے تلوار کے جوہر دکھائے ہیں پہلے شعر کا مفہوم بالکل نیا اور تازہ ہے بازی خرس و خرس بازی کی ترکیب و تقلیب سے ایک خاص لطف پیدا کیا ہے خرس بازی وہی خرسک بازی ہے جو اساتذہ کے کلام میں موجود ہے اور وہ لڑکوں کا ایک خاص کھیل ہے۔ خرس مکر و حیلہ میں ضرب المثل ہے اس لئے لفظ خرس بازی مکر و فریب کی جگہ بولا جاتا ہے علیٰ ہذا دوسرے شعر میں تازیانہ و تیغ کا جزر و مد بطریق لف و نشر مرتب و تقابل ایک بے مثل بیان ہے مگر آخر شعر کا آخر مصرعہ ”فتنہ در آبِ تیغ اوشدہ غرق“ ایسا سہل ممتنع واقع ہوا ہے کہ اُس کا جواب نہیں ہو سکتا۔

خسر و علیہ الرحمۃ کے پہلے شعر میں کوہ و کاہ کا اشتقاق و تقابل تیغ و آب فتنہ و خواب کا تناسب قابل تعریف دوسرے مصرعہ میں آیت کریمہ کی تلمیح اور پھر تلوار و نیزے کی تعریف میں جواب اب جواب بلکہ لا جواب ہے۔ چاشنی کا لفظ بطریق ایہام بیاں جوہر شراب کے معنی میں نہایت مناسب واقع ہوا ہے آخر شعر کا مضمون مولانا نظامی کے آخر شعر سے بہت زیادہ اعلیٰ ہے ”فتنہ در خواب رفت دست و خراب“ فتنہ کے لئے جس قدر کہ خواب موزوں ہے غرق مناسب نہیں۔ بھر حال میدان شمشیر زنی میں دونوں کی تلواریں کیساں دلا

ہیں کسی کو کسی پر ترجیح نہیں۔

مولانا نظامی نے بادشاہ کی مدح میں پوری قوت سے زور کلام کا جو ہر دکھایا ہے لیکن خسرو علیہ الرحمۃ نے مدح کرتے ہوئے ایسا ناصحانہ پہلو بدلا ہے جس سے اسلاف کی حق گوئی کا ایک بے نظیر جلوہ آنکھوں میں پھر جاتا ہے جزاھم اللہ خیر الجزاء۔

## سبب نظم کتاب

مولانا نظامی نے سبب تصنیف کا کوئی خاص عنوان قرار نہیں دیا ہے بلکہ تمہید مدح سلطان میں جو مقاصد سے گفتگو ہوئی ہے اس کے کچھ اشعار سبب تصنیف قرار دیے جاسکتے ہیں مگر خسرو علیہ الرحمۃ نے سبب تصنیف کا ایک خاص عنوان قرار دیا ہے اور ایسی طرز جدید سے اپنے شاعرانہ کمال کا اظہار کیا ہے کہ دل بے اختیار ہو جاتا ہے۔ دونوں کی روش اس طرح جدا ہے کہ ان کا صحیح مقابلہ نہیں ہو سکتا۔ اس لئے تقریباً خسرو ہی کے اشعار پر اکتفا کرنا ہوگا۔

گفتش گفتنی کہ بہ پسند	نہ کہ خود زیر کاں برو خند
گفتم این نامہ را چو دیر محوس	جلوہ دادم ازل ہفت عوس
تاعروسان چرخ اگر یک راہ	در عروسان من گنذ نگاہ
از ہم آرائشی و بمکاری	بہر یکہ رایکے کند یاری

آخر از ہفت خط کہ یار شود      نقطہ بر میان کار شود  
 نقشبندے کہ نقش دہ دارد      سر یک رشتہ را نگہ دارد  
 طوالت کے خوف سے تمام اشعار نقل نہیں کئے گئے پورے مضمون کے پڑھنے  
 سے یہ معلوم ہوتا ہے کہ شاعر کی فکر سا بحر موج کی ایک طوفان خیز موج ہے  
 جو دمبدم ہوش مارتی ہوئی چلی جا رہی ہے اور رہ گزر کے نشیب و فراز اس کے  
 سدراہ ہونے سے۔ اشعار مذکور صدر میں عروسانِ چرخ سے مراد وہی سب سے زیادہ  
 ہیں جن کی نسبت کو ہفت گنبد ہرام کی تعمیر میں ملحوظ رکھا ہے ہفت خط جامِ جمشید کے  
 وہ ساتوں خط ہیں جو علم نجوم کے موافق ہفت افلاک و ہفت اقلیم سے تعلق  
 رکھتے ہیں۔

نقش دہ سے مراد نقش دہ در دہ ہے جو اصولِ تفسیر کے موافق تسخیر کا اثر  
 رکھتا ہے۔ ان اصطلاحات کے مفہوم ذہن میں ہوں اور پھر اشعار پڑھے جائیں  
 تو کلام کی خوبی اچھی طرح سمجھ میں آئے۔  
 امیر خسرو علیہ الرحمۃ نے سببِ تصنیف کی اس طرح ابتدا کی ہے۔

توصیفِ ایام  
 شبے از روزِ بغمی خوشتر      وقتے از نو بہار دلکش تر  
 ہفت نہ کرد ماہِ چار دہ روز      ماہِ تابانی شدہ جہاں افزوڑ  
 بر کشادہ ہوائے نورانی      آسماں را گرہ ز پیشانی  
 ہفت، نہ اور چار دہ میں صنعتِ بیباقتہ الاعداد جس خوبی سے موزوں کی ہے  
 وہ قابلِ ہزار داد ہے ہفت و نہ کردن بمعنی آراستگی تمام جسے اہل ہند سولہ سنگا

کہتے ہیں ماہ چار دہ روز بدر کمال ہے جو چودھویں تاریخ کو پورا ہو جاتا ہے اس  
علاوہ شب کو روزِ یمنی سے خوش تر کنا اور بدر کمال کی آرائش تمام و کمال کے  
بعد اس کی چاندنی کو جہاں افروز قرار دینا کیسا لطیف خیال ہے۔

### موسم بہار

زحمت از باغ برده باد خزاں      بادِ نور و نرم نرم و ز اں  
گلِ زبَنم پُر از نسیم شدہ      پردہ دارِ دُرِ یتیم شدہ  
جنبشِ بادِ ہائے مشکِ شست      باز کردہ درِ پچائے بہشت  
ان اشعار میں بادِ خزاں اور بادِ نور و نرم کا قابلِ نسیم و نسیم کا تناسبِ اردو در کا اشتقاق  
و تجانس قابلِ لحاظ ہے موسم کی خوش گواری کا ایک عجب دلکش انداز میں بیان ہر  
خزاں کے جھونکے باغ و راع کو ویران و نسان کر دیتے ہیں نہ پھولوں کی شگفتگی  
رہتی ہے نہ بلبلوں کی زفر منہ سنجی، طبائعِ مضحمل جذباتِ افسردہ لیکن شاعر یہاں  
یہ ثابت کرتا ہے کہ بادِ خزاں کا جانا چمن و نیا کی تردد تازیگی کا باعث ہو رہا تھا۔  
اس لئے کہ ہر قسم کی زحمت و بیرونقی خزاں اپنے ساتھ لے گئی تھی۔ گلزارِ عالم ایک  
لمکتا مکتا چمنِ قدرت بن گیا تھا۔

### کینیت شاعر

من در احرامِ کعبہ دل خویش      نخلِ بردستِ چاہِ زفر من پیش  
گشتہ کلکم کلیدِ سینہ من      دادِ پیروں ہمہ خستہ من  
در گریباں فرو رفتہ سرم      پر گشتہ دامنِ ہنرم  
شعراؤل میں چند الفاظ جو تناسبِ کعبہ کے لئے جمع کئے گئے ہیں اور دیگر اشعار

میں جو استعارات نکلیں اور بلاغت رنگیں موجود ہے وہ شاعر فصیح اللسان کے  
 قادر الکلام ہونے کا کافی ثبوت ہے۔

تقریر زبان ہنشیں علی نامی

کامد آں ہنشین جانی من      ناقہ سکے معانی من  
 ہم علی نام وہم بہ بنیائی      چوں علی درکشائے دانائی  
 گفت اے جادوے طلسم انگیز      مونشگاف از زبان خامہ تیز  
 گاہ فکر چو خچے کند رویت      صد عطار دچکد ز ہر مویت

حضرت امیر خسرو نے اس عنوان کے تحت میں ۷۷ شعر لکھے ہیں جن میں سے  
 ہر ایک انتخاب ہے زور سخن قوت کلام جدت شاعری میں ہر ایک شعر  
 چشمہ صافی کی طرح رواں ہے چوتھا شعر جو شاعر کی مشقت علمیہ کا منظر ہے اس کی  
 قادر الکلامی کے کمال کا کیسا آئینہ ہے یعنی وہ ہنشیں شاعر سے یہ کہتا ہے کہ  
 مشقت فکر کے وقت جو پسینہ آئے وہ ایسا ابرنیاں ہو کر نہ برسے جس سے  
 موتی پیدا ہوتے ہوں بلکہ ہر بن موصدا عطار د کا مینہ برسا دے اس مقام کا  
 بالاستعاب جو صاحب ذوق سلیم مطالعہ کرے گا اسے شاعر کی طبع کامل کا  
 ایسا زور دکھائی دے گا کہ بحر مواج بھی اس کے سامنے ایک قطرہ سے زیادہ  
 بے حقیقت ہے۔

ہر یکے رقمہ را کہ کردی نشر      دخنچ دمنش بدمن حشر  
 ہر جہیدہ کہ ساز کردہ لت      درے از لطف باز کردہ لت  
 سکے معنی از چہار سواد      کردی آراستہ چو صبح شداد



چوں بعنوانِ پُہم آمد حرف      تا چہ گنجینہ کرد خواہی صرف  
 رقعہ کا ایہام اور پھر اُس کے دامن کا دامن حشر سے پیوند چار، سبع، اینچ کا سیاق  
 ایک ایسا وجدانی کیف ہے جو بیان میں نہیں آسکتا۔  
 پہلے شعر کا مفہوم شاعر کی کس درجہ قوتِ تخیل کی بلند پروازی کو ظاہر کرتا ہے  
 یعنی جس داستانِ کمنہ کو تو نے اپنی تازہ بیانی سے شہرت دی ہے اُس کے  
 دامن کو دامن حشر سے وابستہ کر دیا۔ اب اُس کا آوازہ قیامت تک آدیزہ گوش  
 روزگار رہے گا۔

### ترتیبِ خمسہ

دادی اوّل گنبدِ دوار      روشنائی ز مطلع الانوار  
 کردی آنگاہ بانشاط تمام      شد خسرو شیریں اندجام  
 باز در عالم خرد مندی      شورِ مجنوں و لیلے افگندی  
 پس دہاں پر در دری کردی      شرح رازِ سکندری کردی  
 ایں زماں کز جو اہرِ پنجم      عے نگاری صحیفہٴ پنجم  
 کوش کیں خطِ چنان نگاری چست      کہ فزوں آید از چہار نخست  
 ان اشعار میں پنج گنج کے چار خزان جو پہلے گوہرِ معانی سے معمور ہو چکے تھے ان کا  
 تذکرہ ان کے ناموں کے ساتھ ہے چونکہ حضرت نظامی نے سکندر نامہ میں جو آپ کی  
 آخریثنوی ہے اپنی تصانیف سابقہ کا اسی طرح ذکر کیا ہے اس لئے امیر خسرو  
 بھی خمسہ کی آخری ثنوی میں اُس کے دیگر ارکان اربعہ کا ذکر فرماتے ہیں۔ نظامی  
 کے اشعار اس موقع پر اگر نقل کر دیئے جائیں تو کچھ نامناسب ہونگے اگرچہ اُس کی

بحر غیر ہی مگر باعتبار مضمون پورا مقابلہ ہے کہ کس نے کس طرح کتابوں کے نام شاعر کی

سوئے مخزن آوردم اول پیچ کہ سستی نکردم دریں کار پیچ

وزو چرب و شیریں بر اینچہم بشیرین و خسرو در آ میختم

وز انجا سرا پرده بیرون زدوم در عشق لیلے و مجنوں زدوم

چو از عشق مجنوں بیردا ختم سوئے ہفت پیکر فرس تا ختم

کنوں بر براط سخن گستری زخم کو کس اقبال اسکندری

ہر شعر کا مولانا نظامی کے خسرو کے اشعار سے مقابلہ کر لو خسرو کی برتری اس مقام

پر ایسی نمایاں ہے کہ تخلیق تشریح و بیان نہیں۔ مولانا نظامی کا پانچواں شعر اللقبہ لطیف ہے

باقی اشعار معمولی ہیں خاص کر پہلے شعر کا دوسرا مصرعہ تو بہت ہی سست ہے۔

اب اس عنوان کا صرف ایک مضمون اور لکھنا ہے جس میں مصنف نے کتاب کا نام

اور اس کا موضوع ایک خاص بلاغت کے ساتھ بیان کیا ہے فرماتے ہیں ۵

گویم افسانہ طبع فزائے از لب لعلت فسانہ سراے

ہر فسانہ صراحی ز شراب دورستی و بلکہ دایمے خواب

ہر یکے را بہشت نام کنم جسام و کوثر درو تمام کنم

ہفت باشد بہشت و گو ہفت ہشتم آں کا ندر و بود ہر ہفت

پس نو شتم ز کاک مشک سرشت نام ایں بہشت خانہ ہشت بہشت

تا کہے کا ندر و گزریابد بے قیامت بہشت دریابد

صنعت سیاق و سباق وغیرہ تو شاعر کا روزمرہ ہے اس پر طبیعت کا جوش لطف زبان

وسلاست بیان کے ساتھ کوثر و سلسبیل کی روانی کا فرہ دیتی ہے۔

## آغاز قصہ بذکر بہرام

نظامی  
 گنج پھارے گنج خانہ راز  
 گنج کوہر چین کشاید باز  
 کاسماں را ترازی دوسرست  
 دریکے سنگ دریکے گہرست  
 گاہ آید چو گوہر از سنگے  
 گاہ لعلے چو کمر بارنگے  
 گوہر و سنگ شد بہ نسبت تمام  
 نسبت یزد گرد با بہرام  
 آغاز قصے کی تمہید دونوں بالکالوں کی ایک ہی طرز سے شروع ہوتی ہے۔ گزشتہ  
 ایام کا واقعہ ہے اس لئے حمد سلف کا مورخ دونوں کے دربار میں بہرام کی تاریخ  
 بیان کرتا ہے۔ صنائع و بدائع دونوں کلاموں میں یکساں۔ پہلا شعر بھی ایک دوسرے  
 کا جواب ہے۔ لیکن اس میں خسرو و حمد بہرام کے امن و امان سکون و قرار کو عجب لطف سے  
 بیان فرماتے ہیں۔

سرموئے کچی زد ہر نخواست  
 جز سرے کو بشانہ گرد در است  
 یعنی اُس کے عہد میں مانہ سے کچی بالکل دور ہو گئی تھی کسی جگہ بال برابر بھی فتنہ فساد  
 نہ پایا جاتا ہاں ارباب نعمت کے سرشانہ کشی کے وقت البتہ کچ دکھائی دیتے تھے جس کا  
 خلاصہ یہ ہوا کہ ملک آباد تھا اور اہل ملک ناز و نعم میں زندگی بسر کرتے تھے۔

## تیر اندازی بہرام

نظامی

خسرو

پیش تیرش گرا رزنے بودی      آہن تیر چوں محک کردی  
 بنانش چو حلقہ بر بودی      خط گوراں ز پشت حک کردی  
 تیرش از حلق شیر حلقہ ربائے      ورز آہو بے نشانے او  
 تیغش از قفل گنج حلقہ کٹائے      بے بشگانے ز نشانے او  
 در نظر گاہ راست اندازی      ورشدی در نشانے سخت انداز  
 بیکش را بے بازی      رخنہ در ناف کوہ کردی باز  
 زانش باران تیر محکم بود  
 کہ کمانش بحان رستم بود

مولنا نظامی بہرام کی قدر اندازی اس طرح بیان فرماتے ہیں کہ اگر دانہ ارنک کو جسے ہندی میں چینا کہتے ہیں وہ اپنے تیر کا نشانہ قرار دیتا تو اُسے حلقہ کی طرح بنا لیتا تھا۔ اور اگر شیر کی طرف تیر ڈالتا تو اُس کے حلق سے اُس حلقہ کو جو قمری و قاضی کی طح اُس کا طوق گلو ہوتا ہی اڑا لیتا تھا پھر اس پر مولنا ترقی فرماتے ہیں اور اُس کے کمال کا یوں اظہار فرماتے ہیں کہ اُس کا پیکان تیر بال کو بھی دو حصوں میں چیر دیتا تھا۔ مبالغہ میں اغراق و غلو کا جو لطف ہی اُس پر حلق و حلقہ کا اشتقاق و سنجائش اور بھی لطیف ہے۔

امیر خسرو نے جس انداز سے جواب دیا ہی اُس کا لطف بیان سے باہر ہے

پہلا شعر خسر و کا مولنا کے دوسرے شعر کا لاجواب جواب ہے۔ وہاں حلقہ حلق شیر کو بہرام کا تیر نشانہ بنا کر اڑاتا تھا اور یہاں گورخروں کی پشت خط کو جو بعینہ حلقہ حلق شیر کی طرح ایک قدرتی سیاہ سیلی ہوتی ہے اُس کا تیر امتحان کے وقت ملتا ہے وہاں راست اندازی کے وقت موٹنگانی کی جاتی ہے یہاں شانہ آہو کے بال کو چیرا جاتا ہے۔ غرض یہ کہ دونوں کا بیان لاجواب ہے۔

### صفتِ اسپ بہرام

خسر

نظامی

گرچہ بودش چو برق کوہ گزار	اشقرے بادپائے بودش پست
صد طویلہ بس طویلہ ہزار	بتنگ آسودہ و بگام درست
لیک بود اشقرے گزیدہ شاہ	پربر آور دپائے زاندامش
چیرہ ترزا بلق سپید و سیاہ	دست ہر کس شکستہ از گامش
بادپائے کہ چوں بگام شندی	رہ نورخے کہ چوں نوشتے راہ
تنگ زدن بر صبا حرام شندی	گوئی برے ز چرخ و مہر و زماہ
ورباہنگ تنگ بروں جستہ	اشقرے گورسم چو زین کردی
وہم را دست و پائے بر بستہ	گوربرگر دش آفریں کردی

مولانا نظامی نے گھوڑے کی تیز روی و تیزدومی کو نہایت لطف سے بیان کیا ہے۔  
فرماتے ہیں کہ وہ گھوڑا "ایسا سہلے السیر تھا کہ اُس کے پاؤں کو پاؤں نہ کہنا چاہیے بلکہ وہ پرتے

کہ اُس کے جسم سے نکلے تھے۔ کسی کا ہاتھ اُس کے قدم تک نہیں پہنچ سکتا تھا گور صحرائی جن کی تیزی ضرب المثل ہے وہ بھی اُس گھوڑے کی، گرد پر آفریں خواں تھے لہذا عسرت کے لئے جس قدر مبالغہ کیا جاسکتا تھا انھیں چند اشعار میں ادا کر دیا گیا۔ اُس پر دستِ پاکا تقابلِ چرخ و مہر و ماہ کا تناسب، آسمان و مہر و ماہ کے مقابل لفظ گو کا لانا نظم کا زیور ہے۔ خسرو علیہ الرحمۃ کے یہاں بھی وہی اشقر ہے اور وہی اُس کی تیز روی مگر بندشِ جُدا ترکیبیں نئی خیالات نزلے مضامین انوکھے خصوصیت کے ساتھ یہ صفت آپ کے ساتھ مخصوص ہے کہ یہ ہرگز امتیاز نہیں کیا جاسکتا کہ کسی کتاب کے مقابلہ میں آپ کوئی دوسری کتاب لکھ رہے ہیں یا وہ اشقر سرِ سج السیرِ بلق لیل و نهار سے زیادہ تیز ہے صبا اُس کے سامنے قدم نہیں اٹھا سکتی دوڑ کے وقت وہم تک کے بھی ہاتھ پاؤں باندھ دیتا ہی پرنہونے پر مرغِ تیز کا کام کرتا ہے اس کے علاوہ اشقر و بلق کا تقابل اور باقی الفاظ کا تناسب قابلِ تعریف ہے۔

### زندہ گرفتاری گور

نظامی	خسرو
چوں کمندِ شکار بگرفتے	بعد ازاں چوں بروں شدی لشکار
گور زندہ ہزار بگرفتے	کم رسیدی رمنہ را آزار
نام خود داغ کردہ بر رنش	در کمندش بکلم بر بستے
دادہ سر ہنگی بیا بانش	باز گشتے و شاد بنشتے

## نظمی

## خسرو

چوں کہ داغ ملک براں دیدے گرم برانش داغ فرمودے  
 گرد آزار او تکر دیدے خطا آدیش ہماں بودے  
 بندہ راز بند بکشا دے چرخ زان گورگیری بہرام  
 بوسہ برداغ گاہ اوداے گورخانہ زمانہ کروشش نام  
 درپنیں گورخانہ معی نیست تادریں کہند گورخانہ پست  
 کہ بروداغ دست زوئے نیست گورخان ہم زد داغ گور نہ رست

مولانا کا مقصد یہ ہے کہ آخر میں بہرام گورخروں کو زندہ گرفتار کرتا اور اُن کی ران پر اپنے نام کا داغ ڈال کر چھوڑ دیتا۔ دوسرے شکاری جب شاہی مہراں پر دیکھتے تو اُس کا ادب کرتے اور کسی طرح کی تکلیف اُسے نہ پہنچاتے۔ آخر شعر میں ایک عبرتناک نتیجہ ظاہر فرمایا ہے کہ عالم فنائیں ایک چیونٹی بھی نہ ملے گی کہ وہ کسی زبردست کی داغ دار نہو۔

اب دیکھنا یہ ہے کہ اسی مضمون کو سادگی کے ساتھ مقابلہ کی حالت میں امیر خسرو کس خوبی سے ادا کرتے ہیں خسرو کے اشعار پڑھو اسی مضمون کی سادگی و صفائی کے ساتھ ایسی خوبی سے تکرار ہے کہ باہم مقدم و موخر کا فرق غیر ممکن ہے لیکن نتیجہ جو خسرو نے بیان کیا ہے وہ اُس نتیجہ سے زیادہ عبرتناک ہے یعنی اس دُنیا کے پرانے گورخانے میں خود زمانہ کا گورخان بھی داغ گور سے نہ بچا اور آخر کا روہ بھی قبر کا غلام بنا۔

## واقعہ نگاری

بہرام نے اپنی معشوقہ دلارام سے پوچھا کہ تو فرمائش کر کہ کس طرح ہرن کو اپنے تیر سے شکار کروں نظامی علیہ الرحمۃ نے دلارام کی یہ خواہش بیان فرمائی ہے کہ ایسا تیر لگایا جائے جو گورخر کے سر کو اُس کے سُم کے ساتھ بخیہ کر دے۔ خسرو یہ بیان کرتے ہیں کہ دلارام نے کہا کہ کمال جب ہی کہ تیر آہوئے نر کو مادہ بنائے اور مادہ کو جامہ نر۔ دونوں کے اشعار یہ ہیں۔

خسرو

نظامی

گورے آمد بگو کہ چوں تازم	باز گو تا ز نم بدانا می
وز سرش تا سمش چہ اندازم	ہر کیے را چنانکہ فرما می
گفت باید کہ رُخ برافروزی	سیمبر ہم بر خست شاہی
سر آں گور بر شش دوزی	گفت ایں خواہش از من فہی
شاہ چوں دید پیچ پیچی او	ناوک زن بر آہوئے سادہ
چارہ گشت ز بد پسچی او	کہ بود مادہ نر شش مادہ
	شاہ دریافت خوردہ دانی او
	تاخت مرکب بہم غانی او

دونوں کے اشعار موجود ہیں اگر انصاف کی نظر سے دیکھا جائے تو دونوں پہلے برابر ہیں۔ اگرچہ فرمائش دلارام دونوں کے یہاں غیر غیر ہے مگر صفائی و بے ساختگی میں دونوں کا



کلام مساوی ہے۔ ہاں آخر شعر مولانا نظامی کا اہل زبان ہونے کو بتا رہا ہے اور خسرو کا آخر شعر اُن کے زبان داں ہونے کا مقصد ہے یہ سچ سچ اور بد سچ خاص اہل زبان کا لب و لہجہ ہے خسرو کے یہاں لفظ خوردہ دانی واقع ہوا ہے ارباب مذاق صحیح متین کر سکتے ہیں کہ اہل زبان و زبان دان ہونے میں اسی طرح کا ایک فنی لطیف پایا جاتا ہے۔

نظامی

خسرو

خواست اول کماں گرو بہر چو باد	بخت ننگے دو شاخ آہوئے ز
مہرہ در کماں گرو بہر نہاد	برودہ زان گو نہ کو نہ انت خبر
صید را مہرہ در فلک بگوش	چو بہ برفرق او بدان ساں اند
انداز تاب مہرہ مغز بجوش	کہ ازاں زربادہ فرق نماںد
سم سمنے گوش برد صید زبوں	دو یک انداز را بہم پیوست
تا ز گوش آرداں غلولہ بروں	پس براہور دانہ کرد و رشت
تیر شہ برق شد جہاں افزوشت	ہر دو در سرخاں نشاندش غرق
گوش و ہم را بہ یکدگر بردوخت	کہ دو شاخش پدید کرد بہ فرق
چوں سر و ہم بدوخت شاہ زیر	زاں دو شرط ہنر کہ در خورد کرد
بسروسم در آمد ان نخبیر	کرد و نہادہ - مادہ را نہر کرد

واقعہ نگاری کا کمال یہ ہے کہ اُس کے اجزا و لوازم اس طرح بیان کئے جائیں کہ سامع کی نگاہ میں اُس کی ہو بہو تصویر کھینچ جائے مولانا نظامی نے دلارام کی ایک

انوکھی فرمایش بیان کی تھی بہرام کی قدر اندازی اسی کی مقتضی تھی کہ عجیب سے عجیب تہ فرمایش بھی پوری کی جائے۔ انھیں امور کا لحاظ رکھتے ہوئے مولانا بہرام کے کمال کو یوں بیان فرماتے ہیں کہ بہرام نے بجائے تیسروں مکان کے پہلے غلیل کو اٹھا کر ایک غلہ اُس گورخر کے کان میں پہنچا یا جس سے اُس کا مغز چوٹ مارنے لگا۔ گورخر نے اپنی سیم سے کان کھلایا بہرام کا برق رفتار تیر فوراً آپہنچا اور گورخر کے سم کو اُس کے سر سے بچھ کر دیا۔

چند اشعار میں واقعہ کی تصویر کھینچ کر صورت حال کو اس طرح دکھا دینا کہ گویا ہم اُس کو بچشم سر دیکھ رہے ہیں مولانا کا حصہ ہے۔

خسر و علیہ الرحمۃ کے یہاں بھی برابر کا جواب ہے۔ صرف فرق یہ ہے کہ وہاں گور کو شکا ربنا یا ہے اور یہاں ہرن کو نشانہ ٹھہرایا ہے۔ بہرام نے ایک خدنگ سے آہوئے زکے دونوں شاخوں کو سر سے ایسا اڑایا کہ اُس کو خبر بھی نہ ہوئی۔ اور دوبارہ اپنے تیر و شاخہ کو دوسری آہوئے مادہ کے سر پر ایسا جھپٹا کہ گویا وہ اسی کی دو شاخیں ہیں اس طرح چشم زدن میں آہوئے مادہ زراور زما دہ کر کے دکھا دیا۔

تنبیہ و استعارہ مبالغہ و اغراق جو عروس سخن کے زیور ہیں ان کی چند مثالیں گزر چکیں انھیں نمونوں سے قیاس کیا جاسکتا ہے کہ خسر و علیہ الرحمۃ کو نظامی جیسی ملک الکلام کے ساتھ ان انواع میں پہلو بہ پہلو رہے گا پورا استحقاق ہے۔ اور یہ محض بہتان ہو کہ خسر و صنائع لفظی کے لیے دلدادہ ہیں کہ اس کے التزام سے لطف معنی خاک میں مل جاتا ہے۔

واقعہ نگاری جسے مثنوی کی جان کہا جاسکتا ہے اُس میں خسرو کا پلہ نظامی سے ہرگز کم نہیں۔ اب ایک موقع مرقعہ نگاری کا دکھایا جاتا ہے جس میں ایک شاہ ہرنما کا سراپا کھینچا گیا ہے۔

مولانا نظامی کا یہ کمال خصوصیت کے ساتھ ہر مقام پر نمایاں ہے مثلاً تسلیم کیا گیا ہے آپ کا خامہ فکر ایسی تصویریت طہاز کی کھینچتا ہے جس کے مقابل ہائی و ہیراؤ کے اصنام بھی سر بسجود ہو جاتے ہیں۔

نظامی

خسرو

داشت باخود کنیز کے چوں باہ	خاصہ ترزاں ہمہ کنیز ہے بود
چست مچا یک بہم کا بے شا	آفتابے بریر چرخ کہود
فتنہ نامی ہزار فتنہ درو	اصلش از چین دُرخ چو صورت چیں
فتنہ شاہ و شاہ فتنہ برو	گیسوئش چوں سرا چیں مشکیں
تازہ روئے چو نو بہا بہشت	قلمتے در خوشی چو عمر دراز
خوش خرامے چو باد بر سر کشت	ہوس انگیز ترز عشق مجاز
انگبینی بر دغش آلودہ	

چرب و شیریں چو صحن پالودہ

مولانا نظامی نے اختصار کے ساتھ جو کچھ کہا ہے خوب کہا ہے بالخصوص دوسرے شعر میں فتنہ کا انقلاب لاجواب ہے اُس کے شیریں لب و شکر گفتار ہونے کے لئے جو تہیں لائی گئیں سب کی سب حلاوت بخش ہیں۔

خسرو علیہ الرحمۃ کے اشعار پڑھو ہی کینز یہاں بھی ہے لیکن ادائیں نرالی۔  
 عمرے نے۔ کرشمے جدید۔ مولانا نے اُس کے رُخ و لہر و ترکو ماہ کہا ہی۔ خسرو نے اُن کا بے  
 زیر چرخ کہو۔ فرما کر سر کا رُسن کے عجیب و غریب کرشموں کا خاکہ کھینچ دیا۔ پھر تیسرے  
 شعر میں قامت کی ایک نئے انداز سے تعریف کرتے ہوئے ہوس انگیز تر عشق  
 حجاز صرف اسی ایک مصرعہ میں ایک دفتر کا دفتر لکھ دیا۔ انصاف شرط ہی مصرعہ  
 میں اعلیٰ جمیت کے ساتھ جس کے قلم نے سراپا کشتی کی ہواؤں کے خسرو اقلیم سخن ہونے میں  
 کیا کلام ہو سکتا ہی۔

## ایک اور موقع

نظای	خسرو
خرمن گل ولے بقامت سرو	روئے گل رنگ داد گل بازنگ
شستہ روئے ولے بخون تدر	دہنش تنگ باشکر ہم تنگ
غمرہ خجوبی غمرہ اش سحر کہ خویش	نرگش دُور باش غمرہ خدنگ چشم برب
بستہ خواب ہزار عاشق پیش	لعل در آشتی و عشوہ بجنگ
لب لب لعلش چو برگ تر باشد	خال او گو ہزار پردہ درید خال
برگ آں گل پراز شکر باشد	عالے را بکنجہے نخزید
چشم چشم چوں نرگسی کہ خفت بود	گیسوئے پیچ پیچ از سر ناز گیسو
فتنہ در خواب او نہفت بود	داد در دست فتنہ رشتہ دراز

## نظامی

## خسرو

عکس روشن بزیر زلف بہ تاب      رگ نمودہ بروں ز لطف بہن  
چوں جو اصل بزیر پر عقاب      ہم چورشتہ درون دُرعدن  
خالش از زلف عنبر افشاں تر      برچو نارنج نوبشخ درخت  
چشمش از خال نامسماں تر      سخت رستہ ز صحبت دل سخت

مولانا نظامی کے پہلے شعر میں استعارہ کی لطافت اور حسن تکرار کا لطف قابل دید ہے۔  
قامت معارض کی تعریف چونکہ ایک ہی شعر میں کی گئی ہے اس لئے دوسرا شعر  
جہاں چہرہ کی تازگی و سُرخ کی کو ظاہر کرتا ہے وہاں خوش رفتاری سے بھی مشعر ہو جیو  
شعر کے کلام میں شراب سے مُنہ دھونا چہرہ کو زیادہ گل گوں کرنے کے معنی میں  
آتا ہے۔ لیکن نظامی نے اُس گلِ رخسار کے رنگیں چہرے کو شراب سے نہیں دھویا ہے  
بلکہ خونِ تدر سے دھوتے ہیں جس میں لطیف اشارہ اس طرف ہے کہ تدر و جس کی  
خوش رفتاری ضربِ اہل ہو اُس کے خرام ناز نے اُس کا خون کر دیا تھا۔ اسی طبع  
تیسرے شعر میں لبِ لعل کو برگِ گلِ ترکمر پر شکرا کہنا موصوفِ واحد کے لئے صفاتِ متعدّد  
ثابت کرنے کی ایک عمدہ مثال ہے۔

پانچویں شعر میں عکسِ رخسار اور گیسو بہ تاب دار کے لئے جو تشبیہ مولانا نے بیان کی  
ہے غالباً اُس کے موجد خود مولانا ہیں کسی دوسرے اہلِ زبان کے کلام میں یہ نادر  
تشبیہ دیکھی نہیں گئی۔

زلف عنبریو جو اُس کے گلابی چہرے پر بار بار جھوم جھوم کر آجاتی ہے اُس  
نظارے کو یوں تشبیہ سے سمجھاتے ہیں ”چوں حوصلِ نریر پر عقاب“ حوصلِ ایکٹ بحری  
پرندہ سیفید و چکدار عقاب سیاہ شکاری پرند ہے۔ اب مصرعہ پڑھئے اور قلمِ سخن  
پر مولتا کی پر جلال آزادانہ سلطنت کی ہزاروں داد دیجئے۔

اب خسرو کے اشعار پڑھو دوسرا شعر ان کی جدت پسند طبیعت اور قافیا کا  
کا پورا ثبوت دے رہا ہے ایک ہی شعر میں مضامین گونا گوں بیان کرنا خصوصیات  
خسرو ہے چشمِ مخمور و نیم باز کو دور باش قرار دیتے ہوئے غمزہ کو دل و جگر کے شکار  
میں مصروف رکھنا لبِ لعلین کو صلح جو و آشتی پسند کہتے ہوئے عشوۂ فتنہ نگین کا  
جنگِ جدال سے باز نہ آنا کس خوش اسلوبِ مجدد طرازی سے بیان ہوا ہے  
خال و گیسو کے اشعار پڑھو چار مصرعوں میں کس قدر محاورات جمع کرنے گئے ہیں  
اُس پر خال و کنجد گیسو پیچ پیچ اور فتنہ و رشتہ کی درازی میں تناسبِ لفظی و معنوی  
کس قدر قابلِ تعریف ہے۔ اگر ناظرین غور کریں گے تو خسرو کے اکثر اشعار میں تشبیہ نہ  
صرف لطیف و نادر انھیں ملیں گے بلکہ اکثر کو جدت و ایجا و خسروی کا نمونہ پائیں گے  
خاص کر پچھلا شعر اُس کی جس قدر بھی تعریف کی جائے وہ تھوڑی ہی غرض ہے۔  
لکھنے میں بھی خسرو اپنے مقابل سے کسی طرح کم نہیں ہیں۔

موضوع کتاب اور اُس کے اجزا

ابھی بیان ہو چکا ہے کہ ہفت گنبدِ ہرام کی ہفت قلم کی شاہزادیوں سے زیب و زینت

ہی ہر گنبد کا رنگ مختلف ہی اُس رنگ کی مناسبت سے بہرام و شاہزادی کا لبا بھی رنگین ہوتا ہی۔ بہرام شاہزادی سے کسی قصہ کی فرمایش کرتا ہے وہ بادشاہ کو دعا دیتے ہوئے ایک قصہ کہتی ہے ختم داستان پر بہرام ہم آغوش ہو کر آغوش دیتا ہے اس طرح ہر قصے میں پانچ چیزیں ہوتی ہیں ایک تو بہرام کا داخلہ دوسرے شاہزادی کی دعا تیسرے شاہزادی کی زبان سے داستان چوتھے رنگ کی بوقلمونی۔ پانچویں استراحت بہرام۔

داستانیں دونوں کتابوں میں بالکل مختلف ہیں اس لئے اُن میں مقابلہ نہیں ہو سکتا پھر یہ بھی ہے کہ واقعہ نگاری و داستان نویسی میں خسرو کی پرتری ایسی نمایاں ہے جو مقابلہ سے بے نیاز ہی باوجود اختصار و ایجاز کے ہر داستان کے اجزا و لوازم اس استیعاب سے خسرو نے بیان کئے ہیں کہ اس کمال کی داد نہیں دی جاسکتی۔ مقابلہ میں صرف داستان کے بقیہ چار ارکان سے بعض نمونے مقابلتہ پیش کر جاتے ہیں

## رنگ سیاہ گنبد اول

نظامی

خسرو

در سیاہی شکوہ دارد ماہ	رنگ مشکیں شعار عباسی ست
چتر سلطان ازاں کند سیا	زیور آرائے چرخ شماسی ست
ہیچ رنگے بہ از سیاہی نیست	ظلمت شب کہ مشک فام بود
راست ماہی چو پشت ماہی نیست	بہر آرایش تمام بود

نظامی

خسرو

از جوانی بود سیہ موئی      خون ترو در میان نافہ مشک  
 وز سیاہی بود جوان روی      تا نگرد سیہ نباشد مشک  
 بسیاہی جہاں بصر بند      خط و خالے کہ دلستاں دارد  
 ہر کسے بر سیاہ بہ نشیند      مشک نگ ست نیب از اں دارد  
 گر نہ سیف و رشب سیاہ شدی  
 کی سزاوار مہر و ماہ شدی  
 ہفت رنگے ست زیر ہفت انگ  
 نیست بالا تر از سیاہی رنگ

فضیلت سیاہی پر جو دلائل قائم کئے ہیں اگرچہ واقعی ہیں مگر طرزیان زیادہ چست  
 نہیں لیکن خسرو علیہ الرحمۃ کے دلائل زیادہ دلپذیر اور طرزیان بہت ہی چست ہیں۔

گنبد چہارم رنگ سرخ

نظامی

خسرو

سُرخ آرایشِ نو آئین ست      رنگ گلنار دل کٹاے بود  
 گوہرِ سُرخ را بہا این ست      چوں مے لال جاں فزاے بود  
 چونکہ آمیزشِ رواں دارد      زیب بلخ ست رنگ گلناری  
 سُرخ زان شد کہ لطف جان دارد      چوں شفق بر سپہرِ رنگاری



نظامی

خسر و

زر کہ گوگرد سُرخ شد لقبش      ہر کہ شد بخت و دولتی یارش  
سُرخ آمد نکو تریں سببش      سُرخ بسرخی بود چو گلنارِش

ہست گلنارِ ہچو نارِ کلیم  
گلِ نارِست باغِ ابراہیم

اس مقام پر بھی مولتنا کے دلائل و طرز بیان سابق کی طرح سادہ اور جدت و چستی سے خالی ہیں برخلاف اس کے خسرو کے دلائل میں جدت اور طریقہ نہایت ہی چست و معنی خیز جو اُس پر صنعتِ تقابل و تناسب لفظی و معنوی نے اور بھی بیانِ گوہر بنادیا ہے صنائعِ لفظی کا ایسی صنعت لانا جس سے معنی میں رنگینی و لطافت پیدا ہو جائے خسرو کا حصہ ہے۔

گنبدِ مفتہم رنگ کا فوری

نظامی

خسر و

ہر چہ ز آلودگی شود نامید      جامہ کا فورگوں یہ ست بساز  
پاکیش را لقب کنہ سپید      کہ بخیر الثیاب یافت طراز  
در پرستش بوقت کوشیدن      پاک رنگ ست رنگ کا فوری  
سنت آمد سپید پوشیدن      تا مہارِ بیاض مغفوری  
چوں شود مشک آدمی کا فور      چوں شود مشک آدمی کا فور  
مئے اور اخلے خواند نور

خسرو

روز روشن کہ سر بسر نورست

ہمہ نورش برنگ کا قورست

اس جگہ بھی سابق کی طرح خسرو کے دلائل میں قوت و فضیلت موجود ہے۔ سات رنگوں میں سے تین کا مقابلہ کر کے کمال خسرو کا نمونہ دکھا دیا گیا۔ ایک اول اور دوسرا وسط اور تیسرا خاتمہ کا رنگ اختیار کیا ہے۔ چونکہ ان مقامات کا بیان نہایت صاف و سلیس ہے اس لئے وجوہ فضیلت کا تفصیلی اظہار غیر ضروری سمجھ کر ترک کر دیا گیا۔

خواب بہرام با معشوقان طناز

اس موقع کو کہ شاہزادی جب قصہ ختم کرتی ہے تو بہرام اُس سے ہم آغوش ہو کر سوتا ہے۔ دونوں حضرات نے بیان کیا ہے۔ لیکن نظامی کے یہاں عموماً بہرام کا خواب ایک معمولی خواب ہے لیکن خسرو علیہ الرحمۃ جب بہرام کو سلاتے ہیں تو عاشق و معشوق کے سونے کا نقشہ نگاہوں کے سامنے پیش کر دیتے ہیں۔ دو تین نمونے اس کیف کے بھی مقابلتہ لکھے جاتے ہیں۔

داستان اول خواب بالملکہ ہندی

خسرو

نظامی

شاہ کز نازنین مشکیں موے

چونکہ با نئے ہند با بہرام

ایں فسانہ شنیدے برے

باز پرداخت ایں فسانہ تمام

نظمی

خسرو

شہ براں گفتم آفرینش گفت      خفت در خواب گاہ جورائیں  
در کنارش گرفت شاہ نجف      گل در آغوش مشک بر بالیں

خسرو کے اشعار میں جو لطف و کیف ہے وہ محتاج بیان نہیں۔ مئے و روئے عین و آغوش و بالیں کے تناسب کے علاوہ اُس محبوبہ ہندی کو مشکیں موئے سے موصوف کرنا اور حالت خواب کو مشک بر بالیں قرار دینا ایک خاص صنعت طرازی ہے۔

داستان دوم ملکہ گنبد زعفرانی

نظمی

خسرو

شہ چو ایں داستان شنید تمام      شاہ را چوں نگار شکر خائے  
در کنارش گرفت خفت بکام      زعفران وارشد نشاط افزائے

در بر آورد شاہ زرد قبائش

زعفران سائے گشت بر جلوائش

خسرو علیہ الرحمۃ نے اس مقام پر مبلغ و دقیق استعارہ کے ساتھ جس طرح مضمون بیان کیا ہے اُس کا صحیح اندازہ کافی مذاق سخن چاہتا ہے۔

خواب بہرام بالکہ گنبد مرغ

نظمی

خسرو

روئے بہرام ازاں گل افشانی      ماہ گلنار چہرہ چوں بہ تمام  
مرغ ش چوں گلاب ریخانی      گفت افسانہ خفت ما بہرام

نظامی

دست بر سرخ گل کشید دراز

در کنارش گرفت و خفت بنماز

یہاں خسرو نے سادگی و اختصار سے کام لیا ہے اور مولانا کے اشعار میں رنگ آمیزی ہے لیکن پھر بھی دو نمونے رنگینی کے جو پہلے اشعار خسروی میں دکھائے گئے ہیں ان کے مقابل میں یہ سرخی پھلکی ہے۔ بہر حال من حیث المجموع خسرو کا پلہ اس مضمون میں بھی راجح ہے۔

### داخلہ بہرام پے گنبد

شام ہوتی ہے اور بہرام معشوقہ و لنواز کے گنبد میں داخل ہوتا ہے۔ خصوصیت کے ساتھ مولانا نظامی کا یہ بیان گنبد سرخ میں نہایت ہی بلند ہے۔ اس لئے صرف مقابلہ میں اسی پر اکتفا کیا جاتا ہے۔

نظامی

خسرو

شب چو منجوق بر کشید بلند	شب چہ پرویں غائے گشت سپہر
طاق خورشید در کشید بلند	ماہ بر خویش بست زیور مہر
شاہ زان سرخ سب شہد آمیز	داد فرماں خدا یگانہ سریر
خواست افسانہ نشاط انگیز	کاید آں ماہر وے دقتیر
	بہ فسون و فسانہ چو نبات
	مغزشہ ترکند باب حیات

مولانا کے اہل لفظ منحوق کا ایہام ایسا دقیق اور لطف انگیز ہے اور اُس کو یہاں ایسے مخفی استعارہ کے پہلو سے بیان کیا گیا ہے کہ اُس کا مذاق اہل زبان سے دریافت کیا جاسکتا ہے۔ پھر لفظ درکشید و برکشید میں ایسی فصاحت موجود ہے جو سہل تمتنع کی ایک بے مثل مثال ہے مقصود یہ ہے کہ سورج غروب ہوا اور آسمان پر چاند نکلا۔ اس کے لئے جو اہتمام کیا گیا اور جس آمد و بے تکلفی سے ادا کر دیا وہ مولانا کے کمال کا نمونہ ہے۔ خسرو علیہ الرحمۃ کا بھی وہی مقصد یعنی سورج چھپ گیا رات ہوئی اور چاند نکلا لیکن انصاف طلب یہ امر ہے کہ مقابلہ میں منہ کھولنا اور وہ بھی مولانا جیسے اہل زبان کے سامنے اور پھر بازی میں پیچھے نہ رہنا سولے خسرو کے اور کس کو نصیب ہوا۔

پہلے شعر کا دوسرا مصرعہ اول مصرعہ کے ساتھ ہمکناری کا جو لطف ظاہر کر رہا ہے اُس کے علاوہ ایسے خاص لطیف استعارہ کا حامل ہے کہ اُس کی درد مولانا نظامی ہی دے سکتے ہیں۔

خسرو کا ہر ایک شعر مقابل کا جواب الجواب بلکہ لا جواب واقع ہوا ہے۔ لیکن نگاہ منصفانہ شرط ہے۔

ایک اور موقع

اگرچہ ایک مثال بھی اپنے مقام پر کافی ہوتی ہے لیکن بعض اہل خیال کا خیال کرتے ہوئے مناسب معلوم ہوتا ہے کہ ایک اور مثال بھی پیش کر دی جائے۔

## نظامی

## خسرو

چوں پری سبز زمر دوار      چوں شب تیرہ گشت گوہر سنج  
 باغ انجم فشانہ برگ بہار      درزین در شد آفتاب چو گنج  
 زان خردمند سرو سبز اورنگ      شاہ مست و حریف ہم مست  
 خواست تا پر شکر فشانہ تنگ      رفتہ بیرون عنان ہر دوز بست  
 گفت فرمان دہ سر بلند  
 کہ شکر لب ز پستہ ریزد قند

مولانا نظامی کے یہاں اوّل شعر میں شب کا ہونا اور دوسرے شعر میں اُس نازک اندام محبوبہ سے قصّہ کی فرمائش جس آب و تاب سے بیان ہوئی ہے وہ تمام الفاظ کے تناسب و تقابل سے ظاہر ہے خاص کر بہرام کو سرو و سبز اور رنگ کے ساتھ استعارہ کرتے ہوئے اُس کی زبان سے یہ کہنا خواست تا پر شکر فشانہ تنگ "کس مت باحلاوت و شیریں تقریر ہے۔ خسرو علیہ الرحمۃ کے اشعار میں اگرچہ گنبد سبز کے تلازم کو نظر انداز کر دیا گیا ہے مگر ایک ہندی شاعر ایک ایرانی کے مقابل کہتا ہے کہ (درزین در شد آفتاب چو گنج) اور قند مکر کی شکر ریزی یوں کرتا ہے (کہ شکر لب ز پستہ ریزد قند) واقعہ ہے کہ اگر ارباب سماع پر کیف ہوں تو یقیناً یہ سمجھیں گے کہ یہ طوطی ہند نہیں ہے بلکہ بلبل شیراز چمک رہا ہے۔

خسرو کے اسی زور قلم کا نتیجہ ہے جو اہل زبانوں نے بھی ان کے سامنے تسلیم

ختم کر دیا ورنہ اہل زبان کب کسی زبانِ داں کو خاطر میں لاتے ہیں۔

اشعار و حائے

ہر شاہزادی نے جو آغازِ داستان سے پہلے بہرام کو دعائیں دی ہیں ایک دو نمونے  
اُس کے بھی ہر یہ ناظرین ہیں۔

ملکہ گنبد ریکانی

نظامی

خسرو

پری آنکھ کہ بردہ بود نماز	لُعبتِ سیم با ہزار نشاط
بر سیلماں کشادہ پردہ راز	سود رخ را بہ پانچ گاہ باط
گفت کای جان من بجان تو شاد	گفت شاہا جہاں بجام تو باد
ہمہ جا نہا فدلے جان تو باد	در جہاں ہر چہ بہت ام تو باد
خانہ دولت بہت خرگاہت	ہر کہ بد بیندت چو بد بیناں
تاج و تخت آسمان در گاہت	دوزخی باد ہچو بے دیناں
تاج را سر بلندی از سر قست	
تخت را بادشاہی از دست	
گوہرت عقد مملکت را تاج	
ہمہ عالم بدر گشت محتاج	

مولانا کے اشعار میں نمازِ بردن خاص اہل زبان کا محاورہ ہی جو ان کی ہی زبان سے

بھلا معلوم ہوتا ہے معنی اس کے اطاعت کرنے کے ہیں۔ پری و سیلمان کا تقابل و تناسب بھی اک خاص لطف پیدا کرتا ہے باقی مضمون و عامہ مولیٰ ہے کوئی خاص بات قابل ذکر نہیں۔

اشعار خسروی کی بندش صاف اور چست ہے مگر دعا کا مضمون یہاں بھی مہولی و سادہ ہے لیکن دوسرے مصرعہ میں جو محاورہ آداب بجا لانے کے معنی میں ذکر کیا ہے وہ مولانا نظامی کے پہلے شعر کے اُس محاورہ کا جواب ہے جو اہل زبان کے ساتھ خاص ہے۔

### ایک اور مثال

نظامی	خسرو
چوں زفر ماں شہ گزیر نبود	ناز نہیں بر زمیں تہا جبیں
عذر با تا رو لپ پذیر نبود	گفت کئے شہر یاروئے زمیں
گفت رومی عروس چلنی راز	بخت ہموارہ ہم عثمان تو باد
کائے خداوند روم چہین طراز	سہر بدخواہ بر سنان تو باد
تاشدی زندہ دار جان ملوک	ہر مرادی کہ بشمری زانگشت
عز نصرت خدا لگان ملوک	یک بیک جلا بدت اندرشت
ہر کہ جز بند گیت رے کند	شرم دارم کہ پیش در زوری
سہر خود را نثار پائے کند	کمر باراکشم مجبلاہ گری



مولانا کے پہلے شعر کا دوسرے مصرعہ عذر بانار دلپذیر بنو، آپ کی فصیح لہجیانی کا خاص نمونہ ہے طراز ترکستان کے شہروں میں ایک حسن خیز شہر ہے جس کا ذکر اس جگہ ایک لطف پیدا کر رہا ہے۔ دُعا کا پہلو جو اختیار کیا گیا ہے اُس کی بغت بھی قابلِ تحسین ہے لفظ ہر کوئی فعل دعا پر دلالت نہیں کرتا ہے اور حقیقت میں سب دعا ہے۔ امیر خسرو کا تیسرا شعر ہزاروں اشعار و دعائیہ کا جواب ہے۔ تہامی مراد اس کے حصول کے مضمون کو شاعر قادر الکلام نے جس خوبی سے بیان کیا ہے اُس سے ظاہر ہے کہ وہ اپنے مافی الضمیر کو جس صنعت و خوبی کے ساتھ بیان کرنا چاہے بے تکلف لُٹے ادا کر سکتا ہے۔

پھر آخر شعر میں دُر دُری کا باہمی صنعتِ تجنیس و اشتقاق کی جلوہ گری اُس پر کہہ رہا ہے ساتھ تقابل قابلِ دید ہے درِ بضم دال مہملہ بمعنی ستارہ روشن کے ہے اضافتِ تشبیہی کے نسبت سے درِ بضم کا مضاف الیہ بنانا کیسی پاکیزہ ترکیب اور زبانِ دُری کی کیسی چست بندش ہے۔

ساتوں قصوں میں مضامین مشترکہ کا مقابلہ ضرورت سے زیادہ کر کے دکھا دیا گیا جس سے ثابت ہے کہ مولانا نظامی کو تقدم زمانی کا شرفِ خسرو علیہ الرحمۃ پر حاصل ہے۔ ورنہ خسرو کی مثنوی کسی طرح اپنا پایہ کم نہیں رکھتی ہے۔ کہیں نظامی کو ترجیح ہے اور کہیں خسرو کو ہاں کہیں بعض محاورات اہل زبان کی خصوصیتِ البتہ ظاہر کرتے ہیں مثنوی کا خاتمہ دونوں حضرات کے یہاں بہرام کی موت نے کر دیا ہے۔ گورچکے

تغائب میں بہرام کوئیں میں گر کر موت کا خود ہی شکار ہو جاتا ہے مولانا نظامی اپنی کتاب بادشاہ کے دُعاویہ اشعار پر ختم فرماتے ہیں۔

### نظامی

دولتی باش ہر کجا باشی      در رکابت فلک بفرستی  
دولت را کہ از دیادت باد      خاتم کار با سعادت باد  
ایں دعا را از قدسیاں آیں      میرسد ہر زمان بعلیں  
خسر و علیہ الرحمۃ کی مثنوی جہاں ختم ہوئی ہے وہاں ناصحانہ اشعار لکھتے ہوئے اپنے شیخ طریقت کی طرف عجب اخلاص و ارادت سے ملتفت ہوئے ہیں۔

### خسرو

خسرو پائے نیک مرداں گیر      بامیجان نشین و پیش بلیر  
بایدت خانہ حیات درت      از خضر بایدا آب حیوان حبست  
خواہی از خاک بر سپہ خرام      خاک شو زیر پائے شیخ نظام  
اس کے بعد خسرو نے اپنی کتاب کا تمام ہونا نہ تصنیف تعداد اشعار وغیرہ بیان کئے ہیں آخر میں اپنے استاد علامہ شہاب کا شکریہ ادا کیا ہے مولانا شہاب علاء الدین خلجی کے عہد میں ایسے جامع معقول و منقول فاضل جلیل الشان تھے کہ اکثر فضلاء نے آپ کے تلمذ سے شرف حاصل کیا تھا۔

خسرو علیہ الرحمۃ کا معمول تھا کہ اپنی تصنیف جس طرح کہ شیخ رحمۃ اللہ علیہ کے

سامنے فاتحہ کی غرض سے پیش فرماتے، اُستاد علامہ کے ہاتھوں سے بھی اُسے  
 مشرف کرتے تھے۔ یہ خصوصیت کچھ ختمہ کے ساتھ نہیں ہے۔ اعجاز خسروی کے  
 متعلق بھی ایسے ہی کلمات خسرو علیہ الرحمۃ نے تحریر فرمائے ہیں کہ شہاب نے تمام  
 اغلاط کے جنون کو اپنے قلم اصلاح سے بند کر دیا ہوا اب کوئی اس میں کسی طرح  
 کی غلطی نہ پائے گا۔ واقعہ یہ ہے کہ خسرو علیہ الرحمۃ کی تصانیف عجیب گوناگوں فوائد  
 و برکات سے مالا مال ہیں انھوں نے اشعار کے ضمن میں بہت سے اہم اخلاقی مسائل  
 کی تعلیم فرمادی ہو کہیں والدہ ماجدہ سے جو ملے ہیں اُسے نظم کیا ہے تاکہ لوگ شفقتِ باری  
 کو جانیں اور ماں کا حق اپنی سعادت سے ادا کریں کہیں بھائی کا مرثیہ لکھ کر اخوت  
 کے حقوق بتائے ہیں کہیں اُستاد کی تعلیم کا شکریہ ادا کیا ہے چنانچہ اس مثنوی میں  
 حق تعالیٰ کا شکرا ادا کرتے ہوئے اپنے اُستاد کے فضل و کمال کا ایک بلیغ خطبہ پڑھتے  
 ہیں۔ اُس کے بعد فرماتے ہیں ۷

نور دل چوں بحال افگندہ	سایہ یرکار من ہم افگندہ
من بد و عرضہ کردہ نامہ نوش	او باصلاح راند خامہ نوش
چوں ہمہ عیب دید دشمن وار	نشستہ چوں دوستانِ آئینہ وار
ہر چہ او گفت می نہ ادم گوش	بر کشیدم گس ز شربت نوش
واچہ بنمود من نجسم پے	عیب آں بر من بستے برے
اچہ او دید بس نہایت دید	خس و خارے ز گلشنے برچید

یارب اوچوں بہ پنج نامہ من      بر دیروں خطائے نامہ من  
 نامہ او کہ حرز جانش باد      در قیامت خطا مانش باد  
 امیر خسرو علیہ الرحمۃ کے کلام کا مقابلہ امام مثنوی گویا مولانا نظامی کے ساتھ  
 دکھا دیا گیا تو اب کسی اور کے کلام سے مقابلہ کرنا ایک عبث فعل ہوگا۔  
 اس لئے کہ خسرو کے بعد اگر کسی نے مثنوی کا حق ادا کیا ہے تو وہ صرف جامی  
 علیہ الرحمۃ ہیں لیکن انہوں نے اس داستان کی طرف توجہ نہیں فرمائی۔ اس بحر میں  
 آپ کی مثنوی سلسلۃ الذہب ہے لیکن وہ خالص صوفیانہ رنگ میں ہے۔ حمد و نعت  
 بھی اس مثنوی میں مولانا نے گہرے صوفیانہ رنگ میں لکھی ہے۔ بعضوں نے  
 ہموزن کو ہم رنگ سمجھ لیا اس لئے وہ لکھ گئے کہ سلسلۃ الذہب ہفت پیکر و حدیقہ  
 کے ہم رنگ ہے۔ خیر اس طرح کی غلطی مقلدین سے نقل کرنے میں ہو ہی جاتی ہے۔  
 یہاں یہ مقصود ہے کہ خسرو کے کلام کا مقابلہ ان کے مابعد کے شعرا سے کرتا  
 ایک فضول امر ہے بدیں وجہ ہاتھی کی ہفت اور رنگ سے مقابلہ نہیں کیا گیا لیکن  
 بہ نظر مقابلہ خواہ کر مانی اور ہاتھی دونوں کی مثنویاں مطالعہ کی گئی تھیں اس لئے  
 محض چند اشعار دونوں کے حمد و نعت سے نقل کرتا ہوں تا ناظرین کرام اسی سے  
 ایک سرسری اندازہ کر سکیں گے۔  
 ہفت منظر ہاتھی

سایہ آفتاب نہ خورشید      آفتاب تو سایہ جاوید

مسجد و دیر را تو کردی ساز      در ایمان و کفر کردی باز  
 دیری و مسجدی ترا جویند      گرچه ہر یک در دگر کو بند  
 جملہ موجود را تو می معبود      ہستی و بودہ و خواہی بود  
 پشتراد ہی از مطبخ جود      طمعہ از مغز کلمہ نمرود  
 از پئے دیدن سیاہ و سفید      نے چراغت بکار نے خورشید  
 دیدن تو چو دیدن مانیت      وال شنیدن شنیدن نہایت  
 تلج شاہان و خسروانی کوس      ہست بردر گت چو تلج خروس

### مناجات

روز محشر کہ سر زخم از خاک      سینہ صد پارہ و گریباں چاک  
 پشتِ ایم ز جرم فسودہ      پائے تا سر گناہ آلودہ  
 نکنی کردہ مرا منظور      رحمت خویش آوری بظہور  
 دائم این را کہ جملہ بد کردم      بد من سر نوشت خود کردم  
 در ازل ہر چہ کردہ ام تقصیر      بنود غیر کردنش تدبیر  
 رحمت از ہاتھی در بغل مدار      ز فنائیش بزیر میخ مدار  
 نیز طبعش کنی ز جہنم غنی      در شنائے محسبہ مدنی

### نعت و معراج

اے بلند از تو پایہ معراج      انبیاء اسرار الیہا راتاج

قوتی تخت و ہاشمی افسر  
 شہر بطحی محمد عسری  
 ماہ مشرق طلوع عالمگیر  
 نہ نشست کسے بہ بالادست  
 خضر آب رواں ز جئے توقیت  
 رفت علی اگر چسپنج کبود  
 لے خوش آن شبکناں ہلال صبا  
 سر و طور تجستی ذاتی  
 آن شنیدی ہزار گو نہ کلام  
 سخا نش نہ داشت پیش پے  
 خواہش دل ز حد برون داد  
 شد یقینیت کہ خانہ بے نغیرت  
 سفرت بود سفرۃ العینی  
 کس و یکس گناہگارے چند  
 گر شفاعت گری بجا آری  
 خواہو کرمانی

بطحی رے ویشربی متر  
 پے شراز تو شرار بولہبی  
 نورگیر از تو آفتاب میر  
 زیر دست تو بود ہر کہ نشست  
 سوئے آن چشمہ رہ بسوئے توقیت  
 بودی از مے ہزار پایہ فرود  
 سوئے اقصا نادر خشت پا  
 بسر ما و رخ تو مرآتی  
 نہ زباں بود در میان نہ کام  
 ہمہ بود ند جمع ہم نفسے  
 آنچه می خواستی فرونت داد  
 مرده دادت کہ عاقبت بخت  
 آن شد آمد نہ داشت مابینی  
 بامید شفاعت حسہ بند  
 نیست اندیشہ از گنگاری

بسم من لا اله الا هو  
 صنع لفظی وزین معناه

قادرے کو منترہ است از ب	صانع کو مقدس است از رب
رزمہ پرداز کار گاہ وجود	نقش بند نگار حسانہ وجود
آنکہ ہم اول است و ہم آخر	و آنکہ ہم باطن است و ہم ظاہر
روح در کیش اوست قربانی	کفر در دین او مسلمان
عقل قاصر ز کنہ آلائش	و ہم عاجز ز حصر نعمائش
خلعت جاں بہ انس و جاں دادہ	و آب حیوان خضبہ جاں دادہ
حسن ذاتش نگر بحسن صفات	در صفاتش بسبب تجلی ذات
آنکہ روزی بمور و مار و ہوسد	روشنائی بہ نور و تار و ہوسد
برقع از صورت سخن بکشد	شمع معنی بدست خواب و داد
لے ز دل کردہ شمع منظر گل	وے ز گل کردہ برج اختر دل
بدر لالہ کہ ہست قاصد شام	در رہت بندہ متیرت نام
مہدی مہد خاک یعنی روح	یافتہ از تو زندگانی روح
لے ز عشق تو عقل شیدائی	ہمہ پناہیت ز پیدائی
ابتدائے ترا نہایت نیست	و انتہائے ترا بدایت نیست
من دل مردہ را حیات ز بخش	و ز غم نیستی نجاست ز بخش
بے نواہیم مرا نواہے ساز	در دمندم مرا دولے ساز
شربت از مشرب یقینم دہ	میوہ از بوستان دینم دہ

در توحید بردم بکشائے  
خانہ غفلتم ز بربرکش  
عالم ہستم بباد مدہ  
مُرخ طبع مرا بگلشن راز  
ظلمتِ ظلم از رواں بفرائے  
ملک معنی مسخوم گرداں  
دلِ خواجو ز شمع دل بفروز  
چشم تجریش از جہاں بروں

نعت

اے رُخِ ماہِ مطلعِ لولاک  
سیدِ انبیاءِ پناہِ رسل  
بنی ہاشمی رسولِ خدائے  
حجتِ حقِ خلاصہ کونین  
شمعِ لطیفِ چرخِ بیتِ حرم  
راہِ بنائے الذی اسی  
مروہِ رازینتِ وصفاؤت  
تو کماں دارِ قابِ قوسی  
بوالبشرِ خوشہ چینِ خرمنِ تو  
وے بقدرِ سرو گلشنِ افلاک  
مقصدِ کنِ نکاںِ امامِ رسل  
مُرخِ دستانِ سرائے ہر دوسرے  
رحمتِ خلق و ہادیِ ثقلین  
صدرِ رو بہ رجاںِ جہاںِ کرم  
مجلسِ آرائے قصرِ مادِ حیا  
رونقِ ملکِ اصطفاؤت  
عشِ رازیبِ فُوشِ رازی  
روضہِ خرمِ بہ بولے مسکنِ تو



شرفِ بامِ کبریاست مہر  
 کاسۂ ریزِ مطبخِ تو سپہر  
 تومہ و مطلعِ تو اوجِ فلک  
 توشہ و لشکرِ تو فوجِ ملک  
 غاومِ خوانِ دعوتِ تو خلیل  
 مرغِ باغِ بنوتِ حبیریل  
 کشتِ تیغِ غمّہٗ تو ذبیح  
 آستانِ تو سجدہ گاہِ فلک  
 سدرہٗ رامنتہا تو دیدنِ بوس  
 گلِ باغِ دانا تو چیدنِ بوس  
 گریتی چی غم کہ از غنیم  
 بیش باشد بھائے درِ یمیم  
 دمبدمِ چشمِ ما کہ رفتِ برود  
 می فرستد بروضہٗ تو درود  
 رقم از دستِ عذرمن بہ پذیر  
 سربراہِ رزخاکِ دو ستم گیر  
 در حرمِ شفاعتم بہ نشان  
 و آستینِ بر لبِ عاتمِ مفشان  
 کارِ خواجہٗ چنینِ خرابِ مہل  
 زورِ قش در میانِ آبِ مہل  
 بکشایش درِ سرائے اماں  
 بر سانش مہنتائے رساں  
 خواجہ کرمانی کی یہ مشنوی اخلاقی و صوفیانہ ہے چھوٹے چھوٹے اخلاقی مضامین  
 پند و موغلت کے اس میں لکھے ہیں۔

حمد و نعت میں جو اشعار کہ ہم معنی و مضمون واقع ہوئے ہیں انھیں اگر خسرو سے  
 ملا کر دیکھا جائے تو معلوم ہو جائے گا کہ تمام مشنوی نگار خسرو سے برابر عمل و ورہیں۔

### تائید تنقید از بہارستان جامی

بہارستان جامی میں سخن سنج جام نے امیر خسرو علیہ الرحمہ کی قادر الکلامی کی جو دلی ہے وہ فقیر کے دعویٰ پر ایک روشن برہان ہے۔ فرماتے ہیں۔

”امیر خسرو علیہ الرحمہ در شعر شتبی است قصیدہ و غزل و مثنوی و رزیدہ و ہمہ کمال رسانید۔ تنبیخ خاقانی می کند ہر چند در قصیدہ بہ دے نہ رسیدہ اما غزل از دے گذرانید و غزل ہائے بواسطہ معنی آشنا کہ ارباب عشق و محبت بحسب ذوق و وجد آں خود را در می یابند۔ مقبول ہمہ کس افتادہ است خمسہ نظامی بہ از دے کس در جواب نگفتہ و در آں مثنویا دیگر وارد ہمہ مطبوع و مصنوع“

اب بعد اس کے کہ ایسی زبردست شہادتیں کمال خسروی کے متعلق پیش کی جا چکیں، اصناف سخن کا بھی ایک نمونہ پیش کر دیا گیا خصوصیت کے ساتھ صنف مثنوی میں مولانا نظامی کے کلام سے مقابلہ بھی کر کے دکھا دیا گیا ان مراحل کے بعد شاید اس دعویٰ کی تصدیق میں کہ خسرو کا وجود نہ صرف ہندوستان بلکہ تمام عالم اسلام میں ایک جوہر فرد ہے کوئی شک و شبہ نہیں رہ جاتا۔ اب یہی بحث کہ اس طرح کی جامعیت اور کمالات گوناگوں کے کیا وجوہ ہوئے اس کے لئے صرف حضرت سعدی کا مشہور فیصلہ کفایت کرتا ہے۔

ایں سعادت بزور بازو نیست تانہ بخشد خداے بخشندہ

کمال خسروی کے متعلق روایات عجیبہ کی وجہ

ہم دیکھتے ہیں کہ اسلام سے پیشتر دنیا اس خط میں مبتلا ہے کہ جہاں کسی فرد بشر میں کوئی قوت عامہ ناس سے زیادہ ہوئی پس اسے خدایا خدا کا بیٹا قرار دیا گیا

چنانچہ حکماء یونان میں سے فلاطون وغیرہ اسی لقب کے مستحق سمجھے گئے۔ آج یورپ باوجود اس کے کہ علم و فن میں اپنے کو انتہا مرتبہ کمال پر سمجھتا ہے لیکن کیا مجال کہ اوس قدیم خط سے ہوش میں آسکے وہی رٹ لگی جاتی ہے کہ عیسیٰ خدا ہے حسد کا بیٹا ہے۔

لیکن تعلیمات اسلامیہ نے جبکہ دنیا کے عقول صحیح کر دیے تھے تو کسی کو یہ جرأت تو نہ ہو سکی کہ کسی صاحب کمال کو اس لقب سے یاد کر سکے لیکن پھر بھی جب کسی کے لئے غیر معمولی کوئی وصف ثابت کیا جاتا تو اوس کے لئے غیر معمولی وجوہ بھی تراشے جاتے۔

اگر خسر و علیہ الرحمہ جیسا شخص اسلام سے قبل دنیا میں آیا ہوتا تو اس کے مجیر العقید کمالات بھی ملک و قوم سے اوسی لقب کی سفارش کرتے جو ایسی بالکالوں کو ملک و اہل ملک کی جانب سے ملا کرتا تھا۔

واقعہ یہ ہے کہ کسب و اکتساب تعلیم و تعلم سے جہاں تک طبیعت میں بلکہ اولیٰ و دماغی کی تربیت علی العموم ہو سکتی ہے اوس مقدار خاص سے اگر کسی کی طبیعت میں نہ یاد دماغی قوت میں نشو و نما زیادہ پایا گیا تو پھر اوس کے بیان وجوہ میں عجیب غریب رنگ آمیزی کی جاتی۔

خواجہ حافظ شیرازی اور مولانا نظامی کے متعلق جو روایات کہ عوام میں مشہور ہیں وہ ان بات دعویٰ کے لئے کافی ہیں۔

اس میں کوئی کلام نہیں کہ اکتساب کمال کے لئے جہاں صحیح استعداد طلب کمال محدود نہ ہو بلکہ شرائط و لوازم ہیں و ہاں نفوس قدسیہ اور ارواح زالیہ کی توجہ و دعا بھی ایک اثر خاص رکھتی ہے۔

خواجہ حافظ و مولانا نظامی وغیرہ چونکہ زمرہ صوفیہ میں ہیں اس لئے ان حضرات نے اپنے عہد کے شیوخ سے ضرور استفادہ و استفادہ دعا سے مقبول کافرمایا۔ یہ اونہیں بابرکت دعاؤں کا اثر ہے کہ ان حضرات کے قلم نے معارف و حقائق کے ایسے عینہ برسانے کہ آج تک رہروان معرفت اُن سے سیراب ہو رہے ہیں۔

عوام نے اونہیں برکات و فیوض کو اپنے الفاظ میں اس طرح شہرت دی جس سے رفتہ رفتہ واقعہ طلسمی افسانہ بن گیا۔ اور اصل حقیقت مخفی ہو گئی یہ نتیجہ اسی استعجاب کا ہے جو حافظ و نظامی کے شاعرانہ کمال نے عوام میں پیدا کر دیا تھا۔ اس طرح کی روایات سے گو واقعہ کی صورت مٹ جاتی ہے لیکن یہ ضرور معلوم ہو جاتا ہے کہ اوس کا کمال غیر معمولی تسلیم کیا گیا۔

ایسی صورت میں پھر اس کی کوئی وجہ نہ تھی کہ خسرو علیہ الرحمہ جیسے جامع کمالات کے متعلق اس طرح کی روایتیں مشہور نہ کی جاتیں عوام میں کیا کیا مشہور ہے اوسے ہم عوام ہی کے حوالہ کرتے ہیں ہاں جو واقعہ نفس الامر ہے اس مقام پر یہ ناظرین۔ امیر سیف الدین جو خسرو علیہ الرحمہ کے والد ماجد ہیں اونہیں قصہ بیانی عرف مومن پور یا مومن آباد ضلع ایٹہ میں جاگیر عطا ہوئی تھی۔ وہاں ایک ولی کامل مجذوب

حال رہا کرتے تھے خسر و علیہ الرحمہ کے والدین اون کے معتقد و خدمت گذار تھے جب خسر و علیہ الرحمہ پیدا ہوئے تو آپ کے والد ایک خرقہ میں لپیٹ کر اس مولود مسعود کو اوس صاحب ترک و تجرید کے پاس لے گئے وہ واقف اسرار و کھیتے ہی یہ الفاظ زبان پر لایا درآوردی کسے را کہ از خاقانی دو قدم پیش خواہد برد

یہ روایت تقریباً ہر اوس کتاب میں موجود ہے جس میں خسر و علیہ الرحمہ کا ذکر ہے شیخ عبدالحی محدث دہلوی رحمۃ اللہ علیہ اخبار الاخیار میں مجذوب کے اس جملے کو نقل فرما کر اس کا مطلب یوں ارشاد فرماتے ہیں کہ ”قصداً مجذوب از دو قدم مشغولی غزل باشد“ یعنی خاقانی صرف قصائد میں استاد تھا اور اس کا کمال علاوہ قصائد کے مشغولی اور غزل میں بھی ہوگا۔ اس روایت کی نقل سے مدعا یہ ہے کہ ایک صاحب حال واقف اسرار آگاہ حقیقت ملی کامل کے منہ سے ایسے بابرکت مرثوہ کا کلنا ایک ایسی دعا ہے مستجاب تھی جس کے حاصل کرنے کے لئے خسر وہی جیسا بلند طالع مولود ہو سکتا ہے۔

دوسری یہ روایت ہے کہ جب خسر و علیہ الرحمہ تعلیم سے فارغ ہوئے اور آپ کی شاعری کا عہد شباب شروع ہوا تو اوس وقت آپ کے دل میں یہ خواہش پیدا ہوئی کہ اگر حضرت خضر علیہ السلام کی زیارت نصیب ہوتی تو ان سے لعاب دہن کی التماس کرتا تاکہ اوس کی برکت سے کلام میں طلاوت و شیرینی پیدا ہوئی۔

اعجاز سخن اور شیخ طریقت کا فیض

چنانچہ ایک روز جب کہ دولت زیارت حضرت خضر کی نصیب ہوئی تو ان سے اپنی دلی تمنا کا اظہار نبیاز مندانہ کیا۔ حضرت خضر علیہ السلام نے فرمایا کہ ”ایں بچہ شیراز برد“ یعنی شیرینی سخن کی دولت

شیخ سعدی شیرازی کو نصیب ہو چکی۔ اس مایوس کن جواب سے خسرو علیہ الرحمۃ شکستہ خاطر ہوئے اور شیخ طریقت حضرت سیدنا نظام الدین محمد سلطان الاولیا قدس اللہ سرہ الغفری کی خدمت میں صورت واقعہ درد انگیز لہجہ میں عرض کی شیخ رحمہ اللہ نے فرمایا کہ شکستہ خاطر ہو نیکی کیا بات ہے حلاوت سخن میں عطا کئے دیتا ہوں چنانچہ آپ نے چند پارے مصری کے خسرو کو سر سے بچھا کر فرمائے اور ایک ٹکڑا آپ کے منہ میں بھی ڈال دیا۔

بعض یہ کہتے ہیں کہ خسرو علیہ الرحمۃ جب حضرت شاہ بوعلی قلندر پانی پتی رحمۃ اللہ علیہ کی خدمت میں حاضر ہوئے تو اس وقت اون سے لعاب دہن کی التماس کی یہ شاہ بوعلی قلندر رحمۃ اللہ علیہ نے فرمایا کہ شیرینی تو سعدی کے حصّہ کی ہو چکی نیکینی باقی ہے یہ فرمایا اور ایک لکڑی نمک کی اپنے منہ میں ڈال کر پھر اس سے خسرو کے منہ میں ڈال دیا۔

جب شاہ بوعلی قلندر رحمۃ اللہ علیہ کی خدمت سے خسرو واپس تشریف لائے تو اس وقت اپنے شیخ کی خدمت میں حاضر ہو کر واقعہ عرض کیا اور شیرینی سخن کے طالب ہوئے اس وقت حضرت نظام المشائخ نے مصری کھلائی اور حلاوت سخن عطا فرمائی۔

صاحب سیر الاولیا مولانا سید محمد کرمانی المعروف بامیر خردجو امیر خسرو علیہ الرحمۃ کے معاصر ہیں اور شیخ المشائخ حضرت سلطان الاولیا کے مرید و خلیفہ بھی ہیں سیر الاولیا میں تحریر فرماتے ہیں کہ ”روزے درج سلطان المشائخ پیش سلطان المشائخ شرعے گذرانید فرمان شد کہ چہ منخواہی چون ہوس سخن در نظم داشت شیرینی سخن خواست فرمان شد کہ آں طاس شکر کہ زیر کھٹست بیار و سرخو ذشار کن قدرے ازاں سخن و امیر خسرو ہم چہاں کردلاجرم شیرینی سخن و شرق و غرب عالم گرفت“ سیر الاولیا کی روایت انکشاف اصل حقیقت میں سب وایتوں سے زیادہ

قابل و ثوق ہے۔ اگرچہ بہت ممکن ہے کہ عطاے شیرینی کی دولت چند بار نصیب ہوئی ہو  
اور جس کو جو روایت پہونچی اوس نے اوسی کو نقل کیا۔

لیکن خجوا میر خسر و علیہ الرحمہ شہنوی نہ سپہ میں ایک اشارہ کرتے ہیں جس سے معلوم ہوتا ہے  
کہ یہ جامعیت اور زور کلام خوش طرقت حضرت نظام المشائخ رضی اللہ تعالیٰ عنہ کی ذیل ناول کا قصہ ہی ہے۔

من ازوے لعاب دہاں یا فتم      کزاں گو نہ آب دہاں یا فتم  
دو قطرہ ازاں در دوات افگنم      تظلم در آب حیات اسگنم  
اس میں کوئی شک نہیں کہ خسر و علیہ الرحمہ نے جہاں اور برکات مخصوصہ اپنے شیخ  
سے حاصل کیں ہاں علالت سخن بھی شیخ کی دعا مقبول کی بدولت حاصل کی۔ رہی بحث  
کہ خاصان خدا کی دعا یا لعاب دہن میں یہ قوت و تاثیر ممکن بھی ہے یا نہیں اس مقام پر ایک  
امر زاید ہے اور موضوع سے بہت دور جانا ہی جس سعید ازلی کو نفوس قدسیہ کی مقدس مقبول  
دعائیں نصیب ہوئی ہیں ہی خوب جانتا ہے کہ ”رب اغیر اشعث لواقسم باللہ لا برہ“ بلکہ ایک  
زبردست بشارت صادق و مصدوق ہے وہ کیا کچھ قوت و تاثیر رکھتی ہے اور جو شخص اس  
نعمت عظمیٰ سے محروم ہے وہ اگر انکار کرتا ہی تو اوس کی محرومی اوس کی عذر خواہ ہی ہے  
ہر کہ اس کارندانست در انکار بماند

واللہ یمدنی من یشاء الی صراط مستقیم و آخر دعوانا ان الحمد للہ رب العالمین  
والصلوة والسلام علی نبیہ الکریم و علی آلہ واصحابہ اجمعین ط

حرمۃ بے حرمت  
فقیر محمد سلیمان اشرف عفی عنہ  
بہار شریف۔ محلہ میر واد ضلع پٹنہ